

ရှင်မသံ ပြုစုသည့်သတင်းကောင်း

နိဒါန်း

ရှင်မသံပြုစုသည့်သတင်းကောင်းတွင်ဓမ္မ
ဟောင်းကျမ်းအရဘုရားသခင်ထားတော်မူသော
ကတိတော်နှင့်အညီကြွလာမည့်ကယ်တင်ရှင်မှာ
သခင်ယေရှုပင်ဖြစ်တော်မူကြောင်းသတင်းကောင်း
ကိုကြေညာပေသည်။ ယင်းသို့ကြေညာရာတွင်သခင်
ယေရှုမွေးဖွားသန်စင်သက်ရှင်လှုပ်ရှားရာနိုင်ငံမှ
ယုဒအမျိုးသားတို့သာမကကမ္ဘာသားအပေါင်း
တို့အားလည်းကြေညာခြင်းဖြစ်၏။

ရှင်မသံသည်ဤကျမ်းကိုစနစ်တကျရေးသား
ပြုစုထားပေသည်။ ဤကျမ်းတွင်သခင်ယေရှုဖွား
မြင်တော်မူခြင်းအကြောင်းဖြင့်အစပျိုး၍ ဗ တ
တံဇိ မင်္ဂလာခံတော်မူပုံနှင့်ကိုယ်တော်အားစာတန်စုံ
စမ်းသွေးဆောင်ပုံ၊ ဂါလိလဲပြည်တွင်အမှုတော်
ဆောင်ပုံ၊ တရားဓမ္မဟောပြောသွန်သင်ပုံနှင့်လူ
မမာများအား ကျန်းမာစေတော်မူပုံကိုမှတ်
တမ်းတင်ထားသည်။ ထိုနောက်ဂါလိလဲပြည်
မှယေရှုရှုလင်မြို့သို့ကြွတော်မူခြင်းအကြောင်း
ကိုလည်းကောင်း၊ နောက်ဆုံးရက်သတ္တပတ်၌

လက် ဝါးကပ်တိုင်တွင်အသေခံတော်မူခြင်းနှင့်
သေခြင်းမှရှင်ပြန်ထမြောက်တော်မူခြင်း
အကြောင်းကိုလည်းကောင်းမှတ်တမ်းတင် ထား၏။

သခင်ယေရှုသည်ဘုရားသခင်၏ပညတ်တရား
တော်အနက်အဓိ ပု ပါ ယ်ကိုဖွင့်ပြပိုင်သောအရှင်
နှင့်ဘုရားသခင်၏နိုင်ငံတော်အကြောင်းကို
ဟောပြောသွန်သင်ပိုင်သောအရှင်ဖြစ်ကြောင်းဤ
ကျမ်းတွင်တင်ပြထား၏။ ကိုယ်တော်၏တရား
ဒေသနာတော်တို့ကိုအပိုင်းကဏ္ဍ (၅) ခုအောက်
တွင်စုစည်းထားသည်။ ယင်းတို့မှာ (၁) ကောင်းကင်
နိုင်ငံတော်သားတို့၏အရည်အသွေး၊ တာဝန် ၀
တု တရား၊ အခွင့်အရေးနှင့်ကံကြမ္မာတို့ကိုဖော်ပြ
သည့်တောင်ပေါ်ဒေသနာတော် (အခန်း ၅-၇)
(၂) တပ ညွှတ်တော်တစ်ကျိပ်နှစ်ပါးတို့အမှုတော်
ဆောင်ရန်အတွက်ညွှန်ကြားချက်များ(အခန်း ၁၀) (၃)
ကောင်းကင်နိုင်ငံတော်အကြောင်းပုံဥပမာများ (အခန်း
၁၃) (၄) တပ ညွှတ်တော်ဖြစ်ခြင်း၏အနက် အဓိ ပု ပါ
ယ် (အခန်း ၁၈) (၅) ယခုကပ်ကမ္ဘာကုန်ဆုံးချိန်
အကြောင်းနှင့် ဘုရားသခင်၏နိုင်ငံတော်တည်မည့်
အကြောင်းသွန်သင်ချက် (အခန်း ၂၄-၂၅) တို့ဖြစ်သည်။

အကြောင်းအရာအကျဉ်းချုပ်

သခင်ယေရှုခရစ်ဖွားမြင်တော်မူခြင်းနှင့်
ဆွေတော်စဉ်မျိုးတော်ဆက် ၁:၁-၂:၂၃

ဗတုတိဇိဆရာယောဟန်အမှုတော်ဆောင်ခြင်း ၃:၁-၁၂
 သခင်ယေရှုဗ တု တိဇိမ ့ ဂလာခံခြင်းနှင့်စာတန်
 စုံစမ်းသွေးဆောင်ခြင်း ၃:၁၃-၄:၁၁
 ဂါလိလဲပြည်တွင်သခင်ယေရှု အမှုတော်ဆောင်ခြင်း
 ၄:၁၂-၁၈:၃၅
 ဂါလိလဲပြည်မှယေရုရှလင်မြို့ ၁၉:၁-၂၀:၃၄
 ယေရုရှလင်မြို့နှင့်အနီးအနားတွင်
 နောက်ဆုံးရက်သတ္တပတ် ၂၁:၁-၂၇:၆၆
 သခင်ဘုရားသေခြင်းမှရှင်ပြန်ထမြောက်
 တော်မူခြင်းနှင့်ကိုယ်ထင်ပြတော်မူခြင်း ၂၈:၁-၂၀

သခင်ယေရှုခရစ်၏ဆွေတော်စဉ်မျိုးတော်ဆက်
 (လု၊ ၃:၂၃-၃၈။)

1 အာဗြဟံနှင့်ဒါဝိ ဒ်မှဆင်းသက်တော်မူသော
 သခင်ယေရှုခရစ်၏ဆွေတော်စဉ်မျိုးတော်ဆက်
 စာရင်းကားဤသို့တည်း။

2 အာဗြဟံ၏သားသည်ကူဇာ က်၊ ကူဇာ
 က်၏သားမှာယာကုပ်၊ ယာကုပ်၏သားများကားယုဒနှင့်ညီများဖြစ်၏။-

3 ယုဒနှင့်တာမာမှရသောသားများသည်ဖာရက်
 နှင့်ဇာရ၊ ဖာရက်၏သားမှာဟေဇရုံ၊
 ဟေဇရုံ ၏သားကားအာရံဖြစ်၏။-

4 အာရံ၏သားသည်အမိနဒပ်၊ အမိနဒပ်၏သား
 မှာနာရှု န်၊ နာရှု န်၏သားကားစာလမုန်ဖြစ်၏။-

5 စာလမုန်နှင့်ရာခပ်မှရသောသားသည်ဗောဇ၊ ဗောဇ

နှင့်ရှုသမှရသောသားမှာဩဗက်၊ ဩဗက်၏သား
သည်ယေရှု၊ ယေရှု၏သားကားဒါဝိဒ်မင်းတည်း။

6 ဥရိယ၏ဇနီးနှင့်ဒါဝိ ဒ်မင်းရသောသားသည်
ရှောလမုန်ဖြစ်၏။- 7 ရှောလမုန်၏သားသည်ရောဗော
င်၊ ရောဗော င်၏သား မှာအဘိယ၊
အဘိယ၏သားကားအာသဖြစ်၏။-

8 အာသ၏သားသည်ယောရှုဖတ်၊ ယောရှုဖတ်၏သား
မှာယဟောရုံ၊ ယဟောရုံ၏သားကားဩဇိဖြစ်၏။-

☆ 9 ဩဇိ၏သားသည်ယောသံ၊ ယောသံ၏သားမှာ
အာခတ်၊ အာခတ်၏သားကားဟေဇကိဖြစ်၏။-

10 ဟေဇကိ၏သားသည်မနာရှေ၊ မနာရှေ၏သား
မှာအာမုန်၊ အာမုန်၏သားကားယောရုံဖြစ်၏။-

11 ဗာဗုလု န်မြို့သို့ကုသရေလအမျိုးသားတို့အား
ဖမ်းဆီးခေါ်ဆောင်သွားချိန်၌ ယောရုံရသော
သားများကားယေခေါနိနှင့်ညီများဖြစ်ကြ၏။☆

12 ဗာဗုလု န်မြို့သို့ကုသရေလအမျိုးသားတို့ဖမ်းဆီး
ခေါ်ဆောင်ခြင်းခံရပြီးနောက်၊ ယေခေါနိရသောသား
သည်ရှာလသေလ၊ ရှာလသေလ၏သားမှာဇေရုဗ
ဗေလဖြစ်၏။-

13 ဇေရုဗဗေလ၏သားသည်အဗျူ
ဒ်၊ အဗျူ ဒ်၏သားမှာ လျောက် မ်၊
လျောက် မ်၏သားကားအာဇော်ဖြစ်၏။-

14 အာဇော်၏သားသည်ဇဒုတ်၊ ဇဒုတ်၏သားမှာ

☆ 1:8 တရား၊ ၁၅:၂၁။ ☆ 1:11 ၄ရာ၊ ၂၄:၁၄-၁၅။ ၆ရာ၊ ၃၆:၁၀။ ယေ၊
၂၇:၂၀။

အာခိ မ်၊ အာခိ မ်၏သားကားလေ ခ်ဖြစ်၏။-

15 လေ ခ်၏သားသည်လောဇာ၊ ဇ လာ ဇ၏သားမှာ မသန်၊ မသန်၏သားကားယာကုပ်ဖြစ်၏။-

16 ယာကုပ်၏သားသည်မာရီ၏ခင်ပွန်းဖြစ်သူယောသပ် ဖြစ်၏။ မာရီကားမေရိယဟုခေါ်ဝေါ်သမုတ်ခြင်း ခံရသောသခင်ယေရှု၏မယ်တော်တည်း။

17 သို့ဖြစ်၍ဆွေတော်စဉ်မျိုးတော်ဆက်များမှာ အာဗြဟံမှသည်ဒါဝိ ဒ်မင်းတိုင်အောင်တစ်ဆယ့် လေးဆက်၊ ဒါဝိ ဒ်မင်းမှသည်ဣသရေလအမျိုးသား တို့ဗာဗုလု န်မြို့သို့ ဖမ်းဆီးခေါ်ဆောင်ခြင်းခံရချိန် တိုင်အောင်တစ်ဆယ့်လေးဆက်၊ ဣသရေလအမျိုးသား တို့ ဗာဗုလု န်မြို့သို့ရောက်ရှိချိန်မှသည်မေရိယ ဖွားမြင်သည်တိုင်အောင်တစ်ဆယ့်လေးဆက်ဖြစ် သတည်း။

သခင်ယေရှုခရစ်ဖွားမြင်တော်မူခြင်း

(လု၊ ၂:၁-၇။)

18 သခင်ယေရှုခရစ်ဖွားမြင်တော်မူပုံကားဤသို့ တည်း။ မယ်တော်မာရီနှင့်ယောသပ်တို့ထိမ်းမြားရန် စေ့စပ်ကြောင်းလမ်းထားပြီးနောက်၊ ပေါင်းသင်းနေထိုင် မှုမပြုရမီမာရီသည်သန်ရှင်းသောဝိညာဉ်တော် ၏တန်ခိုးအားဖြင့်ပဋိသေ န နှ ဓစ္စကပ်လေ၏။-☆

19 ယောသပ်သည်စိတ်သဘောထားမြင့်မြတ်သူဖြစ်

☆ 1:18 လု၊ ၁:၂၇။

သည်အလျောက်မာရီအားအသရေမပျက်စေ
လိုသဖြင့် သူနှင့်စေ့စပ်ကြောင်းလမ်းထားမှုကို
တိတ်တဆိတ်ဖျက်သိမ်းရန်အကြံရှိ၏။-

20 ဤသို့အကြံရှိနေစဉ်သူသည်ထာဝရဘုရား
၏ကောင်းကင်တမန်တစ်ပါးကိုအိပ်မက်မြင်မက်၏။

ထိုကောင်းကင်တမန်က ``ဒါဝိ ဒ်၏သားမြေးယောသပ်၊
သင်သည်မာရီအားဇနီးအဖြစ်သိမ်းပိုက်ရမည်ကို
မကြောက်နှင့်။ အဘယ်ကြောင့်ဆိုသော်သူ၏ဝမ်းတွင်
ရှိသောပဋိသေ န နှု ဓကားသန်ရှင်းသောဝိညာဉ်တော်
၏တန်ခိုးတော်အားဖြင့်ရသောပဋိသေ န နှု ဓဖြစ်၏။-

21 သူသည်သားယောက်ျားကိုဖွားမြင်လိမ့်မည်။
ထို သားသည်မိမိလူမျိုးအားအပြစ်မှကယ်တင်
မည့်အရှင်ဖြစ်သောကြောင့်သူ့ကိုယေရှုဟု
နာမည်မှည့်ရမည်'' ဟုဆို၏။*

22 ဤအမှုအရာများမှာပရောဖက်အားဖြင့်
ထာဝရဘုရားပေးတော်မူခဲ့သောဗျာဒိတ်
တော်အတိုင်းဖြစ်ပျက်ခြင်းပင်ဖြစ်သတည်း။-

23 ဗျာဒိတ်တော်ကား ``အပျိုကညာသည်ကိုယ်ဝန်
ဆောင်၍သားယောက်ျားကိုဖွားမြင်လိမ့်မည်။ ထို
သားကိုမောနွေ လ¹ ဟုခေါ်ဝေါ်သမုတ်ကြလိမ့်မည်''
ဟူ၍ဖြစ်သတည်း။*

☆ 1:21 လု၊ ၁:၃၁။
၏အနက်မှာငါတို့နှင့်အတူရှိတော်မူ
☆ 1:23 ဟေရှာ၊ ၇:၁၄။

1 1:23 * မောနွေလ၊
သောထာဝရဘုရားဟူ၍ဖြစ်၏။

24 သို့ဖြစ်၍ယောသပ်သည်အိပ်ပျော်ရာမှနိုးသော
 အခါ ထာဝရဘုရား၏ကောင်းကင်တမန်အမိန့်
 ရှိခဲ့သည့်အတိုင်း မာရိအားမိမိဇနီးအဖြစ်
 သိမ်းပိုက်လေ၏။- 25 သို့ရာတွင်သားယောက်ျားဖွားမြင်သည်တိုင်အောင်
 မာရိနှင့်ပေါင်းသင်းနေထိုင်မှုကိုမပြုဘဲနေ၏။
 ထိုသားကိုယေရှုဟုနာမည်မှည့်လေ၏။*

2

အရှေ့တိုင်းနိုင်ငံမှညွှန်သည့်တော်များ

1 ဟေရု ဒ်မင်း၏လက်ထက်၊ ယုဒပြည်ဗက်လင်မြို့
 တွင် မယ်တော်မာရိသည်သူငယ်တော်ယေရှုကို
 ဖွားမြင်လေသည်။ ထိုအခါအရှေ့တိုင်းနိုင်ငံ
 မှပညာရှိတို့သည် ယေရုရှလင်မြို့သို့ရောက်
 လာပြီးလျှင်၊- 2 “ယခုဖွားမြင်သောယုဒရှင်ဘုရင်သည်
 အဘယ်မှာရှိသနည်း။ အရှေ့တိုင်းနိုင်ငံတွင်
 ထိုအရှင်၏ကြယ်ပေါ်ထွန်းသည်ကိုမြင်သဖြင့်
 ထိုအရှင်အားဖူးမြော်ပူဇော်အံ့သောငှာ ငါ
 တို့ရောက်လာကြပါသည်” ဟုစုံစမ်းမေးမြန်း ကြ၏။-
 3 ထိုအကြောင်းကိုကြားလျှင်ဟေရု ဒ်မင်းနှင့်တကွ
 ယေရုရှလင်မြို့သူမြို့သားအပေါင်းတို့သည်
 တုန်လှုပ်ချောက်ချား၍သွားကြကုန်၏။-
 4 ဟေရု ဒ်မင်းသည်ယဇ်ပုရောဟိတ်ကြီးများနှင့်
 ကျမ်းတတ်ဆရာများကိုစုဝေးစေလျက် “မေရှိယ

* 1:25 လု၊ ၂:၂၀။

သည်အဘယ်အရပ်တွင်ဖွားမြင်လိမ့်မည်နည်း။
ဟုမေး၏။- 5 ထိုသူတို့က ``ယုဒပြည်ဗက်လင်မြို့တွင်ဖွားမြင်
ပါလိမ့်မည်။ ကျမ်းစာတော်တွင်ပရောဖက်တစ်ဦးက၊

6 `အို ယုဒပြည်ဗက်လင်မြို့၊ သင်သည်ယုဒပြည်ရှိ
မြို့များအနက်သိမ်ငယ်လှသောမြို့မဟုတ်။

ငါ၏လူမျိုးတော်ကုသရေလအမျိုးသားတို့အား
ရှေ့ဆောင်လမ်းပြမည့်ခေါင်းဆောင်တစ်ဦးသည်
သင်၏အထဲမှပေါ်ထွန်းလိမ့်မည်။

ဟုဟောကြားထားပါသည်။'' ဟူ၍လျှောက်ထား ကြ၏။*

7 ထိုအခါဟေရု ဒ်မင်းသည်ပညာရှိတို့ကိုလျှို့
ဝှက်စွာခေါ်၍ ကြယ်ပေါ်ထွန်းရာအချိန်ကာလ
ကိုသေချာစွာစုံစမ်းမေးမြန်းတော်မူ၏။-

8 ထိုနောက်မင်းကြီးသည်ထိုသူတို့အား ``သင်တို့
သွား၍သူငယ်ကိုတွေ့အောင်ရှာကြပါ။ တွေ့သော
အခါငါလည်းသူ့ကိုဖူးမြော်ပူဇော်နိုင်ရန် ငါ့
ထံလာ၍အကြောင်းကြားကြပါ။'' ဟုမိန့်မှာ
လျက်ဗက်လင်မြို့သို့စေလွှတ်တော်မူ၏။

9-10 သို့ဖြစ်၍ထိုသူတို့သည်ထွက်သွားကြရာသူ
တို့တွေ့မြင်ခဲ့သည့်ကြယ်ကိုမြင်ပြန်သဖြင့် လွန်
စွာဝမ်းမြောက်ဝမ်းသာဖြစ်ကြ၏။ ထိုကြယ်သည်
လည်းသူတို့အားရှေ့ဆောင်ကာသူငယ်တော်ရှိ
ရာအရပ်ပေါ်သို့ရောက်လျှင်ရပ်တန့်လေ၏။-

* 2:6 မိ၊ ၅:၂။

11 သူတို့သည်အိမ်ထဲသို့ဝင်ကြရာသူငယ်တော်
 အား မယ်တော်နှင့်အတူတွေ့မြင်ကြ၏။ ထိုအခါ
 သူတို့သည်မြေပေါ်မှာပျပ်ဝပ်ရှိခိုးပြီးလျှင် ဘဏ္ဍာ
 ကြုတ်များကိုဖွင့်၍ရွှေ၊ လောဗန်နှင့်မုရန်တို့ကို
 ပူဇော်ဆက်သကြ၏။

12 ဟေရု ဒ်မင်းထံသို့မပြန်ကြရန်အိပ်မက်တွင် ဘုရား
 သခင်သတ်ပေးတော်မူသဖြင့် သူတို့သည်အခြား
 လမ်းဖြင့်မိမိတို့တိုင်းနိုင်ငံသို့ပြန်သွားကြ၏။

အီဂျစ်ပြည်သို့ရှောင်တိမ်းသွားကြခြင်း

13 ပညာရှိများထွက်ခွာသွားကြပြီးနောက်ယောသပ်
 သည် ထာဝရဘုရား၏ကောင်းကင်တမန်တစ်ပါး
 ကိုအိပ်မက်တွင်မြင်ရ၏။ ကောင်းကင်တမန်က "ထ
 လော့၊ သူငယ်တော်နှင့်မယ်တော်ကိုခေါ်၍အီဂျစ်
 ပြည်သို့ထွက်ပြေးလော့။ ဟေရု ဒ်မင်းသည်သူငယ်
 တော်ကိုသတ်ရန်ရှာလိမ့်မည်။ သင်တို့အားပြန်
 လာရန်ငါအမိန့်မပေးမချင်းထိုအရပ်တွင် နေလော့"
 ဟုဆို၏။- 14 ယောသပ်သည်ထ၍သူငယ်တော်နှင့်မယ်တော်တို့
 ကိုခေါ်ဆောင်ကာည ဌ်အခါ အီဂျစ်ပြည်သို့ထွက်
 ခွာသွားပြီးလျှင်ဟေရု ဒ်မင်းကွယ်လွန်သည်တိုင်
 အောင်ထိုပြည်တွင်နေ၏။

15 ဤအမှုအရာကား "ငါ့သားကိုအီဂျစ်ပြည်မှ
 ခေါ်ခဲ့၏" ဟူ၍ပရောဖက်အားဖြင့်မိန့်ကြားတော်

မူသောထာဝရဘုရား၏ဗျာဒိတ်တော်အတိုင်း
ဖြစ်ပျက်ခြင်းပင်ဖြစ်သတည်း။✠

ကလေးသူငယ်များကိုသတ်ခြင်း

16 ဟေရုဒ် ဒ်မင်းသည်မိမိအားပညာရှိတို့လှည့်စား
သွားကြကြောင်းကိုသိလျှင် ပြင်းစွာအမျက်ထွက်
လေ၏။ သို့ဖြစ်၍ထိုသူတို့ထံမှစုံစမ်းသိရှိရ
သည့်အတိုင်းကြယ်ပေါ်ထွန်းရာအချိန်ကာလ
ကိုထောက်လျက် ဗက်လင်မြို့နှင့်အနီးပတ်ဝန်းကျင်
ကျေးရွာများရှိနှစ်နှစ်အရွယ်နှင့်နှစ်နှစ်အောက်
သူငယ်အပေါင်းတို့ကိုသတ်စေ၏။

17-18 ဤသို့လျှင်၊

“ရာမအရပ်တွင်လွန်စွာဝမ်းနည်းပူဆွေး
ငိုကြွေးမြည်တမ်းသံကိုကြားရ၏။
ရာခေလသည်မိမိ၏ကလေးများအတွက်
ငိုယို၍နေ၏။

ကလေးတို့သေကြပြီးဖြစ်၍သူ့အား နှစ်သိမ့်၍မရနိုင်”
ဟူသောပရောဖက်ယေရမိ၏စကားသည်မှန်
၍လာတော့၏။✠

အီဂျစ်ပြည်မှပြန်လာခြင်း

19 ဟေရုဒ် ဒ်မင်းကွယ်လွန်ပြီးနောက်အီဂျစ်ပြည်တွင်
ယောသပ်သည်ထာဝရဘုရား၏ကောင်းကင်

✠ 2:15 ဟော၊ ၁၁:၁။ ✠ 2:17-18 ယော၊ ၃၁:၁၅။

တမန်တစ်ပါးကိုအိပ်မက်မြင်မက်၏။-

20 ကောင်းကင်တမန်က ``သင်သည်ထ၍သူငယ်တော် နှင့်မယ်တော်ကိုခေါ်ဆောင်ကာကူသရေလပြည်သို့ ပြန်သွားလော့။ သူငယ်တော်ကိုသတ်လိုသူတို့သည် သေလွန်ကြလေပြီ'' ဟုဆို၏။- 21 ယောသပ်သည်ထ၍သူငယ်တော်နှင့်မ ဆောင်ယူကာ ကူသရေလပြည်သို့ပြန်သွားလေ၏။

22 ယုဒပြည်တွင်အာခေလသည်ခမည်းတော်ဟေရုဒ် ၏ မင်း၏အရိုက်အရာကိုဆက်ခံစိုးစံလျက်နေ၏။ ထိုအကြောင်းကိုကြားသောအခါယောသပ်သည် ထိုပြည်သို့မသွားဝံ့တော့ချေ။ သူသည်အိပ်မက် တွင်ထာဝရဘုရား၏အမိန့်တော်ကိုခံယူရ သည့်အတိုင်းဂါလိလဲပြည်သို့သွား၍၊-

23 နာဇရက်နာမည်တွင်သောမြို့တွင်နေထိုင်လေ၏။ သို့ဖြစ်၍ ``ကိုယ်တော်အားနာဇရက်မြို့သားဟု ခေါ်ဝေါ်ကြလ တု တံ'' ဟူသောပရောဖက်များ၏ ဟောကြားချက်မှန်ကန်၍လာသတည်း။*

3

ဗတုတိဇံဆရာယောဟန်၏ဟောပြောချက်

(မာ၊ ၁:၁-၈။ လု၊ ၃:၁-၁၈။ ယော၊ ၁:၁၉-၂၈။)

1-2 ထိုအခါကာလ၌ဗ တု တိဇံဆရာယောဟန် သည် ``နောင်တရကြလော့။ ကောင်းကင်နိုင်ငံ တော်တည်လုနီးပြီ'' ဟုယုဒတောက နှ

* 2:23 မာ၊ ၁:၂၄။ လု၊ ၂:၃၉။ ယော၊ ၁:၄၅။

တာရ၌ ဟောပြောလျက်ပေါ်ထွန်းလာ၏။-☆

3 ပရောဖက်ဟေရှာယက၊

“ ကိုယ်တော်ရှင်ကြွတော်မူရာလမ်းကို အသင့်ပြင်ဆင်ကြလော့။

ထိုအရှင်၏လမ်းကိုဖြောင့်တန်းအောင် ပြုကြလော့’ ဟု

တောကနုတာရ၌လူတစ်ယောက်ကြွေးကြော်လျက်နေ၏။’ ဟူ၍ဖော်ပြရာ၌ယောဟန်ကိုပင်ဆိုလိုသတည်း။☆

4 ယောဟန်သည်ကုလားအုတ်မွေးအဝတ်ကြမ်းကို ဝတ်၍ သားရေခါးပန်းကြိုးကိုစည်းထား၏။ သူ ၏အစားအစာမှာကျိုင်းကောင်နှင့်ပျားရည်ဖြစ်၏။-

☆ 5 ယေရုရှလင်မြို့သူမြို့သားတို့သည်လည်းကောင်း၊ ယုဒပြည်တစ်ပြည်လုံးနှင့်ယော်ဒန်မြစ်ဝှမ်းဒေသ မှုလူအပေါင်းတို့သည်လည်းကောင်းယောဟန်ထံ သို့လာကြ၏။- 6 သူတို့သည်မိမိတို့၏အပြစ်များကိုဖော်ပြ ဝန်ခံကြသဖြင့် ယောဟန်သည်ယော်ဒန်မြစ် တွင်သူတို့အားဗတုတိဇ်မီဂလာကိုပေး၏။

7 ဖာရိရှုံနှင့်ဇဒ္ဒါကဲအမြောက်အမြားပင်ဗ တု တိဇ် မီ ဂလာခံယူရန်လာကြသည်ကိုမြင်လျှင် ယောဟန် က “အချင်းမြေဆိုးတို့၊ သက်ရောက်လ တု တို့သောဘုရား သခင်၏အမျက်တော်မှလွတ်မြောက်နိုင်သည်ဟု သင်တို့အားအဘယ်သူပြောသနည်း။-☆

☆ 3:1-2 မ၊ ၄:၁၇။ မ၊ ၁:၁၅။ ☆ 3:3 ဟေရှာ၊ ၄၀:၃။ ☆ 3:4 ၄ရာ၊ ၁:၈။ ☆ 3:7 မ၊ ၁၂:၃၄၊ ၂၃:၃၃။

8

အကယ်ပင်နောင်တရကြောင်းကိုသင်တို့၏ အကျင့်အားဖြင့်ပြကြလော့။- 9 အာဗြဟံသည်ငါတို့၏အဖဖြစ်သည်ဟူ၍ ပြောဆိုရုံမျှဖြင့် သင်တို့သည်အပြစ်မှလွတ်ငြိမ်း ခွင့်ကိုရရှိလိမ့်မည်ဟုမထင်ကြနှင့်။ ဘုရားသခင် သည်ဤကျောက်ခဲများမှ အာဗြဟံ၏သားများ ကိုဖန်ဆင်းတော်မူနိုင်သည်ဟုသင်တို့အား ငါဆို၏။-

☆

10

သစ်ပင်များအားအမြစ်ရင်းမှခုတ်လှဲပစ်ရန် ပုဆိန်ကိုအသင့်ထားရှိပြီဖြစ်၍ အသီးကောင်း ကိုမသီးသည့်အပင်ဟူသမျှသည်ခုတ်လှဲ၍ မီးထဲသို့ပစ်ချခြင်းခံရလိမ့်မည်။-☆ 11 သင်တို့နောင်တရသည့်အတွက် ငါသည်သင်တို့ အားရေဖြင့်ဗတုတိဇိမ္မိဂလာကိုပေး၏။ ငါ၏နောက် တွင်ကြွလာမည့်အရှင်သည်ကား သန့်ရှင်းသော ဝိညာဉ်တော်ဖြင့်လည်းကောင်း၊ မီးဖြင့်လည်းကောင်း၊ ဗတုတိဇိမ္မိဂလာကိုပေးတော်မူလ တု တံ့။ ထိုအရှင်သည် ငါ့ထက်ကြီးမြတ်၏။ ငါသည်ထိုအရှင်၏ဖိနပ် ကိုမျှမကိုင်ဆောင်ထိုက်။-

12

လက်တော်တွင်စပါးလှေ့ရန်ဆန်ကောကိုကိုင်၍ ထားတော်မူ၏။ မိမိ၏ကောက်နယ်တလင်းကို ရှင်းလင်းပြီးနောက် ဂျုံစပါးကိုကျီတွင်စုသိမ်း ထားတော်မူလိမ့်မည်။ အဖျင်းများကိုမူငြိမ်း သတ်၍မရနိုင်သောမီးနှင့်ရှို့တော်မူလိမ့်မည်' ဟုဟောပြော၏။

☆ 3:9 ယော၊ ၈:၃၃။ ☆ 3:10 မ၊ ၇:၁၇။

သခင်ယေရှုဗတုတိဇံမံဂလာခံတော်မူခြင်း

(မာ၊ ၁:၉-၁၁။ လု၊ ၃:၂၁-၂၂)

13 ထိုအခါသခင်ယေရှုသည်ယောဟန်ထံတွင် ဗ တု တိဇံမံ ဝံ ဂလာကိုခံယူရန်ဂါလိလဲပြည်မှ ယော်ဒန်မြစ်သို့ကြွလာတော်မူ၏။- 14 သို့ရာတွင်ယောဟန်က "အကျွန်ုပ်သည်အရှင်၏ ထံတွင် ဗ တု တိဇံမံ ဝံ ဂလာကိုခံယူသင့်သူဖြစ်ပါ လျက် အရှင်သည်အကျွန်ုပ်၏ထံသို့ကြွလာတော် မူပါသလော" ဟုဆို၍ဆီးတားလေ၏။

15 သခင်ယေရှုက "ဘုရားသခင်ပြဋ္ဌ ဌာ န်းတော်မူ သမျှသောအမှုတို့ကိုလိုက်နာဆောင်ရွက်သင့် သည်ဖြစ်၍ ယခုငါ့အားဗ တု တိဇံမံ ဝံ ဂလာပေးပါ လော့" ဟုမိန့်တော်မူ၏။ ထိုအခါယောဟန်သည် သဘောတူလေ၏။

16 သခင်ယေရှုသည်ဗ တု တိဇံကိုခံယူပြီးလျှင်ပြီး ချင်း ရေမှတက်တော်မူသောအခါ၊ မိုးကောင်းကင် သည်ကိုယ်တော်ရှင်အတွက်ကွဲဟလျက် ဘုရား သခင်၏ဝိညာဉ်တော်သည်ချိုးငှက်အသွ င်ဖြင့် ကိုယ်တော်၏အပေါ်မှာနားတော်မူသည်ကိုမြင် တော်မူ၏။- 17 ထိုနောက် "ဤသူကားငါ၏ချစ်သားဖြစ်၏။ သူ့ကိုငါနှစ်သက်မြတ်နိုး၏" ဟုကောင်းကင်မှ အသံတော်ပေါ်ထွက်လာ၏။*

* 3:17 က၊ ၂၂:၂။ ဆာ၊ ၂:၇။ မ၊ ၁၂:၁၈၊ ၁၇:၅။ မာ၊ ၁:၁၁။ လု၊ ၉:၃၅။

4

စုံစမ်းသွေးဆောင်ခြင်းခံတော်မူခြင်း

(မာ၊ ၁:၁၂-၁၃။ လု၊ ၄:၁-၁၃။)

1 ထိုနောက်မာရ်နတ်၏စုံစမ်းသွေးဆောင်ခြင်းကို
ခံစေရန် ဝိညာဉ်တော်သည်သခင်ယေရှုကို
တောက နှံ့ တာရသို့ခေါ်ဆောင်သွားတော်မူ၏။-

☆ 2 ကိုယ်တော်သည်ရက်လေးဆယ်ပတ်လုံးအစာ
ရှောင်လျက်နေပြီးနောက်မွတ်သိပ်၍လာတော် မူ၏။-

3 ထိုအခါမာရ်နတ်သည်အထံတော်သို့ချဉ်းကပ်
၍ “အရှင်သည်ဘုရားသခင်၏သားတော်မှန်
လျှင်ဤကျောက်ခဲများကိုမှန်ဖြစ်လာစေရန်
အမိန့်ပေးတော်မူပါ” ဟုလျှောက်၏။

4 သို့ရာတွင်ကိုယ်တော်က “လူသည်အစားအစာ
အားဖြင့်သာအသက်ရှင်ရမည်မဟုတ်။ ဘုရား
သခင်၏နှုတ်တော်ထွက်စကားရှိသမျှအား
ဖြင့်အသက်ရှင်ရမည်ဟုကျမ်းစာလာ၏” ဟူ
၍မိန့်တော်မူ၏။☆

5 ထိုအခါမာရ်နတ်သည်ကိုယ်တော်ကိုသန်ရှင်း
မြင့်မြတ်သောမြို့တော်ရှိဗိမာန်တော်ထိပ်ဖျား
သို့ခေါ်ဆောင်သွားပြီးလျှင်၊

6 “ဘုရားသခင်သည်သင့်အားကာကွယ်စောင့်
ရှောက်ရန်ကောင်းကင်တမန်တို့အား

☆ 4:1 ယောဗြ၊ ၂:၁၈၊ ၄:၁၅။ ☆ 4:4 တရား၊ ၈:၃။

အမိန့်ပေးတော်မူမည်ဖြစ်ရာ၊ သူတို့သည်
သင်၏ခြေကိုကျောက်ခဲများနှင့်မထိမခိုက်မိ စေရန်၊
သင့်အားချီပင်ကြလိမ့်မည်ဟုကျမ်းစာတော်တွင်
ပါရှိပါ၏။

သို့ဖြစ်၍ အရှင်သည် ထာဝရဘုရား၏
သားတော်မှန်လျှင် အောက်သို့ ခုန်ချပါလော့''
ဟုလျှောက်၏။*

7 သခင်ယေရှုကလည်း ``သင်၏ဘုရားသခင်
ထာဝရဘုရားကို အစုံအစမ်းမပြုရဟူ
၍လည်း ကျမ်းစာတော်တွင်ပါရှိ၏'' ဟုမိန့်တော်မူ၏။*

8 ထိုမှတစ်ဖန် မာရ်နတ်သည် ကိုယ်တော်အား မြင့်
သောတောင်ပေါ်သို့ ခေါ်ဆောင်သွားပြီးလျှင် လောက
နိုင်ငံရှိ သမျှနှင့် ထိုနိုင်ငံတို့၏ ဘုန်းစည်းစိမ် ကိုညွှန်ပြ၏။-

9 ထိုနောက် ``ကိုယ်တော်သည် ငါ့အား ဦးညွှတ်ရှိခိုး
မည်ဆိုပါက ဤအရာအလုံးစုံကို ငါပေး မည်'' ဟုဆို၏။

10 ထိုအခါ သခင်ယေရှုက ``အချင်းမာရ်နတ်၊
ငါ့ထံမှ ထွက်ခွာသွားလော့။ သင်၏ဘုရားသခင်
ထာဝရဘုရားကို သာလျှင် ဝတ်ပြုရှိခိုးရမည်။
ထိုအရှင်၏အစေကို သာလျှင် ခံရမည်ဟု
ကျမ်းစာလာသည်'' ဟုမိန့်တော်မူ၏။*

11 ထိုအခါ မာရ်နတ်သည် အထံတော်မှ ထွက်ခွာ
သွားလေသည်။ ထိုနောက် ကောင်းကင်တမန်တို့

* 4:6 ဆာ၊ ၉:၁၁-၁၂။ * 4:7 တရား၊ ၆:၁၆။ * 4:10 တရား၊
၆:၁၃။

သည်ကိုယ်တော်ထံသို့ချဉ်းကပ်ပြီးလျှင်လုပ်
ကျွေးပြုစုကြ၏။

ဂါလိလဲပြည်တွင်သခင်ယေရှု အမှုတော်စတင်ဆောင်ရွက်ခြင်း
(မာ၊ ၁:၁၄-၁၅။ လု၊ ၄:၁၄-၁၅။)

12 သခင်ယေရှုသည်ယောဟန်အဖမ်းခံရကြောင်း
ကိုကြားသောအခါဂါလိလဲပြည်သို့ထွက်ခွာ
သွားတော်မူ၏။-☆ 13 ကိုယ်တော်သည်နာဇရက်မြို့တွင်နေထိုင်တော်
မမူဘဲဇာဗုလု နန်နယ်နှင့်နဿလိနယ်စပ်ကြား၊
ဂါလိလဲအိုင်အနီးရှိကပေရနောင်မြို့သို့
သွားရောက်နေထိုင်တော်မူ၏။-☆ 14 ဤသို့ပြုတော်မူရခြင်းမှာပရောဖက်
ရှာယ၏ဟောကြားချက်မှန်ကန်လာစေရန်
ပင်ဖြစ်သတည်း။ ပရောဖက်ဟောရှာယက၊

15 “အို ဇာဗုလု နန်နယ်နှင့်နဿလိနယ်၊ ယော်ဒန်မြစ်
တစ်ဖက်ကမ်း၊အိုင်လမ်းတစ်လျှောက်၊
လူမျိုးခြားတို့နေထိုင်ရာဂါလိလဲပြည်၊☆

16 အမှောင်တွင်နေထိုင်ကြသောသူတို့သည်
အလင်းရောင်ကြီးကိုမြင်ရလေပြီ။
သေမင်းအရိပ်တွင်နေထိုင်ကြသူတို့၏အပေါ်သို့
အလင်းရောင်သက်ရောက်လိမ့်မည်”

ဟုဟောကြားခဲ့၏။

☆ 4:12 မ၊ ၁၄:၃။ မာ၊ ၆:၁၇။ လု၊ ၃:၁၉-၂၀။ ☆ 4:13 ယော၊ ၂:၁၂။
☆ 4:15 ဟောရှာ၊ ၉:၁-၂။

17 ထိုအခါမှစ၍သခင်ယေရှုသည် “နောင်တရ
ကြလော့။ ကောင်းကင်နိုင်ငံတော်တည်လုနီးပြီ”
ဟုဟောကြားတော်မူ၏။*

တံငါသည်လေးယောက်ကိုခေါ်တော်မူခြင်း
(မာ၊ ၁:၁၆-၂၀။ လု၊ ၅:၁-၁၁။)

18 သခင်ယေရှုသည်ဂါလိလဲအိုင်အနီးတွင်လျှောက်
သွားတော်မူစဉ် တံငါသည်ညီအစ်ကိုနှစ်ယောက်ကို
မြင်တော်မူ၏။ သူတို့ကားပေတရုခေါ်ရှိမုန်နှင့်
သူ၏ညီအ နှ ခြေ-တို့ပင်ဖြစ်၏။ သူတို့သည်အိုင်ထဲ
တွင်ကွန်ပစ်လျက်နေကြ၏။- 19 သခင်ယေရှုက

“လာကြ။ ငါ့နောက်သို့လိုက်ကြ။ သင်တို့ကိုလူဖမ်းတံငါများဖြစ်စေမည်”
ဟု သူတို့အားမိန့်တော်မူ၏။- 20 သူတို့သည်ချက်ချင်းပင်မိမိတို့၏ပိုက်ကွ
များကိုစွန့်ပစ်၍နောက်တော်သို့လိုက်ကြ၏။

21 ကိုယ်တော်သည်ထိုအရပ်မှဆက်လက်၍လျှောက်
သွားတော်မူသောအခါ အခြားညီအစ်ကိုနှစ်
ယောက်ဖြစ်သောယာကုပ်နှင့်ယောဟန်တို့ကို
မြင်တော်မူ၏။ သူတို့သည်ဇေဗဒဲ၏သားများ
ဖြစ်၍ မိမိတို့ဖခင်နှင့်အတူလှေထဲတွင်ပိုက်
ကွန်များကိုအသင့်ပြင်လျက်ရှိနေကြ၏။

ကိုယ်တော်သည်သူတို့အားနောက်တော်သို့
လိုက်ရန်ခေါ်ယူတော်မူသောအခါ- 22 သူတို့သည်ချက်ချင်းပင်လှေနှင့်ဖခ
ထားခဲ့၍နောက်တော်သို့လိုက်ကြ၏။

* 4:17 မ၊ ၃:၂။

သွန်သင်ဟောပြောတော်မူခြင်းနှင့်
 အနာရောဂါများကိုပျောက်ကင်းစေတော်မူခြင်း
 (လု၊ ၆:၁၇-၁၉။)

23 ကိုယ်တော်သည်ဂါလိလဲပြည်တစ်လျှောက်လုံး
 ကြွတော်မူလျက်တရားဇရပ်များတွင်သွန်
 သင်တော်မူ၏။ နိုင်ငံတော်အကြောင်းသတင်း
 ကောင်းကိုဟောပြောတော်မူ၏။-☆ 24 ကိုယ်တော်၏သတင်းသည်ရှုရိပြည်
 တွင်ပျံ့နှံ့၍သွားသဖြင့်လူတို့သည်နတ်ပူးဝင်
 သူ၊ ဝက်ရူးနာစွဲကပ်သူ၊ ခြေလက်သေသူမှစ၍
 အမျိုးမျိုးသောအနာရောဂါစွဲကပ်သူဝေဒနာ
 ရှင်များကိုအထံတော်သို့ခေါ်ဆောင်ခဲ့ကြ၏။
 ကိုယ်တော်သည်ထိုသူအပေါင်းတို့အားရောဂါ
 ပျောက်ကင်းစေတော်မူ၏။- 25 ဂါလိလဲပြည်၊
 ဒေကပေါလိပြည်၊ ယေရုရှလင် မြို့၊
 ယုဒပြည်နှင့်ယော်ဒန်မြစ်တစ်ဖက်ကမ်းမှ
 လူပရိသတ်ကြီးများသည်ကိုယ်တော်၏နောက်
 တော်သို့လိုက်ကြကုန်၏။

5

တောင်ပေါ်ဒေသနာ

1 ကိုယ်တော်သည်လူပရိသတ်တို့ကိုမြင်တော်
 မူသဖြင့်တောင်ပေါ်သို့တက်တော်မူ၏။
 ကိုယ်တော် ထိုင်တော်မူသောအခါတပ

☆ 4:23 မ၊ ၉:၃၅။ ဗ၊ ၁:၃၉။

ညံ့တော်တို့သည် အထံတော်သို့လာကြ၏။-
 2 ထိုအခါကိုယ်တော်သည်သူတို့အားအောက်
 ပါအတိုင်းဟောပြောသွန်သင်တော်မူ၏။

မင်္ဂလာတရားတော်
 (လု၊ ၆:၂၀-၂၃။)

- 3 “စိတ်နှလုံးနှိမ့်ချသောသူတို့သည်မင်္ဂလာ ရှိကြ၏။
 ကောင်းကင်နိုင်ငံတော်သည်ထိုသူတို့၏နိုင်ငံ ဖြစ်၏။
- 4 “ဝမ်းနည်းပူဆွေးသောသူတို့သည် မင်္ဂလာရှိကြ၏။
 ဘုရားသခင်သည်ထိုသူတို့အားစိတ်သက်သာ မှုကို
 ပေးတော်မူလတုံ့။*
- 5 “စိတ်နှူးညံ့သိမ်မွေ့သောသူတို့သည် မင်္ဂလာရှိကြ၏။
 ထိုသူတို့သည်ဘုရားသခင်ကတိထားတော်
 မူသောကောင်းချီးကိုခံစားရကြလတုံ့။*
- 6 “ဘုရားသခင်၏အလိုတော်အတိုင်း
 လိုက်နာကျင့်သုံးရန်လိုလားတောင့်တသော
 သူတို့သည်မင်္ဂလာရှိကြ၏။
 ထိုသူတို့သည်တောင့်တသည်အတိုင်း
 အပြည့်အဝရရှိကြလတုံ့။*
- 7 “သနားကြင်နာတတ်သောသူတို့သည် မင်္ဂလာရှိကြ၏။
 ဘုရားသခင်သည်ထိုသူတို့အား
 သနားကြင်နာတော်မူလတုံ့။

* 5:4 ဟေရှာ၊ ၆:၂။ * 5:5 ဆာ၊ ၃၇:၁။ * 5:6 ဟေရှာ၊ ၅၅:၁-၂။

8 “စိတ်နှလုံးဖြူစင်သောသူတို့သည်မင်္ဂလာ ရှိကြ၏။
ထိုသူတို့သည်ဘုရားသခင်ကိုဖူးမြင်ရကြလတံ့။”[☆]

9 “ငြိမ်းချမ်းရေးအတွက်ဆောင်ရွက်သော သူတို့သည်မင်္ဂ
လာရှိကြ၏။
ထိုသူတို့သည်ဘုရားသခင်၏သားများဟု
အခေါ်ခံရကြလတံ့။

10 “ဘုရားသခင်၏အလိုတော်အတိုင်း ဆောင်ရွက်သဖြင့်
နှိပ်စက်ညှဉ်းဆဲခြင်းခံရသောသူတို့သည် မင်္ဂ
လာရှိကြ၏။

ကောင်းကင်နိုင်ငံတော်သည်ထိုသူတို့၏နိုင်ငံ ဖြစ်၏။”[☆]

11 “လူတို့သည်ငါ့ကြောင့်သင်တို့ကိုကဲ့ရဲ့ညှဉ်းဆဲ လျက်
မဟုတ်မမှန်ဘဲအမျိုးမျိုးပြစ်တင်စွပ်စွဲကြသော
အခါ၊ သင်တို့သည်မင်္ဂလာရှိကြ၏။”[☆]

12 “ဝမ်းမြောက်ရွှင်မြူးကြလော့။ ကောင်းကင်ဘုံတွင်
သင်တို့ခံစားရမည့်အကျိုးသည်ကြီးလှပေ၏။
ရှေးပရောဖက်တို့ကိုထိုနည်းတူညှဉ်းဆဲကြပြီ။”[☆]

ဆားနှင့်အလင်း
(မာ၊ ၉:၅၀။ လု၊ ၁၄:၃၄-၃၅။)

13 “သင်တို့သည်လောက၏ဆားသဖွယ်ဖြစ်ကြ၏။
ဆားသည်အင်န်ကင်းပျောက်သွားလျှင် အဘယ်
သို့ပြန်၍ငန်အောင်ပြုလုပ်နိုင်ပါမည်နည်း။ မည်

☆ 5:8 ဆာ၊ ၂၄:၃-၄။ ☆ 5:10 ၁ပေ၊ ၃:၁၄။ ☆ 5:11 ၁ပေ၊ ၄:၁၄။
☆ 5:12 ၆ပေ၊ ၃၆:၁၆။ တ၊ ၇:၅၂။

သို့မျှအသုံးမဝင်တော့ဘဲအပြင်သို့ပစ်လိုက်
သဖြင့်လူတို့ကျော်နင်းသွားကြ၏။

14 “သင်တို့သည်လောက၏အလင်းသဖွယ်ဖြစ်
ကြ၏။ တောင်ပေါ်မှာတည်ထားသောမြို့ကိုဖုံး
ကွယ်၍မထားနိုင်။-☆ 15 ဆီမီးကိုထွန်းညှိ၍တင်းတောင်းဖြင့်အုပ်၍မ
ထားတတ်ကြ။ အိမ်သူအိမ်သားအပေါင်းတို့
အလင်းရောင်ရစေရန်ဆီမီးခုံပေါ်မှာသာ
တင်ထားတတ်ကြ၏။-☆ 16 ထိုနည်းတူစွာလူတို့သည်သင်တို့၏ကောင်းသော
အကျင့်ကိုမြင်၍ ကောင်းကင်ဘုံ၌ရှိတော်မူသော
သင်တို့အဖ၏ဂုဏ်တော်ကိုချီးကျူးစေရန် သင်
တို့၏အလင်းကိုလူတို့ရှေ့၌ထွန်းလင်းစေကြ လော့။ ☆

ပညတ်တရားအကြောင်းဟောပြော
သွန်သင်တော်မူခြင်း

17 “ပညတ်ကျမ်းနှင့်ပရောဖက်ကျမ်းတို့ကိုဖျက်
သိမ်းရန်ငါလာသည်ဟုမထင်ကြနှင့်။ ဖျက်သိမ်း
ရန်လာသည်မဟုတ်။ ထိုကျမ်းများတွင်ဖော်ပြ
ပါရှိသည့်အတိုင်းဖြစ်ပျက်စေရန်သာငါလာ သတည်း။-
18 သင်တို့အားအမှန်အကန်ငါဆိုသည်ကားကောင်း
ကင်နှင့်မြေကြီးတည်ရှိသမျှကာလပတ်လုံး
ပညတ်ကျမ်းမှအ ကု ခရာတစ်လုံး၊ ဝ စု စတစ်လုံးမျှ
ပင်မပျောက်ပျက်ရ။ ထိုကျမ်းတွင်ဖော်ပြသော

☆ 5:14 ယော၊ ၈:၁၂၊ ၉:၅။ ☆ 5:15 မာ၊ ၄:၂၁။ လု၊ ၈:၁၆၊ ၁၁:၃၁။
☆ 5:16 ၁ပေ၊ ၂:၁၂။

အမှုအရာအလုံးစုံတို့သည်ဖြစ်ပျက်ရမည်။-☆

19 အသေးငယ်ဆုံးသောပညတ်ကိုကူးလွန်၍
သူတစ်ပါးတို့ကူးလွန်ရန်ကိုလည်းဟောပြော
သွန်သင်သူသည် ကောင်းကင်နိုင်ငံတော်တွင်အသိမ်
ငယ်ဆုံးသောသူဖြစ်လိမ့်မည်။ သို့ရာတွင်ပညတ်တော်
များကိုလိုက်နာကျင့်သုံး၍ သူတစ်ပါးတို့လိုက်နာ
ကျင့်သုံးရန်ကိုလည်းဟောပြောသွန်သင်သူသည်
ကောင်းကင်နိုင်ငံတော်တွင်ကြီးမြတ်သူဖြစ်လိမ့် မည်။-

20 ဘုရားသခင်၏အလိုတော်ကိုလိုက်လျှောက်ကျင့်
သုံးရာတွင် သင်တို့သည်ဖာရိရှဲနှင့်ကျမ်းတတ်
ဆရာတို့ထက်မသာလျှင် ကောင်းကင်နိုင်ငံတော်
သို့ဝင်ရလိမ့်မည်မဟုတ်ဟုငါဆို၏။

အမျက်ဒေါသအကြောင်းသွန်သင်တော်မူခြင်း

21 လူ့အသက်ကိုမသတ်ရ။ သတ်သောသူသည်
တရားသူကြီး၏ရှေ့မှောက်သို့ရောက်ရမည်
ဟူသောပညတ်ကိုသင်တို့ကြားရလေပြီ။-

☆ 22 သို့ရာတွင်မိမိ၏ညီအစ်ကိုအားအမျက်
ထွက်သောသူသည် တရားသူကြီး၏ရှေ့မှောက်
သို့ရောက်ရမည်ဟုသင်တို့အားငါဆို၏။ အချင်း
ချင်းဆဲရေးတိုင်းထွာသူသည်တရားရုံးတော်
တွင်အပြစ်ပေးခြင်းကိုခံရလိမ့်မည်။ ညီအစ်ကို
အချင်းချင်းမထီမဲ့မြင်ပြုသောသူသည်ငရဲ

☆ 5:18 လု၊ ၁၆:၁၇။ ☆ 5:21 ထု၊ ၂၀:၁၃။ တရား၊ ၅:၁၇။

သို့လားရလိမ့်မည်။- 23 သို့ဖြစ်၍သင်သည်ယဇ်ပလ္လင်တော်တွင်ပူဇော်
 သကာဆက်သမည်ပြုစဉ် မိမိအပေါ်၌ညီအစ်ကို
 တစ်ဦးတစ်ယောက်၏မကျေနပ်မှုကိုသတိရ ခဲ့သော်၊-
 24 ပူဇော်သကာကိုထားခဲ့ပြီးလျှင်ထိုသူ၏ကျေနပ်မှုကိုရယူလော့။ ထိုနောက်ပြန်၍သင်၏ပူဇော်
 သကာကိုဆက်သလော့။

25 “တစ်စုံတစ်ယောက်သည်ရုံးတော်တွင်သင့်အား
 တရားစွဲလျှင်သူနှင့်အတူလမ်းခရီး၌ရှိနေ
 စဉ်သူနှင့်လျင်မြန်စွာပြန်လည်သင့်မြတ်အောင်ပြု
 လော့။ သို့မပြုပါမူသူသည်သင့်အားတရား
 သူကြီး၏လက်သို့အပ်၍ တရားသူကြီးသည်
 လည်းထောင်မှူးလက်သို့အပ်ပြီးလျှင်သင့်ကို
 ထောင်ချထားလိမ့်မည်။- 26 ပေးဆပ်ရန်ရှိသောငွေအကုန်အစင်မပေးမ
 ဆပ်မချင်းသင်သည်ထောင်ထဲမှထွက်ရလိမ့်မည်
 မဟုတ်ဟုငါဆို၏။

သူ့အိမ်ရာကိုပြစ်မှားမှုအကြောင်း
 သွန်သင်တော်မူခြင်း

27 “သူ့အိမ်ရာကိုမပြစ်မှားနှင့်ဟူသောပညတ်
 ကိုသင်တို့ကြားသိရလေပြီ။-✠ထွ၊ ၂၀:၁၄။ တရား၊
 ၅:၁၈။* 28 သို့ရာတွင်တပ်မက်သောစိတ်ဖြင့်အမျိုးသမီး
 တစ်ဦးကိုကြည့်သူသည် မိမိ၏စိတ်တွင်ထိုအမျိုး
 သမီးကိုပြစ်မှားပြီဟုသင်တို့အားငါဆို၏။-

✠ 5:27

29 သင်၏လက်ယာမျက်စိသည်သင့်အားမှောက်မှားစေလျှင်ထိုမျက်စိကိုထုတ်ပစ်လော့။ သင်၏ကိုယ်ခန္ဓာတစ်ခုလုံးငရဲသို့လားရသည်ထက်ကိုယ်အင်္ဂါတစ်ခုချို့တဲ့ခြင်းကသာ၍ကောင်း၏။-☆

30 သင်၏လက်ယာလက်သည်သင့်အားမှောက်မှားစေလျှင်ထိုလက်ကိုဖြတ်ပစ်လော့။ သင်၏ကိုယ်ခန္ဓာတစ်ခုလုံးငရဲသို့လားရသည်ထက်ကိုယ်အင်္ဂါတစ်ခုချို့တဲ့ခြင်းကသာ၍ကောင်း၏။☆

လင်မယားကွာရှင်းမှုအကြောင်း သွန်သင်တော်မူခြင်း
(မာ ၁၉:၉။ မာ ၁၀:၁၁-၁၂။ လု၊ ၁၆:၁၈)

31 “မိမိ၏မယားနှင့်ကွာရှင်းလိုသူသည်ဖြတ်စာကိုပေးအပ်ရမည်ဟုဆိုရိုးစကားရှိ၏။-☆

32 သို့ရာတွင်လူတစ်စုံတစ်ယောက်သည်မိမိ၏ဇနီးအားအကျင့်ဖောက်ပြားမှုမရှိဘဲကွာရှင်း၍ ထိုအမျိုးသမီးကလည်းနောက်အိမ်ထောင်ပြုသည်ဆိုပါမူ ထိုသူသည်မိမိ၏ဇနီးအားမျှောက်မထားစေရာရောက်၏။ ထိုအမျိုးသမီးနှင့်အိမ်ထောင်ပြုသူသည်လည်းသူတစ်ပါး၏အိမ်ရာကိုပြစ်မှားရာရောက်၏ဟုသင်တို့အားငါဆို၏။☆

သစ္စာကတိအကြောင်းသွန်သင်တော်မူခြင်း

☆ 5:29 မာ ၁၈:၉။ မာ ၉:၄၇။ ☆ 5:30 မာ ၁၈:၈။ မာ ၉:၄၃။ ☆ 5:31 တရား၊ ၂၄:၁-၄။ မာ ၁၉:၇။ မာ ၁၀:၄။ ☆ 5:32 မာ ၁၉:၉။ မာ ၁၀:၁၁-၁၂။ လု၊ ၁၆:၁၈။ ၁ကော၊ ၇:၁၀-၁၁။

33 “ထို့အပြင် သင်သည် သစ္စာကတိကို မဖျက်ရ။
 ဘုရားသခင်၏ ရှေ့တော်တွင် သင်ထားရှိသည့်
 သစ္စာကတိအတိုင်း ဆောင်ရွက်ရမည်’
 ဟူသော ပညတ်ကို သင်တို့ကြားသိရလေပြီ။-☆

34 သို့ရာတွင် သင်တို့သည် တစ်စုံတစ်ခုကို ကတိပြု
 သောအခါ လုံးဝကျိန်ဆို၍ မပြောကြနှင့်ဟု
 သင်တို့အား ငါဆို၏။ ကောင်းကင်ဘုံကို တိုင်တည်
 ၍ မကျိန်ဆိုကြနှင့်။ ကောင်းကင်ဘုံသည် ဘုရား
 သခင်၏ ပလ္လင်တော်ဖြစ်၏။-☆ 35 ကမ္ဘာမြေကြီးကို တိုင်တည်၍ မကျိန်ဆို
 ကမ္ဘာမြေကြီးသည် ကိုယ်တော်၏ ခြေတင်ခုံဖြစ်၏။
 ယေရုရှလင်မြို့ကို တိုင်တည်၍ မကျိန်ဆိုကြနှင့်။
 ယေရုရှလင်မြို့သည် ဘုရင်မင်းမြတ်၏ နေပြည်
 တော်ဖြစ်၏။-☆ 36 မိမိ၏ ဦးခေါင်းကို တိုင်တည်၍ လည်း မကျိန်ဆို
 ကြနှင့်။ အဘယ်ကြောင့်ဆိုသော် သင်တို့သည် ဆံပင်
 တစ်ပင်မျှကို ပင်ဖြူအောင် မတတ်နိုင်ကြသော
 ကြောင့်တည်း။- 37 သင်တို့သည်
 ‘ဟုတ်ပါသည်’ သို့မဟုတ် ‘မဟုတ်ပါ’
 ဟူ၍ သာပြောဆိုကြလော့။ ဤထက်ပိုသော
 စကားသည် မာရ်နတ်၏ ထံမှ ရသော စကား ဖြစ်၏။

လက်စားချေခြင်းအကြောင်း သွန်သင်တော်မူခြင်း
 (လု၊ ၆:၂၉-၃၀။)

☆ 5:33 ဝတ်၊ ၁၉:၁၂။ တော၊ ၃၀:၂။ တရား၊ ၂၃:၂၁။ ☆ 5:34 ယာ၊
 ၅:၁၂။ ဟေရှာ၊ ၆၆:၁။ မ၊ ၂၃:၂၂။ ☆ 5:35 ဟေရှာ၊ ၆၆:၁။ ဆာ၊ ၄၈:၂။

38 “မျက်စိအစားမျက်စိ၊ သွားအစားသွားဟူ
သောပညတ်ကိုသင်တို့ကြားသိရလေပြီ။-☆

39 သို့ရာတွင်သင့်အားပြစ်မှားသူကိုလက်စားမချေ
နှင့်ဟုငါဆို၏။ သင်၏လက်ယာပါးကိုရိုက်သူ
အားအခြားပါးတစ်ဖက်လည်းရိုက်စေဦးလော့။-

40 သင်၏အတွင်းအင်္ကျီကိုယူလို၍တရားတွေ့သော
သူအားသင်၏ဝတ်လုံကိုလည်းယူခွင့်ပြုလော့။-

41 သင့်အားအနိုင်အထက်ပြု၍ခရီးတစ်မိုင်သွား
စေသူနှင့်ခရီးနှစ်မိုင်သွားလော့။- 42 တောင်းခံသူအားပေးကမ်းလော့။
ချေးငှားလိုသူ အားလည်းချေးငှားလော့။

ရန်သူကိုချစ်ခြင်း
(လု၊ ၆:၂၇-၂၈၊ ၃၂-၃၆။)

43 “မိတ်ဆွေကိုချစ်လော့။ ရန်သူကိုမုန်းလော့ဟူ
သောပညတ်ကိုသင်တို့ ကြားသိရလေပြီ။-☆

44 သို့ရာတွင်ရန်သူကိုချစ်ကြလော့ဟုသင်တို့
အားငါဆို၏။ သင်တို့ကိုနှိပ်စက်ညှဉ်းဆဲသူ
တို့အတွက်မေတ္တာပို့ကြလော့။- 45 သို့မှသာသင်တို့သည်ကောင်းကင်ဘုံရှု
အဖ၏သားများဖြစ်ကြလိမ့်မည်။ ကိုယ်တော်သည်
လူဆိုးလူကောင်းများအပေါ်၌နေရောင်ခြည်
ကိုသက်ရောက်စေတော်မူ၏။ သူတော်ကောင်း၊
သူ ယုတ်မာများအပေါ်၌မိုးကိုရွာစေတော်မူ၏။-

☆ 5:38 ထွ၊ ၂၁:၂၄။ ဝတ်၊ ၂၄:၂၀။ တရား၊ ၁၉:၂၁။ ☆ 5:43 ဝတ်၊
၁၉:၁၈။

46 သင်တို့သည်မိမိတို့အားချစ်သောသူများကိုသာ
ချစ်တုံ့ပြန်ပါမူ အဘယ်သို့လျှင်ဘုရားသခင်ထံ
တော်မှကောင်းချီးကိုခံစားထိုက်ပါမည်နည်း။ အခွန်
ခံသူများပင်လျှင်ဤသို့ပြုကြသည်မဟုတ်လော။-

47 ထိုမှတစ်ပါးလည်းသင်တို့သည်ညီအစ်ကိုအချင်း
ချင်းနှင့်သာလျှင်နှုတ်ဆက်ကြမည်ဆိုပါက သင်တို့
၏အပြုအမူသည်အဘယ်သို့ထူးခြားမှုရှိနိုင်
ပါမည်နည်း။ ဘုရားသခင်ကိုမသိသောသူများ

ပင်လျှင်ဤသို့ပြုကြသည်။- 48 ကောင်းကင်ဘုံရှင်သင်တို့၏အဖသည်
စုံလင်တော်မူသကဲ့သို့သင်တို့သည်လည်းကောင်း
မြတ်စုံလင်ကြလော့။*

6

အလှူဒါနအကြောင်းသွန်သင်တော်မူခြင်း

1 “သင်တို့သည်အများမြင်သာအောင်လှမြင်ကွင်း
တွင် အလှူဒါနမပြုမိစေရန်သတိပြုကြလော့။
သို့မဟုတ်ပါမူကောင်းကင်ဘုံ၌ရှိတော်မူသော
သင်တို့၏အဖသည် သင်တို့အားမည်သည့်ကောင်း
ချီးကိုမျှပေးသနားတော်မူလိမ့်မည်မဟုတ်။*

2 “ထိုကြောင့်သင်သည်လှူဒါ န်းသောအခါသူတော်
ကောင်းယောင်ဆောင်သူတို့ကဲ့သို့ တရားဇရပ်များ
နှင့်လမ်းဆုံလမ်းခွများတွင်မိမိတို့ကိုယ်ကိုထင်

☆ 5:48 ဝတ်၊ ၁၉:၂။ တရား၊ ၁၈:၁၃။ ☆ 6:1 မ၊ ၂၃:၅။

ပေါ်အောင်မပြုကြနှင့်။ သူတို့သည်လူများ၏
 အချီးအမွမ်းကိုခံလို၍ ဤသို့ပြုကြခြင်း
 ဖြစ်၏။ အမှန်အကန်သင်တို့အား ငါဆိုသည်
 ကား ထိုသူတို့ခံစားလိုသည့်အကျိုးကို ခံစားရကြ၏။-
 3 သင်သည်လူ့ဒါ န်းသောအခါမထင်မရှားပြုလော့။-
 4 သင်၏လက်ယာလက်ပြုသောအမှုကို သင်၏လက်ဝဲ
 လက်မသိစေနှင့်။ မထင်မရှားပြုသောအမှုကို
 မြင်တော်မူသောသင်၏အဖသည်သင့်အားကောင်း
 ချီးပေးသနားတော်မူလိမ့်မည်။

ဆုတောင်းပတုထနာအကြောင်းသွန်သင်တော်မူခြင်း
 (လု၊ ၁၁:၂-၄။)

5 “သင်သည်ဆုတောင်းပ တု ထနာပြုသောအခါ
 သူတော် ယောင်ဆောင်သူတို့ကဲ့သို့မပြုကြနှင့်။
 ထိုသူတို့သည် လူများမြင်သာအောင်တရားဇရပ်များနှင့်လမ်းဆုံ
 လမ်းခွများမှာရပ်လျက်ဆုတောင်းပ တု ထနာပြုတတ်
 ကြ၏။ အမှန်အကန်သင်တို့အား ငါဆိုသည်ကား
 ထိုသူတို့သည်မိမိတို့ခံစားလိုသည့်အကျိုးကို
 ခံစားရကြပြီ။-☆ 6 သို့ရာတွင်သင်တို့သည်ဆုတောင်းပတု
 ထနာပြုသော အခါအိမ်အတွင်းခန်းသို့ဝင်၍ တံခါးကိုပိတ်ပြီး
 လျှင် မျက်စိနှင့်မတွေ့မမြင်နိုင်သောသင်တို့၏အဖ
 ထံတော်သို့ဆုတောင်းပ တု ထနာပြုကြလော့။
 မထင် မရှားပြုသောအမှုကိုမြင်တော်မူသောသင်တို့

☆ 6:5 လု၊ ၁၈:၁၀-၁၄။

၏အဖသည်သင်တို့အားကောင်းချီးပေးသနား
တော်မူလိမ့်မည်။

7 `သင်တို့သည်ဆုတောင်းပ တု ထနာပြုသောအခါ
ဘုရားသခင်ကိုမကိုးကွယ်သူတို့နည်းတူ အနက်အဋ္ဌ
ဌိ ပု ပါ ယ်မရှိသောစကားများကို မသုံးကြနှင့်။
ထိုသူတို့သည်ရှည်လျားစွာ ဆုတောင်းပ တု ထနာပြုလျှင်
တောင်းသောဆုရ လိမ့်မည်ဟုထင်မှတ်ကြ၏။-

8 သင်တို့မူကားထိုသူတို့ကဲ့သို့မပြုကြနှင့်။
သင်တို့၏အဖသည်သင်တို့မတောင်းမလျှောက် မိကပင်
သင်တို့လိုသောအရာတို့ကိုသိနှင့် ပြီးဖြစ်တော်မူ၏။-

9 သို့ဖြစ်၍သင်တို့ဆုတောင်းပတုထနာပြုသောအခါ
'ကောင်းကင်ဘုံရှင်၊ အကျွန်ုပ်တို့၏အဖ၊ ကိုယ်တော်၏
နာမတော်အားရိုသေလေးမြတ်ကြပါစေသော။

10 နိုင်ငံတော်တည်ပါစေသော။
အလိုတော်သည်ကောင်းကင်ဘုံ၌ပြည့်စုံသကဲ့သို့၊
မြေကြီးပေါ်၌လည်းပြည့်စုံပါစေသော။

11 ယနေ့အတွက်လိုအပ်သောအစားအစာကို၊
အကျွန်ုပ်တို့အားပေးသနားတော်မူပါ။

12 အကျွန်ုပ်တို့ကိုပြစ်မှားသောသူတို့၏အပြစ်များကို
အကျွန်ုပ်တို့ဖြေလွတ်ကြသကဲ့သို့၊ အကျွန်ုပ်တို့၏
အပြစ်များကိုလည်းဖြေလွတ်တော်မူပါ။

13 အကျွန်ုပ်တို့အားကြီးမားသောစုံစမ်း
သွေးဆောင်ခြင်းကိုခံစေတော်မမူဘဲ၊

စာတန်မာရ်နတ်ဘေးရန်မှကာကွယ်တော်မူပါ'
ဟူ၍ဆုတောင်းကြလော့။

14 ``သင်တို့သည်သူတစ်ပါးတို့ပြစ်မှားသည့်အပြစ်
များကိုဖြေလွှတ်ပါလျှင် ကောင်းကင်ဘုံရှင်သင်တို့
၏အဖသည်လည်းသင်တို့၏အပြစ်များကို
ဖြေလွှတ်တော်မူလိမ့်မည်။- 15 သို့ရာတွင်သင်တို့သည်သူတစ်ပါးတို့ပြစ်
သည့်အပြစ်များကိုမဖြေမလွှတ်ကြလျှင်မူ
ကား သင်တို့အဖသည်လည်းသင်တို့၏အပြစ်
များကိုဖြေလွှတ်တော်မူလိမ့်မည်မဟုတ်။

အစာရှောင်ခြင်းအကြောင်းသွန်သင်တော်မူခြင်း

16 ``သင်တို့သည်အစာရှောင်ကြသောအခါ သူတော်
ကောင်းယောင်ဆောင်သူတို့ကဲ့သို့ ညှိုးငယ်သောအသွ
င် ကိုမဆောင်ကြနှင့်။ ထိုသူတို့သည်မိမိတို့အစာ
ရှောင်လျက်နေကြောင်းထင်ပေါ်စေလိုသဖြင့် ဆာလောင်
မွတ်သိပ်သောအမှုအရာဖြင့်သွားလာတတ်ကြ၏။
အမှန်အကန်သင်တို့အားငါဆိုသည်ကား ထို
သူတို့သည်မိမိတို့ခံစားလိုသည့်အကျိုးကို
အပြည့်အဝခံစားရကြပြီ။- 17 သင်တို့သည်အစာရှောင်ကြသောအခါမျက်
ဖြင့်မတွေ့မမြင်နိုင်သော သင်တို့၏အဖမှလွဲ၍
အခြားမည်သူမျှမသိစေရန် မျက်နှာကိုသစ်
၍ဦးခေါင်းကိုဖုံးကြလော့။- 18 သင်တို့မထင်မရှားပြုသောအမှုကိုမြင်စေ

☆ 6:14 မာ ၁၁:၂၅-၂၆။

သောသင်တို့၏အဖသည် သင်တို့အားကောင်းချီး
ပေးသနားတော်မူလိမ့်မည်။

ကောင်းကင်ဘုံဘဏ္ဍာ

(လု၊ ၁၂:၃၃-၃၄။)

19 “သံချေးပိုးရွဖျက်ဆီးတတ်၍သူ့ခိုးငွေ ဌားပြ
ထွင်းဖောက်ခိုးယူနိုင်သောလောကဘဏ္ဍာကို
မစုဆောင်းကြနှင့်။- 20 သံချေးပိုးရွဖျက်ဆီး၊ သူ့ခိုးငွေ
ဌားပြမထွင်း မဖောက်မခိုးမယူနိုင်သောဘဏ္ဍာကိုကောင်းကင်ဘုံ
ဌ်စုဆောင်းကြလော့။- 21 အဘယ်ကြောင့်ဆိုသော်သင်တို့၏ဘဏ္ဍာရှိရာ
သင်တို့၏စိတ်ရောက်တတ်သောကြောင့်ဖြစ်၏။

ကိုယ်ခန္ဓာ၏ဆီမီး

(လု၊ ၁၁: ၃၄-၃၆)

22 “မျက်စိသည်ကိုယ်ခန္ဓာ၏ဆီမီးသဖွယ်ဖြစ်၏။
မျက်စိကြည်လင်လျှင်သင်တို့၏ကိုယ်ခန္ဓာတစ်ခု
လုံးလင်းလိမ့်မည်။- 23 သို့ရာတွင်သင်တို့၏မျက်စိမဲ့လျှင်မူကားကိုယ်
ခန္ဓာတစ်ခုလုံးမှောင်လိမ့်မည်။ သို့ဖြစ်၍သင်တို့
တွင်ရှိသောအလင်းသည်အမှောင်ဖြစ်လျှင်ထို
အမှောင်သည်လွန်စွာမှောင်လိမ့်မည်။

ဘုရားသခင်နှင့်လောကစည်းစိမ်

(လု၊ ၁၆:၁၃။ ၁၂: ၂၂-၃၁။)

☆ 6:19 ယာ၊ ၅:၂-၃။

24 “မည်သူမျှသခင်နှစ်ဦး၏အစေကိုမခံနိုင်။ သခင် တစ်ဦးကိုမုန်း၍တစ်ဦးကိုချစ်လိမ့်မည်။ သခင်တစ်ဦး ကိုသစ္စာစောင့်၍တစ်ဦးကိုမလေးမခန့်ပြုလိမ့်မည်။ သင်တို့သည်တစ်ချိန်တည်း၌ဘုရားသခင်၏ အစေနှင့်လောကစည်းစိမ်၏အစေကိုမခံနိုင်ကြ။

25 “ထိုကြောင့်သင်တို့အားငါဆိုသည်ကားသင်တို့ သည်အဘယ်အရာကိုစားသောက်ရပါမည်နည်း ဟု အသက်ရှင်ရေးအတွက်မစိုးရိမ်ကြနှင့်။ အဘယ် အရာကိုဝတ်ရပါမည်နည်းဟုကိုယ်ခန္ဓာအတွက် မစိုးရိမ်ကြနှင့်။ အသက်သည်အစားအသောက် ထက်လည်းကောင်း၊ ကိုယ်ခန္ဓာသည်အဝတ်ထက်လည်း ကောင်းပို၍အရေးကြီးသည်မဟုတ်လော။-

26 မိုးကောင်းကင်တွင်ကျင်လည်သောငှက်များကို ကြည့်ရှုဆင်ခြင်ကြလော့။ သူတို့သည်မျိုးကိုမကြုံ၊ ကောက်နှံများကိုမရိတ်မသိမ်း၊ ကျီများတွင်လည်း သိုလှောင်မှုကိုမပြု။ သို့ရာတွင်ကောင်းကင်ဘုံရှင် သင်တို့အဖသည်ထိုငှက်တို့အားကျွေးမွေးတော် မူ၏။ သင်တို့သည်ကားငှက်များထက်များစွာပို၍ မြတ်သည်မဟုတ်လော။- 27 သင်တို့တွင်အဘယ်သူသည်စိုးရိမ်ကြောင့်ကြခြင်း အားဖြင့် မိမိ၏အသက်ကိုနှစ်အနည်းငယ်မျှပို၍ ရှည်စေနိုင်သနည်း။

28 “သင်တို့သည်အဘယ်ကြောင့်အဝတ်အတွက်စိုးရိမ် ကြောင့်ကြသနည်း။ တောနှင်းပန်းများအဘယ်သို့

ရှင်သန်လာသည်ကိုကြည့်ရှုဆင်ခြင်ကြလော့။ ထို
 ပန်းပင်တို့သည်အလုပ်လည်းမလုပ်၊ မိုင်းလည်းမငင်-
 29 သို့ရာတွင်အလွန်ချမ်းသာကြွယ်ဝသည့်ရှောလမုန်
 မင်းကြီးပင်လျှင်ထိုပန်းပင်တစ်ပင်ကဲ့သို့လှပ
 အောင်မဝတ်မဆင်နိုင်ဟုသင်တို့အားငါဆို၏။-

☆ 30 ဘုရားသခင်အပေါ်ယုံကြည်ကိုးစားမှုနည်း
 သူတို့၊ ယနေ့တောထဲတွင်ရှိ၍နက်ဖြန်မီးထဲသို့
 ရောက်ရသောတောမြက်မျိုးကိုဘုရားသခင်သည်
 ဤသို့ဆင်ယင်ပေးပါလျှင်သင်တို့အားထိုထက်
 မကဆင်ယင်ပေးတော်မူမည်မဟုတ်လော့။

31 `ထို့ကြောင့်အဘယ်သို့စားသောက်ရမည်နည်း၊
 အဘယ်သို့ဝတ်ရမည်နည်းဟုမစိုးရိမ်ကြနှင့်။-

32 (ဘုရားသခင်ကိုမယုံကြည်မကိုးစားသူတို့
 သည်ထိုသို့စိုးရိမ် တတ်ကြသည်) ကောင်းကင်ဘုံရှင်
 သင်တို့၏အဖသည်ထိုအရာအားလုံးကိုသင်

တို့လိုကြောင်းသိတော်မူ၏။- 33 ဘုရားသခင်၏နိုင်ငံတော်နှင့်အလိုတော်
 ပထမဦးစွာရှာကြလော့။ သို့ပြုလျှင်ကိုယ်တော်
 သည်သင်တို့အားအခြားလိုအပ်သောအရာများ

ကိုပေးသနားတော်မူလိမ့်မည်။- 34 ထို့ကြောင့်နက်ဖြန်နေ့အဖို့မစိုးရိမ်
 မကြနှင့်။ နက်ဖြန် နေ့နှင့်သက်ဆိုင်သည့်စိုးရိမ်
 မိစရာများကိုထိုနေ့၌ ကြိုတွေ့ဖြေရှင်းရလိမ့်မည်။

ယနေ့ကြိုတွေ့ရသည့် စိုးရိမ်မိစရာများသည်ယနေ့အတွက်တော်လောက်

☆ 6:29 ဥရာ၊ ၁၀:၄-၇။ ၆ရာ၊ ၉:၃-၆။

ပေ၏။

7

သူတစ်ပါးအားစစ်ကြောစီရင်ခြင်း
(လု၊ ၆:၃၇-၃၈၊ ၄၁-၄၂။)

1 `သူတစ်ပါးအားမစစ်ကြောမစီရင်ကြနှင့်။
သို့ မှသာဘုရားသခင်သည်သင်တို့ကိုစစ်ကြော
စီရင်တော်မူမည်မဟုတ်။- 2 သူတစ်ပါးအားသင်တို့စစ်ကြောစီရင်သကဲ့သို့
ဘုရားသခင်သည်သင်တို့အားစစ်ကြောစီရင်
တော်မူမည်။ သူတစ်ပါးတို့အားစီရင်ရာတွင်
သင်တို့အသုံးပြုသည့်နည်းအတိုင်း သင်တို့
အားစီရင်တော်မူမည်။-[☆] 3 သို့ဖြစ်၍သင်တို့သည်အဘယ်ကြောင့်ကိုယ့်
မျက်စိထဲကသစ်တုံးကိုမမြင်ဘဲ ညီအစ်
ကို၏မျက်စိထဲကပြောငဲ့ငယ်ကိုမြင်သနည်း။-
4 သင်၏မျက်စိထဲကသစ်တုံးရှိနေပါလျက်
အဘယ်ကြောင့်ညီအစ်ကိုအား `သင်၏မျက်စိ
ထဲကပြောငဲ့ငယ်ကိုထုတ်ပေးပါရစေ' ဟုပြော
သနည်း။- 5 အချင်းကြောင်သူတော်၊
သင်၏မျက်စိထဲက သစ်တုံးကိုဦးစွာထုတ်ပစ်လော့။
သို့မှသာသင့် ညီအစ်ကို၏မျက်စိထဲကပြောငဲ့ငယ်ကို
ကောင်းစွာမြင်၍ထုတ်ယူနိုင်လိမ့်မည်။
6 `မွန်မြတ်သောအရာကိုခွေးတို့အားမပေးကြနှင့်။
သို့ပြုပါမူသူတို့သည်လှည့်၍သင်တို့အားကိုက်

☆ 7:2 မ၊ ၄:၂၄။

လိမ့်မည်။ ပုလဲရတနာများကိုဝက်တို့ရှေ့မှာ
 မချထားကြနှင့်။ သို့ပြုပါမူသူတို့သည် ထို
 အရာတို့ကိုကျော်နင်းသွားကြလိမ့်မည်။

တောင်းလော့၊ရှာလော့၊တံခါးကိုခေါက်လော့
 (လု၊ ၁၁:၉-၁၃။)

7 “တောင်းကြလော့။ တောင်းလျှင်ရကြလိမ့်မည်။
 ရှာ ကြလော့။ ရှာလျှင်တွေ့ကြလိမ့်မည်။ တံခါးကို
 ခေါက်ကြလော့။ ခေါက်လျှင်တံခါးကိုဖွင့်ပေး လိမ့်မည်။-

8 တောင်းသောသူသည်ရ၏။ ရှာသောသူသည်တွေ့၏။
 တံခါးခေါက်သူအား တံခါးကိုဖွင့်၍ပေးလိမ့်မည်။-

9 သင်တို့တွင်မိမိ၏သားကမုန့်ကိုတောင်းလျှင်

ကျောက်ခဲကိုပေးမည့်သူ၊- 10 ငါးကိုတောင်းလျှင်မြွေကိုပေးမည့်သူတစ်စုံ

တစ်ယောက်ရှိပါသလော။- 11 သင်တို့သည်အပြစ်သားများပင်ဖြစ်သော်လည်း

မိမိတို့၏သားသမီးများအားကောင်းမွန်သော

အရာများကိုပေးတတ်ကြလျှင် ကောင်းကင်ဘုံရှင်

သင်တို့၏အဖသည်လည်း မိမိထံတောင်းလျှောက်

သူတို့အားကောင်းမွန်သောအရာတို့ကိုသာ၍

ပင်ပေးတော်မူမည်မဟုတ်လော။

12 “သင်တို့သည်မိမိတို့အားကျေးဇူးပြုစေလိုသည့်

အတိုင်း သူတစ်ပါးတို့အားကျေးဇူးပြုကြလော့။

ဤကားပညတ်ကျမ်းနှင့်ပရောဖက်ကျမ်းများ၏

သွန်သင်ချက်အချုပ်အခြာဖြစ်သတည်း။*

☆ 7:12 လု၊ ၆:၃၁။

ကျဉ်းမြောင်းသောတံခါးပေါက်
(လု၊ ၁၃:၂၄။)

13 “ကျဉ်းမြောင်းသောတံခါးပေါက်ကိုဝင်ကြလော့။
ငရဲသို့ပို့ဆောင်ရာလမ်းနှင့်တံခါးပေါက်သည်
ကျယ်ဝန်းသဖြင့် ထိုလမ်းကိုလိုက်သူတို့သည်
များကြ၏။- 14 ထာဝရအသက်သို့ပို့ဆောင်ရာလမ်းနှင့်တံခါး
ပေါက်သည်ကျဉ်းမြောင်းသောကြောင့် ထိုလမ်းကို
တွေ့ရှိသူတို့သည်နည်းကြ၏။

အပင်နှင့်အသီး
(လု၊ ၆:၄၃-၄၄။)

15 “သိုးရေခြုံဝံ့ပုလွေသားရဲနှင့်တူသောမိစ္ဆာ
ပရောဖက်တို့ကိုသတိနှင့်ရှောင်ကြလော့။-
16 သူတို့သည်မိစ္ဆာပရောဖက်များဖြစ်ကြောင်းကို
သူတို့၏အပြုအမူအားဖြင့် သင်တို့သိရှိကြ
လိမ့်မည်။ စပျစ်သီးကိုဆူးပင်မှလည်းကောင်း၊
သဘော်သဖ နန်းသီးကိုဆူးချုံမှလည်းကောင်း
လူတို့ဆွတ်ခူးကြသလော။- 17 အပင်ကောင်းသည်အသီးကောင်းကိုသီးဝ
အပင်ညံ့သည်အသီးညံ့ကိုသီးတတ်၏။-
18 အပင်ကောင်းသည်အသီးညံ့မသီးနိုင်။ အပင်ညံ့
သည်လည်း အသီးကောင်းကိုမသီးနိုင်။-
19 လူတို့သည်အသီးကောင်းကိုမသီးသည့်အပင်
ရှိသမျှကိုခုတ်လှဲ၍ မီးထဲသို့ပစ်ချတတ်ကြ၏။-

☆ 20 သို့ဖြစ်၍ မိစ္ဆာပရောဖက်တို့ကို သူတို့၏အပြု
အမူအားဖြင့် သင်တို့သိရှိကြလိမ့်မည်။☆

သင်တို့ကို အဘယ်အခါက မျှငါမသိ
(လု၊ ၁၃:၂၅-၂၇)

21 `ငါ့ကို `သခင်၊ သခင်' ဟုခေါ်သောသူတိုင်းကောင်း
ကင်နိုင်ငံတော်သို့ဝင်ရလိမ့်မည်မဟုတ်။ ကောင်းကင်
ဘုံရှင်ငါ့အဖ၏အလိုတော်အတိုင်းလိုက်လျှောက်
သူသာလျှင်ဝင်ရလိမ့်မည်။- 22 တရားစီရင်ရာနေ့ရက်ရောက်သောအခါ
`သခင်၊ သခင်၊ အကျွန်ုပ်တို့သည် ကိုယ်တော်၏နာမတော်ကို အမှီပြု
၍ ဘုရားသခင်၏နှုတ်ကပတ်တော်ကိုဟောကြားခဲ့
ကြသည်မဟုတ်ပါလော။ ကိုယ်တော်၏နာမတော်ကို
အမှီပြု၍ နတ်မိစ္ဆာများကိုနှင်ထုတ်ခဲ့ကြသည်
မဟုတ်ပါလော။ ကိုယ်တော်၏နာမတော်ကို အမှီ ပြု၍
အံ့ဩဖွယ်အမှုအရာများကိုပြုခဲ့ကြ သည်မဟုတ်ပါလော'
ဟုလူအများပင်ငါ့အား ပြောကြားကြလိမ့်မည်။-
23 ထိုအခါ `ဆိုးသွမ်းသူတို့၊ သင်တို့ကို အဘယ်
အခါက မျှငါမသိ။ ငါ့ထံမှထွက်သွား ကြလော့'
ဟုထိုသူတို့အား ငါပြောမည်။☆

တည်ဆောက်သူနှစ်မျိုး
(လု၊ ၆:၄၇-၄၉။)

☆ 7:19 မ၊ ၃:၁၀။ လု၊ ၃:၉။ ☆ 7:20 မ၊ ၁၂:၃၃။ ☆ 7:23 ဆာ၊ ၆:၈။

24 ၎်ဟောပြောသောဤတရားစကားကိုကြား၍
 လိုက်လျှောက်သူသည်ကျောက်ပေါ်တွင်အိမ်ဆောက်
 သည့်ပညာရှိနှင့်တူ၏။- 25 မိုးသည်းထန်စွာရွာ၍မြစ်ရေလျှံကာမုန်တိုင်းဝ
 လျက် ထိုအိမ်ကိုတိုက်ခတ်သော်လည်းထိုအိမ်သည်
 ကျောက်ပေါ်မှာတည်သောကြောင့်မပြိုမလဲချေ။-

26 ငါဟောပြောသောဤတရားစကားကိုကြား
 ပြီးနောက် မလိုက်မလျှောက်သူသည်သံပေါ်မှာ
 အိမ်ဆောက်သောလူမိုက်နှင့်တူ၏။-

27 မိုးသည်းထန်စွာရွာ၍မြစ်ရေလျှံကာမုန်တိုင်းထန်
 လျက် ထိုအိမ်ကိုတိုက်ခတ်သည်ရှိသော်ထိုအိမ်သည်
 ပြိုလဲ၍သွား၏။ ထိုအိမ်၏အပျက်အစီးမှာ
 ကြီးလှစွာတကား။''

သခင်ယေရှု၏အခွင့်အာဏာ

28 သခင်ယေရှုဤသို့ဟောပြောပြီးသည့်အဆုံး၌
 လူပရိသတ်တို့သည်ကိုယ်တော်၏သွန်သင်ပုံကို
 လွန်စွာအံ့ဩကြကုန်၏။-☆ 29 အဘယ်ကြောင့်ဆိုသော်ကိုယ်တော်သည်ဂ
 ဆရာတို့ကဲ့သို့မဟုတ်ဘဲ အာဏာရှိကဲ့သို့ဟော
 ပြောသွန်သင်တော်မူသောကြောင့်ဖြစ်သည်။

8

အရေပြားရောဂါကိုပျောက်ကင်းစေတော်မူခြင်း
 (မာ၊ ၁:၄၀-၄၅။ လု၊ ၅:၁၂-၁၆။)

☆ 7:28 မာ၊ ၁:၂၂။ လု၊ ၄:၃၂။

1 တောင်ပေါ်မှသခင်ယေရှုဆင်းသက်တော်မူလျှင်
 လူပရိသတ်ကြီးများသည်နောက်တော်သို့လိုက်
 ကြ၏။- 2 ထိုအခါအရေပြားရောဂါစွဲကပ်သူလူတစ်
 ယောက်သည်ကိုယ်တော်၏ရှေ့မှောက်သို့လာရောက်
 ဒူးထောက်လျက် “အရှင်၊ အရှင်အလိုတော်ရှိ
 လျှင်အကျွန်ုပ်အား ဤရောဂါမှသန့်စင်စေနိုင် ပါသည်”
 ဟုလျှောက်ထားတောင်းပန်၏။

3 သခင်ယေရှုသည်လက်တော်ကိုဆန့်၍ “ငါအလို
 ရှိ၏။ သန့်စင်စေ” ဟုမိန့်တော်မူပြီးလျှင်ထိုသူ
 ကိုတို့တော်မူ၏။ ချက်ချင်းထိုသူသည်အရေ
 ပြားရောဂါမှသန့်စင်၍သွားလေသည်။-

4 သခင်ယေရှုက “ဤအကြောင်းကိုမည်သူ့အားမျှ
 မပြောမိစေရန်သတိပြုလော့။ ယဇ်ပုရောဟိတ်ထံ
 ကိုသွား၍သင်၏ကိုယ်ကိုပြလော့။ ထိုနောက်လူတို့
 ရှေ့တွင်သက်သေခံအထောက်အထားဖြစ်စေရန်
 မောရှေမိန့်မှာခဲသည့်ပူဇော်သကာကိုဆက်သလော့”
 ဟုမိန့်တော်မူ၏။*

ရောမစစ်ဗိုလ်၏အစေခံကိုရောဂါ
 ပျောက်စေတော်မူခြင်း
 (လု၊ ၇:၁-၁၀။)

5 ကပေရနောင်မြို့ကိုကိုယ်တော်ဝင်တော်မူသော အခါ
 ရောမစစ်ဗိုလ်တစ်ယောက်သည်အထံတော် သို့လာ၍၊-

* 8:4 ဝတ်၊ ၁၄:၁-၃၂။

6 ``အရှင်၊ အကျွန်ုပ်၏အစေခံတစ်ယောက်သည်ပြင်း
စွာသောဝေဒနာဖြင့်အိမ်တွင်လဲ၍နေပါသည်''
ဟုလျှောက်ထား၏။

7 ကိုယ်တော်က ``ငါလာ၍သူးရောဂါကိုပျောက်ကင်း
စေမည်'' ဟုမိန့်တော်မူလျှင်၊

8 စစ်ဗိုလ်က ``အရှင်၊ အကျွန်ုပ်သည်မထိုက်မတန်သူ
ဖြစ်သဖြင့်အကျွန်ုပ်၏အိမ်မိုးအောက်သို့အရှင်
ဝင်တော်မူရန်မသင့်လျော်ပါ။ အမိန့်တော်သာ

ပေးတော်မူပါလျှင်အကျွန်ုပ်၏အစေခံသည်
ကျန်းမာလာပါလိမ့်မည်။- 9 အကျွန်ုပ်သည်အထက်အာဏာကိုနာခံရသူ
ဖြစ်ပါ၏။ အကျွန်ုပ်၏လက်အောက်တွင်လည်းစစ်
သားများရှိပါ၏။ စစ်သားတစ်ယောက်ကိုသွား
ချေဟုအကျွန်ုပ်ဆိုလျှင်သူသည်သွားပါ၏။

အခြားတစ်ယောက်ကိုလာခဲဟုဆိုလျှင်လာ
ပါ၏။ ထို့အပြင်အကျွန်ုပ်၏ကျွန်အားဤအမှု
ကိုပြုလော့ဟုဆိုလျှင်သူသည်ပြုပါ၏'' ဟု လျှောက်၏။

10 ဤစကားကိုသခင်ယေရှုကြားတော်မူလျှင်
အံ့ဩတော်မူ၏။ သို့ဖြစ်၍နောက်တော်သို့လိုက်
လာကြသောပရိသတ်တို့အား 11 ``အမှန်အကန်သင်တို့အားငါဆိုသည်ကာ
ဤ ကဲ့သို့သောယုံကြည်ခြင်းကိုကူသရေအမျိုးသား
တို့တွင်ငါမတွေ့မကြုံဘူးသေး။ လူ့အမြောက်
အမြားပင်အရှေ့အရပ်နှင့်အနောက်အရပ်မှ
လာ၍ကောင်းကင်နိုင်ငံတော်တွင်အာဗြဟံ၊

ဇက်၊ ယာကုပ်တို့နှင့်အတူစားသောက်ကြလိမ့်မည်။-
 ☆ 12 သို့ရာတွင်နိုင်ငံတော်သားဖြစ်သင့်သူတို့မူကား
 ပြင်ပအမှောင်ထဲသို့ထုတ်ပစ်ခြင်းကိုခံရကြ
 လိမ့်မည်။ ထိုအရပ်တွင်သူတို့သည်ငိုကြွေးမြည်
 တမ်း၍အံသွားခဲ့ကြိတ်လျက်နေကြလိမ့်မည်။
 ဟုမိန့်တော်မူ၏။- ☆ 13 ထိုနောက်ကိုယ်တော်ကစစ်ဗိုလ်အား
 ‘‘အိမ်သို့ပြန် လော့။ သင်ယုံကြည်သည့်အတိုင်းဖြစ်လိမ့်မည်။’’
 ဟု မိန့်တော်မူ၏။ ဤသို့မိန့်တော်မူသည့်အချိန်၌
 ပင်လျှင်စစ်ဗိုလ်၏အစေခံသည်ရောဂါပျောက် လေ၏။

များစွာသောရောဂါသည်တို့ကို ကျန်းမာစေတော်မူခြင်း
 (မာ၊ ၁:၂၉-၃၄။ လု၊ ၄:၃၈-၄၁။)

14 သခင်ယေရှုသည်ပေတရုအိမ်သို့ကြွတော်မူ
 သောအခါပေတရု၏ယော ကု ခမမိန်းမသူသည်
 ဖျား၍အိပ်ရာပေါ်တွင်လဲလျက်နေသည်ကို
 မြင်တော်မူ၏။- 15 ကိုယ်တော်သည်ထိုအမျိုးသမီး၏လက်ကိုတို့ထိ
 တော်မူလျှင် သူမသည်အဖျားပျောက်သွားသဖြင့်
 ထ၍ကိုယ်တော်အားဧည့်သည်ဝတ်ပြုလေ၏။

16 ညချမ်းအချိန်ရောက်သောအခါလူတို့သည်
 နတ်မိစ္ဆာပူးဝင်နေသူအမြောက်အမြားကို
 အထံတော်သို့ဆောင်ခဲ့ကြ၏။ ကိုယ်တော်သည်
 နတ်မိစ္ဆာတို့ကိုအမိန့်ပေး၍နှင့်ထုတ်တော်မူ၏။
 ရောဂါသည်အပေါင်းကိုလည်းကျန်းမာစေ တော်မူ၏။-

☆ 8:11 လု၊ ၁၃:၂၉။ ☆ 8:12 မ၊ ၂၂:၁၃၊ ၂၅:၃၀။ လု၊ ၁၃:၂၈။

17 ဤသို့လျှင် `ကိုယ်တော်သည်ငါတို့၏အဖျားအနာများနှင့်ရောဂါဝေဒနာများကိုဆောင်ယူသွားတော်မူ၏။' ဟူ၍ ပရောဖက်ဟောရှာယဟောခဲ့သည့် စကားအတိုင်းဖြစ်ပျက်၍လာသတည်း။*

သခင်ယေရှု၏တပည့်ဖြစ်လိုသူများ
(လု၊ ၉: ၅၇-၆၂။)

18 သခင်ယေရှုသည်မိမိပတ်လည်ရှိလူပရိသတ်ကိုတွေ့မြင်တော်မူလျှင် အိုင်တစ်ဖက်သို့ထွက်ခွာရန်တပည့်တော်တို့အားအမိန့်ပေးတော်မူ၏။-

19 ကျမ်းတတ်ဆရာတစ်ယောက်သည်လာ၍ကိုယ်တော်အား `ဆရာတော်၊ အကျွန်ုပ်သည်အရှင်ကြွတော်မူရာသို့လိုက်ပါမည်' ဟုလျှောက် ထား၏။

20 သခင်ယေရှုက `မြေခွေးမှာတွင်းရှိ၏။ ငှက်မှာ အသိုက်ရှိ၏။ လူသားမှာမူကားခေါင်းချစရာနေရာမျှမရှိ' ဟုမိန့်တော်မူ၏။

21 အခြားတပည့်တော်တစ်ဦးက `အရှင်၊ အကျွန်ုပ်အားအဖ၏အလောင်းကိုသင်္ဂြိုဟ်ရန်ခွင့်ပြုတော်မူပါ' ဟုလျှောက်ထား၏။

22 သို့သော်ကိုယ်တော်က `သင်သည်ငါ့နောက်ကိုလိုက်လော့။ သူသေတို့အားသူသေတို့ပင်သင်္ဂြိုဟ်ကြပါလေစေ' ဟုမိန့်တော်မူ၏။

* 8:17 ဟောရှာ၊ ၅၃:၄။

လေမုန်တိုင်းကိုငြိမ်စေတော်မူခြင်း

(မာ၊ ၄:၃၅-၄၁။ လု၊ ၈:၂၂-၂၅။)

23 ကိုယ်တော်သည်လှေပေါ်သို့တက်တော်မူ၏။ တပည့်
တော်တို့သည်လည်းကိုယ်တော်နှင့်အတူလိုက်သွား
ကြ၏။- 24 အိုင်ထဲတွင်ရုတ်တရက်လေမုန်တိုင်းကျလာသဖြင့်
လှေသည်လှိုင်းတံပိုးများထဲတွင်နှစ်လှမတတ် ရှိတော့၏။
သို့ရာတွင်ကိုယ်တော်ကားအိပ်စက် လျက်နေတော်မူ၏။-

25 တပည့်တော်တို့သည်ကိုယ်တော်ကိုနှိုး၍ “အရှင်၊
ကယ်တော်မူပါ။ အကျွန်ုပ်တို့သေဆုံးရကြပါ တော့မည်”
ဟုလျှောက်ကြ၏။

26 ကိုယ်တော်က “ယုံကြည်မှုနည်းသူတို့၊ သင်တို့
အဘယ်ကြောင့်ကြောက်လန့်သနည်း” ဟုမိန့်တော်
မူပြီးနောက် အိပ်စက်ရာမှထတော်မူ၍လေနှင့်
လှိုင်းများကိုဆုံးမတော်မူ၏။ လေနှင့်လှိုင်းတို့
သည်ငြိမ်သက်သွားကြ၏။

27 တပည့်တော်တို့သည်အံ့ဩ၍ “ဤသူကား
အဘယ်သို့သောသူနည်း။ လေနှင့်လှိုင်းများပင်
လျှင်သူ၏အမိန့်ကိုလိုက်နာကြပါတကား” ဟုဆိုကြ၏။

လူနှစ်ယောက်ထံမှနတ်မိစ္ဆာများကို
နှင်ထုတ်တော်မူခြင်း

(မာ၊ ၅:၁-၂၀။ လု၊ ၈:၂၆-၃၉။)

28 ကိုယ်တော်သည်အိုင်တစ်ဖက်ကမ်းရှိဂါဒရနယ်
သို့ကြွလာတော်မူ၏။ ထိုအခါနတ်မိစ္ဆာပူးဝင်

သူလူနှစ်ယောက်သည် သင်္ချိုင်းဂူများအကြားမှ ထွက်လာပြီးလျှင်ကိုယ်တော်နှင့်တွေ့ဆုံကြ၏။

ထိုသူတို့သည်လွန်စွာဆိုးသွမ်းသဖြင့် မည်သူမျှထိုလမ်းကိုမသွားဝံ့ကြ။- 29 ထိုသူတို့က

“ဘုရားသခင်၏သားတော်၊ အရှင်

သည်အကျွန်ုပ်တို့ကိုမည်သို့ပြုလိုတော်မူပါသနည်း။ အချိန်မကျမီအကျွန်ုပ်တို့အားဒဏ်

ခတ်ရန်၍အရပ်သို့ကြွလာတော်မူပါသလော။”

ဟုဟစ်အော်လျှောက်ထားကြ၏။

30 ထိုသူတို့နှင့်အနည်းငယ်မျှဝေးသောနေရာတွင် ဝက်အုပ်ကြီးတစ်အုပ်သည်အစာစားလျက်ရှိ၏။-

31 နတ်မိစ္ဆာတို့က “အရှင်၊ အကျွန်ုပ်တို့ကိုနှင့်ထုတ်မည် ဆိုပါကအကျွန်ုပ်တို့အားထိုဝက်များကိုပူးဝင် ခွင့်ပြုတော်မူပါ။” ဟုတောင်းပန်ကြ၏။

32 ကိုယ်တော်ကလည်း “သွားကြလော့” ဟုမိန့်တော်မူ၏။ နတ်မိစ္ဆာတို့သည်ထိုသူတို့ထံမှထွက်ခွာ၍ ဝက်များ ကိုပူးဝင်ကြသဖြင့်ဝက်အုပ်တစ်အုပ်လုံးပင် ချောက် ကမ်းပါးအတိုင်းပြေးဆင်းကာအိုင်ထဲတွင်နှစ်မြုပ် သေဆုံးကြ၏။

33 ဝက်ထိန်းများသည်မြို့သို့ထွက်ပြေးပြီးနောက် နတ်မိစ္ဆာပူးဝင်သူလူနှစ်ယောက်အကြောင်းနှင့် မိမိ တို့တွေ့ကြုံရသည့်အဖြစ်အပျက်အလုံးစုံ ကိုပြောကြားကြ၏။- 34 သို့ဖြစ်၍ထိုမြို့တစ်မြို့လုံးပင်လျှင်သခင်ယေရှု

ထံသို့လိုက်လာကြလေသည်။ ကိုယ်တော်ကိုတွေ့သော
အခါမိမိတို့ဒေသမှထွက်ခွာသွားတော်မူရန်
တောင်းပန်ကြ၏။

9

လေဖြတ်သူကိုရောဂါပျောက်စေတော်မူခြင်း

(မာ၊ ၂:၁-၁၂။ လု၊ ၅:၁၇-၂၆။)

1 သခင်ယေရှုသည်လှေကိုစီး၍အိုင်တစ်ဖက်သို့
ကူးပြီးလျှင်မိမိနေရင်းမြို့သို့ကြွတော်မူ၏။-

2 ထိုအခါလူတို့သည်လေဖြတ်သူလူတစ်ယောက်
ကိုထမ်းစင်ထက်တင်၍ အထံတော်သို့ယူဆောင်ခဲ့
ကြ၏။ သခင်ယေရှုသည်ထိုသူတို့၏ယုံကြည်
ခြင်းရှိပုံကိုမြင်တော်မူလျှင် လေဖြတ်သူအား
`ငါ့သားအားမငယ်နှင့်။ သင်၏အပြစ်ကိုဖြေ လွတ်ပြီ'
ဟုမိန့်တော်မူ၏။

3 ကျမ်းတတ်ဆရာအချို့တို့က `ဤသူသည်
ဘုရားသခင်ကိုပြစ်မှားပြောဆိုလေပြီ' ဟု
အချင်းချင်းပြောဆိုကြ၏။

4 သခင်ယေရှုသည်ထိုသူတို့တွေးတောပုံကိုသိ
မြင်တော်မူသဖြင့် `သင်တို့သည်အဘယ်ကြောင့်
ဤသို့မှားယွင်းစွာတွေးတောနေကြသနည်း။-

5 `သင်၏အပြစ်ကိုဖြေလွတ်ပြီ' ဟုပြောရန်ပို၍
လွယ်ကူသလော။ သို့တည်းမဟုတ် `နေရာမှထ၍
လှမ်းသွားလော့' ဟုပြောရန်ပို၍လွယ်ကူသလော။-

6 သို့ရာတွင်လူသားသည်လောကတွင်အပြစ်
 ဖြေလွတ်ပိုင်သည်ကိုသင်တို့အားသိမြင်စေအံ့။"
 ဟုဆိုလျက်လေဖြတ်သူအား "ထလော့၊ ထမ်းစင်
 ကိုထမ်း၍အိမ်သို့ပြန်လော့။" ဟုမိန့်တော်မူ၏။

7 ထိုသူသည်လည်းထ၍အိမ်သို့ပြန်လေ၏။-

8 ဤအခြင်းအရာကိုတွေ့မြင်ကြသောလူပရိ
 သတ်တို့သည်ကြောက်ရွံ့ကြလျက်လူတို့အား
 ဤသို့သောတန်ခိုးကိုပေးတော်မူသောဘုရား
 သခင်၏ဘုန်းအသရေတော်ကိုချီးကူးကြ၏။

မဿဲကိုခေါ်ယူတော်မူခြင်း
 (မာ၊ ၂:၁၃-၁၇။ လု၊ ၅:၂၇-၃၂။)

9 သခင်ယေရှုသည်ထိုအရပ်မှထွက်၍ကြွ
 သွားတော်မူစဉ် အကောက်ခွန်ရုံးခန်းတွင်ထိုင်
 လျက်နေသောမဿဲဆိုသူလူတစ်ယောက်ကို
 မြင်တော်မူ၏။ ကိုယ်တော်က "ငါ့နောက်သို့လိုက်
 လော့။" ဟုမိန့်တော်မူလျှင်ထိုသူသည်ထ၍
 နောက်တော်သို့လိုက်လေ၏။

10 သခင်ယေရှုသည်မဿဲ၏အိမ်တွင်ညစာစား
 လျက်နေတော်မူသောအခါ အခွန်ခံသူများ
 နှင့်အခြားအပယ်ခံသူများသည်လည်းပါ
 ဝင်စားသောက်ကြ၏။-☆ 11 ထိုအခြင်းအရာကိုဖာရိရှဲတို့မြင်လျှင်
 "သင် တို့၏ဆရာသည်အဘယ်ကြောင့်ဤလူတန်းစား

☆ 9:10 လု၊ ၁၅:၁-၂။

များနှင့်အတူထိုင်လျက်စားသောက်နေပါသနည်း''
ဟုတပည့်တော်တို့အားမေးမြန်းကြ၏။

12 ယင်းသို့မေးမြန်းသည်ကိုသခင်ယေရှုကြား
တော်မူလျှင် ``ကျန်းမာသူသည်ဆရာဝန်ကို မလို။
ဖျားနာသူသာလျှင်လို၏။- 13 `ငါသည်သနားကြင်နာခြင်းကိုယဇ်ပူဇော်
ခြင်းထက်ပို၍နှစ်သက်၏' ဟူသောကျမ်းစကား
၏အနက်အဋ္ဌ ဌိ ပု ပါ ယ်ကိုသင်တို့သွား၍လေ့လာ
ကြလော့။ ငါသည်ဂုဏ်အသရေရှိသူများကို
ကယ်ရန်ကြွရောက်လာသည်မဟုတ်။ အပယ်ခံ
သူများကိုကယ်ရန်ကြွရောက်လာသတည်း'' ဟု
မိန့်တော်မူ၏။✠

အစာရှောင်ခြင်းပြဿနာ
(မာ၊ ၂:၁၈-၂၂။ လု၊ ၅:၃၃-၃၉။)

14 ထိုအခါယောဟန်၏တပ ည့်များသည်ကိုယ်တော်
၏ထံသို့လာရောက်လျက် ``အကျွန်ုပ်တို့နှင့်ဖာရိရှဲ
တို့သည်မကြာခဏအစာရှောင်ကြပါ၏။ သို့
ရာတွင်အရှင်၏တပ ည့်များမူကားအဘယ်
ကြောင့်အစာမရှောင်ကြပါသနည်း'' ဟုမေး
လျှောက်ကြ၏။

15 သခင်ယေရှုက ``မ ့် ဂလာဆောင်သတို့သား၏
အပေါင်းအဖော်များသည်သတို့သားနှင့်အတူ
ရှိနေချိန်၌ဝမ်းနည်းပူဆွေးကြပါမည်လော။

✠ 9:13 မ၊ ၁၂:၇။ ဟော၊ ၆:၆။

သို့ရာတွင်သူတို့ထံမှသတို့သားကိုခွဲခွာ
ယူဆောင်သွားမည့်နေ့ရက်ရောက်ရှိလာလိမ့်မည်။
ထိုအခါသူတို့သည်အစာရှောင်ကြလိမ့်မည်။

16 မည်သူမျှပိတ်စသစ်နှင့်အထည်ဟောင်းကိုဖာ
လေ့မရှိ။ ဖာခွဲလျှင်ပိတ်စသစ်ကရုန်းသဖြင့်
စုတ်ရာပြုရာပို၍ဆိုးမည်။- 17 ထို့အပြင်စပျစ်ရည်သစ်ကိုသားရေဘူးပေး
တွင်ထည့်လေ့မရှိ။ ထည့်ခဲ့ပါမူသားရေဘူးသည်
ပေါက်ပြဲ၍စပျစ်ရည်ယိုထွက်ကုန်လိမ့်မည်။

သား ရေဘူးလည်းပျက်စီးသွားလိမ့်မည်။
သို့ဖြစ်၍ စပျစ်ရည်နှင့်သားရေဘူးပါမပျက်မစီးဘဲ
ရှိစေရန်စပျစ်ရည်သစ်ကိုသားရေဘူးသစ်တွင်
သာထည့်ရ၏'' ဟုထိုသူတို့အားမိန့်တော်မူ၏။

ယာကုရု၏သမီးနှင့်သခင်ယေရှု၏
အဝတ်တော်ကိုတို့ထံသောအမျိုးသမီး
(မာ၊ ၅:၂၁-၄၃။ လု၊ ၈:၄၀-၅၆။)

18 သခင်ယေရှု၍သို့မိန့်မြွက်လျက်နေတော်မူ
စဉ် တရားဇရပ်အုပ်ချုပ်ရေးမှူးတစ်ယောက်သည်
အထံတော်သို့လာရောက်ပျပ်ဝပ်၏။ ထိုသူက
''အကျွန်ုပ်၏သမီးသည်ယခုပင်သေဆုံးသွား
ပါသည်။ သို့ရာတွင်အရှင်ကြွတော်မူ၍သူ
အပေါ်မှာလက်တော်ကိုတင်တော်မူလျှင် သူ
သည်အသက်ရှင်လာပါလိမ့်မည်'' ဟုလျှောက်
ထားတောင်းပန်၏။

19 သို့ဖြစ်၍သခင်ယေရှုသည်ထတော်မူ၍ထို
 သူနှင့်အတူကြွတော်မူ၏။ တပ ည့်တော်တို့
 လည်းလိုက်သွားကြ၏။

20 တစ်ဆယ့်နှစ်နှစ်ပတ်လုံးသွေးသွန်ရောဂါစွဲကပ်
 နေသောအမျိုးသမီးတစ်ယောက်သည်
 ကိုယ်တော် ၏နောက်သို့ချဉ်းကပ်ပြီးလျှင်-

21 "ဝတ်လုံတော်အမြိတ်ကိုမျှလက်နှင့်တို့ထိရလျှင်
 ငါ၏ရောဂါပျောက်လိမ့်မည်" ဟုတစ်ကိုယ်တည်းပြော
 ဆိုလျက်ဝတ်လုံတော်အမြိတ်ကိုတို့ထိလေ၏။

22 သခင်ယေရှုသည်လှည့်၍ကြည့်တော်မူလျှင်
 ထို အမျိုးသမီးကိုမြင်တော်မူသဖြင့် "ငါ့သမီး၊
 အားမငယ်နှင့်။ သင်၏ယုံကြည်ခြင်းသည်သင်၏
 ရောဂါပျောက်စေပြီ" ဟုမိန့်တော်မူ၏။ ထိုအချိန်
 ၌ပင်ထိုအမျိုးသမီး၏ရောဂါပျောက်လေ၏။

23 သခင်ယေရှုသည်တရားဇရပ်အုပ်ချုပ်ရေးမှူး
 ၏အိမ်သို့ရောက်တော်မူလျှင် တီးမှုတ်သူများနှင့်
 ဆူညံလျက်နေသောလူပရိသတ်ကိုမြင်တော်မူ ၏။-

24 ထိုအခါကိုယ်တော်က "ဖယ်ကြ။ သူငယ်မသေ
 သည်မဟုတ်။ အိပ်လျက်သာနေ၏" ဟုမိန့်တော်မူ
 လျှင်သူတို့သည်ကိုယ်တော်ကိုပြောင်လှောင်ကြ၏။-

25 ကိုယ်တော်သည်လူတို့ကိုအပြင်သို့ထွက်စေပြီး
 နောက်အခန်းထဲသို့ဝင်၍ သူငယ်မ၏လက်ကို
 ကိုင်လျက်ထူမတော်မူသောအခါသူငယ်မ

သည်ထလေ၏။- 26 ဤအဖြစ်အပျက်သတင်းသည်ထိုဒေသတွင် ပျံ့နှံ့သွားလေ၏။

မျက်မမြင်နှစ်ယောက်ကို မျက်စိမြင်စေတော်မူခြင်း

27 သခင်ယေရှုသည်ထိုအရပ်မှထွက်ကြွတော်မူသောအခါမျက်မမြင်နှစ်ယောက်သည် “ဒါဝိ ဒ်၏သားတော်၊ အကျွန်ုပ်တို့ကိုသနားတော်မူပါ” ဟုဟစ်အော်လျက်နောက်တော်သို့လိုက်လာကြ၏။

28 ကိုယ်တော်သည်အိမ်တစ်အိမ်သို့ဝင်တော်မူလျှင် ထိုမျက်မမြင်တို့သည်အထံတော်သို့လာကြ၏။

သခင်ယေရှုက “ငါသည်သင်တို့အားမျက်စိမြင်စေနိုင်သည်ဟုယုံကြည်ကြပါသလော” ဟုမေးတော်မူလျှင်ထိုသူတို့က “ယုံကြည်ပါ သည်အရှင်” ဟုလျှောက်ကြ၏။

29 ထိုအခါကိုယ်တော်က “သင်တို့ယုံကြည်သည့်အတိုင်းဖြစ်စေ” ဟုမိန့်တော်မူလျက်သူတို့၏မျက်စိများကိုလက်ဖြင့်တို့ထိတော်မူ၏။-

30 ထိုသူတို့သည်စက္ခုအလင်းရလေ၏။ သခင်ယေရှုကလည်း “ထိုအမှုကိုမည်သူမျှမသိ စေနှင့်” ဟုကြပ်တည်းစွာပညတ်တော်မူ၏။

31 သို့ရာတွင်ထိုသူတို့သည်အထံတော်မှထွက်သွားပြီးလျှင် ကိုယ်တော်၏သတင်းတော်ကိုထိုဒေသတွင်ပျံ့နှံ့ကျော်ကြားစေကြ၏။

ဆွံ့အသူကိုစကားပြောစေတော်မူခြင်း

32 ထိုသူတို့ထွက်ခွာသွားကြစဉ်လူအချို့တို့သည်
 နတ်မိစ္ဆာပူးဝင်၍ဆွံ့အနေသူလူတစ်ယောက်ကို
 အထံတော်သို့ခေါ်ခဲ့ကြ၏။- 33 နတ်မိစ္ဆာကိုနှင့်ထုတ်လိုက်သည်နှင့်တစ်ပြိုင်
 ဆွံ့အသူသည်စကားပြောလေ၏။ လူပရိသတ်
 တို့သည်လွန်စွာအံ့ဩကြလျက် “ဤသို့သော
 အခြင်းအရာမျိုးကိုကုသရေလနိုင်ငံတွင် မမြင်စဖူး”
 ဟုပြောဆိုကြ၏။

34 ဖာရိရှဲတို့က “ဤသူသည်နတ်မိစ္ဆာဘုရင်ကို
 အမှီပြု၍နတ်မိစ္ဆာများကိုနှင့်ထုတ်ခြင်းဖြစ် သည်”
 ဟုပြောဆိုကြ၏။*

လူတို့အားသနားကြင်နာတော်မူခြင်း

35 သခင်ယေရှုသည်မြို့ရွာရှိသမျှသို့လှည့်လည်ပြီး
 လျှင်တရားဇရပ်များတွင်သွန်သင်၍နိုင်ငံတော်
 အကြောင်းသတင်းကောင်းကိုဟောပြောလျက်
 အနာရောဂါအမျိုးမျိုးတို့ကိုပျောက်ကင်းစေ တော်မူ၏။-

☆ 36 လူပရိသတ်တို့သည်သိုးထိန်းမဲ့သည့်သိုးများ
 ကဲ့သို့အားကိုးစရာမရှိ၊ ပူပင်သောကရောက်
 လျက်နေကြသည်ကိုမြင်တော်မူလျှင်သူတို့အား
 သနားကြင်နာတော်မူ၏။-☆ 37 ထို့ကြောင့်ကိုယ်တော်က
 “ရိတ်သိမ်းရန်စပါးများ သော်လည်း

☆ 9:34 မ၊ ၁၀:၂၅၊ ၁၂:၂၄။ မ၊ ၃:၂၂။ လု၊ ၁၁:၁၅။ ☆ 9:35 မ၊ ၄:၂၃။
 မ၊ ၁:၃၉။ လု၊ ၄:၄၄။ ☆ 9:36 တော၊ ၂၇:၁၇။ ၃ရာ၊ ၂၂:၁၇။ ၆ရာ၊
 ၁၈:၁၆။ ယေဇ၊ ၃၄:၅။ မ၊ ၆:၃၄။

ရိတ်သိမ်းသောလုပ်သားတို့ကားနည်း လှ၏။-☆
 38 သို့ဖြစ်၍လုပ်သားများစေလွှတ်ပေးရန်စပါးရှင်
 အားဆုတောင်းကြလော့'' ဟုတပ ညွှတ်တော်တို့အား
 မိန့်တော်မူ၏။

10

တမန်တော်တစ်ဆယ့်နှစ်ပါး

(မာ၊ ၃:၁၃-၁၉။ လု၊ ၆:၁၂-၁၆။)

1 သခင်ယေရှုသည်တစ်ကျိပ်နှစ်ပါးသောတပ
 ညွှတ်တော်တို့ကိုအထံတော်သို့ခေါ်တော်မူပြီးနောက်
 ညစ်ည မ်းသောနတ်များကိုနှင့်ထုတ်နိုင်ရန်နှင့်
 ရောဂါအမျိုးမျိုးကိုပျောက်ကင်းစေနိုင်ရန်
 တန်ခိုးအာဏာကိုပေးအပ်တော်မူ၏။-

2 တမန်တော်တစ်ဆယ့်နှစ်ပါး၏နာမည်များကား
 ပေတရုခေါ်ရိုမုန်နှင့်သူညီအ နှု ခြေ-

3 ဇေဗေဒဲ၏သားနှစ်ယောက်ဖြစ်ကြသောယာကုပ်
 နှင့်ယောဟန်၊ ဖိ လိ ပု ပုနှင့် ဗာသောလမဲ၊ သောမနှင့်
 အခွန်ခံသူမသဲ၊ အာလဖဲ၏သားယာကုပ်နှင့် သ ဒု
 ဒါ- 4 မျိုးချစ်စိတ်ထက်သန်သူရိုမုန်နှင့်ကိုယ်တော်ကို
 သစ္စာဖောက်သူယုဒရှုကာရုတ်တို့တည်း။

တစ်ကျိပ်နှစ်ပါးတို့၏သာသနာပြုလုပ်ငန်း

(မာ၊ ၆:၇-၁၃။ လု၊ ၉:၁-၆။)

☆ 9:37 လု၊ ၁၀:၂။

5 တမန်တော်တစ်ကျိပ်နှစ်ပါးတို့အားသခင်ယေရှု
 သည်အောက်ပါဩဝါဒများကိုပေး၍စေလွှတ်
 တော်မူ၏။ ။ “သင်တို့သည်လူမျိုးခြားများနေထိုင်
 ရာဒေသများနှင့်ရှုမာရိမြို့များသို့မသွားကြဘဲ။-

6 သိုးပျောက်များဖြစ်သောကုသရေလအမျိုးသား
 တို့ထံသို့သွား၍။- 7 သူတို့အား ‘ကောင်းကင်နိုင်ငံတော်တည်လုနီးပြီ’
 ဟုဟောပြောကြလော့။- 8 မကျန်းမာသူတို့ကိုကျန်းမာစေကြလော့။
 သေသူ တို့အားပြန်၍ရှင်စေကြလော့။ အရေပြားရောဂါ
 သည်တို့ကိုသန့်စင်စေကြလော့။ နတ်မိစ္ဆာတို့ကိုနှင့်
 ထုတ်ကြလော့။ သင်တို့သည်ကျေးဇူးတော်ကိုအခ
 မဲ့ခံစားရကြပြီဖြစ်၍ သူတစ်ပါးတို့အားအခ
 မယူဘဲပေးကမ်းကြလော့။- 9 ခါးပန်းတွင်ရွှေ၊
 ငွေ၊ ပိုက်ဆံတို့ကိုမဆောင်ကြနှင့်။-

10 အလှူခံလွယ်အိတ်၊ အင်္ကျီအပို၊ ဖိနပ်နှင့်တောင်
 ဝှေးတို့ကိုမယူကြနှင့်။ အဘယ်ကြောင့်ဆိုသော်
 လုပ်သားသည်ရိက္ခာကိုရထိုက်သောကြောင့်ဖြစ်၏။*

11 “မည်သည့်မြို့ရွာသို့မဆိုသင်တို့ဝင်သောအခါ
 သင်တို့အားကြိုဆိုလက်ခံမည့်သူကိုရှာကြလော့။
 ထိုမြို့ရွာမှထွက်ခွာ၍မသွားမချင်းထိုသူ၏
 ထံတွင်တည်းခိုကြလော့။- 12 အိမ်သို့ဝင်သောအခါမင်္ဂလာရှိပါစေဟူ၍
 နှုတ်ခွန်းဆက်ကြလော့။- 13 ထိုအိမ်သူအိမ်သားတို့သည်ထိုက်တန်သူများ
 လျှင် သင်တို့ပေးသည့်ကောင်းချီးမင်္ဂလာသည်သူတို့

* 10:7 လု၊ ၁၀:၄-၁၂။ * 10:10 ၁ကော၊ ၉:၁၄။ ၁တိ၊ ၅:၁၈။

အပေါ်သက်ရောက်လိမ့်မည်။ ထိုသို့ခံစားထိုက်သူများမဟုတ်ပါ။ သင်တို့၏ကောင်းချီးမင်္ဂလာသည် သင်တို့ထံသို့ပြန်လည်ရောက်ရှိလာလိမ့်မည်။-

14 သင်တို့ကိုလက်မခံလို၊ သင်တို့ဟောပြောသည့် တရားကိုလည်းမနာယူလိုသည့်အိမ်၊ သို့မဟုတ် မြို့မှထွက်ခွာခဲ့ကြလော့။ ထိုနောက်သင်တို့ခြေ

ဖဝါးမှမြေမှုန့်ကိုခါချခဲ့ကြလော့။-☆ 15 အမှန်အကန်သင်တို့အားငါဆိုသည်

တရားစီရင်တော်မူရာနေ့ထိုမြို့သည် သောဒိုမြို့နှင့်ဂေါမောရမြို့တို့ထက်ပို၍ အပြစ်ဒဏ်ခံရလိမ့်မည်။☆

တွေ့ကြုံရမည့်နှိပ်စက်ညှဉ်းပန်းမှုများ
(မာ ၁၃:၉-၁၃။ လု ၂၁:၁၂-၁၇။)

16 သိုးများအားဝံပုလွေစုထဲသို့စေလွှတ်သကဲ့သို့ သင်တို့အားငါစေလွှတ်၏။ သို့ဖြစ်၍မြေကဲ့သို့ ပါးနပ်လိမ္မာကာချိုးကဲ့သို့အဆိပ်ကင်း၍နူးညံ့

သိမ်မွေ့ကြလော့။-☆ 17 သတိနှင့်နေကြလော့။ လူတို့သည်သင်တို့အား တရားခံရုံးသို့ပို့အပ်ကြလိမ့်မည်။ တရားဇရပ်များတွင်ရိုက်နှက်ကြလိမ့်မည်။-☆

18 သင်တို့သည်ငါ့အတွက်ကြောင့်အာဏာပိုင်များနှင့်ရှင်ဘုရင်များရှေ့မှောက်သို့ရောက်ရကြလိမ့်မည်။ သို့ဖြစ်၍ထိုသူတို့အားလည်းကောင်း၊ လူမျိုး

☆ 10:14 တာ ၁၃:၅၁။ ☆ 10:15 မာ ၁၁:၂၄။ ကာ ၁၉:၂၄-၂၈။ ☆ 10:16 လု ၁၀:၃။ ☆ 10:17 မာ ၁၃:၉-၁၁။ လု ၁၂:၁၁-၁၂၊ ၂၁:၁၂-၁၅။

တကာတို့အားလည်းကောင်း၊ ငါ၏အကြောင်း
သတင်းကောင်းကိုကြေညာခွင့်ရလိမ့်မည်။-

19 ထိုသူတို့လက်သို့အအပ်ခံရသောအခါမည်သို့
ပြောဆိုရမည်၊ မည်သည့်စကားကိုပြောရမည်ကို
ကြိုတင်၍မစိုးရိမ်ကြနှင့်။- 20 သင်တို့ပြောဆိုရမည့်စကားများကိုထိုအချိန်
ပင်သင်တို့ရရှိကြလိမ့်မည်။ ယင်းစကားများသည်
သင်တို့၏စကားများမဟုတ်။ သင်တို့အဖာဘုရား
၏ဝိညာဉ်တော်ကသင်တို့အားဖြင့်မိန့်တော်မူသော
စကားများဖြစ်လိမ့်မည်။

21 ``ညီအစ်ကိုချင်းတစ်ယောက်ကိုတစ်ယောက်သေစေ
ရန်အပ်ကြလိမ့်မည်။ မိဘတို့သည်သားသမီးများ
သေစေရန်အပ်ကြလိမ့်မည်။ သားသမီးတို့သည်လည်း
မိဘများကိုတော်လှန်၍သတ်ဖြတ်စေကြလိမ့်မည်။-

✧ 22 သင်တို့သည်ငါ၏အတွက်ကြောင့်အမုန်းခံရကြ
လိမ့်မည်။ သို့ရာတွင်အဆုံးတိုင်အောင်တည်ကြည်
သူကိုကယ်တော်မူလိမ့်မည်။-✧ 23 သင်တို့ကိုမြို့တစ်မြို့ကညှဉ်းဆဲနှိ
အခြားတစ်မြို့သို့ထွက်ပြေးကြလော့။ အမုန်း
အကန်သင်တို့အားငါဆိုသည်ကား သင်တို့
သည်ကုသရေလမြို့ရှိသမျှတို့တွင်လုပ်ဆောင်
စရာမပြီးစီးမီလူသားသည်ကြွလာတော် မူလတုတံ့။

24 ``တပ ည့်သည်ဆရာထက်မသာ။

✧ 10:21 မာ၊ ၁၃:၁၂။ လု၊ ၂၁:၁၆။ ✧ 10:22 မ၊ ၂၄:၉၊ ၁၃။ မာ၊ ၁၃:၁၃။
လု၊ ၂၁:၁၇။

ကျွန်သည်လည်း သခင်ထက်မသာ။-☆
 25 ထို့ကြောင့်တပ ည့်သည်ဆရာကဲ့သို့လည်းကောင်း၊
 ကျွန်သည်သခင်ကဲ့သို့လည်းကောင်းဖြစ်လျှင်ကျေ
 နပ်လောက်ပေပြီ။ အိမ်ထောင်ဦးစီးကိုဗေလဇေ
 ဗုလဟုခေါ်ဝေါ်ကြပါလျှင်အိမ်သူအိမ်သား
 တို့ကိုသာ၍ဆိုးရွားသောနာမည်များဖြင့်ခေါ်
 ဝေါ်ကြလိမ့်မည်။☆

အဘယ်သူကိုကြောက်ရမည်အကြောင်း
 (လု၊ ၁၂:၂-၇။)

26 “သို့ဖြစ်၍လူတို့ကိုမကြောက်ကြနှင့်။ ဖုံးအုပ်ထား
 သည့်အရာဟူသမျှသည်ထင်ပေါ်လာရလိမ့်မည်။
 လျှို့ဝှက်မှုဟူသမျှသည်လည်းပေါ်လွင်၍လာရ
 လိမ့်မည်။-☆ 27 အမှောင်တွင်သင်တို့အားငါပြောသောစကား
 ကိုအလင်းတွင်ပြောကြားကြလော့။ တီးတိုး
 ကြားရသည့်စကားကိုအိမ်မိုးထက်မှကြွေး
 ကြော်ကြလော့။- 28 ကိုယ်ခန္ဓာကိုဖျက်ဆီးနိုင်သော်လည်းဝိညာဉ်ကို
 မဖျက်ဆီးနိုင်သောသူများအားမကြောက်ကြ
 နှင့်။ ကိုယ်ခန္ဓာနှင့်ဝိညာဉ်ကိုငဲ့တွင်ဖျက်ဆီး
 နိုင်သောဘုရားသခင်ကိုသာလျှင်ကြောက်ကြ လော့။-
 29 စာကလေးနှစ်ကောင်ကိုအသာ ရိတ်စံပြုးဖြင့်ဝယ်
 နိုင်သည်မဟုတ်လော။ သို့ရာတွင်ထိုစာကလေး

☆ 10:24 လု၊ ၆:၄၀။ ယော၊ ၁၃:၁၆၊ ၁၅:၂၀။ ☆ 10:25 မ၊ ၉:၃၄၊ ၁၂:၂၄။
 မ၊ ၃:၂၂။ လု၊ ၁၁:၁၅။ ☆ 10:26 မ၊ ၄:၂၂။ လု၊ ၈:၁၇။

တစ်ကောင်မျှသင်တို့အဖအခွင့်မပြုဘဲမသေ
မပျောက်ရ။- 30 သင်တို့ဦးခေါင်းကဆံပင်များကိုပင်လျှင်
အကုန်အစင်ရေတွက်ထားတော်မူ၏။-

31 သို့ဖြစ်၍မကြောက်ကြနှင့်။ သင်တို့သည်စာ
ကလေးအမြောက်အမြားထက်လွန်စွာပို၍
အဖိုးထိုက်ကြ၏။

ခရစ်တော်ကိုအရှင်သခင်အဖြစ် ထုတ်ဖော်ဝန်ခံသူနှင့်ဝန်မခံသူ
(လု၊ ၁၂:၈-၉။)

32 သို့ဖြစ်၍ငါ့ကိုအရှင်သခင်အဖြစ်လူတို့
ရှေ့တွင်ထုတ်ဖော်ဝန်ခံသူကိုငါ၏တပည့်အဖြစ်
ဖြင့် ကောင်းကင်ဘုံရှင်ငါ့အဖ၏ရှေ့တော်တွင်ငါ
ထုတ်ဖော်ဝန်ခံမည်။- 33 သို့ရာတွင်ငါ့ကိုလူတို့ရှေ့တွင်ပစ်ပယ်သူကို
ကောင်းကင်ဘုံရှင်ငါ့အဖ၏ရှေ့တော်တွင်ငါ
ပစ်ပယ်မည်။*

ငြိမ်းချမ်းသာယာရေးမဟုတ်၊ရန်ဖက်ဖြစ်စေရေး
(လု၊ ၁၂:၅၁-၅၃။ ၁၄:၂၆-၂၇။)

34 ဤလောကကိုငြိမ်းချမ်းသာယာမှုပေးရန်ငါ
လာသည်ဟုမထင်ကြနှင့်။ ငါသည်ငြိမ်းချမ်း
သာယာမှုပေးရန်လာသည်မဟုတ်။ ခိုက်ရန်ဖြစ်
ပွားကြစေရန်သာငါလာ၏။- 35 သားနှင့်အဖ၊
သမီးနှင့်အမိ၊ ချွေးမနှင့်ယောက္ခမ
တို့ရန်ဖက်ဖြစ်စေရန်ငါလာသတည်း။-*

* 10:33 ၂တံ၊ ၂:၁၂။ * 10:35 မိ၊ ၇:၆။

36 လူတစ်ဦးတစ်ယောက်၏အဆိုးဆုံးရန်သူများ
ကား သူ၏အိမ်သူအိမ်သားများပင်ဖြစ်လိမ့်မည်။-

37 မိဘကိုငါ့ထက်ပို၍ချစ်သူသည်ငါ၏တပ ညံ့
မဖြစ်ထိုက်၊ သားသမီးကိုငါ့ထက်ပို၍ချစ်သူ
သည်ငါ၏တပညံ့မဖြစ်ထိုက်။- 38 ကိုယ့်လက်ဝါးကပ်တိုင်ကိုထမ်း၍
ငါ့နောက်ကို မလိုက်သောသူသည်ငါ၏တပ
ညံ့မဖြစ်ထိုက်။-☆ 39 မိမိအသက်လုံခြုံမှုရရှိရန်ကြိုးပ
မ်းသူ သည်အသက်ဆုံးရှုံးရလိမ့်မည်။ ငါ့အတွက်
အသက်ဆုံးရှုံးသူသည်မိမိအသက်လုံခြုံ မှုရရှိလိမ့်မည်။☆

ခံစားရမည့်အကျိုးများ
(မာ၊ ၉:၄၁။)

40 “သင်တို့ကိုလက်ခံသောသူသည်ငါ့ကိုလက်ခံ၏။
ငါ့ကိုလက်ခံသောသူသည်ငါ့ကိုစေလွှတ်တော်မူ
သောအရှင်ကိုလက်ခံ၏။-☆ 41 ဘုရားသခင်၏စေတမန်ဖြစ်ခြင်းကိုထော
ဘုရားသခင်၏စေတမန်အားလက်ခံသူသည်
ထိုစေတမန်ခံစားရသောအကျိုးကိုခံစားရ
လိမ့်မည်။ သူတော်ကောင်းဖြစ်ခြင်းကိုထောက်၍
သူတော်ကောင်းကိုလက်ခံသူသည် သူတော်ကောင်း
ခံစားရသောအကျိုးကိုခံစားရလိမ့်မည်။-

42 အမှန်အကန်သင်တို့အားငါဆိုသည်ကား
ငါ၏တပ ညံ့များအနက်အသိမ်ငယ်ဆုံးသူ

☆ 10:38 မ၊ ၁၆:၂၄။ မာ၊ ၈:၃၄။ လု၊ ၉:၂၃။ ☆ 10:39 မ၊ ၁၆:၂၅။
မာ၊ ၈:၃၅။ လု၊ ၉:၂၄၊ ၁၇:၃၃။ ယော၊ ၁၂:၂၅။ ☆ 10:40 မာ၊ ၉:၃၇။ လု၊
၉:၄၈၊ ၁၀:၁၆။ ယော၊ ၁၃:၂၀။

တစ်စုံတစ်ယောက်အား ငါ၏မျက်နှာကိုထောက်
၍သောက်ရေတစ်ခွက်ကိုပေးသောသူသည်အကျိုး
ကိုမခံစားဘဲမနေရ။''

11

ဗတုတိဇိဆရာယောဟန်ထံမှစေတမန်များ
(လု၊ ၇:၁၈-၃၅။)

1 သခင်ယေရှုသည်ထိုသို့တပ ညွှတ်တစ်ကျိပ်
နှစ်ပါးတို့အား သြဝါဒပေးတော်မူပြီးနောက်
အနီးအနားရှိမြို့များတွင် ဟောပြောသွန်သင်
ရန်ထိုအရပ်မှထွက်ခွာတော်မူ၏။

2 ခရစ်တော်ပြုတော်မူသောအမှုအရာများ
အကြောင်းကို ယောဟန်သည်ထောင်ထဲတွင်ကြား
သိရသောအခါ မိမိ၏တပ ညွှတ်များကိုစေ လွှတ်၍၊-

3 ``အရှင်သည်ကြွလာတော်မူမည်ဟုဆိုသော
အရှင်ပေလော။ သို့မဟုတ်အကျွန်ုပ်တို့သည်
အခြားအရှင်တစ်ပါးကိုစောင့်မျှော်ရကြ ပါမည်လော''

ဟုမေးလျှောက်စေ၏။- 4 သခင်ယေရှုကထိုသူတို့အား
``သင်တို့မြင်ရ ကြားရသည့်အရာများကိုယောဟန်ထံသွား
၍ပြောပြကြလော့။- 5 မျက်မမြင်တို့သည်မျက်စိအလင်းကိုရရှိ

ကြ၏။ ခြေမစွမ်းမသန်သူတို့သည်လမ်းလျှောက်
ကြ၏။ အရေပြားရောဂါစွဲသူတို့သည်သန့်စင်
သွားကြ၏။ နားပင်းသူတို့သည်ကြားရကြ၏။
သေသူတို့သည်အသက်ပြန်၍ရှင်ကြ၏။ ဆင်းရဲ

သူတို့သည်သတင်းကောင်းကိုကြားရကြ၏။-*

6 ငါ၏အပေါ်ဌ်ယုံမှားခြင်းကင်းသူတို့သည် မ ့
ဂလာရှိကြ၏' ဟုမိန့်တော်မူ၏။

7 ယောဟန်၏တပ ည့်များပြန်သွားကြသောအခါ
သခင်ယေရှုသည် ယောဟန်နှင့်စပ်လျဉ်း၍လူပရိ
သတ်တို့အား ``သင်တို့သည်အဘယ်ကြောင့်တော က
နု တာရသို့သွားကြသနည်း။ လေတိုက်၍လှုပ်သော
ကူပင်ကိုကြည့်ရှုကြရန်လော။- 8 ထိုသို့မဟုတ်ပါမူအဘယ်ကြောင့်နည်း။
ဝတ် ကောင်းစားလှဝတ်ဆင်ထားသူကိုကြည့်ရှုကြ
ရန်လော။ ဝတ်ကောင်းစားလှဝတ်ဆင်ထားသူများ
ကားမင်းအိမ်စိုးအိမ်များတွင်နေထိုင်ကြ၏။-

9 ထိုသူတို့ကိုကြည့်ရှုရန်မဟုတ်ပါမူအဘယ်
ကြောင့်သွားကြသနည်း။ ပရောဖက်ကိုကြည့်ရှု
ကြရန်လော။ မှန်ပေ၏။ သင်တို့သည်ပရောဖက်
ထက်ကြီးမြတ်သူကိုမြင်ရကြလေပြီဟု
သင်တို့အားငါဆို၏။- 10 ယောဟန်ကားကျမ်းစာတော်တွင်၊
'နားထောင်လော့။ သင်၏လမ်းကိုအသင့်ဖြစ်စေရန်၊
ငါ၏စေတမန်ကိုသင့်အလျင်စေလွှတ်မည်' ဟု
ဖော်ပြထား၏။-

ယောဟန်ကားထိုစေတမန်ပင်တည်း။-*

11 လူ့သမိုင်းတွင်ယောဟန်ထက်ကြီးမြတ်သူတစ်ဦး
တစ်ယောက်မျှမရှိဟု သင်တို့အားငါဆို၏။ သို့ရာ

* 11:5 ဟောရှာ၊ ၃၅:၅-၆၊ ၆၁:၁။ * 11:10 မာ၊ ၃:၁။

တွင်ကောင်းကင်နိုင်ငံတော်၌ အသိမ်ငယ်ဆုံးသော
သူသည်ယောဟန်ထက်ကြီးမြတ်၏။- 12 ဗ

တံ့ တိဇိဆရာယောဟန်စတင်ဟောပြောချိန်မှ
အစပြု၍ ယနေ့တိုင်အောင်ကောင်းကင်နိုင်ငံ
တော်သည် အကြမ်းဖက်သမားတို့၏တိုက်ခိုက်
မှုကိုခံရ၏။ အကြမ်းဖက်သမားတို့သည်ထို
နိုင်ငံတော်ကိုသိမ်းယူရန်ကြိုးစားကြ၏။-*

13 ယောဟန်ပေါ်ထွန်းလာချိန်တိုင်အောင်ပရောဖက်
အပေါင်းနှင့်မောရှေ၏ပညတ်ကျမ်းကနိုင်ငံ
တော်အကြောင်းကိုဖော်ပြခဲ့ကြပေသည်။-

14 ထိုဖော်ပြချက်များကိုသင်တို့လက်ခံကြ
ပါလျှင် ယောဟန်သည်ပေါ်ထွန်းလာရမည့်
ဇလိယပင်ဖြစ်ကြောင်းကိုလည်းလက်ခံ ကြလိမ့်မည်။-

* 15 ကြားတတ်သောနားရှိသူတို့ကြားကြကုန်လော့။

16 `ငါသည်ဤခေတ်လူတို့ကိုအဘယ်သို့ပုံနှိုင်း
ရမည်နည်း။ သူတို့သည်ဈေးရပ်ကွက်တွင်ထိုင်လျက်
နေသည့်ကလေးသူငယ်များနှင့်တူကြ၏။

သူငယ် တစ်စုကအခြားတစ်စုအား
`ငါတို့သည်တီးမှုတ် သော်လည်းသင်တို့မကမခုန်ကြ။-

17 ငါတို့သည်ငိုချင်းကိုဆိုသော်လည်းသင်တို့
မငိုမကြွေးကြ' ဟုဟစ်အော်ပြောဆိုကြ၏။- 18 ဗ

တံ့ တိဇိဆရာယောဟန်သည်အစာရှောင်လျက်

* 11:12 လု၊ ၁၆:၁၆။ * 11:14 မာ၊ ၄:၅။ မ၊ ၁၇:၁၀-၁၃။ မာ၊ ၉:၁၁-၁၃။

မသောက်မစားဘဲ သင်တို့ထံလာသောအခါ သင်တို့က
 `ဤသူသည်နတ်မိစ္ဆာပူးဝင်သူဖြစ် သည်' ဟုဆိုကြ၏။-
 19 လူသားသည်စားလျက်သောက်လျက်လာသော
 အခါ၌မူသင်တို့က `ကြည့်လော့။ ဤသူသည်
 စားကြူးသောက်ကြူးသူဖြစ်၏။ အခွန်ခံသူတို့
 နှင့်အခြားအပယ်ခံတို့၏မိတ်ဆွေဖြစ်၏' ဟု
 ဆိုကြပြန်၏။ ဘုရားသခင်၏ဉာဏ်ပညာတော်
 သည်မှန်ကန်ကြောင်းကို ထိုပညာတော်မှသက်
 ရောက်လာသည့်အကျိုးတရားများကသက်
 သေပြကြ၏။' ဟုမိန့်တော်မူ၏။

မယုံကြည်ကြသည့်မြို့များ
 (လု၊ ၁၀:၁၃-၁၅။)

20 အံ့ဩဖွယ်နိမိတ်လ ကု ခဏာများကိုပြတော်
 မူခဲ့သည့်မြို့များသည်နောင်တမရကြသဖြင့်
 ကိုယ်တော်သည်ထိုမြို့တို့အားဤသို့ပြစ်တင်
 ဆုံးမတော်မူ၏။ ကိုယ်တော်က၊ 21 `အို ခေါရာဇိ
 န်မြို့၊ သင်သည်အမိ ဝ်ဂလာရီ၏။ အို ဗက်ဇဲ ဒမြို့၊
 သင်သည်အမိ ဝ်ဂလာရီ၏။ သင်တို့တွင်ငါပြုခဲ့
 သည့်အံ့ဖွယ်အမှုအရာများကိုတုရုနှင့်ဇိဒိုမြို့
 တို့တွင်သာပြုခဲ့ပါမူ ထိုမြို့တို့သည်ရှေးမဆွကပင်
 လျှင်လျှော်တေကိုဝတ်၍ပြာနှင့်လူးလျက်နောင်တ

ရကြလိမ့်မည်။-☆ 22 သို့ရာတွင်တရားစီရင်တော်မူရာနေ့၌
သင်တို့သည် တုရုနှင့်ဇိဒိုမြို့တို့ထက်ပို၍အပြစ်ဒဏ်ခံရကြ
ပေအံ့။- 23 အို ကပေရနောင်မြို့၊

သင်သည်ကောင်းကင်ဘုံတိုင်အောင်
မြောက်စားခြင်းကိုခံရလိမ့်မည်ဟုထင်မှတ်ပါသ
လော။ မရဏာနိုင်ငံအထိနှိမ်ချခြင်းကိုခံရလ တု တံ့။
အဘယ်ကြောင့်ဆိုသော်သင့်ထံတွင် ငါပြုခဲ့သည့်
အံ့ဖွယ်အမှုအရာများကိုသောဒိုမြို့တွင်သာပြု ခဲ့ပါမူ
ထိုမြို့သည်ယနေ့တိုင်အောင်တည်လျက် ရှိပေမည်။-

☆ 24 တရားစီရင်တော်မူရာနေ့၌သင်သည်သောဒိုမြို့
ထက်ပို၍အပြစ်ဒဏ်ခံရလိမ့်မည်" ဟုမိန့်တော် မူ၏။☆

ငါသည်သုခချမ်းသာပေးမည်
(လု၊ ၁၀:၂၁-၂၂။)

25 ထိုအခါသခင်ယေရှုက ``ကောင်းကင်နှင့်ကမ္ဘာမြေ
ကြီးကိုအစိုးရတော်မူသောအဖ၊ ကိုယ်တော်သည်
အသိပညာရှင်များအားသိခွင့်မပေးဘဲထား
သည့်အရာများကို ပညာမဲ့သူတို့အားဖွင့်ပြ
တော်မူသဖြင့်ကျေးဇူးတော်ကိုချီးမွမ်းပါ၏။- 26 အို
အဖခမည်းတော်၊ ဤသို့ဖြစ်ရသည်မှာကိုယ်တော်
ရှင်၏အလိုတော်အတိုင်းပင်ဖြစ်ပါ၏" ဟုမြွက်ဆို
တော်မူသည်။

☆ 11:21 ဟေရှု၊ ၂၃:၁-၁၈။ ယေဇ၊ ၂၆:၁-၂၈:၂၆။ ယောလ၊ ၃:၄-၈။ အာ၊
၁:၉-၁၀။ ဇ၊ ၉:၂-၄။ ☆ 11:23 ဟေရှု၊ ၁၄:၁၃-၁၅။ က၊ ၁၉:၂၄-၂၈။
☆ 11:24 မ၊ ၁၀:၁၅။ လု၊ ၁၀:၁၂။

27 ထိုနောက်ကိုယ်တော်က `ငါ့ခမည်းတော်သည်ခပ်သိမ်း
 သောအရာတို့ကိုငါ့အားပေးအပ်ထားတော်မူလေပြီ။
 ခမည်းတော်မှတစ်ပါးအခြားမည်သူမျှသားတော်ကို
 မသိ။ ခမည်းတော်ကိုလည်းသားတော်နှင့်သားတော်
 ဖွင့်ပြလိုသူများမှတစ်ပါးအခြားမည်သူမျှ မသိ။*

28 လေးသောဝန်ထမ်းရရှိပင်ပန်းသူအပေါင်းတို့၊
 ငါ့ထံသို့လာကြလော့။ ငါသည်သူခချမ်းသာ ပေးမည်။-

29 ငါသည်နူးညံ့သိမ်မွေ့၍စိတ်နှလုံးနှိမ့်ချ၏။
 ထို ကြောင့်ငါတင်သောထမ်းပိုးကိုထမ်း၍
 ငါ၏ထံတွင် နည်းနာခံယူကြလော့။
 သင်တို့သည်သူခချမ်းသာ ရရှိကြလိမ့်မည်။-*

30 ငါထမ်းစေသောထမ်းပိုးသည်အထမ်းရလွယ်၍
 ငါတင်သောဝန်သည်လည်းပေါ့၏" ဟုမိန့်တော်မူ သည်။

12

ဥပုသ်နေ့ပြဿနာ
 (မာ၊ ၂:၂၃-၂၈။ လု၊ ၆:၁-၅။)

1 ထိုနောက်များမကြာမီဥပု သ်နေ့၌သခင်
 ယေရှုသည် ဂျုဒင်တို့ကိုဖြတ်၍ကြွတော်မူ၏။
 တပ ညံ့တော်တို့သည်ဆာလောင်မွတ်သိပ်သဖြင့်
 ဂျုန့်များကိုဆွတ်ခူး၍စားကြ၏။-* 2 ဤအခြင်းအရာကိုဖာရိရှဲတို့မြင်လျှင်
 `ကြည့် ပါ။ ကိုယ်တော်၏တပ ညံ့များသည်ဥပု

☆ 11:27 ယော၊ ၃:၃၅၊ ၁:၁၈၊ ၁၀:၁၅။ ☆ 11:29 ယော၊ ၆:၁၆။ ☆ 12:1 တရား၊ ၂၃:၂၅။

သ်နေ၌မပြု အပ်သောအမှုကိုပြုနေကြပါသည်တကား''
ဟုဆိုကြ၏။

3 ကိုယ်တော်က ``ဒါဝိ ဒ်မင်းသည်မိမိနှင့်အဖော်တို့
ဆာလောင်မွတ်သိပ်သောအခါအဘယ်သို့ပြုခဲ့
ကြောင်း သင်တို့တစ်ခါမျှမဖတ်ဖူးပါသလော။-

☆ 4 သူနှင့်သူ့အဖော်တို့သည်ဘုရားသခင်၏
ဗိမာန်တော်သို့ဝင်၍ ယဇ်ပုရောဟိတ်များသာ
စားအပ်သောရှေ့တော်မုန့်ကိုစားဖူးသည် မဟုတ်လော။-

☆ 5 ထိုမှတစ်ပါးဗိမာန်တော်တွင်ယဇ်ပုရောဟိတ်
တို့သည် ဥပု သ်နေ့ဆိုင်ရာပညတ်ကိုချိုးဖောက်
သော်လည်းအပြစ်မသင့်ကြောင်း မောရှေ၏
ပညတ်ကျမ်းတွင်မဖတ်ဖူးကြပါသလော။-☆

6 ဤအရပ်တွင်ဗိမာန်တော်ထက်ကြီးမြတ်သော
အရာရှိ၏ဟုသင်တို့အားငါဆို၏။- 7 `ငါသည်သနားကြင်နာခြင်းကိုယဇ်ပု
ထက်ပို၍နှစ်သက်၏' ဟုကျမ်းစကား၏အနက်
အဋ္ဌ ဌိ ပု ပါ ယ်ကိုနားလည်ပါမူ သင်တို့သည်အပြစ်
မရှိသူများကိုပြစ်တင်ရှုတ်ချကြလိမ့်မည် မဟုတ်။-

☆ 8 လူသားသည်ဥပု သ်နေ့၏အရှင်ဖြစ်သည်'' ဟု
မိန့်တော်မူ၏။

လက်တစ်ဖက်သေသူလူတစ်ယောက်
(မာ၊ ၃:၁-၆။ လု၊ ၆:၆-၁၁။)

☆ 12:3 ၁ရာ၊ ၂၁:၁-၆။ ☆ 12:4 ဝတ်၊ ၂၄:၉။ ☆ 12:5 တော၊
၂၈:၉-၁၀။ ☆ 12:7 မ၊ ၉:၁၃။ ဟော၊ ၆:၆။

9 ကိုယ်တော်သည်ထိုအရပ်မှကြွတော်မူ၍ တရားဇရပ်တစ်ခုသို့ဝင်တော်မူ၏။-

10 တရားဇရပ်ထဲတွင်လက်တစ်ဖက်သေသူလူ တစ်ယောက်ရှိ၏။ လူအချို့တို့သည်ကိုယ်တော်ကို ပြစ်တင်စွပ်စွဲလို၍ ``ဥပု သ်နေ၌အနာရောဂါ ပျောက်ကင်းစေအပ်ပါသလော'' ဟုမေးလျှောက် ကြ၏။

11 ကိုယ်တော်က ``အကယ်၍သင်တို့၏သိုးတစ်ကောင် သည်ဥပု သ်နေ၌တွင်းထဲသို့ကျသည်ရှိသော် ထို သိုးကိုမဆွဲမတင်ဘဲနေမည့်သူသင်တို့တွင် ရှိပါသလော။-

☆ 12 လူသည်သိုးထက်များစွာပို၍အဖိုးထိုက်သည် မဟုတ်ပါလော။ သို့ဖြစ်၍ဥပု သ်နေ၌ကောင်း သောအမှုကိုပြုလုပ်နိုင်ခွင့်ရှိ၏'' ဟုမိန့်တော် မူသည်။-

13 ထိုနောက်ကိုယ်တော်ကလက်သေသူအား ``သင်၏ လက်ကိုဆန့်လော့'' ဟုမိန့်တော်မူ၏။ ထိုသူသည် လက်ကိုဆန့်လိုက်လျှင်ထိုလက်သည်အခြားလက် တစ်ဖက်ကဲ့သို့အကောင်းပကတိဖြစ်လာ၏။-

14 ဖာရိရှဲတို့သည်တရားဇရပ်မှထွက်သွားကြ ပြီးလျှင် ကိုယ်တော်ကိုသတ်ရန်ကြံစည်တိုင်ပင် ကြ၏။

ဘုရားသခင်ရွေးချယ်တော်မူသောအစခံ

15 ယင်းသို့ကြံစည်ကြောင်းကိုသခင်ယေရှုကြား သိတော်မူသောအခါ ထိုအရပ်မှကြွသွားတော် မူ၏။ များစွာသောလူတို့သည်နောက်တော်သို့လိုက်

☆ 12:11 လု၊ ၁၄:၅။

ကြ၏။ ကိုယ်တော်သည်ဖျားနာသူတို့၏ရောဂါများကိုပျောက်ကင်းစေတော်မူ၏။- 16 သို့ရာတွင်မိမိ၏အကြောင်းကိုသူတို့အားမပြောကြားရန် ထိုသူတို့ကိုပညတ်တော်မူ၏။- 17 ဤသို့ပညတ်တော်မူခြင်းမှာပရောဖက်ဟေရှာယမှတစ်ဆင့် ဘုရားသခင်ပေးတော်မူသောဗျာဒိတ်တော်အတိုင်းဖြစ်ပျက်လာစေရန် ပင်ဖြစ်သတည်း။ ထိုဗျာဒိတ်တော်ကား၊

18 “ငါနှစ်သက်မြတ်နိုးသူ၊ ငါရွေးချယ်သော အစေခံကိုကြည့်ကြလော့။

ငါ၏ဝိညာဉ်တော်ကိုသူ၏အပေါ်သို့ သက်ရောက်စေမည်။

သူသည်ငါချမှတ်တော်မူသည့်တရား စီရင်ချက်ကို၊ လူမျိုးတကာတို့အားကြေညာလိမ့်မည်။* 19

သို့ရာတွင်သူသည်ငြင်းခုံခြင်း၊ သို့မဟုတ် ဟစ်အော်ခြင်းကိုပြုလိမ့်မည်မဟုတ်၊ လမ်းတွင်သူ၏အသံကိုအဘယ်သူမျှ ကြားရလိမ့်မည်မဟုတ်။

20 သူသည်ကွေ့ကောက်လျက်ရှိသောကူပင်ကိုမချိုး၊ မီးမတောက်ဘဲတငွေ့ငွေ့လောင်နေသော မီးစာကိုမငြိမ်းသတ်။

သူသည်တရားမျှတမှုစိုးမိုးလာသည်တိုင်အောင် လုပ်ဆောင်လိမ့်မည်။

* 12:18 ဟေရှာ၊ ၄၂:၁-၄။

21 လူမျိုးတကာတို့သည်လည်းသူ့ကိုကိုးစားလိမ့်မည်''
ဟူ၍ဖြစ်၏။

သခင်ယေရှုနှင့်ဗေလဇေဗုလ

(မာ၊ ၃:၂၀-၃၀။ လု၊ ၁၁:၁၄-၂၃။)

22 နတ်မိစ္ဆာပူးဝင်နေသဖြင့်မျက်စိမမြင်၊ ဆွဲအ
နေသူလူတစ်ယောက်ကို လူအချို့တို့သည်အထံ
တော်သို့ခေါ်ခဲ့ကြ၏။ ကိုယ်တော်သည်နတ်မိစ္ဆာကို
နှင့်ထုတ်တော်မူသဖြင့် ထိုသူသည်မျက်စိမြင်
လာပြီးလျှင်စကားပြောလေ၏။- 23 လူပရိသတ်တို့သည်များစွာအံ့ဩကြ
လျက် ``ဤသူသည်ဒါဝိဒ်၏သားတော်ဖြစ်ပါ မည်လော''
ဟုဆိုကြ၏။

24 ဤသို့ပြောဆိုသည်ကိုဖာရိရှဲတို့ကြားသိကြ
သောအခါ ``ဤသူသည်နတ်မိစ္ဆာဘုရင်ဗေလ
ဇေဗုလကိုအမှီပြု၍နတ်မိစ္ဆာများကိုနှင့်ထုတ် သူဖြစ်၏''
ဟုဆိုကြ၏။*

25 ထိုသူတို့၏စိတ်နှလုံးအကြံအစည်ကိုသိတော်မူ
သဖြင့်ကိုယ်တော်က ``နိုင်ငံတစ်ခုတွင်လူတို့သည်
စိတ်ဝမ်းကွဲပြားလျက် အချင်းချင်းတိုက်ခိုက်နေလျှင်
ထိုနိုင်ငံသည်မကြာမီပျက်စီးလိမ့်မည်။ ထိုနည်း
တူလူတို့စိတ်ဝမ်းကွဲပြားလျက်နေသောမြို့
သို့မဟုတ်အိမ်ထောင်သည်မရပ်မတည်နိုင်ရာ။-

26 သို့ဖြစ်၍စာတန်ခါအုပ်စိုးမှုကိုဝန်ခံသူတို့

* 12:24 မ၊ ၉:၃၄၊ ၁၀:၂၅။

သည်အချင်းချင်းတိုက်ခိုက်လျက်နေပါလျှင်
 သူ၏နိုင်ငံသည်အဘယ်သို့တည်တံ့နိုင်ပါ မည်နည်း။-
 27 ငါသည်ဗေလဇေဗုလကိုအမှီပြု၍နတ်
 မိစ္ဆာများကိုနှင်ထုတ်သည်ဆိုပါလျှင် သင်တို့၏
 တပ ည့်များကားမည်သူကိုအမှီပြု၍နှင်ထုတ်
 ကြပါသနည်း။ သင်တို့မှားယွင်းကြောင်းကိုသင်
 တို့တပ ည့်များ၏အပြုအမူကပင်သက်သေ
 ခံ၏။- 28 ငါသည်ဗေလဇေဗုလ၏တန်ခိုးအားဖြင့်
 မဟုတ်၊ ဘုရားသခင်၏ဝိညာဉ်တော်တန်ခိုး
 အားဖြင့်နတ်မိစ္ဆာများကိုနှင်ထုတ်သည်။ ထို
 သို့မှန်လျှင်ဘုရားသခင်၏နိုင်ငံတော်သည်
 သင်တို့တွင်တည်လျက်ရှိပေပြီ။

29 ``အဘယ်သူသည်ခွန်အားကြီးသူကိုဦးစွာ
 မချည်မနှောင်ဘဲ သူ၏အိမ်သို့ဝင်၍ဥစ္စာပစ္စည်း
 များကိုလုယူနိုင်ပါမည်နည်း။ ချည်နှောင်ပြီး
 မှသာလုယူနိုင်ပေမည်။

30 ``ငါ့ဘက်မှာမနေသူသည်ငါ့ကိုဆန့်ကျင် သူဖြစ်၏။
 ငါနှင့်အတူမစုမသိမ်းသူသည် ကြံ့ဖြံ့သူဖြစ်၏။-

☆ 31 ထိုအကြောင်းကြောင့်သင်တို့အားငါဆိုသည်
 ကား၊ အပြစ်ဟူသမျှအတွက်လည်းကောင်း၊
 ပြစ် မှားပြောဆိုသည့်စကားဟူသမျှအတွက်
 လည်းကောင်း လူတို့အပြစ်ဖြေလွှတ်နိုင်ခွင့်ရှိ၏။

☆ 12:30 မာ၊ ၉:၄၀။

သန့်ရှင်းသောဝိညာဉ်တော်ကိုပြစ်မှားပြောဆို
သူသည်အပြစ်ဖြေလွတ်နိုင်ခွင့်မရှိ။-

32 လူသားကိုပြစ်မှားပြောဆိုသူသည်အပြစ်ဖြေ
လွတ်နိုင်၏။ သို့ရာတွင်သန့်ရှင်းသောဝိညာဉ်တော်
ကိုပြစ်မှားပြောဆိုသောသူမူကားယခုဘဝ
နောင်ဘဝတွင်အပြစ်ဖြေလွတ်လိမ့်မည်မဟုတ်။*

အပင်နှင့်အသီး
(လု၊ ၆:၄၃-၄၅။)

33 “အသီးကောင်းကိုရလိုလျှင်အပင်ကောင်းကို
စိုက်ရမည်။ အပင်ညံ့သည်အသီးညံ့ကိုသီး လိမ့်မည်။
အသီးကိုထောက်၍အပင်အကြောင်း ကိုသိရ၏။-*

34 အချင်းမြွေဆိုးအမျိုးတို့၊ သင်တို့သည်ဆိုးယုတ်
သူများဖြစ်သဖြင့် အဘယ်သို့လျှင်ကောင်းမြတ်
သည့်စကားကိုပြောနိုင်ကြပါမည်နည်း။ စိတ်

နှလုံး၌ပြည့်လျှံနေသည့်အရာများကိုနှုတ်
ကဖော်ပြတတ်၏။-*

35 ကောင်းမြတ်သောသူသည်မိမိ၏ကောင်းမြတ်
စိတ်နှလုံးဘဏ္ဍာတိုက်အတွင်းမှကောင်းမြတ်သော
အရာကိုထုတ်ဖော်တတ်၏။ ဆိုးယုတ်သောသူသည်
မိမိဆိုးယုတ်သောစိတ်နှလုံးဘဏ္ဍာတိုက်အတွင်း
မှဆိုးယုတ်သောအရာများကိုထုတ်ဖော်တတ်၏။

* 12:32 လု၊ ၁၂:၁၀။ * 12:33 မ၊ ၇:၂၀။ လု၊ ၆:၄၄။ * 12:34 မ၊
၃:၇၊ ၂၃:၃၃၊ ၁၅:၁၈။ လု၊ ၃:၇၊ ၆:၄၅။

36 “သင်တို့အားငါဆိုသည်ကားတရားစီရင်တော်
 မူရာနေ့၌လူတို့သည်မိမိတို့အကျိုးမဲ့ပြောဆို
 သောစကားများအတွက်စစ်ဆေးစီရင်ခြင်းကို ခံရကြလ
 တာတို့။- 37 သင်တို့အပြစ်ဒဏ်ခံထိုက်သည်မခံထိုက်သည်
 ကိုသင်တို့ပြောဆိုသည့်စကားများအရ
 ဘုရားသခင်စီရင်ဆုံးဖြတ်တော်မူလိမ့်မည်”
 ဟုမိန့်တော်မူ၏။

နိမိတ်လက္ခဏာတောင်းဆိုကြခြင်း
 (မာ၊ ၈:၁၁-၁၂။ လု၊ ၁၁:၂၉-၃၂။)

38 အချို့သောကျမ်းတတ်ဆရာများနှင့်ဖာရိရှဲများ
 က “ဆရာတော်၊ အကျွန်ုပ်တို့အားနိမိတ်လ ကု ခဏာ
 တစ်ခုကိုပြတော်မူပါ” ဟုလျှောက်ထားကြ၏။*

39 ကိုယ်တော်က “ဆိုးညစ်၍ဘုရားမဲ့သောဤခေတ်
 လူတို့သည်နိမိတ်လ ကု ခဏာကိုတောင်းဆိုကြပါ
 သည်တကား။ သင်တို့သည်ယောန၏နိမိတ်လ
 ကု ခ ဏာမှတစ်ပါး အဘယ်နိမိတ်လ ကု
 ခဏာကိုမျှ တွေ့မြင်ရလိမ့်မည်မဟုတ်။-*

40 ယောနသည်ငါးကြီး၏ဝမ်းထဲတွင်သုံးရက်တိုင်
 တိုင်နေရသကဲ့သို့ လူသားသည်လည်းမြေကြီး
 ထဲတွင်သုံးရက်နေရလတူတို့။- 41 နိနေဝေမြို့သားတို့သည်ယောန၏ဟော
 ကြောင့်နှောင်တရခဲ့ကြ၏။ သို့ဖြစ်၍သူတို့သည်

☆ 12:38 မာ၊ ၁၆:၁။ မာ၊ ၈:၁၁။ လု၊ ၁၁:၁၆။ ☆ 12:39 မာ၊ ၁၆:၄။ မာ၊
 ၈:၁၂။ ☆ 12:40 ယောန၊ ၁:၁၇။

တရားစီရင်တော်မူရာနေ့၌ထ၍သင်တို့အား
ပြစ်တင်စွပ်စွဲကြလိမ့်မည်။ ဤအရပ်တွင်ယောန
ထက်ကြီးမြတ်သည့်အရာရောက်ရှိနေလေပြီ။*

42 ဒက္ခိဏပြည်ကဘုရင်မသည်ဉာဏ်ပညာရှင်
ရှောလမုန်မင်းကြီး၏စကားကိုကြားနာရန်
ဝေးလံရပ်ခြားတိုင်းတစ်ပါးမှလာရောက်ခဲ့၏။
သို့ဖြစ်၍တရားစီရင်တော်မူရာနေ့၌သူသည်
ထ၍သင်တို့အားပြစ်တင်စွပ်စွဲလိမ့်မည်။ ဤ
အရပ်တွင်ရှောလမုန်မင်းထက်ကြီးမြတ်သည့်
အရာရောက်ရှိနေလေပြီဟုငါဆို၏။*

ညစ်ညမ်းသောနတ်ပြန်လာခြင်း
(လု၊ ၁၁:၂၄-၂၆။)

43 “ညစ်ညစ် မ်းသောနတ်သည်မိမိပူးဝင်နေသူလူ
ထဲမှထွက်သည့်အခါခြောက်သွေ့ရာအရပ်တွင်
လှည့်လည်၍နားနေစရာကိုရှာတတ်၏။ ယင်း
သို့ရှာ၍မတွေ့သောအခါ၊ 44 ‘ငါယခင်နေခဲ့သည့်နေရာသို့ပင်ပြန်ပါအံ့’
ဟုဆို၏။ ထိုနေရာသို့ပြန်ရောက်သောအခါ
သပ်ရပ်စွာလှည်းကျင်းထားသည်ကိုတွေ့သဖြင့်၊

45 သူသည်သွား၍မိမိထက်ညစ်ညစ် မ်းသောနတ်
ခုနစ်ဦးကိုခေါ်ခဲ့ပြီးလျှင်ထိုနေရာတွင်နေ
လေ၏။ သို့ဖြစ်၍နတ်ပူးဝင်သူ၏နောက်ဖြစ်အင်
သည်ပထမဖြစ်အင်ထက်ဆိုးရွားလေတော့၏။

* 12:41 ယောန၊ ၃:၅။ * 12:42 ၃ရာ၊ ၁၀:၁-၁၀။ ၆ရာ၊ ၉:၁-၁၂။

ဤဆိုးညစ်သောလူတို့သည်လည်းထိုနည်းအတိုင်း
ပင်ခံစားရကြလတံ့" ဟုမိန့်တော်မူ၏။

မယ်တော်နှင့်ညီတော်များ

(မာ၊ ၃:၃၁-၃၅။ လု၊ ၈:၁၉-၂၁။)

⁴⁶ ကိုယ်တော်သည်လူပရိသတ်တို့အားဟောပြော
သွန်သင်လျက်နေတော်မူစဉ်မယ်တော်နှင့်ညီတော်
များရောက်လာ၍ကိုယ်တော်နှင့်တွေ့လိုသဖြင့်
အပြင်တွင်စောင့်လျက်နေကြ၏။- ⁴⁷ လူတစ်ယောက်က
“အရှင်၏မယ်တော်နှင့်ညီတော် များသည်အရှင်နှင့်တွေ့လို၍အပြင်တွင်
နေကြပါသည်” ဟုလျှောက်၏။- ⁴⁸ ကိုယ်တော်က
“ငါ့အမိကားမည်သူနည်း။ ငါ့ညီ၊ ငါ့အစ်ကိုများကားမည်သူနည်း”
ဟုပြန်၍ မေးတော်မူ၏။- ⁴⁹ ထိုနောက်ကိုယ်တော်သည်တပ
ည့်တော်တို့ကို ညွှန်ပြလျက် “ငါ့အမိ
ငါ့ညီ၊ ငါ့အစ်ကိုများ ကားဤသူတို့တည်း။-
⁵⁰ ကောင်းကင်ဘုံရှင်ငါ့ခမည်းတော်၏အလိုတော်
အတိုင်းဆောင်ရွက်သူမှန်သမျှသည်ငါ့ညီ၊ ငါ့ အစ်ကို၊
ငါ့အစ်မ၊ ငါ့နှမ၊ ငါ့အမိတို့ပေ တည်း” ဟုမိန့်တော်မူ၏။

13

မျိုးကြဲသူ၏ပုံဥပမာ

(မာ၊ ၄:၁-၉။ လု၊ ၈:၄-၈။)

¹ ထိုနေ့၌ပင်လျှင်သခင်ယေရှုသည်ထိုအိမ်မှ
ထွက်ကြွတော်မူ၍အိုင်ကမ်းခြေတွင်ထိုင်တော် မူ၏။-

2 အထံတော်သို့လာရောက်ကြသည့်လူပရိသတ်
 မှာများလှသဖြင့် ကိုယ်တော်သည်လှေပေါ်သို့
 တက်၍ထိုင်တော်မူ၏။ လူအပေါင်းတို့ကကမ်း
 ခြေတွင်ရပ်လျက်နေကြ၏။-[☆] 3 ကိုယ်တော်သည်ထိုသူတို့အား
 ပုံဥပမာဆောင်၍ များစွာသောအကြောင်းအရာများကိုသွန်သင်
 တော်မူ၏။

ကိုယ်တော်က “မျိုးကြဲသူလူတစ်ယောက်သည်
 မျိုးကြဲရန်ထွက်သွား၏။- 4 မျိုးကြဲသောအခါအချို့မျိုးစေ့တို့သည်လမ်း
 တွင်ကျသဖြင့်ငှက်တို့သည်လာ၍စားကြ၏။-

5 အချို့မျိုးစေ့တို့သည်မြေဆီလွှာပါးသည့်
 ကျောက်ခံမြေပေါ်တွင်ကျ၏။ မြေသားတိမ်
 သဖြင့်အပင်များလျင်မြန်စွာပေါက်သော် လည်း၊-

6 နေထွက်သောအခါနေပူလောင်၍အမြစ်မစွဲ
 သည့်အတွက်ညှိုးနွမ်း၍သွားကြ၏။-

7 အချို့မျိုးစေ့တို့သည်ဆူးတောတွင်ကျ၏။
 ဆူးပင် များကြီးထွားလာပြီးနောက်အပင်ငယ်တို့ကို
 လွှမ်းမိုးကာသေစေကြ၏။- 8 အချို့မျိုးစေ့တို့ကားမြေကောင်းမြေသန့်တို့
 ကျ၏။ အပင်များပေါက်၍အဆတစ်ရာ၊ အဆ
 ခြောက်ဆယ်၊ အဆသုံးဆယ်သီးနှံများကိုဆောင် ကုန်၏။

9 ကြားတတ်သောနားရှိသူတို့ကြားကြလော့” ဟု
 မိန့်တော်မူ၏။

☆ 13:2 လု၊ ၅:၁-၃။

ပုံဥပမာများ၏ရည်ရွယ်ချက်
(မာ၊ ၄:၁၀-၁၂။ လု၊ ၈:၉-၁၀။)

10 တပ ညွှတ်တော်တို့သည်အထံတော်သို့ချဉ်းကပ်
၍ `အရှင်သည်အဘယ်ကြောင့်လူတို့အားပုံ
ဥပမာဖြင့်သာလျှင်မိန့်တော်မူပါသနည်း'' ဟု
မေးလျှောက်ကြ၏။

11 ကိုယ်တော်က `သင်တို့သည်ကောင်းကင်နိုင်ငံတော်
နှင့်ဆိုင်သောနက်နဲသည့်အကြောင်းအရာများ
ကိုနားလည်ခွင့်ရကြ၏။ အခြားသူများမူ
ကားထိုအခွင့်ကိုမရကြ။- 12 ဘုရားသခင်သည်ရှိသူအားပိုလျှံသည့်တိုင်
ထပ်လောင်း၍ပေးတော်မူ၍မရှိသူထံမှရှိသမျှ
ကိုပင်ရုပ်သိမ်းတော်မူလိမ့်မည်။- * 13 သူတို့အားပုံဥပမာဆောင်၍ငါပြော
အကြောင်းမှာသူတို့သည်ကြည့်သော်လည်းမမြင်၊
နားထောင်သော်လည်းမကြားသို့မဟုတ်နားမ
လည်သောကြောင့်ဖြစ်၏။

14 ထို့ကြောင့်၊
`ဤသူတို့သည်ကြားလျက်နှင့်နားလည်လိမ့်မည် မဟုတ်။
မြင်လျက်နှင့်သိလိမ့်မည်မဟုတ်။*`

15 ဤလူတို့၏စိတ်နှလုံးသည်ထိုင်းမှိုင်းလျက်
သူတို့၏နားများသည်လေးလျက်မျက်စိများသည်
ပိတ်လျက်ရှိ၏။

* 13:12 မာ၊ ၂၅:၂၉။ မာ၊ ၄:၂၅။ လု၊ ၈:၁၈၊ ၁၉:၂၆။ * 13:14 ဟေရှာ၊
၆:၉-၁၀။

အကယ်၍သာသူတို့၏မျက်စိများသည်မြင်နိုင်၍
 နားများသည်ကြားနိုင်လျက်၊
 စိတ်နှလုံးသည်လည်းသိနားလည်နိုင်မည်ဆိုပါမူ
 သူတို့သည်ငါ့ကိုခိုလှုံကိုးစားလာကြမည်ဖြစ်၍၊
 ငါသည်လည်းသူတို့၏အပြစ်များကို
 ဖြေလွှတ်တော်မူပေအံ့'
 ဟုဘုရားသခင်မိန့်တော်မူကြောင်းဟောရှာယ
 ဟောချက်သည်မှန်ပေ၏။

16 “သင်တို့၏မျက်စိများသည်မြင်၍နားများသည်
 လည်းကြားသောကြောင့် သင်တို့သည်မင်္ဂလာရှိကြ၏။-
 ☆ 17 အမှန်အကန်သင်တို့အားငါဆိုသည်ကား
 သင် တို့မြင်ရသည့်အရာများကို ပရောဖက်နှင့်
 သူတော်ကောင်းအမြောက်အမြားပင်မြင်လိုကြ
 သော်လည်းမမြင်ရကြ။ သင်တို့ကြားရသည့် အရာများကို
 သူတို့ကြားလိုကြသော်လည်း မကြားရကြ။

မျိုးကြဲသူ၏ပုံဥပမာကိုရှင်းပြတော်မူခြင်း
 (မာ၊ ၄:၁၃-၂၀။ လု၊ ၈:၁၁-၁၅)

18 “ထို့ကြောင့်မျိုးကြဲသူ၏ပုံဥပမာအနက်
 အ ဋ ဌ ဍ ဎ ပါ ယ်ကိုနားထောင်ကြလော့။-
 19 လမ်းမြေတွင်ကျသည့်မျိုးစေ့သည်နိုင်ငံတော်
 အကြောင်းတရားတော်ကိုကြားသော်လည်းနား
 မလည်သူတို့နှင့်တူ၏။ သူတို့၏စိတ်နှလုံးတွင်

☆ 13:16 လု၊ ၁၀:၂၃-၂၄။

ကြဲထားသည့်တရားတော်မျိုးစေ့ကိုစာတန်
 သည်လာ၍ယူငင်သွား၏။- 20 ကျောက်ခံမြေတွင်ကျသည့်မျိုးစေ့သည်
 ကိုကြားလျှင်ကြားချင်းဝမ်းမြောက်စွာခံယူသူတို့
 ကိုဆိုလို၏။- 21 သို့သော်တရားတော်သည်သူတို့၏စိတ်နှလုံးတွင်
 အမြစ်မစွဲ။ ကာလအနည်းငယ်သာတည်နေ၏။

သို့ဖြစ်၍သူတို့သည်တရားတော်ကြောင့်ဒုက္ခနှင့်
 နှိပ်စက်ညှဉ်းပန်းမှုကိုတွေ့ကြုံရသောအခါ
 ချက်ချင်းပင်ဖောက်ပြန်သွားကြ၏။-

22 ဆူးတောတွင်ကျသည့်မျိုးစေ့များသည်တရား
 တော်ကိုကြား၍အသီးအပွင့်မဖြစ်ထွန်းစေ
 နိုင်သောသူတို့ကိုဆိုလို၏။ သူတို့၏စိုးရိ
 မ်ကြောင့် ကြမ္မများနှင့်စည်းစိမ်ချမ်းသာခံစားလိုမှု
 များကတရားတော်မျိုးစေ့ကိုလွှမ်းမိုးသဖြင့်
 မည်သို့မျှမသီးမပွင့်နိုင်ချေ။- 23 မြေကောင်းမြေသန်တွင်ကျသည့်မျိုးစေ့
 တရားတော်ကိုကြား၍နားလည်သူတို့ကိုဆို လို၏။
 သူတို့သည်အဆတစ်ရာ၊ အဆခြောက် ဆယ်၊
 အဆသုံးဆယ်အသီးအနှံများကို ဆောင်ကုန်၏။
 ဟုမိန့်တော်မူသည်။

ပေါင်းပင်များ၏ပုံဥပမာ

24 သခင်ယေရှုသည်အခြားပုံဥပမာကိုဆောင်၍
 မိန့်တော်မူပြန်၏။ ကိုယ်တော်က ``ကောင်းကင်နိုင်ငံတော်
 သည်ဤအဖြစ်အပျက်နှင့်တူ၏။ လူတစ်ယောက်
 သည်မိမိဂျုံမျိုးကောင်းမျိုးသန်ကိုကြဲ၏။-

25 သို့ရာတွင်ညအခါလူတို့အိပ်ပျော်နေချိန်၌
ရန်သူသည်လာ၍ဂျုံမျိုးကြဲထားရာတွင်ဂျုံ
ရိုင်းစေ့များကိုကြဲပြီးနောက်ထွက်ခွာသွား၏။-

26 ဂျုံပင်ကလေးများပေါက်ပြီးနောက်ဂျုံနှံများ
ထွက်လာသောအခါဂျုံရိုင်းပင်များလည်းပေါ်
ထွက်လာလေသည်။- 27 ထိုအခါစာရင်းငှားတို့သည်လယ်ရှင်ထံလာ၍
'အရှင်၊ အရှင်ဂျုံခင်းတွင်မျိုးကောင်းမျိုးသန်များ
ကြဲခဲ့သည်မဟုတ်ပါလော။ ဂျုံရိုင်းပင်များကား
အဘယ်မှရောက်ရှိလာပါသနည်း' ဟုမေးကြ၏။-

28 လယ်ရှင်က 'ဤအရာကားရန်သူ၏လက်ချက်ပင်
ဖြစ်၏' ဟုဆိုလျှင်စာရင်းငှားများက 'ထိုသို့ဖြစ်
ပါမူဂျုံရိုင်းများကိုသွား၍နှုတ်ပစ်ရပါမည်
လော' ဟုမေးပြန်ကြ၏။- 29 လယ်ရှင်က၊
နှုတ်မပစ်ကြနှင့်ဦး။ ဂျုံရိုင်းများကို
နှုတ်လိုက်လျှင်ဂျုံကောင်းများလည်းပါသွားလိမ့် မည်။-

30 ကောက်ရိတ်ချိန်တိုင်အောင်အပင်နှစ်မျိုးလုံးဆက်
လက်ကြီးပွားစေကြလော့။ ကောက်ရိတ်ချိန်ရောက်
သော်ကောက်ရိတ်သမားတို့အားဦးစွာဂျုံရိုင်း
များကိုနှုတ်၍စည်းထားပြီးလျှင်မီးရှို့ပစ်ကြ။
ထိုနောက်ဂျုံစပါးကိုစုသိမ်း၍ငါ၏ကျိ၌
သွင်းထားကြဟုငါမှာကြားမည်' ဟုဆို၏' ဟူ
၍မိန့်တော်မူသည်။

မုန်ညင်းစေ့ပုံဥပမာ

(မာ၊ ၄:၃၀-၃၂။ လု၊ ၁၃:၁၈-၁၉။)

31 သခင်ယေရှုသည်အခြားပုံဥပမာကိုဆောင်၍ မိန့်တော်မူပြန်၏။ ကိုယ်တော်က ``ကောင်းကင်နိုင်ငံ တော်သည်၍အဖြစ်အပျက်နှင့်တူ၏။ လူတစ် ယောက်သည်မုန်ညင်းစေ့ကိုယူ၍မိမိဥယျာ ဥ တွင်စိုက်၏။- 32 ထိုအစေ့သည်အစေ့တကာတို့ထက်သေးငယ် ၏။ သို့ရာတွင်အပင်ပေါက်၍ကြီးထွားလာသော အခါ အခြားအပင်ငယ်များထက်ကြီးမားသည့် အပင်တစ်ပင်ဖြစ်လာ၏။ သို့ဖြစ်၍ငှက်များသည် ထိုအပင်၏အကိုင်းများတွင်အသိုက်ပြုလုပ် နိုင်ကြ၏'' ဟုမိန့်တော်မူသည်။

တဆေးပုံဥပမာ

(လု၊ ၁၃:၂၀-၂၁။)

33 ကိုယ်တော်သည်အခြားပုံဥပမာကိုဆောင်၍ မိန့်တော်မူပြန်၏။ ကိုယ်တော်က ``ကောင်းကင်နိုင်ငံ တော်သည်၍အဖြစ်အပျက်နှင့်တူ၏။ အမျိုး သမီးတစ်ယောက်သည်တဆေးကိုယူပြီးလျှင် မုန်ညက်တစ်တင်းတွင်ထည့်သဖြင့်မုန်ညက်အား လုံးကိုဖောင်းကြွစေ၏'' ဟုမိန့်တော်မူသည်။

ပုံဥပမာများကိုအသုံးပြုတော်မူခြင်းအကြောင်း

(မာ၊ ၄:၃၃-၃၄။)

34 သခင်ယေရှုသည်လူပရိသတ်တို့အား၍
 အကြောင်းအရာများကိုပုံဥပမာဆောင်၍
 ဟောကြားတော်မူ၏။ ပုံဥပမာဆောင်ဘဲ
 အဘယ်အကြောင်းအရာကိုမျှဟောကြား တော်မမူ။-

35 ၍သို့ဟောကြားခြင်းမှာ၊
 “ငါသည်ပုံဥပမာဆောင်၍မိမိ၏နှုတ်ကို
 ဖွင့်ဟမြက်ဆိုမည်။

လောကကိုထာဝရဘုရားဖန်ဆင်းတော်မူချိန်မှစ၍
 ကွယ်ဝှက်နေခဲ့သည့်အရာများကို ငါထုတ်ဖော်ပြောဆိုမည်”
 ဟူသောပရောဖက်၏ဟောချက်မှန်ကန်လာစေရန်
 ပင်ဖြစ်၏။✧

ဂျူးရိုင်းပင်များပုံဥပမာကိုရှင်းပြတော်မူခြင်း

36 ထိုနောက်သခင်ယေရှုသည်လူပရိသတ်များထံ
 မှထွက်ခွာ၍အိမ်ထဲသို့ဝင်တော်မူ၏။ ထိုအခါ
 တပ ည့်တော်တို့သည်အထံတော်သို့ချဉ်းကပ်
 ၍ “ဂျူးရိုင်းပင်များ၏ပုံဥပမာကိုအကျွန်ုပ်
 တို့အားရှင်းပြတော်မူပါ” ဟုလျှောက်ထား ကြ၏။

37 ကိုယ်တော်က “မျိုးကောင်းမျိုးသန့်ကိုကြံသူသည်
 လူသားပင်ဖြစ်၏။- 38 ဂျူးခင်းကား၍ကမ္ဘာလောကတည်း။
 မျိုးကောင်း မျိုးသန့်သည်နိုင်ငံတော်သားများကိုဆိုလို၏။
 ဂျူးရိုင်းစေ့များကားစာတန်မာရ်နတ်၏နိုင်ငံ
 သားများကိုဆိုလို၏။- 39 ထိုမျိုးစေ့များကိုကြံသူသည်စာတန်မာရ်နတ်

✧ 13:35 ဆာ၊ ၇၈:၂။

ပင်ဖြစ်၏။ ကောက်ရိတ်ချိန်ကားကပ်ကမ္ဘာကုန်ဆုံး
 ချိန်တည်း။ ကောက်ရိတ်သမားများသည်ကောင်းကင်
 တမန်များဖြစ်၏။- 40 ဂျုံရိုင်းပင်များကိုစုသိမ်းပြီးမီးရှို့ပစ်လိုက်
 သကဲ့သို့ ကပ်ကမ္ဘာကုန်ဆုံးချိန်၌စာတန်မာရ်
 နတ်၏နိုင်ငံသားတို့သည်မီးရှို့ဖျက်ဆီးခြင်း
 ကိုခံရကြလိမ့်မည်။- 41 လူသားသည်မိမိ၏ကောင်းကင်တမန်များကိုစေ
 လွှတ်တော်မူ၍ လူတို့အားမှောက်မှားလမ်းလွဲစေ
 သူများနှင့်အပြစ်ကူးသူအပေါင်းကိုနိုင်ငံ
 တော်ထဲကရှေးထုတ်စေပြီးလျှင်၊- 42 တောက်လောင်သောမီးဖိုထဲသို့ပစ်ချ
 မည်။ ထိုသူအပေါင်းတို့သည်ငိုကြွေးမြည်တမ်း
 ၍အံသွားခဲ့ကြိတ်ကြလိမ့်မည်။- 43 ထိုအခါသူတော်ကောင်းတို့သည်အဖ
 နိုင်ငံတော်တွင်နေကဲ့သို့ထွန်းလင်းတောက်ပလျက်
 နေကြလ တု တဲ့။ ကြားတတ်သောနားရှိသူကြားကြ
 ကုန်လော့။

ပုဂံထားသောဘဏ္ဍာပုံဥပမာ

44 “ကောင်းကင်နိုင်ငံတော်သည်ဤအဖြစ်အပျက်
 နှင့်တူ၏။ လူတစ်ယောက်သည်လယ်၌မြှုပ်ထားသော
 ဘဏ္ဍာကိုတွေ့သဖြင့်တစ်ဖန်မြှုပ်ထားခဲ့၏။ ထိုနောက်
 ဝမ်းမြောက်စွာသွားပြီးလျှင်ရှိသမျှကိုရောင်းချ
 လျက်ထိုလယ်ကိုဝယ်လေ၏။

ပုလဲပုံဥပမာ

45 “ထိုမှတစ်ပါးလည်း၊ ကောင်းကင်နိုင်ငံတော်သည်
 ဤအဖြစ်အပျက်နှင့်တူ၏။ ကုန်သည်တစ်ဦးသည်
 ပုလဲကောင်းကိုရှာလျက်နေ၏။- 46 ထိုသူသည်များစွာအဖိုးတန်သည့်ပုလဲ
 သောအခါသွားပြီးလျှင်ရှိသမျှကိုရောင်းချ၍
 ထိုပုလဲကိုဝယ်လေ၏။

ပိုက်ကွန်ပုံဥပမာ

47 “ထိုမှတစ်ပါးလည်း၊ ကောင်းကင်နိုင်ငံတော်သည်ဤ
 အဖြစ်အပျက်နှင့်တူ၏။ တံငါသည်တို့သည်အိုင်
 တွင်ပိုက်ကွန်ကိုချ၍ငါးအမျိုးမျိုးကိုအုပ်မိ၏။-

48 ပိုက်ကွန်တွင်ငါးအပြည့်ရသောအခါတံငါသည်
 တို့သည်ထိုပိုက်ကွန်ကိုကုန်းပေါ်သို့ဆွဲ၍တင်ကြ၏။
 ထိုနောက်ထိုင်၍ငါးများကိုရွေးကြ၏။ ငါးကောင်း
 များကိုအိုးများတွင်ထည့်ထားပြီးနောက်ငါးညံ့
 များကိုမူအပြင်သို့ပစ်ထုတ်လိုက်ကြ၏။-

49 ကပ်ကမ္ဘာကုန်ဆုံးချိန်၌လည်းထိုနည်းတူဖြစ်ပေ
 အံ့။ ကောင်းကင်တမန်များသည်လာ၍သူယုတ်မာ
 များကိုသူတော်ကောင်းများထံမှခွဲထုတ်ပြီးလျှင်၊-

50 တောက်လောင်သောမီးဖိုထဲသို့ပစ်ချလိမ့်မည်။
 ထို သူတို့သည်ငိုကြွေးမြည်တမ်း၍အံသွားခဲကြိတ်
 ကြလိမ့်မည်” ဟုမိန့်တော်မူ၏။

သမ္မာတရားအသစ်နှင့်အဟောင်း

51 သခင်ယေရှုက `ဤအကြောင်းအရာအလုံးစုံ တို့ကိုသင်တို့နားလည်ကြပါ၏လော'' ဟုမေး တော်မူလျှင်တပ ည့်တော်တို့က`နားလည်ပါ သည်'' ဟုဖြေကြားကြ၏။

52 သို့ဖြစ်၍ကိုယ်တော်က `ကောင်းကင်နိုင်ငံတော်တွင် တပ ည့်ဖြစ်လာသူကျမ်းတတ်ဆရာသည်မိမိ၏ ဘဏ္ဍာတိုက်ထဲမှဥစ္စာပစ္စည်းအသစ်နှင့်အဟောင်းများ ကိုထုတ်ယူသောအိမ်ရှင်နှင့်တူ၏'' ဟုမိန့်တော်မူ၏။

သခင်ယေရှုကိုနာဇရက်မြို့ကလက်မခံခြင်း
(မာ၊ ၆:၁-၆။ လု၊ ၄:၁၆-၃၀။)

53 ထိုပုံဥပမာများကိုမိန့်ကြားတော်မူပြီးနောက် သခင်ယေရှုသည်ထိုအရပ်မှထွက်ကြွ၍-

54 မိမိနေရင်းမြို့သို့ရောက်ရှိတော်မူ၏။ တရားဇရပ် တွင်ဟောပြောသွန်သင်တော်မူသောအခါ လူတို့သည် လွန်စွာအံ့ဩကြသဖြင့် `ဤသူသည်ဤသို့သော အသိပညာများကိုအဘယ်ကရရှိပါသနည်း။

ဤသို့သောအံ့ဖွယ်နိမိတ်လ ကု ခဏများကိုအဘယ် သို့ပြနိုင်ပါသနည်း။- 55 သူသည်လက်သမားဆရာ၏သားမဟုတ်လော။

သူ့ အမိသည်မာရီနာမည်ရှိသူမဟုတ်ပါလော။ သူ့ ညီများကားယာကုပ်၊ ယောသပ်၊ ရှိမုန်နှင့်ယုဒတို့ မဟုတ်ပါလော။- 56 သူ့နှမများသည်လည်းငါတို့မြို့သူများမဟုတ်ပါ လော။ သို့ဖြစ်ပါလျက်သူသည်ဤတန်ခိုးကိုအဘယ် ကရရှိပါသနည်း'' ဟုဆိုကာ၊- 57 ကိုယ်တော်၏အပေါ်၌အကြည်ညိုပျက်

ဒ်သည်ယောဟန်ကိုသတ်လိုသော်လည်း
 ယုဒအမျိုးသားတို့ကိုကြောက်သဖြင့်မသတ် ရဲချေ။
 အဘယ်ကြောင့်ဆိုသော်သူတို့သည်ယောဟန်
 ကိုပရောဖက်တစ်ပါးဟုမှတ်ယူနေကြသော
 ကြောင့်ဖြစ်၏။

6 ဟေရု ဒ်၏မွေးနေ့၌ဟေရောဒ်၏သမီးသည်
 ဧည့်သည်တော်များအားအကနှင့်ဖျော်ဖြေ
 လျက်ဟေရု ဒ်၏စိတ်ကိုများစွာရွှင်လန်းစေ၏။-

7 သို့ဖြစ်၍ဟေရု ဒ်သည်သူငယ်မနှစ်သက်ရာ
 ဆုကိုပေးမည်ဟုကျိန်ဆို၍ကတိပြု၏။

8 သူငယ်မသည်လည်းမိခင်၏တိုက်တွန်းချက်
 အရ "ဗ တု တံဇိဆရာယောဟန်၏ဦးခေါင်းကို
 လင်ပန်းပေါ်တွင်တင်၍အကျွန်ုပ်အားဤနေရာ
 တွင်ပင်ပေးတော်မူပါ" ဟုတောင်းလျှောက်၏။

9 ထိုအခါမင်းကြီးသည်များစွာစိတ်မချမ်းမသာ
 ဖြစ်တော်မူသော်လည်းဧည့်သည်တော်များရှေ့တွင်
 မိမိပေးခဲ့သည့်ကတိကိုထောက်၍ သူငယ်မ
 တောင်းလျှောက်သည့်အတိုင်းပေးစေရန်အမိန့်
 ချတော်မူ၏။- 10 သို့ဖြစ်၍ယောဟန်၏ဦးခေါင်းကိုထောင်ထဲတွင်
 ဖြတ်စေပြီးလျှင်- 11 လင်ပန်းပေါ်တွင်တင်၍သူငယ်မအားပေးစေ
 တော်မူ၏။ သူငယ်မသည်လည်းထိုဦးခေါင်းကို
 မိခင်ထံသို့ယူဆောင်သွား၏။- 12 ယောဟန်၏တပ
 ည့်တို့သည်လာ၍အလောင်းကို ယူပြီးလျှင်သဂြိုဟ်ကြ၏။

ထိုနောက်သခင်ယေရှု ထံသို့သွား၍သတင်းပေးကြ၏။

လူငါးထောင်ကိုကျွေးမွေးတော်မူခြင်း

(မာ၊ ၆:၃၀-၄၄။ လု၊ ၉:၁၀-၁၇။ ယော၊ ၆:၁-၁၄။)

13 ဤသတင်းကိုသခင်ယေရှုကြားတော်မူလျှင် ထိုအရပ်မှတစ်ကိုယ်တည်းဆိတ်ကွယ်ရာအရပ် သို့လှေဖြင့်ကြွတော်မူ၏။ အမြို့မြို့မှလူပရိ သတ်တို့သည်လည်းကိုယ်တော်ထွက်ကြွတော်မူ ကြောင်းကြားကြလျှင်နောက်တော်သို့ကုန်းကြောင်း ဖြင့်လိုက်ကြ၏။- 14 ကိုယ်တော်သည်လှေပေါ်မှတက်တော်မူသောအခါ လူထုကြီးကိုမြင်တော်မူလျှင်သူတို့ကိုသနား တော်မူသဖြင့်ဖျားနာသူများကိုကျန်းမာစေ တော်မူ၏။

15 ညချမ်းအချိန်ရောက်သောအခါတပ ညွှတ်တို့ သည်အထံတော်သို့လာ၍ “ဤအရပ်သည်လူသူ မရှိသည့်အရပ်ဖြစ်ပါ၏။ နေ့အချိန်လည်းကုန်ပါ ပြီ။ လူတို့အားကျေးရွာများသို့သွား၍အစား အစာဝယ်ယူနိုင်ရန်စေလွှတ်တော်မူပါ။” ဟု လျှောက်ထားကြ၏။

16 သခင်ယေရှုက “ထိုသူတို့သွားကြရန်မလိုပါ။ သင်တို့ပင်လျှင်သူတို့အားစားစရာပေးကြ လော့” ဟုမိန့်တော်မူ၏။

17 တပ ညွှတ်တို့က “အကျွန်ုပ်တို့မှာမုန့်ငါးလုံးနှင့် ငါးနှစ်ကောင်သာရှိပါသည်” ဟုလျှောက်ထားကြ လျှင်၊

18 ကိုယ်တော်က "ထိုမုန့်နှင့်ငါးကိုငါထံသို့ယူခဲ့ကြလော့" ဟုမိန့်တော်မူ၏။- 19 ကိုယ်တော်သည်လူပုရိသတ်တို့ကိုမြက်ခင်းတွင်ထိုင်စေတော်မူ၏။ ထိုနောက်မုန့်ငါးလုံးနှင့်ငါးနှစ်ကောင်ကိုယူ၍ကောင်းကင်သို့မျှော်ကြည့်လျက် ဘုရားသခင်၏ကျေးဇူးတော်ကိုချီးမွမ်းတော်မူ ပြီးလျှင် မုန့်များကိုဖဲ့၍တပ ညွှတ်တို့အားပေး တော်မူ၏။ တပ ညွှတ်တို့သည်လည်းလူတို့အား ဝေပေးကြ၏။-

20 လူအပေါင်းတို့သည်အဝစားရကြသည်သာမက မုန့်နှင့်ငါးအကြွင်းအကျန်များကိုပင်တစ်ဆယ့်နှစ်တောင်းအပြည့်ကောက်သိမ်းရသေး၏။-

21 အမျိုးသမီးနှင့်ကလေးများမှအပမုန့်စားသူ ယောက်ျားဦးရေမှာငါးထောင်မျှရှိသတည်း။

ရေပေါ်မှာလမ်းလျှောက်တော်မူခြင်း
(မာ၊ ၆:၄၅-၅၂။ ယော၊ ၆:၁၅-၂၁။)

22 ထိုနောက်ကိုယ်တော်သည်လူအပေါင်းတို့အား အိမ်သို့ပြန်စေတော်မူ၏။ တစ်ချိန်တည်းပင် တပ ညွှတ်တို့အားလှေပေါ်သို့တက်စေ၍ အိုင်တစ်ဖက်သို့ကူးစေတော်မူ၏။- 23 လူအပေါင်းတို့အားအိမ်သို့ပြန်စေကြပြီးနောက် ကိုယ်တော်သည်ဆုတောင်းပ တု ထနာပြုရန်တောင်ပေါ်ကိုတက်တော်မူ၏။ ညချမ်းအချိန်ရောက်သော် ထိုအရပ်တွင်တစ်ကိုယ်တည်းရှိနေတော်မူသတည်း။-

24 တပ ညွှတ်တို့၏လှေသည်ကားကမ်းနှင့်များစွာ

ဝေးကွာသွားလေပြီ။ လေဆန်ဖြစ်သဖြင့်ထိုလှေကိုလှိုင်းတံပိုးများရိုက်ခတ်လျက်ရှိ၏။

25 မိုးသောက်ယံအချိန်ခန့်တွင်ကိုယ်တော်သည်ရေပေါ်မှာစက်တော်ဖြန့်၍တပ ညွှတ်တော်တို့ထံသို့ကြွလာတော်မူ၏။- 26 ဤသို့ရေပေါ်မှာကိုယ်တော်စက်တော်ဖြန့်၍ကြွလာသည်ကိုမြင်လျှင်တပ ညွှတ်တော်တို့သည်ထိတ် လန့်ကာ "တစ္ဆေ" ဟုအလန့်တကြားဟစ်အော်ကြ၏။

27 ထိုအခါသခင်ယေရှုက "အားမငယ်ကြနှင့်။ ငါပင်ဖြစ်သည်။ မကြောက်ကြနှင့်" ဟုမိန့်တော်မူ၏။

28 ပေတရုက "သခင်ဘုရား၊ ကိုယ်တော်ရှင်ဖြစ်ပါမူ၊ အကျွန်ုပ်သည်ရေပေါ်မှာလျှောက်၍အထံတော်သို့လာနိုင်ရန်အမိန့်ရှိတော်မူပါ" ဟုလျှောက်၏။

29 ကိုယ်တော်က "လာခဲ့လော့" ဟုမိန့်တော်မူလျှင် ပေတရုသည်လှေပေါ်ကဆင်း၍ရေပေါ်တွင်လျှောက်ကာသခင်ယေရှုထံသို့သွားလေ၏။-

30 သို့ရာတွင်သူသည်လေအဟုန်ပြင်းသည်ကိုမြင်သောအခါကြောက်လန့်၍လာသဖြင့်ရေနှစ်စပြုသည်နှင့် "သခင်ဘုရား၊ အကျွန်ုပ်အားကယ်တော်မူပါ" ဟုဟစ်အော်လေ၏။

31 ထိုအခါသခင်ယေရှုသည်လက်တော်ကိုဆန့်၍ ပေတရုကိုဆွဲကိုင်တော်မူပြီးလျှင် "ယုံကြည်ခြင်းနည်းလှပါတကား။ အဘယ်ကြောင့်ယုံမှားသနည်း" ဟုမိန့်တော်မူ၏။

32 ကိုယ်တော်နှင့်ပေတရုတို့လှေပေါ်သို့ရောက်
ကြသောအခါလေသည်ငြိမ်သွားလေ၏။-

33 လှေထဲရှိတပည့်တော်တို့သည်ကိုယ်တော်အား
ဦးညွှတ်ရှိခိုးလျက် "အရှင်ကားအကယ်ပင်
ထာဝရဘုရား၏သားတော်ဖြစ်ပါ၏" ဟု
လျှောက်ထားကြ၏။

ဖျားနာသူများကိုဂင်နေသရက်မြို့တွင်
ကျန်းမာစေတော်မူခြင်း
(မာ၊ ၆:၅၃-၅၆။)

34 ကိုယ်တော်နှင့်တပည့်တော်တို့သည်အိုင်တစ်ဖက်ကမ်း
သို့ကူးပြီးနောက်ဂင်နေသရက်မြို့တွင်လှေကို
ဆိုက်ကြ၏။- 35 ထိုမြို့သားတို့သည်ကိုယ်တော်ကိုမှတ်မိကြသဖြင့်
ပတ်ဝန်းကျင်အရပ်ရပ်သို့လူများစေလွှတ်၍ ဖျား
နာသူတို့ကိုအထံတော်သို့ခေါ်ဆောင်လာကြ၏။-

36 ထိုနောက်ဖျားနာသူတို့အားကိုယ်တော်၏အဝတ်
တော်အမြိတ်ကိုမျှတို့ထိနိုင်ခွင့်ပြုရန်တောင်းပန်
ကြ၏။ ဤသို့တို့ထိရသူအပေါင်းတို့သည်လည်း
ကျန်းမာသွားကြ၏။

15

ရှေးလူကြီးတို့၏ထုံးတမ်းစဉ်လာများ
(မာ၊ ၇:၁-၁၃။)

1 ထိုအခါယေရှုလင်မြို့မှဖာရိရှဲများနှင့် ကျမ်းတတ်ဆရာများသည်သခင်ယေရှုထံ တော်ကိုရောက်လာကြ၏။- 2 သူတို့က “အရှင်၏တပည့်များသည်အဘယ်ကြောင့်ရှေးလူကြီးတို့၏ထုံးတမ်းစဉ်လာများကိုမလိုက်နာကြပါသနည်း။ သူတို့သည်နည်းမှန်အတိုင်းလက်မဆေးဘဲစားသောက်ကြပါသည်တကား” ဟုလျှောက်ထားကြ၏။

3 ကိုယ်တော်က “သင်တို့သည်အဘယ်ကြောင့်ဘုရားသခင်၏ပညတ်တော်တို့ကိုပစ်ပယ်၍ မိမိတို့၏ထုံးတမ်းစဉ်လာများကိုလိုက်နာကြပါသနည်း။-

4 ဘုရားသခင်က ‘သင်၏မိဘကိုရိုသေမြတ်နိုးလော့။ မိဘကိုကျိန်ဆဲသောသူသည်သေဒဏ်ခံစေ’ ဟုပညတ်တော်မူခဲ့၏။-[☆] 5 သို့ရာတွင်သင်တို့သွန်သင်ကြသည်ကားဤသို့တည်း။ အကယ်၍လူတစ်ယောက်၌အဖသို့မဟုတ် အမိအားထောက်ပံ့ရန်ပစ္စည်းတစ်စုံတစ်ရာရှိသော်လည်း ယင်းပစ္စည်းကိုဘုရားသခင်အဖို့လှူပြီးပစ္စည်းဖြစ်သည်ဟုဆိုလျှင်- 6 ထိုသူသည်မိဘအားထောက်ပံ့ရန်မလိုတို့သွန်သင်ကြ၏။ ဤသို့လျှင်သင်တို့သည်မိမိတို့၏ထုံးတမ်းစဉ်လာများကိုလိုက်နာရန်ဘုရားသခင်၏ပညတ်တော်ကိုပစ်ပယ်ကြ၏။-

7 အချင်းကြောင်သူတော်တို့၊ သင်တို့နှင့်ပတ်သက်၍

☆ 15:4 ထွ၊ ၂၀:၁၂၊ ၂၁:၁၇၊ တရား၊ ၅:၁၆။ ဝတ်၊ ၂၀:၉။

ဘုရားသခင်သည်ဟေရှာယအားဖြင့်၊
 8 ၎င်းလူမျိုးသည်ငါ့အားနှုတ်ဖြင့်ဂုဏ်ပြုချီးကူး ကြ၏။
 သူတို့၏စိတ်နှလုံးမူကားငါနှင့်ဝေးလှ၏။
 သူတို့သည်လူပညတ်များကိုဘုရားပေးပညတ် သဖွယ်
 သင်ကြားပို့ချကြ၏။*
 9 သို့ဖြစ်၍ငါ့အားသူတို့ဝတ်ပြုကိုးကွယ်ခြင်းသည်
 အချည်းနှီးဖြစ်၏' ဟုမိန့်ကြားခဲ့သည်မှာမှန်လှ၏'
 ဟုမိန့်တော်မူ၏။

လူကိုညစ်ညမ်းစေသည့်အရာများ
 (မာ၊ ၇:၁၄-၂၃။)

10 ကိုယ်တော်သည်လူပရိသတ်တို့အားအထံတော်
 သို့ခေါ်တော်မူပြီးလျှင် ၎င်းစကားကိုသင်တို့
 နာယူသိမှတ်ကြကုန်လော့။- 11 လူကိုညစ်ည
 မ်းစေသည့်အရာကားခံတွင်းသို့ ဝင်သည့်အရာမဟုတ်။
 ခံတွင်းမှထွက်သည့်အရာ သာလျှင်ဖြစ်၏'
 ဟုမိန့်တော်မူသည်။

12 တပ ည့်တော်တို့သည်အထံတော်သို့လာ၍
 ၎င်းအရှင် မိန့်တော်မူသောစကားကြောင့်ဖာရိရှဲတို့စိတ်ဆိုး
 ကြသည်ကိုသိတော်မူပါသလော' ဟုလျှောက်
 ထားကြ၏။

13 ကိုယ်တော်က ၎င်းကောင်းကင်ဘုံရှင်၊
 ငါ၏အဖစိုက်ပျိုး တော်မမူသည့်အပင်ရှိသမျှသည်နှုတ်ပစ်ခြင်း

* 15:8 ဟေရှာ၊ ၂၉:၁၃။

ကိုခံရလိမ့်မည်။- 14 သို့ဖြစ်၍ထိုသူတို့အတွက်ကြောင့်စိတ်မပူကြ
 နှင့်၊ သူတို့သည်မျက်မမြင်များကိုလမ်းပြသည့်
 သူကန်းများဖြစ်ကြ၏။ မျက်မမြင်တစ်ယောက်
 ကအခြားမျက်မမြင်တစ်ယောက်အားလမ်းပြ
 ပါမူသူတို့နှစ်ယောက်စလုံးပင်တွင်းထဲသို့ကျ လိမ့်မည်'
 ဟုမိန့်တော်မူ၏။*

15 ပေတရုက ``ထိုပုံဥပမာကိုအကျွန်ုပ်တို့အား
 ရှင်းပြတော်မူပါ'' ဟုလျှောက်၏။

16 ကိုယ်တော်က ``သင်တို့ပင်လျှင်ယခုတိုင်အောင်
 အသိဉာဏ်ကင်းမဲ့လျက်ရှိနေကြသေးသလော။-

17 ခံတွင်းသို့ဝင်သောအရာဟူသမျှသည်အစာ
 အိမ်သို့ရောက်ပြီးနောက် အိမ်သာတွင်းသို့သက်ဆင်း
 သွားသည်ကိုသင်တို့မသိပါသလော။-

18 ခံတွင်းကထွက်သည့်အရာမူကားစိတ်နှလုံး
 ထဲမှထွက်လာသောအရာဖြစ်၏။ ထိုအရာမျိုး
 သည်လူကိုညစ်ညမ်းစေ၏။- * 19 လူ့အသက်ကိုသတ်ခြင်း၊
 သူ့အိမ်ရာကိုပြစ်မှား ခြင်း၊ ကာမဂုဏ်လိုက်စားခြင်း၊
 သူ့ဥစ္စာကိုခိုးခြင်း၊ မမှန်သောသက်သေကိုခံခြင်း၊
 သူ့အသရေကို ဖျက်ခြင်းအစရှိသည့်ညစ်ညမ်းသည့်အကြံ
 အစည်များသည်စိတ်နှလုံးထဲမှထွက်လာ၏။-

20 ဤအရာများသည်လူကိုညစ်ည မ်းစေကြ၏။
 လက်မဆေးဘဲအစားအစာစားခြင်းကလူ ကိုညစ်ည

* 15:14 လု၊ ၆:၃၉။ * 15:18 မ၊ ၁၂:၃၄။

မ်းစေသည်မဟုတ်'' ဟုမိန့်တော်မူ၏။

အမျိုးသမီးတစ်ဦး၏ယုံကြည်ခြင်း

(မာ၊ ၇:၂၄-၃၀။)

21 သခင်ယေရှုသည်ထိုအရပ်မှထွက်ခွာတော်မူ၍ တုရုနှင့်ဇိဒု န်နယ်များသို့ကြွတော်မူ၏။-

22 ထိုဒေသတွင်နေထိုင်သူခါနာ န်အမျိုးသမီးတစ်ယောက်သည်အထံတော်သို့လာပြီးလျှင်

``အရှင်၊ ဒါဝိ ဒ်၏သားတော်၊ ကျွန်မကိုသနားတော်မူပါ။ ကျွန်မ၏သမီးသည်နတ်မိစ္ဆာပူဝင်နေသဖြင့်ပြင်းပြစွာဝေဒနာခံလျက် နေပါသည်''

ဟုလျှောက်၏။

23 သို့ရာတွင်ကိုယ်တော်သည်မည်သို့မျှဖြေကြားတော်မမူ။ တပ ည့်တော်တို့သည်ကိုယ်တော်၏အနီးသို့လာ၍

``ဤအမျိုးသမီးသည်အကျွန်ုပ်တို့၏နောက်ကလိုက်၍ဟစ်အော်နေပါသည်။ သူ့အား

နှင်ပစ်တော်မူပါ'' ဟုလျှောက်ကြ၏။

24 ထိုအခါကိုယ်တော်က ``ငါသည်ပျောက်နေသောသိုးစုဖြစ်သည့်ကုသရေလအမျိုးသားများအတွက် သာလျှင်လာရောက်ခြင်းဖြစ်သည်'' ဟုဖြေကြား

တော်မူ၏။

25 ထိုအခါ၎င်းအမျိုးသမီးသည်ရှေ့တော်သို့လာရောက်ပျပ်ဝပ်လျက် ``အရှင်၊ ကျွန်မကိုကူမတော် မူပါ'' ဟုလျှောက်၏။

26 ကိုယ်တော်က ``သားသမီးတို့၏အစားအစာကို ယူ၍ခွေးတို့အားမကျွေးအပ်'' ဟုမိန့်တော်မူလျှင်၊

27 အမျိုးသမီးက ``မှန်ပါ၏အရှင်၊ ခွေးများပင် လျှင်မိမိတို့သခင်၏စားပွဲမှကျသည့်စားကြွင်း စားကျန်များကိုစားရကြပါ၏'' ဟုလျှောက်၏။

28 ထိုအခါသခင်ယေရှုက ``အချင်းအမျိုးသမီး၊ သင်၏ယုံကြည်ခြင်းသည်အားကြီးစွတကား။ သင် ဆန္ဒရှိသည်အတိုင်းဖြစ်စေ'' ဟုမိန့်တော်မူ၏။ ထို အချိန်မှစ၍ထိုအမျိုးသမီး၏သမီးသည် ရောဂါပျောက်လေ၏။

လူမမာအမြောက်အမြားကို ကျန်းမာစေတော်မူခြင်း

29 သခင်ယေရှုသည်ထိုအရပ်မှထွက်ခွာ၍ဂါလိလဲအိုင်ကမ်းခြေတစ်လျှောက်ကြွတော်မူ၏။ ထို နောက်တောင်ကုန်းတစ်ခုပေါ်သို့တက်၍ထိုင်တော် မူ၏။- 30 လူပရိသတ်များသည်ခြေမစွမ်းမသန်သူများ၊ မျက်မမြင်များ၊ ကိုယ်အင်္ဂါချို့တဲ့သူများဆွဲအ သူများနှင့်အခြားရောဂါသည်များကိုခေါ်ဆောင် ကာကိုယ်တော်၏ခြေတော်ရင်းတွင်ချထားကြ၏။

ကိုယ်တော်သည်ထိုသူနာတို့၏ရောဂါများကို ပျောက်ကင်းစေတော်မူ၏။- 31 ဆွဲအသူများစကားပြောကြသည်ကိုလည်း ကောင်း၊ ကိုယ်အင်္ဂါချို့တဲ့သူများအကောင်းပကတိ ဖြစ်လာသည်ကိုလည်းကောင်း၊ ခြေမစွမ်းသူများ လမ်းလျှောက်ကြသည်ကိုလည်းကောင်း၊ မျက်မမြင်

များများစီမြင်ကြသည်ကိုလည်းကောင်းတွေ့မြင်
 ကြသောအခါ လူပရိသတ်တို့သည်လွန်စွာ
 အံ့ဩ၍ ကူသရေလအမျိုးသားတို့ဘုရား
 သခင်၏ဘုန်းတော်ကိုချီးကူးကြကုန်၏။

လူလေးထောင်ကိုကျွေးမွေးတော်မူခြင်း

(မာ၊ ၈:၁-၁၀။)

32 သခင်ယေရှုသည်တပ ညံ့တော်တို့အားအထံ
 တော်သို့ခေါ်ဆောင်တော်မူပြီးလျှင် “ဤလူ
 အပေါင်းတို့သည်ငါနှင့်အတူသုံးရက်တိုင်တိုင်
 နေခဲ့ကြ၏။ သူတို့မှာအစားအစာမရှိကြ
 တော့သဖြင့်သူတို့ကိုငါသနား၏။ လမ်းတွင်
 အားပြတ်မည်စိုးရိမ်ရသဖြင့်သူတို့အား
 အစားအစာမကျွေးဘဲအိမ်သို့မပြန်စေ
 လို”
 ဟုမိန့်တော်မူ၏။

33 တပ ညံ့တော်တို့က “ဤမျှကြီးမားသည့်လူပရိ
 သတ်စားလောက်အောင်အစားအစာများကို
 အကျွန်ုပ်တို့သည်ဤတောက နှု တာရတွင်အဘယ်
 သို့ရနိုင်ပါမည်နည်း” ဟုလျှောက်ကြလျှင်၊

34 သခင်ယေရှုက “သင်တို့တွင်မုန့်မည်မျှရှိ သနည်း”
 ဟုမေးတော်မူသော်၊

“မုန့်ခုနစ်လုံးနှင့်ငါးအနည်းငယ်ရှိပါသည်”
 ဟုပြန်လျှောက်ကြ၏။

35 ကိုယ်တော်သည်လူပရိသတ်ကိုမြေပေါ်တွင်
 ထိုင်ရန်အမိန့်ပေးတော်မူ၏။- 36 မုန့်ခနစ်လုံးနှင့်ငါးကိုယူ၍ဘုရားသခင်၏
 ကျေးဇူးတော်ကိုချီးမွမ်းတော်မူ၏။ ထိုနောက်မုန့်
 နှင့်ငါးကိုဖဲ့၍တပ ည့်တော်တို့အားပေးတော်
 မူ၏။ တပ ည့်တော်တို့သည်လည်းလူပရိသတ်
 တို့အားတစ်ဆင့်ပေးဝေကြ၏။- 37 လူတို့သည်အဝစားရကြ၏။
 စားကြွင်းစား ကျန်များကိုတောင်းကြီးခုနစ်တောင်းအပြည့်
 ကောက်သိမ်းကြရ၏။- 38 မုန့်စားသူဦးရေကားအမျိုးသမီးနှင့်ကလေး
 များမှအပလေးထောင်ခန့်ရှိသတည်း။

39 ထိုနောက်ကိုယ်တော်သည်လူတို့အားမိမိရပ်ရွာ
 သို့ပြန်စေတော်မူပြီးနောက် လှေစီး၍မာဂ
 ဒါလနယ်သို့ကြွတော်မူ၏။

16

နိမိတ်လက္ခဏာတောင်းဆိုကြခြင်း
 (မာ၊ ၈:၁၁-၁၃။ လု၊ ၁၂:၅၄-၅၆။)

1 ဖာရိရှဲများနှင့် ဇ ဒု ဒုကဲများသည်အထံတော်
 သို့လာ၍ကိုယ်တော်အားပရိယာ ယ်ဆင်လျက်
 “ဘုရားသခင်သည်ကိုယ်တော်အားစေလွှတ်
 တော်မူကြောင်းသိနိုင်ရန်နိမိတ်လ က္ခဏာကို
 ပြတော်မူပါ။” ဟုတောင်းဆိုကြ၏။-✠

2 ကိုယ်တော်က “နေဝင်ချိန်၌မိုးတိမ်နီလျှင်
 ရာသီဥတုသာယာလိမ့်မည်ဟူ၍လည်းကောင်း၊-

✠ 16:1 မာ ၁၂:၃၈။ လု၊ ၁၁:၁၆။

3 နံနက်ချိန်၌မိုးတိမ်နီ၍အံ့မှိုင်းနေလျှင်မိုးရွာ
 လိမ့်မည်ဟူ၍လည်းကောင်းသင်တို့ပြောတတ်ကြ၏။
 သင်တို့သည်မိုးကောင်းကင်ကိုကြည့်ခြင်းအားဖြင့်
 မိုးလေဝသ၏အခြေအနေကိုသိနိုင်ကြပါ လျက်
 မျက်မှောက်ခေတ်ကာလ၏အရိပ်အခြေကို
 မှုပိုင်းခြား၍မသိနိုင်ကြပါသလော။-

4 ဤခေတ်လူတို့သည်အလွန်ဆိုးညစ်၍ဘုရား
 သခင်ကိုယုံကြည်ခြင်းကင်းမဲ့ကြပါသည် တကား။
 သင်တို့သည်နိမိတ်လ ကု ခဏာကိုတောင်း
 ဆိုကြ၏။ သို့ရာတွင်ယောန၏နိမိတ်လ ကု ခဏာ
 မှတစ်ပါးအဘယ်နိမိတ်လ ကု ခဏာမျှသင်တို့
 တွေ့မြင်ရကြလိမ့်မည်မဟုတ်' ဟုမိန့်တော်မူ၏။

ထိုနောက်ကိုယ်တော်သည်ထိုသူတို့ထံမှထွက်
 ခွာသွားတော်မူ၏။*

ဖာရိရှဲနှင့်ဇဒုဒုကဲတို့၏တဆေး
 (မာ၊ ၈:၁၄-၂၁။)

5 တပ ည့်တော်တို့သည်အိုင်တစ်ဖက်ကမ်းသို့ရောက်
 ကြ၏။ သူတို့သည်အစားအစာများကိုမယူ ခဲ့မိကြ။-

6 သခင်ယေရှုက "သင်တို့သည်ဖာရိရှဲနှင့်ဇဒုဒုကဲ
 တို့၏တဆေးကိုသတိနှင့်ရှောင်ကြဉ်ကြလော့"
 ဟုမိန့်တော်မူ၏။*

* 16:4 မ၊ ၁၂:၃၉။ လု၊ ၁၁:၂၉။ * 16:6 လု၊ ၁၂:၁။

7 တပ ညံ့တော်တို့သည်မိမိတို့၌စားစရာမပါ
လာသည့်အတွက်ဤသို့ကိုယ်တော်မိန့်တော်မူခြင်း
ဖြစ်သည်ဟုအချင်းချင်းပြောဆိုလျက်နေကြ၏။

8 ယင်းသို့ပြောဆိုနေသည်ကိုသခင်ယေရှုသိတော်
မူသဖြင့် `သင်တို့သည်အစားအစာမပါသည်
ကိုအဘယ်ကြောင့်ဆွေးနွေးနေကြသနည်း။-

9 ယုံကြည်ခြင်းအားနည်းသူတို့၊ ယခုတိုင်အောင်
ပင်မသိနားမလည်နိုင်ကြသလော။-*

10 မုန့်ငါးလုံးကိုလူငါးထောင်စား၍ဘယ်နှစ်တောင်း
ကောက်သိမ်းရသည်ကိုသင်တို့သတိမရကြပါ
သလော။ မုန့်ခုနစ်လုံးကိုလူလေးထောင်စား၍ဘယ်
နှစ်တောင်းကောက်သိမ်းရသည်ကိုလည်းသတိမရ
ကြပါသလော။ အစားအစာနှင့်ပတ်သက်၍
ငါပြောဆိုနေခြင်းမဟုတ်ကြောင်းကိုသင်တို့
အဘယ်ကြောင့်နားမလည်ကြသနည်း။-* 11 ဖာရိရှဲနှင့်ဇ
ဒု 3 ဒုကဲတို့၏တဆေးကိုရှောင်ကြဉ် ကြလော့'၊
ဟုမိန့်တော်မူ၏။

12 ထိုအခါတပ ညံ့တော်တို့သည်မုန့်လုပ်တဆေး
ကိုရှောင်ကြဉ်ရန်မဟုတ်ဘဲဖာရိရှဲနှင့်ဇ
ဒုကဲ တို့၏သွန်သင်ချက်များကိုမလိုက်နာရန်
ကိုယ်တော်သတိပေးတော်မူကြောင်းနားလည် ကြ၏။

* 16:9 မ၊ ၁၄:၁၇-၂၁။ * 16:10 မ၊ ၁၅:၃၄-၃၈။

သခင်ယေရှုအကြောင်းပေတရု ထုတ်ဖော်ဝန်ခံချက်
(မာ၊ ၈:၂၇-၃၀။ လု၊ ၉:၁၈-၂၁။)

13 သခင်ယေရှုသည်ကဲသရီဖိုလိပု ပိနယ်သို့ရောက်
ရှိတော်မူသောအခါတပ ညွှတ်တော်တို့အား “လူ
တို့သည်ငါ့ကိုအဘယ်သူဖြစ်သည်ဟုပြောဆို
ကြသနည်း” ဟုမေးတော်မူ၏။

14 “လူအချို့ကအရှင်သည်ဗ တု တိဇံဆရာယောဟန်
ဖြစ်သည်။ အချို့ကလေိယဖြစ်သည်။ အချို့က
ယေရမိသို့မဟုတ်အခြားပရောဖက်တစ်ပါး
ပါးဖြစ်သည်ဟုပြောဆိုကြပါသည်” ဟုလျှောက် ကြ၏။*

15 ကိုယ်တော်က “သင်တို့ကမူငါ့ကိုအဘယ်သူဟု
ဆိုကြသနည်း” ဟုမေးတော်မူလျှင်၊

16 ပေတရုက “အရှင်သည်အသက်ရှင်တော်မူသော
ဘုရားသခင်၏သားတော်တည်းဟူသောခရစ်
တော်ဖြစ်ပါသည်” ဟုလျှောက်လေ၏။*

17 သခင်ယေရှုက “ယောဟန်၏သားရှိမှန်၊ သင်သည်
မင်္ဂလာရှိ၏။ ဤအကြောင်းကိုသာမန်လူတစ်ယောက်
အနေဖြင့်သင်မသိနိုင်။ ကောင်းကင်ဘုံရှင်ငါ၏
ခမည်းတော်ကဖော်ပြတော်မူ၍သာသင်သိ သတည်း။-

18 ထို့ကြောင့်သင်၏နာမည်သည်ကျောက်ဟုအနက်
ရှိသောပေတရုဖြစ်၍ထိုကျောက်တည်းဟူသော
အုတ်မြစ်ပေါ်မှာငါ၏အသင်းတော်ကိုတည်ဆောက် မည်။

* 16:14 မ၊ ၁၄:၁-၂။ မာ၊ ၆:၁၄-၁၅။ လု၊ ၉:၇-၈။ * 16:16 ယော၊
၆:၆၈-၆၉။

သေခြင်းတရားပင်လျှင်ထိုအသင်းတော်ကို မနိုင်ရ။-
 19 ငါသည်သင့်အားကောင်းကင်နိုင်ငံတော်၏သော့
 များကိုပေးအပ်မည်။ လောကတွင်သင်တားမြစ်
 သမျှကိုဘုရားသခင်သည်ကောင်းကင်ဘုံတွင်
 လည်းတားမြစ်တော်မူမည်။ လောကတွင်သင်ခွင့်
 ပြုသမျှကိုကောင်းကင်ဘုံတွင်လည်းခွင့်ပြု တော်မူမည်''
 ဟုမိန့်တော်မူ၏။*

20 ထိုနောက်ကိုယ်တော်သည်မိမိခရစ်တော်ဖြစ်တော်
 မူကြောင်းကိုအဘယ်သူအားမျှမပြောရန်တပည့်
 တော်တို့အားပညတ်တော်မူ၏။

ခံရမည့်ဝေဒနာတော်နှင့် အသေခံတော်မူရမည့်အကြောင်းများကို
 ဖော်ပြတော်မူခြင်း

(မာ၊ ၈:၃၁-၉:၁။ လု၊ ၉:၂၂-၂၇။)

21 သခင်ယေရှုသည်ယေရုရှလင်မြို့သို့သွား၍
 ဘာသာရေးခေါင်းဆောင်များ၊ ယဇ်ပုရောဟိတ်
 ကြီးများနှင့်ကျမ်းတတ်ဆရာများ၏လက်
 တွင်ဒုက္ခဝေဒနာခံတော်မူရမည့်အကြောင်း
 ကိုလည်းကောင်း၊ သုံးရက်မြောက်သောနေ့၌သေ
 ခြင်းမှထမြောက်တော်မူမည့်အကြောင်းကို
 လည်းကောင်းတပည့်တော်တို့အားထိုအချိန်
 မှစ၍ပွင့်လင်းစွာဖော်ပြတော်မူ၏။

* 16:19 မာ ၁၈:၁၈။ ယော၊ ၂၀:၂၃။

22 ပေတရုသည်ကိုယ်တော်အားမလှမ်းမကမ်းနေရာ သို့ပင်ဖိတ်ပြီးလျှင် “သခင်ဘုရား၊ ကိုယ်တော်ရှင် ဖော်ပြခဲ့သည့်အမှုအရာများမဖြစ်ပျက်စေ ရန်ဘုရားသခင်ဆီးတားတော်မူပါစေသော။ ကိုယ်တော်ရှင်သည်ထိုအမှုအရာများနှင့် အဘယ်အခါ၌မျှမကြုံမတွေ့ရပါစေနှင့်” ဟုပြစ်တင်လျှောက်ထား၏။

23 ကိုယ်တော်သည်လှည့်၍ပေတရုအား “အချင်း စာတန်၊ ငါ့နောက်သို့ဆုတ်လော့။ သင်သည်ငါ့ အတွက်ဆူးငြောင့်ခလုတ်သဖွယ်ဖြစ်၏။ သင် သည်ဘုရားသခင်၏ရှုထောင့်ကမတွေး၊ လူ ၏ရှုထောင့်ကသာတွေး၏” ဟုမိန့်တော်မူသည်။

24 ထိုနောက်သခင်ယေရှုက “ငါ့တပ ည့်ဖြစ်လိုသူ သည်ကိုယ်ကျိုးကိုစွန့်ရမည်။ ကိုယ့်လက်ဝါးကပ် တိုင်ကိုထမ်း၍ငါ့နောက်သို့လိုက်ရမည်။-✧

25 မိမိအသက်ကိုကယ်လိုသူသည်အသက်ဆုံးရှုံးရ လိမ့်မည်။ ငါ၏အတွက်အသက်ဆုံးရှုံးရသူသည် အသက်ကိုရလိမ့်မည်။-✧ 26 လူသည်လောကတစ်ခုလုံးကိုအစိုးရသော်လည်း မိမိ၏အသက်ဆုံးရှုံးလျှင်အဘယ်အကျိုးရှိ မည်နည်း။ မိမိ၏အသက်ကိုအဘယ်အရာနှင့် လဲလှယ်နိုင်မည်နည်း။- 27 လူသားသည်ခမည်းတော်၏ဘုန်းအသရေကို ဆောင်လျက်ကောင်းကင်တမန်များနှင့်အတူ

✧ 16:24 မ၊ ၁၀:၃၈။ လု၊ ၁၄:၂၇။ ✧ 16:25 မ၊ ၁၀:၃၉။ လု၊ ၁၇:၃၃။ ယော၊ ၁၂:၂၅။

ကြွလာတော်မူလ တ တံ။ ထိုအခါလူအပေါင်းတို့
 အားမိမိတို့၏အကျင့်အလျောက်အကျိုး
 အပြစ်ကိုဆပ်ပေးတော်မူလိမ့်မည်။-☆
 28 အမှန်အကန်သင်တို့အားငါဆိုသည်ကားဤ
 အရပ်ရှိလူအချို့တို့သည် လူသားအားဘုရင်
 အဖြစ်နှင့်ကြွလာတော်မူသည်ကိုမမြင်မီ မသေရကြ''
 ဟုမိန့်တော်မူ၏။

17

အဆင်းသဏ္ဍာန်ပြောင်းလဲတော်မူခြင်း

(မာ၊ ၉:၂-၁၃။ လု၊ ၉:၂၈-၃၆။)

1 ခြောက်ရက်မျှကြာသော်သခင်ယေရှုသည်ပေတရု၊
 ယာကုပ်၊ ယာကုပ်၏ညီယောဟန်တို့ကိုမြင့်သော
 တောင်ပေါ်သို့ခေါ်ဆောင်သွားတော်မူ၏။

အခြား မည်သူတစ်စုံတစ်ယောက်မျှမပါချေ။-☆

2 သူတို့၏ရှေ့တွင်ကိုယ်တော်၏အဆင်းသဏ္ဍာန်တော်
 သည်ပြောင်းလဲသွား၏။ မျက်နှာတော်သည်နေကဲ့
 သို့တောက်ပလျက်အဝတ်တော်များသည်လည်း

အလင်းကဲ့သို့ဖြူလျက်နေ၏။- 3 ထိုနောက်မောရှေနှင့်

လိယပေါ်လာ၍ကိုယ်တော် နှင့်စကားပြောလျက်နေကြသည်ကိုတွေ့မြင်
 ကြ၏။- 4 ထိုအခါပေတရုက ``အရှင်ဘုရား၊

ဤအရပ် တွင်နေဖွယ်ကောင်းပါ၏။ အရှင်အလိုတော်ရှိ

☆ 16:27 မ၊ ၂၅:၃၁။ ဆာ၊ ၆၂:၁၂။ ရော၊ ၂:၆။ ☆ 17:1 ၂ပေ၊ ၁:၁၇-၁၈။

လျှင်အရှင်အတွက်တဲတစ်ဆောင်၊ မောရှေအတွက်
တစ်ဆောင်၊ ဇလိယအတွက်တစ်ဆောင်၊ တဲသုံး
ဆောင်ကိုအကျွန်ုပ်ဆောက်လုပ်ပါမည်'' ဟုလျှောက်
ထား၏။

5 ဤသို့ပေတရုလျှောက်ထားစဉ်ပင်တောက်ပသော
မိုးတိမ်တိုက်တစ်ခု၏အရိပ်သည်သူတို့အပေါ်
သို့ကျလာ၏။ မိုးတိမ်တိုက်ထဲမှ ``ဤသူကား
ငါနှစ်သက်မြတ်နိုးရာငါ၏ချစ်သားပေတည်း။
သူ့ကိုငါနှစ်သက်မြတ်နိုး၏။ သူ၏စကားကို
နားထောင်ကြလော့'' ဟုအသံတော်ထွက်ပေါ် လာ၏။[☆]

6 ထိုအသံကိုတပ ညွှတ်တော်တို့ကြားသောအခါ
လွန်စွာကြောက်လန့်၍ပျပ်ဝပ်လျက်နေကြ၏။-

7 သခင်ယေရှုသည်ကြွလာတော်မူ၍သူတို့ကို
လက်ဖြင့်တို့ထိပြီးလျှင် ``ထကြ။ မကြောက် ကြနှင့်''
ဟုမိန့်တော်မူ၏။- 8 သူတို့သည်မော်၍ကြည့်လိုက်သောအခါသခင်
ယေရှုမှတစ်ပါးအခြားအဘယ်သူကိုမျှ
မတွေ့မြင်ကြတော့ချေ။

9 ထိုနောက်ကိုယ်တော်နှင့်တပ ညွှတ်တော်တို့သည်တောင်
ပေါ်မှဆင်းကြ၏။ ထိုသို့ဆင်းကြစဉ်သခင်ယေရှု
က ``သင်တို့တွေ့မြင်ခဲ့ကြသည့်အခြင်းအရာကို
လူသားသေခြင်းမှမထမြောက်မီအဘယ်သူ

☆ 17:5 က၊ ၂၂:၂။ တရား၊ ၁၈:၁၅။ ဆာ၊ ၂:၇။ ဟေရှု၊ ၄၂:၁။ မ၊ ၃:၁၇၊
၁၂:၁၈။ မာ၊ ၁:၁၁။ လု၊ ၃:၂၂။

အားမျှမပြောကြနှင့်။¹⁰ ဟုတပ ညွှတ်တော်တို့အား
ပညတ်တော်မူ၏။

10 တပ ညွှတ်တော်တို့က “ဦးစွာပထမဇေယ
ကြွလာမည်ဟုကျမ်းတတ်ဆရာတို့အဘယ်
ကြောင့်ဆိုပါသနည်း။” ဟုကိုယ်တော်အားမေး
လျှောက်ကြ၏။*

11 ကိုယ်တော်က “ဦးစွာပထမဇေယသည်ကြွ
လာ၍အမှုအရာခပ်သိမ်းကိုအသင့်ပြင်ဆင်
ရမည်ကားမှန်၏။- 12 သင်တို့အားငါဆိုသည်ကားဇေယသည်ကြွ
လာခဲ့ပြီ။ သို့ရာတွင်လူတို့သည်သူ့ကိုမသိကြ
သဖြင့်သူ့အားမိမိတို့ပြုလိုရာပြုခဲ့ကြလေ ပြီ။
ထိုနည်းတူပင်လူသားသည်လည်းထိုသူတို့
၏လက်တွင်ဒုက္ခဆင်းရဲခံရလိမ့်မည်” ဟုမိန့်တော်မူ၏။*

13 ထိုအခါမှတပ ညွှတ်တော်တို့သည်ဗ တု တိဇဆရာ
ယောဟန်ကိုရည်မှတ်၍ကိုယ်တော်မိန့်တော်မူ
ကြောင်းနားလည်လာကြလေသည်။

သူငယ်တစ်ယောက်ထံမှညစ်ည ငါးသောနတ်ကို
နှင်ထုတ်တော်မူခြင်း

(မာ၊ ၉:၁၄-၂၉။ လု၊ ၉:၃၇-၄၃က။)

14 ကိုယ်တော်နှင့်တပ ညွှတ်တော်တို့သည်ပရိသတ်ရှိရာ
သို့ရောက်ကြလျှင် လူတစ်ယောက်သည်ရှေ့တော်သို့
လာရောက်ဒူးထောက်လျက်၊- 15 “အရှင်၊

* 17:10 မာလာ၊ ၄:၅။ * 17:12 မ၊ ၁၁:၁၄။

အကျွန်ုပ်၏သားကိုသနားတော်မူပါ။ သူ
 သည်ဝက်ရူးနာစွဲ၍မီးထဲသို့ဖြစ်စေ၊ ရေထဲသို့
 ဖြစ်စေမကြာခဏလဲကျတတ်ပါ၏။-

16 သူ့အားအရှင်၏တပ ည့်များထံသို့ခေါ်ဆောင်ခဲ့
 သော်လည်းသူတို့သည်ရောဂါပျောက်အောင်မကု
 နိုင်ကြပါ။" ဟုလျှောက်၏။

17 သခင်ယေရှုက ``သင်တို့သည်ယုံကြည်ခြင်းကင်း၍
 လွန်စွာဖောက်ပြန်ကြပါတကား။ ငါသည်သင်တို့နှင့်
 မည်မျှကြာအောင်နေရမည်နည်း။ မည်မျှကြာအောင်
 သင်တို့အားသည်းခံရမည်နည်း။ သူငယ်ကိုငါ့ထံ
 သို့ခေါ်ခဲ့ကြလော့" ဟုမိန့်တော်မူ၏။-

18 သခင်ယေရှုသည်နတ်မိစ္ဆာအားထွက်ခွာသွားရန်
 အမိန့်ပေးတော်မူလျှင် နတ်မိစ္ဆာသည်သူငယ်ထံမှ
 ထွက်ခွာသွားလေသည်။ ချက်ချင်းပင်သူငယ်သည်
 ကျန်းမာလာ၏။

19 ထိုနောက်တပ ည့်တော်တို့သည်သခင်ယေရှုတစ်
 ကိုယ်တည်းရှိတော်မူသောအခါ အထံတော်သို့
 ချဉ်းကပ်၍ ``အကျွန်ုပ်တို့သည်ထိုနတ်ကိုအဘယ်
 ကြောင့်နှင့်ထုတ်၍မရပါသနည်း" ဟုမေး
 လျှောက်ကြ၏။

20 ကိုယ်တော်က ``သင်တို့တွင်ယုံကြည်ခြင်းနည်းသော
 ကြောင့်ဖြစ်၏။ အမှန်အကန်သင်တို့အားငါဆိုသည်
 ကား၊ သင်တို့တွင်မုန်ညင်းစေ့ပမာဏမျှယုံကြည်

ခြင်းရှိပါမူဤတောင်အား ၎င်းတို့နေရာမှထိုနေရာ သို့ပြောင်းရွှေ့လော့' ဟုဆိုလျှင်ပြောင်းရွှေ့လိမ့်မည်။ ယုံကြည်ခြင်းရှိလျှင်သင်တို့မတတ်နိုင်သည့် အရာမရှိ။-☆ 21 (ဤနတ်မျိုးကိုဆုတောင်းပ တု ယနာပြုခြင်းနှင့် အစာရှောင်ခြင်းမှတစ်ပါးအခြားအဘယ် နည်းဖြင့်မျှနှင့်ထုတ်၍မရ)" ဟုမိန့်တော်မူ၏။

အသေသတ်ခြင်းခံတော်မူရမည့်အကြောင်း ထပ်မံဖော်ပြတော်မူခြင်း

(မာ၊ ၉:၃၀-၃၂။ လု၊ ၉:၄၃၁-၄၅။)

22 ကိုယ်တော်နှင့်တပ ညွှတ်တော်တို့သည်ဂါလိလဲပြည် တွင်လှည့်လည်နေကြစဉ်သခင်ယေရှုက ၎င်းတို့ ၎င်း၏လက်တွင်းသို့လူသားကိုအပ်နှံကြလိမ့်မည်။-

23 သူ့ကိုသတ်ကြလိမ့်မည်။ ထိုနောက်သုံးရက်မြောက် သောနေ့တွင်လူသားသည်သေခြင်းမှရှင်ပြန် ထမြောက်လိမ့်မည်" ဟုတပ ညွှတ်တော်တို့အား မိန့်တော်မူ၏။

တပ ညွှတ်တော်တို့သည်လည်းလွန်စွာစိတ်မချမ်း မသာဖြစ်ကြကုန်၏။

ဗိမာန်တော်ခွန်ပေးဆောင်ခြင်း

24 ကိုယ်တော်နှင့်တပ ညွှတ်တော်တို့သည်ကပေရနောင်မြို့ သို့ရောက်ကြသောအခါဗိမာန်တော်အတွက်အခွန်

☆ 17:20 မ၊ ၂၁:၂၁။ မာ၊ ၁၁:၂၃။ ၁ကော၊ ၁၃:၂။

ကောက်ခံသူများသည်လာ၍ပေတရုအား “သင်၏
ဆရာသည်ဗိမာန်တော်ခွန်ပေးဆောင်ပါသလော”
ဟုမေးမြန်းကြ၏။*

²⁵ ပေတရုက “ပေးဆောင်ပါသည်” ဟုဆို၏။
ထိုနောက်အိမ်ထဲသို့ပေတရုဝင်လာသောအခါ
သခင်ယေရှုသည်ပေတရုမပြောမီ “ရှိမုန်၊ သင်
အဘယ်သို့ထင်မြင်ပါသနည်း။ လောကီဘုရင်
တို့သည်မည်သူ့ထံမှအခွန်အကောက်များကို
ကောက်ခံကြသနည်း။ တိုင်းရင်းသားများထံမှ လော။
နိုင်ငံခြားသားများထံမှလော” ဟု မေးတော်မူ၏။

²⁶ ပေတရုက “နိုင်ငံခြားသားများထံမှကောက်ခံ
သည်” ဟုလျှောက်၏။ သခင်ယေရှုက “ထိုသို့ဖြစ်
လျှင်တိုင်းရင်းသားတို့သည်လွတ်ငြိမ်းခွင့်ရ ကြ၏။-

²⁷ သို့ရာတွင်သူတို့စိတ်မနာသွားစေရန်သင်သည်
အိုင်သို့သွား၍ငါးကိုမျှားလော့။ အဦးမိသည့်
ငါးပါးစပ်ကိုဖွင့်လော့။ ငွေဒင်္ဂါးတစ်ပြားကို
တွေ့လိမ့်မည်။ ထိုငွေကိုယူ၍သင်နှင့်ငါ့အတွက်
အခွန်တော်ကိုသူတို့အားပေးဆောင်လော့” ဟု
မိန့်တော်မူ၏။

18

မည်သူသည်အကြီးမြတ်ဆုံးနည်း
(မာ၊ ၉:၃၃-၃၇။ လု၊ ၉:၄၆-၄၈။)

* 17:24 ထွ၊ ၃၀:၁၃၊ ၃၈:၂၆။

1 ထိုအခါတပ ညွှတ်တော်တို့သည်သခင်ယေရှုထံ
 တော်သို့ချဉ်းကပ်၍ “ကောင်းကင်နိုင်ငံတော်တွင်
 မည်သူသည်အကြီးမြတ်ဆုံးနည်း” ဟုမေး
 လျှောက်ကြ၏။*

2 ကိုယ်တော်သည်ကလေးသူငယ်တစ်ယောက်ကို
 ခေါ်ယူပြီးလျှင်တပ ညွှတ်တော်တို့၏ရှေ့တွင်
 ရပ်နေစေတော်မူ၏။- 3 ထိုနောက်ကိုယ်တော်က

“အမှန်အကန်သင်တို့ အားငါဆိုသည်ကား၊

သင်တို့သည်စိတ်ပြောင်းလဲ၍ကလေးသူငယ်ကဲ့သို့ဖြစ်မှသာလျှင်ကောင်းကင်နိုင်ငံတော်သို့ဝင်ရလိမ့်မည်။-*

4 ဤကလေးသူငယ်ကဲ့သို့စိတ်နှိမ့်ချသော

ကောင်းကင်နိုင်ငံတော်တွင်အကြီးမြတ်ဆုံး

ဖြစ်လိမ့်မည်။- 5 ငါ၏နာမကိုထောက်၍ဤသို့သောကလေး

သူငယ်တစ်စုံတစ်ယောက်ကိုလက်ခံသူသည်

ငါ့ကိုလက်ခံ၏။

အပြစ်သွေးဆောင်ခြင်းများ

(မာ၊ ၉:၄၂-၄၈။ လု၊ ၁၇:၁-၂။)

6 “ငါ့ကိုယုံကြည်ကိုးစားသည့်ကလေးသူငယ်
 တစ်စုံတစ်ယောက်အားယုံကြည်ခြင်းပျက်ပြယ်

စေသောသူမူကား လည်တွင်ကြိတ်ဆုံကျောက်ကြီး

ကိုဆွဲလျက်ပင်လယ်နက်ထဲသို့အချခံရလျှင်

သူ့အဖို့သာ၍ကောင်း၏။- 7 လူသားတို့အားယုံကြည်ခြင်းပျက်ပြယ်စေ

သောအရာများရှိသည့်အတွက်လူသားတို့

* 18:1 လု၊ ၂၂:၂၄။ * 18:3 မာ၊ ၁၀:၁၅။ လု၊ ၁၈:၁၇။

သည်အမ ့ ဂလာရှိကြ၏။ ယုံကြည်ခြင်းကိုပျက်
 ပြယ်စေသောအရာများကားမုချရှိမည်။
 သို့ ရာတွင်ယုံကြည်ခြင်းပျက်ပြယ်မှုကိုဖြစ်
 စေသောသူသည်အမင်္ဂလာရှိ၏။

8 “သင်၏ခြေသော်လည်းကောင်း၊ လက်သော်လည်း
 ကောင်းသင်၏ယုံကြည်ခြင်းကိုပျက်ပြယ်စေလျှင်
 ထိုခြေထိုလက်ကိုဖြတ်ပစ်လော့။ ထာဝရမီး
 ထဲသို့ခြေလက်အစုံနှင့်ကျရသည်ထက်ကိုယ်
 အင်္ဂါချို့တဲ့လျက်ထာဝရအသက်ရခြင်းက
 သာ၍ကောင်း၏။-✠ 9 သင်၏မျက်စိသည်သင်၏ယုံကြည်ခြင်းကိုပျက်
 ပြယ်စေလျှင်ထိုမျက်စိကိုထုတ်ပစ်လော့။ ငရဲမီး
 ထဲသို့မျက်စိအစုံနှင့်ကျရသည်ထက်မျက်စိ
 တစ်လုံးချို့တဲ့လျက် ထာဝရအသက်ကိုရခြင်း
 ကသာ၍ကောင်း၏။✠

ပျောက်သွားသောသိုးပုံဥပမာ
 (လု၊ ၁၅:၃-၇။)

10 “သင်တို့သည်အဘယ်ကလေးသူငယ်ကိုမျှ
 အထင်အမြင်မသေးမိစေရန်သတိထား ကြလော့။
 သင်တို့အားငါဆိုသည်ကား၊ ထိုသူငယ်
 တို့၏ကောင်းကင်တမန်များသည်ကောင်းကင်ဘုံ
 ရှင်ငါ့ခမည်းတော်၏ရှေ့တော်မှောက်၌အစဉ်

✠ 18:8 မ၊ ၅:၃၀။ ✠ 18:9 မ၊ ၅:၂၉။

မပြတ်ခစားလျက်ရှိကြ၏။- 11 (လူသားသည်ပျောက်ဆုံးသူတို့ကိုကယ်ဝ
ရန်ကြွလာခြင်းဖြစ်၏။)

12 ``သင်တို့သည်အဘယ်သို့ထင်မှတ်ကြသနည်း။

လူတစ်ယောက်သည်မိမိမှာရှိသည့်သိုးတစ်ရာ
အနက်တစ်ကောင်ပျောက်သွားလျှင်ကိုးဆယ်
ကိုးကောင်ကိုတောင်ပေါ်စားကျက်တွင်ထားခဲ့
ပြီးလျှင်ပျောက်သောသိုးကိုလိုက်၍မရှာဘဲ
နေပါမည်လော။- 13 ပျောက်သောသိုးကိုရှာ၍တွေ့သောအခါမပျောက်
သည့်သိုးကိုးဆယ်ကိုးကောင်အတွက်ရွှင်လန်းဝမ်း
မြောက်သည်ထက် ထိုသိုးအတွက်ပို၍ရွှင်လန်း
ဝမ်းမြောက်သည်ဟုသင်တို့အားအမှန်အကန် ငါဆို၏။-

14 ထိုနည်းတူစွာကောင်းကင်ဘုံရှင်သင်တို့၏အဖ
သည်လည်း ဤကလေးသူငယ်တစ်စုံတစ်ယောက်
ပျောက်ဆုံးလမ်းလွဲသွားသည်ကိုအလိုတော် မရှိ။

အပြစ်ကူးသူညီအစ်ကို

15 ``သင်၏ညီအစ်ကိုသည်သင့်ကိုပြစ်မှားလျှင်သူ့
အပြစ်ကိုဖော်ပြရန်သူ့ထံသို့သွားလော့။ သို့ရာ
တွင်သင်တို့နှစ်ယောက်တည်းသာတွေ့ဆုံ၍ပြော
ဆိုလော့။ သင်၏စကားကိုနားထောင်လျှင်ထို
ညီအစ်ကိုနှင့်သင်သည်ပြန်၍သင့်မြတ်သွား လေပြီ။-

☆ 16 သို့ရာတွင်သူသည်သင်၏စကားကိုနားမထောင်
ပါမူသင်၏စွပ်စွဲချက်မှန်သမျှအတည်ဖြစ်

☆ 18:15 လု၊ ၁၇:၃။

စေရန် ကျမ်းစာလာသည်အတိုင်းအသိသက်သေ
နှစ်ယောက်သုံးယောက်ကိုခေါ်လော့။-☆

17 အကယ်၍သူသည်ထိုသူတို့၏စကားကိုလည်း
နားမထောင်ပြန်လျှင်အသင်းတော်အားတိုင်ကြား
လော့။ အသင်းတော်၏စကားကိုပင်နားမထောင်
လျှင်ထိုသူအားဘုရားမဲ့သူတစ်ယောက်၊ သို့
မဟုတ်အခွန်ခံသူတစ်ယောက်ကဲ့သို့မှတ်ယူ လော့။

တားမြစ်ခြင်းနှင့်ခွင့်ပြုခြင်း

18 “အမှန်အကန်သင်တို့အားငါဆိုသည်ကား၊
လောကတွင်သင်တို့တားမြစ်သမျှကိုဘုရား
သခင်သည်ကောင်းကင်ဘုံ၌တားမြစ်တော်မူ
လိမ့်မည်။ လောကတွင်သင်တို့ခွင့်ပြုသမျှ
ကိုကောင်းကင်ဘုံ၌ခွင့်ပြုတော်မူလိမ့်မည်။”☆

19 “ထို့ပြင်အမှန်အကန်သင်တို့အားငါဆိုသည်
ကား၊ လောကတွင်သင်တို့အနက်လူနှစ်ယောက်
မျှစိတ်တူသဘောတူ၍ဆုတောင်းပ တု ထနာပြု
ပါလျှင် ကောင်းကင်ဘုံ၌ငါ၏ခမည်းတော်
သည်သင်တို့တောင်းလျှောက်သမျှသောအရာ
ကိုပေးသနားတော်မူလိမ့်မည်။- 20 အဘယ်ကြောင့်ဆိုသော်လူနှစ်ယောက်
တို့သည်ငါ့နာမကိုအမှီပြု၍စုဝေးလျှင်
စု ဝေးရာတွင်သူတို့နှင့်အတူငါရှိမည်ဖြစ်
သောကြောင့်တည်း။

☆ 18:16 တရား၊ ၁၉:၁၅။ ☆ 18:18 မ၊ ၁၆:၁၉။ ယော၊ ၂၀:၂၃။

အပြစ်မဖြေမလွတ်သည့်ကျွန်ုပ်ငွေပမာ

21 ထိုနောက်ပေတရုသည်အထံတော်သို့ချဉ်းကပ်
 ၍ “အရှင်ဘုရား၊ အကျွန်ုပ်၏ညီအစ်ကိုသည်
 အကျွန်ုပ်ကိုပြစ်မှားလျှင်သူ့အားအကြိမ်မည်
 မျှအပြစ်ဖြေလွတ်ရပါမည်နည်း။ ခုနစ်ကြိမ်
 တိုင်အောင်ဖြေလွတ်ရပါမည်လော” ဟုမေး
 လျှောက်၏။*

22 သခင်ယေရှုက “ခုနစ်ကြိမ်တိုင်အောင်ဖြေလွတ်ရ
 မည်ဟုသင့်အားငါမဆို။ အကြိမ်ခုနစ်ဆယ်
 ခုနစ်လီတိုင်အောင်ဖြေလွတ်ရမည်ဟုငါဆို၏။-

23 သို့ဖြစ်၍ကောင်းကင်နိုင်ငံတော်သည်မိမိ၏ကျွန်
 များနှင့်စာရင်းရှင်းလိုသည့်ဘုရင်တစ်ပါး
 ကြုံတွေ့ရသည့်အဖြစ်အပျက်နှင့်တူ၏။-

24 သူသည်စာရင်းစ၍ရှင်းသောအခါငွေသန်းပေါင်း
 များစွာကြွေးတင်သူလူတစ်ယောက်ကိုခေါ်စေ၏။-

25 ထိုသူသည်ထိုအကြွေးကိုပေးဆပ်နိုင်စွမ်းမရှိ
 သဖြင့်မင်းကြီးကထိုသူနှင့်တကွသားမယား၊
 ဥစ္စာပစ္စည်းရှိသမျှတို့ကိုရောင်း၍ပေးဆပ်စေ

ရန်အမိန့်ချမှတ်တော်မူ၏။- 26 သို့ဖြစ်၍ထိုသူသည်မင်းကြီး၏ရှေ့တွင်ဝ
 လျက် ‘အကျွန်ုပ်ကိုသည်းခံတော်မူပါ။ အကြွေး
 များပြေလည်အောင်ပေးဆပ်ပါမည်’ ဟုလျှောက်၏။-

27 မင်းကြီးသည်သူ့ကိုသနားသဖြင့်အကြွေးများ

* 18:21 လု၊ ၁၇:၃-၄။

ကိုစာရင်းမှပယ်ဖျက်ပြီးလျှင်လွတ်ငြိမ်းချမ်းသာ ခွင့်ပေးလိုက်၏။"

28 "သို့ရာတွင်သူသည်ထွက်သွားသောအခါမိမိ အားအကြွေးငွေတစ်ရာပေးဆပ်ရန်ရှိသူကျွန်ချင်း တစ်ယောက်ကိုတွေ့လျှင် ထိုကျွန်၏လည်ကိုကိုင်ညှစ် ၍ 'သင်ပေးဆပ်ရန်ရှိသောအကြွေးကိုပေးဆပ် လော့' ဟုဆို၏။- 29 ထိုကျွန်သည်ဒူးထောက်လျက် 'အကျွန်ုပ်ကိုသည်းခံပါ။ အကြွေးရှိသမျှကိုပေးဆပ်ပါမည်' ဟုတောင်း ပန်၏။- 30 သို့ရာတွင်ကြွေးရှင်သည်နားမထောင်ဘဲမိမိ၏ အကြွေးကိုပြေလည်အောင်မပေးမဆပ်မချင်း ထိုကျွန်ကိုအကျဉ်းချထားလေသည်။-

31 ထိုအခြင်းအရာကိုအခြားသောကျွန်ချင်းတို့ သိမြင်လျှင်လွန်စွာစိတ်ဆိုး၍ မိမိတို့၏အရှင် ထံသို့သွားပြီးလျှင်ဖြစ်ပျက်သမျှတို့ကို လျှောက်ထားကြ၏။- 32 ထိုအခါမင်းကြီးသည်ထိုကျွန်ကိုခေါ်၍ 'ဟယ် ကျွန်ယုတ်၊ သင်ငါ့ကိုတောင်းပန်သောအခါသင် ပေးဆပ်ရန်အကြွေးရှိသမျှကိုငါပယ်ဖျက် ခဲ့၏။-

33 သင့်ကိုငါသနားသကဲ့သို့သင်သည်လည်း ကျွန်ချင်းကိုမသနားအပ်သလော့' ဟုဆို၏။-

34 မင်းကြီးသည်အမျက်ထွက်၍ထိုကျွန်ကိုအကြွေး မကျေမချင်းအကျဉ်းချထားလေ၏။"

35 ထိုနောက်သခင်ယေရှုကသင်တို့သည်ညီအစ်ကို အချင်းချင်းတစ်ယောက်၏အပြစ်ကိုတစ်ယောက်

အမှန်တကယ်မဖြေမလွတ်လျှင် ကောင်းကင်ဘုံ
ရှင်ငါ၏အဖသည်လည်းသင်တို့၏အပြစ်ကို
ဖြေလွတ်တော်မူလိမ့်မည်မဟုတ်'' ဟုမိန့်တော် မူ၏။

19

လင်မယားကွာရှင်းမှုပြဿနာ

(မာ၊ ၁၀:၁-၁၂။)

1 သခင်ယေရှုသည်ကျသို့မိန့်တော်မူပြီးသော
အခါဂါလိလဲပြည်မှထွက်ခွာတော်မူ၍ ယော်ဒန်
မြစ်တစ်ဖက်ကမ်းယူဒပြည်သို့ရောက်တော်မူ၏။-

2 လူပရိသတ်ကြီးသည်နောက်တော်သို့လိုက်ကြ၏။
ထိုအရပ်တွင်ကိုယ်တော်သည်သူနာများကို
ကျန်းမာစေတော်မူ၏။

3 ဖာရိရှ်အချို့တို့သည်အထံတော်သို့လာ၍ ``လူ
တစ်စုံတစ်ယောက်သည်မည်သည့်အကြောင်းကြောင့်
မဆို မိမိ၏မယားနှင့်ကွာရှင်းအပ်ပါသလော'' ဟုပရိယာ
ယ်ဆင်၍မေးလျှောက်ကြ၏။

4 ကိုယ်တော်က ``ဖန်ဆင်းတော်မူသောအရှင်သည်
အစအဦးကပင်လျှင်ယောကျ်ားနှင့်မိန်းမကို
ဖန်ဆင်းတော်မူ၏။ ဟူသောကျမ်းစကားကို
သင်တို့မဖတ်ဖူးကြပါသလော။-[☆] 5 ဘုရားသခင်ကကျအကြောင်းကြောင့်
သည် ကိုယ့်မိဘကိုစွန့်၍မိမိဇနီးနှင့်ပေါင်းသင်း
နေထိုင်ရလိမ့်မည်။ ထိုသူနှစ်ဦးသည်တစ်သား

☆ 19:4 က၊ ၁:၂၇၊ ၅:၂။

တည်းဖြစ်ကြလိမ့်မည်။-☆ 6 သို့ဖြစ်၍သူတို့သည်နှစ်ဦးမဟုတ်၊ တစ်ဦးတည်း ဖြစ်၏။' ဘုရားသခင်စုံဖက်ပေးသည်ကိုလူမခွဲ ခွာစေနှင့်' ဟုမိန့်တော်မူ၏။

7 ဖာရိရှဲတို့က `ထိုသို့ဖြစ်ပါမူအဘယ်ကြောင့် မယားကိုဖြတ်စာနှင့်ကွာရှင်းရန်မောရှေ့ပညတ် ခဲ့ပါသနည်း' ဟုမေးလျှောက်ကြ၏။☆

8 ကိုယ်တော်က `သင်တို့သည်အပြောရခက်သူများ ဖြစ်သောကြောင့်မောရှေ့သည်သင်တို့အားမယား နှင့်ကွာရှင်းခွင့်ပေးခဲ့ခြင်းဖြစ်၏။ အစမူလက ဤခွင့်ပြုချက်မရှိ။- 9 သင်တို့အားငါဆိုသည်ကားမိမိ၏ဇနီးအား အကျင့်ဖောက်ပြားသည့်အပြစ်မှတစ်ပါးအခြား မည်သည့်အပြစ်ကြောင့်မဆို ကွာရှင်း၍အခြား အမျိုးသမီးတစ်ယောက်နှင့်အိမ်ထောင်ပြုသူ သည်မိမိဇနီး၏အိမ်ရာကိုပြစ်မှား၏' ဟု မိန့်တော်မူသည်။☆

10 တပ ညွှတ်တော်တို့က `ဇနီးခင်ပွန်းပေါင်းသင်း ဆက်ဆံမှုသည်ကျင့်သို့ဖြစ်ပါလျှင်အိမ်ထောင် မပြုဘဲနေသည်ကပို၍ကောင်းပါ၏' ဟု လျှောက်ထားကြ၏။

11 ကိုယ်တော်က `လူတိုင်းအိမ်ထောင်မပြုဘဲနေနိုင် သည်မဟုတ်။ ဘုရားသခင်ခွင့်ပြုသူများသာ လျှင်နေနိုင်ကြ၏။ လူတို့အိမ်ထောင်မပြုနိုင်ကြ

☆ 19:5 က၊ ၂:၂၄။ ☆ 19:7 တရား၊ ၂၄:၁-၄။ မ၊ ၅:၃၁။ ☆ 19:9 မ၊ ၅:၃၂။ ၁ကော၊ ၇:၁၀-၁၁။

သည်မှာအကြောင်းအမျိုးမျိုးကြောင့်ဖြစ်၏။-
 12 အချို့သောသူတို့တွင်မွေးစကပင်အိမ်ထောင်
 ပြုနိုင်ရန်စွမ်းရည်မပါမရှိကြ။ အချို့တို့မှာ
 လူတို့ကထိုစွမ်းရည်ကိုဖျက်ဆီးပစ်လိုက်သော
 ကြောင့်အိမ်ထောင်ပြု၍မရကြ။ အချို့မှာမူ
 ကောင်းကင်နိုင်ငံတော်၏အကျိုးကိုထောက်ရှု
 အိမ်ထောင်မပြုဘဲနေကြ၏။ အိမ်ထောင်မပြု
 ဘဲနေနိုင်သူသည်အိမ်ထောင်မပြုစေနှင့်။'' ဟု
 မိန့်တော်မူ၏။

ကလေးသူငယ်များကိုကောင်းချီးပေးတော်မူခြင်း
 (မာ၊ ၁၀:၁၃-၁၆။ လု၊ ၁၈:၁၅-၁၇။)

13 လူအချို့တို့သည်ကလေးသူငယ်များအပေါ်
 လက်တော်တင်၍ကောင်းချီးပေးတော်မူစေရန်
 ကိုယ်တော်၏ထံသို့ခေါ်ခဲ့ကြ၏။- 14 သို့ရာတွင်တပ
 ည့်တော်တို့သည်ထိုသူတို့ကို အပြစ်တင်ကြ၏။
 သခင်ယေရှုက ``ကလေး သူငယ်တို့ငါ့ထံလာကြပါစေ။
 မဆီးတား ကြနှင့်။ ဘုရားသခင်၏နိုင်ငံတော်သည်ထို
 သို့သောသူတို့၏နိုင်ငံဖြစ်၏'' ဟုမိန့်တော် မူ၏။

15 ကိုယ်တော်သည်ကလေးသူငယ်တို့အပေါ်မှာ
 လက်တော်ကိုတင်၍ကောင်းချီးပေးတော်မူပြီး
 နောက်ထိုအရပ်မှထွက်ကြွတော်မူ၏။

ဥစ္စာကြွယ်ဝသူ

(မာ၊ ၁၀:၁၇-၃၁။ လု၊ ၁၈:၁၈-၃၀။)

16 လူတစ်ယောက်သည်အထံတော်သို့လာ၍ “ဆရာတော်၊ ထာဝရအသက်ကိုရအံ့သောငှာအကျွန်ုပ်သည်အဘယ်ကောင်းမြတ်သည့်အမှုကိုပြုရပါမည်နည်း” ဟုမေးလျှောက်၏။

17 ကိုယ်တော်က “သင်သည်ကောင်းမြတ်သည့်အမှုနှင့်ပတ်သက်၍ငါ့အားအဘယ်ကြောင့်မေးသနည်း။ ကောင်းမြတ်သောအရှင်တစ်ပါးတည်းသာရှိ၏။ သင်သည်ထာဝရအသက်ကိုခံယူလိုလျှင်ပညတ်တော်တို့ကိုစောင့်ထိန်းလော့” ဟုမိန့်တော်မူ၏။

18 ထိုသူက “အဘယ်ပညတ်များပါနည်း” ဟုလျှောက်လျှင်ကိုယ်တော်က “လူ့အသက်ကိုမသတ်နှင့်။ သူ့အိမ်ရာကိုမပြစ်မှားနှင့်။ သူ့ဥစ္စာကိုမခိုးနှင့်။ မမှန်သောသက်သေကိုမခံနှင့်။-☆ 19 မိဘကိုရိုသေမြတ်နိုးလော့။ အိမ်နီးချင်းကို ကိုယ်နှင့်အမျှချစ်လော့” ဟုမိန့်တော်မူ၏။☆

20 ထိုလူငယ်ကလည်း “အကျွန်ုပ်သည်ထိုပညတ်အပေါင်းကိုငယ်ရွယ်စဉ်အခါမှစ၍စောင့်ထိန်း ခဲ့ပါပြီ။ အကျွန်ုပ်တွင်အဘယ်အရာလိုနေပါ သေးသနည်း” ဟုပြန်လည်လျှောက်ထား၏။

☆ 19:18 ထွ၊ ၂၀:၁၃-၁၆။ တရား၊ ၅:၁၇-၂၀။ ☆ 19:19 ထွ၊ ၂၀:၁၂။ တရား၊ ၅:၁၆။ ဝတ်၊ ၁၉:၁၈။

21 သခင်ယေရှုက ``သင်သည်အပြစ်ဆိုဖွယ်မရှိသူ ဖြစ်လိုလျှင်သွားလော့၊ သင့်ဥစ္စာရှိသမျှကိုရောင်းပြီး လျှင်ဆင်းရဲသူတို့အားပေးကမ်းစွန့်ကြဲလော့။ ဤ သို့ပြုလျှင်သင်သည်ကောင်းကင်ဘုံတွင်ဘဏ္ဍာကိုရ လိမ့်မည်။ ထိုသို့စွန့်ကြဲပြီးမှငါ့နောက်သို့လိုက် လော့'' ဟုမိန့်တော်မူ၏။

22 သို့ရာတွင်ထိုလူငယ်သည်ဥစ္စာများစွာကြွယ်ဝသူ ဖြစ်သဖြင့်ကိုယ်တော်၏စကားကိုကြားသောအခါ စိတ်မချမ်းမသာဖြစ်လျက်ထွက်ခွာသွားလေ၏။

23 သခင်ယေရှုကလည်း ``အမှန်အကန်ငါဆိုသည်ကား၊ ဥစ္စာကြွယ်ဝသူသည်ဘုရားသခင်၏နိုင်ငံတော်သို့ ဝင်နိုင်ရန်ခဲယဉ်းလှ၏။-

24 တစ်ဖန်ငါဆိုသည်ကား၊ အပ်နဖားကိုကုလားအုတ် လျှိုဝင်ရန်လွယ်လိမ့်မည်။

ဘုရားသခင်၏နိုင်ငံတော် သို့ဥစ္စာကြွယ်ဝသူဝင်နိုင်ရန်ကားခဲယဉ်းလှ၏'' ဟု တပည့်တော်တို့အားမိန့်တော်မူ၏။

25 တပည့်တော်တို့သည်ကိုယ်တော်၏စကားကိုကြား လျှင်လွန်စွာအံ့ဩကြသဖြင့် ``သို့ဖြစ်လျှင် အဘယ်သူသည်ကယ်တင်ခြင်းကိုရနိုင်ပါမည် နည်း'' ဟုမေးလျှောက်ကြ၏။

26 သခင်ယေရှုသည် သူတို့ကိုစိုက်ကြည့်တော်မူ လျက် ``လူသည်မိမိကိုယ်ကိုကယ်တင်ရန်မတတ် နိုင်။ ဘုရားသခင်မူကား အရာခပ်သိမ်းကိုတတ် နိုင်တော်မူ၏'' ဟုမိန့်တော်မူ၏။

27 ထိုအခါပေတရုက ``အကျွန်ုပ်တို့သည်အလုံးစုံသောအရာတို့ကိုစွန့်ပစ်၍ကိုယ်တော်၏နောက်တော်သို့လိုက်ခဲ့ကြပါပြီ။ အကျွန်ုပ်တို့အဘယ်အကျိုးကိုခံစားရကြပါမည်နည်း'' ဟုလျှောက်၏။

28 သခင်ယေရှုက ``ငါအမှန်အကန်ဆိုသည်ကားအသစ်ပြုပြင်ရာကာလတွင်လူသားသည်ဘုန်းအသရေနှင့်ပြည့်စုံသည့်ပလ္လင်တော်မှာထိုင်တော်မူသောအခါ ငါ၏တပည့်ဖြစ်သူသင်တို့သည်လည်းပလ္လင်တစ်ဆယ့်နှစ်ခုပေါ်မှာထိုင်၍ ဣသရေလအနွယ်တစ်ဆယ့်နှစ်ပါးကိုတရားစီရင်ရကြလတုတံ့။-☆ 29 ထိုမှတစ်ပါးငါ့အတွက်ကြောင့်အိမ်၊ မြေ၊ ညီ အစ်ကို၊ နှမ၊ အစ်မ၊ မိဘ၊ သားသမီးအနက်တစ်စုံတစ်ယောက်ကိုစွန့်သောသူသည်မိမိစွန့်သည်ထက်အဆတစ်ရာမျှအကျိုးကိုပြန်လည်ရရှိလိမ့်မည်။ ထာဝရအသက်ကိုလည်းရလိမ့်မည်။- 30 သို့ရာတွင်အမြင့်ဆုံးသို့ရောက်နေသူအများသည်အနိမ့်ဆုံးသို့ရောက်ကြလိမ့်မည်။ အနိမ့်ဆုံးသို့ရောက်နေသူအများသည်အမြင့်ဆုံးသို့ရောက်ကြလိမ့်မည်။☆

20

စပျစ်ဥယျာဉ်အလုပ်သမားများ

☆ 19:28 မ၊ ၂၆:၃၁။ လု၊ ၂၂:၃၀။ ☆ 19:30 မ၊ ၂၀:၁၆။ လု၊ ၁၃:၃၀။

1 “ကောင်းကင်နိုင်ငံတော်သည်စပျစ်ဥယျာ
 ဥံပိုင် ရှင်တစ်ဦးကြိုတွေ့ရသည့်အဖြစ်အပျက်နှင့်
 တူ၏။ သူသည်အလုပ်သမားများငှားရန်နံနက်
 စောစောထွက်သွား၏။- 2 အလုပ်သမားတို့အားပေးနေကျနေ့စားခ၊
 ဒေနာရီဒင်္ဂါးတစ်ပြားနှင့်ငှားရန်သဘောတူ
 သဖြင့်သူတို့အားစပျစ်ဥယျာ ဥံသို့စေလွှတ် လိုက်၏။-
 3 နံနက်ကိုးနာရီခန့်၌သူသည်ဈေးရပ်ကွက်
 သို့ထွက်လာရာအခြားသောသူများအလုပ်
 မဲ့ရပ်နေသည်ကိုတွေ့၏။- 4 ထိုအခါသူတို့အား
 ‘သင်တို့သည်စပျစ်ဥယျာ ဥံ သို့သွား၍အလုပ်လုပ်ကြ။
 ထိုက်သင့်သောလုပ် အားခကိုငါပေးမည်’ ဟုဆို၏။-
 5 ထိုသူတို့သည်သွားကြ၏။ သူသည်မွန်းတည့်ချိန်
 ၌လည်းကောင်း၊ မွန်းလွဲသုံးနာရီခန့်၌လည်း
 ကောင်းထိုနည်းတူဈေးရပ်ကွက်သို့သွား၍အလုပ်
 သမားများကိုငှား၏။- 6 ညနေငါးနာရီခန့်၌တစ်ဖန်သွားပြန်သောအခါ
 အခြားသောသူတို့ရပ်လျက်နေသည်ကိုတွေ့
 သဖြင့်‘သင်တို့အဘယ်ကြောင့်တစ်နေ့လုံးအလုပ်
 မလုပ်ဘဲဤနေရာတွင်ရပ်နေကြပါသနည်း’ ဟုမေး၏။-
 7 ထိုသူတို့က ‘အကျွန်ုပ်တို့အားမည်သူမျှမငှား
 သောကြောင့်ဖြစ်ပါသည်’ ဟုပြန်ပြောကြ၏။ ထို
 အခါဥယျာ ဥံရှင်က ‘သင်တို့လည်းစပျစ်ဥယျာ ဥံ
 သို့သွား၍အလုပ်လုပ်ကြ’ ဟုဆို၏။”
 8 “ညချမ်းအချိန်ကျသောအခါဥယျာ ဥံရှင်သည်

မိမိ၏စီမံခန့်ခွဲရေးမှူးအား ၎င်းအလုပ်သမားများ
 ကိုခေါ်လော့။ နောက်ဆုံးအလုပ်ဝင်သူများမှအစပြု
 ရှိပထမဆုံးအလုပ်ဝင်သူများတိုင်အောင်လုပ်
 အားခများကိုပေးလော့' ဟုဆို၏။-☆

9 မန်နေဂျာသည်ညနေငါးနာရီခန့်ကျမှငှားသည့်
 အလုပ်သမားများအားဒေနာရီဒင်္ဂါးတစ်ပြားစီ ပေး၏။-

10 ပထမဆုံးငှားသည့်အလုပ်သမားများအလှည့်
 ကျသောအခါ သူတို့သည်အခြားသူများထက်

ပို၍ရမည်ဟုထင်မှတ်ကြ၏။- 11 သို့ရာတွင်သူတို့သည်လည်းဒေနာရီဒင်္ဂါ
 ပြားစီပင်ရရှိကြသဖြင့်၊- 12 ၎င်းတို့ကားတစ်နာရီမျှသာအလုပ်လုပ်ကြ

ရ၏။ အကျွန်ုပ်တို့မှာမူတစ်နေ့ကုန်နေပူကြဲကြဲ
 တွင်ပင်ပန်းစွာလုပ်ကိုင်ကြရပါ၏။ သို့ပါလျက်

အရှင်သည်အကျွန်ုပ်တို့အားထိုသူတို့နှင့်ညီ
 တူမျှတူလုပ်အားခပေးပါသည်တကား' ဟု

အလုပ်ရှင်အားညည်းညူကြ၏။- 13 ဥယျာ
 ဥ်ရှင်ကမိမိပထမဆုံးငှားရမ်းသည့်အလုပ်

သမားများအနက်တစ်ယောက်အား ၎င်းအဆွေ၊ ငါ
 သည်သင့်ကိုမတရားပြုသည်မဟုတ်။ သင်သည်

တစ်နေ့လျှင်ဒေနာရီဒင်္ဂါးတစ်ပြားနှင့်အလုပ်
 လုပ်ရန်သဘောတူခဲ့သည်မဟုတ်ပါလော့။-

14 သင်၏လုပ်အားခကိုယူ၍သွားပါလော့။ နောက်
 ဆုံးငှားသည့်ကျိအလုပ်သမားအားသင့်ကိုပေး

☆ 20:8 ဝတ်၊ ၁၉:၁၃။ တရား၊ ၂၄:၁၅။

သကဲ့သို့ငါပေးလို၏။- 15 ငါပိုင်သည့်ငွေကိုငါအလိုရှိသည့်အတိုင်းမသုံး
စွဲအပ်ပါသလော။ ငါရက်ရောသောကြောင့်သင်
မနာလိုဝန်တိုစိတ်ရှိသလော' ဟုဆို၏'' ဟူ၍
မိန့်တော်မူသည်။

16 ထိုနောက်ကိုယ်တော်က ``သို့ဖြစ်၍အနိမ့်ဆုံးသို့
ရောက်သူများသည်အမြင့်ဆုံးသို့ရောက်ကြလိမ့် မည်''
ဟုမိန့်တော်မူ၏။*

အသေသတ်ခြင်းခံတော်မူရမည့်အကြောင်း
တတိယအကြိမ်ဖော်ပြတော်မူခြင်း

(မာ၊ ၁၀:၃၂-၃၄။ လု၊ ၁၈:၃၁-၃၄။)

17 သခင်ယေရှုသည်ယေရုရှလင်မြို့သို့ကြွတော်
မူစဉ်တပ ည့်တော်တစ်ကျိပ်နှစ်ပါးတို့ကိုမလှမ်း
မကမ်းသို့သီးခြားခေါ်တော်မူပြီးလျှင်၊-

18 ``နားထောင်လော့။ ငါတို့သည်ယေရုရှလင်မြို့သို့
ခရီးပြုလျက်ရှိ၏။ ထိုမြို့တွင်လူသားသည်ယဇ်
ပုရောဟိတ်ကြီးများနှင့်ကျမ်းတတ်ဆရာများ
၏လက်သို့အပ်နှံခြင်းကိုခံရလိမ့်မည်။

သူတို့ သည်လူသားအားသေဒဏ်စီရင်ကာ၊-

19 လူမျိုးခြားတို့၏လက်သို့အပ်နှံကြလိမ့်မည်။

လူ မျိုးခြားတို့သည်လည်းလူသားကိုပြောင်လှောင်
ပြီးလျှင် ကြိမ်ဒဏ်ပေးကာလက်ဝါးကပ်တိုင်တွင်
တင်၍သတ်ကြလိမ့်မည်။ သို့ရာတွင်သုံးရက်မြောက်

* 20:16 မာ ၁၉:၃၀။ မာ၊ ၁၀:၃၁။ လု၊ ၁၃:၃၀။

သောနေ့၌လူသားသည်သေခြင်းမှရှင်ပြန်
ထမြောက်တော်မူလိမ့်မည်'' ဟုမိန့်တော်မူ၏။

မိခင်တစ်ယောက်၏လျှောက်ထားချက်
(မာ၊ ၁၀:၃၅-၄၅။)

20 ထိုနောက်ဇေဗေဒဲ၏သားများ၏မိခင်သည်သား
များနှင့်အတူကိုယ်တော်ထံပန်ကြားလျှောက်ထား
ရန်ချဉ်းကပ်ပျပ်ဝပ်၏။

21 ကိုယ်တော်က ``သင်အဘယ်အရာကိုအလိုရှိ
သနည်း'' ဟုမေးတော်မူလျှင်၊

``ကိုယ်တော်သည်ဘုရင်အဖြစ်အုပ်စိုးတော်မူ
သောအခါ ကျွန်မ၏သားနှစ်ယောက်အားအရှင်
၏လက်ယာရံနှင့်လက်ဝဲရံခန့်ထားတော်မူပါ''
ဟုပန်ကြား၏။

22 သခင်ယေရှုက ``သင်တို့သည်မည်သည့်အရာကို
ပန်ကြားနေသည်ကိုသင်တို့မသိကြ။ ငါ့သောက်
ရမည့်ဒုက္ခဝေဒနာခွက်ကိုသင်တို့သောက်နိုင်ကြ သလော''
ဟုမေးတော်မူ၏။

သူတို့က ``အကျွန်ုပ်တို့သောက်နိုင်ပါသည်'' ဟု
လျှောက်ထားကြ၏။

23 ကိုယ်တော်က ``သင်တို့သည်ငါ၏ခွက်မှအမှန်ပင်
သောက်ရကြလိမ့်မည်။ သို့ရာတွင်ငါ၏လက်ယာရံ
နှင့်လက်ဝဲရံအဖြစ်ကိုမူငါမပေးပိုင်။ ဤအခွင့်

အရေးများသည်ငါ့ခမည်းတော်စီမံပြင်ဆင်ထား
သူများအတွက်သာဖြစ်၏။" ဟုမိန့်တော်မူ၏။

24 ဤအကြောင်းအရာကိုတပ ညွှတ်ဆယ်ဦးတို့
ကြားလျှင် ထိုညီအစ်ကိုနှစ်ယောက်ကိုစိတ်ဆိုး ကြ၏။-

25 သခင်ယေရှုသည်တပ ညွှတ်တို့ကိုအထံတော်
သို့ခေါ်တော်မူလျက် "မင်းစိုးရာဇာတို့သည်ပြည်

သူတို့အပေါ်ဝယ် တန်ခိုးအာဏာရှိကြောင်းကို
လည်းကောင်း၊ ပြည်သူ့ခေါင်းဆောင်များသည်လည်း

ပြည်သူတို့အား အစိုးတရပြုတတ်ကြောင်းကို
လည်းကောင်းသင်တို့သိကြ၏။-☆ 26 သင်တို့အချင်းချင်းတွင်မူကားထိုသို့

သင့်။ သင်တို့အနက်အကြီးအကဲဖြစ်လိုသူ
သည်သင်တို့၏အစေခံဖြစ်ရမည်။-☆

27 အကြီးမြတ်ဆုံးဖြစ်လိုသူသည်သင်တို့၏ကျွန်
ဖြစ်ရမည်။- 28 လူသားပင်လျှင်သူတစ်ပါးအားစေစားရန်

ကြွလာသည်မဟုတ်။ သူတစ်ပါး၏အစေကို
ခံရန်နှင့် မိမိအသက်ကိုစွန့်၍လူများအား

ရွေးနုတ်ရန်ကြွလာသတည်း" ဟုမိန့်တော်မူ ၏။

မျက်မမြင်နှစ်ယောက်ကို မျက်စိမြင်စေတော်မူခြင်း
(မာ၊ ၁၀:၄၆-၅၂။ လု၊ ၁၈:၃၅-၄၃။)

29 ကိုယ်တော်နှင့်တပ ညွှတ်တို့သည်
ယေရိခေါ မြို့မှထွက်ခွာလာကြသောအခါ

☆ 20:25 လု၊ ၂၂:၂၅-၂၆။ ☆ 20:26 မ၊ ၂၃:၁၁။ မ၊ ၉:၃၅။ လု၊ ၂၂:၂၆။

လူပရိသတ် ကြီးသည်နောက်တော်ကလိုက်ကြ၏။-
 30 သခင်ယေရှုကြွသွားတော်မူကြောင်းကို လမ်း
 အနီးတွင်ထိုင်နေသောမျက်မမြင်နှစ်ယောက်တို့
 ကြားသိသောအခါ “အရှင်၊ ဒါဝိ ဒ်ဇ်ဇ်သားတော်၊
 အကျွန်ုပ်တို့ကိုသနားတော်မူပါ” ဟုဟစ်အော် ကြ၏။

31 လူပရိသတ်တို့ကသူတို့အားဆိတ်ဆိတ်နေ
 ရန်ငေါက်ငန်းပြောဆိုကြ၏။ သို့သော်လည်းသူတို့
 သည် “အရှင်၊ ဒါဝိ ဒ်ဇ်ဇ်သားတော်၊ အကျွန်ုပ်တို့ကို
 သနားတော်မူပါ” ဟုသာ၍ပင်ဟစ်အော်ကြ၏။

32 သခင်ယေရှုသည်ရပ်တန့်တော်မူ၍ထိုသူတို့
 ကိုအထံတော်သို့ခေါ်တော်မူပြီးလျှင် “သင်
 တို့အတွက်အဘယ်အရာကိုပြုစေလိုသနည်း”
 ဟုမေးတော်မူ၏။

33 သူတို့က “အရှင်၊ အကျွန်ုပ်တို့အားမျက်စိပြန်၍
 မြင်စေတော်မူပါ” ဟုလျှောက်ကြ၏။

34 သခင်ယေရှုသည်သူတို့ကိုသနားတော်မူသဖြင့်
 သူတို့၏မျက်စိကိုလက်တော်ဖြင့်တို့ထံတော်မူ၏။
 သူတို့သည်မျက်စိအလင်းကိုချက်ချင်းပြန်လည်
 ရရှိ၍နောက်တော်သို့လိုက်ကြ၏။

21

အောင်ပွဲအခမ်းအနားနှင့်ယေရှုရှလင်မြို့သို့

ဝင်တော်မူခြင်း

(မာ၊ ၁၁:၁-၁၁။ လု၊ ၁၉: ၂၈-၄၀။ ယော၊ ၁၂:၁၂-၁၉။)

1 ကိုယ်တော်နှင့်တပ ညွှတ်တော်တို့သည်ယေရုရှလင် မြို့သို့ချဉ်းကပ်လာသဖြင့် သံလွင်တောင်အနီး ရှိဗက်ဖာဂေရွာသို့ရောက်ကြ၏။ သခင်ယေရှု သည်တပ ညွှတ်တော်နှစ်ယောက်အား၊-

2 “သင်တို့ရှေ့တွင်ရှိသောရွာသို့သွားကြ။ မြည်း ကလေးတစ်ကောင်နှင့်အတူကြိုးဖြင့်လှန်ထား သောမြည်းမတစ်ကောင်ကိုတွေ့ရလိမ့်မည်။ ကြိုး ကိုဖြေ၍မြည်းများကိုယူခဲ့ကြလော့။-

3 အကယ်၍လူတစ်စုံတစ်ယောက်ကသင်တို့ အား ‘အဘယ်ကြောင့်ဖြေသနည်း’ ဟုမေးခဲ့ သော် ‘အရှင်ဘုရားအလိုရှိပါသည်’ ဟု ဖြေကြားကြလော့။ ထိုအခါသူသည်မြည်း များကိုချက်ချင်းယူခွင့်ပြုလိမ့်မည်’ ဟူ၍ မှာကြားစေလွှတ်တော်မူ၏။

4-5 ဤအခြင်းအရာကား “သင်တို့၏ရှင်ဘုရင်သည် သင်တို့ထံသို့ကြွလာတော်မူပြီ။ ထိုအရှင်သည်နှူးညှိသိမ်မွေ့တော်မူသဖြင့် မြည်းကိုစီးတော်မူ၏။

ဝန်ဆောင်တိရ စု ဆာ န်၏သား၊ မြည်းကလေးကိုစီး တော်မူ၏ဟုဖိအုန်မြို့အားပြောကြားကြလော့။”

ဟူ၍ပရောဖက်မြွက်ဆိုခဲ့သည့်အတိုင်း
ဖြစ်ပျက်ခြင်းပင်တည်း။[☆]

6 တပ ည့်တော်နှစ်ယောက်တို့သည်ထွက်သွားပြီး
လျှင်သခင်ယေရှုမိန့်မှာတော်မူသည့်အတိုင်း
ဆောင်ရွက်ကြ၏။- 7 သူတို့သည်မြည်းမနှင့်မြည်းကလေးကိုဆောင်
ယူခဲ့၍ မိမိတို့၏ဝတ်လုံများကိုလွှမ်းတင်ကြ
၏။ ကိုယ်တော်သည်မြည်းကိုစီးတော်မူ၏။-

8 လူပရိသတ်တို့သည်လည်းမိမိတို့၏ဝတ်လုံ
များကိုလမ်းပေါ်မှာဖြန့်ခင်းကြ၏။ လူအချို့
တို့သည်သစ်ပင်များမှအကိုင်းအခက်များ
ကိုခုတ်၍လမ်းပေါ်မှာခင်းကြ၏။- 9 ကိုယ်တော်၏ရှေ့နောက်လိုက်ပါလာ
အပေါင်းတို့က “ဒါဝိ ဒ်၏သားတော်အားဂုဏ်
တော်ကိုချီးကျူးကြလော့။ ထာဝရဘုရား၏
နာမတော်နှင့်ကြွလာသောအရှင်သည်မင်္ဂလာ
ရှိစေသတည်း။ ဘုရားသခင်၏ဂုဏ်တော်ကို
ချီးကျူးကြစေသတည်း” ဟုကြွေးကြော်ကြ ကုန်၏။[☆]

10 ယေရှုရှုလင်မြို့သို့ကိုယ်တော်ဝင်သောအခါ
တစ်မြို့လုံးအုတ်အုတ်သဲသဲဖြစ်ပြီးလျှင် လူတို့ က
“ဤသူကားအဘယ်သူနည်း” ဟုမေးမြန်း ကြ၏။

11 လူပရိသတ်များက “ဤသူသည်ဂါလိလဲ
ပြည်နာဇရက်မြို့သားပရောဖက်ယေရှုဖြစ် သည်”
ဟုဖြေကြားကြ၏။

☆ 21:4-5 ဇာ ၉:၉။ ☆ 21:9 ဆာ ၁၁၈:၂၅၂၆။

ဗိမာန်တော်သို့ကြွတော်မူခြင်း

(မာ၊ ၁၁:၁၅-၁၉။ လု၊ ၁၉:၄၅-၄၈။ ယော၊ ၂:၁၃-၂၂။)

12 သခင်ယေရှုသည်ဗိမာန်တော်သို့ဝင်တော်မူ၍
 ဗိမာန်တော်အတွင်းမှရောင်းဝယ်နေသူတို့ကို
 နှင်ထုတ်တော်မူ၏။ ငွေလဲလှယ်သူတို့၏စားပွဲ
 များနှင့်ချိုးငှက်ရောင်းသူတို့၏ထိုင်ခုံများကို
 မှောက်လှန်ပစ်တော်မူ၏။- 13 ထိုနောက်ကိုယ်တော်က
 ‘‘ငါ၏အိမ်တော်ကိုဆု တောင်းပ တု
 ထနာပြုရာအိမ်တော်ဟုခေါ်ဝေါ်ရလ တု တံ
 ဟုကျမ်းစာလာ၏။ သို့ရာတွင်သင်တို့သည်အိမ်
 တော်ကိုဌ ဌားပြုခိုအောင်းရာဖြစ်စေကြပြီ တကား။’
 ဟုမိန့်တော်မူ၏။*

14 ဗိမာန်တော်တွင်မျက်မမြင်များနှင့်ခြေမစွမ်း
 မသန်သူများသည်အထံတော်သို့လာကြ၏။
 ကိုယ်တော်သည်သူတို့၏ရောဂါများကိုပျောက်
 ကင်းစေတော်မူ၏။- 15 ယဇ်ပုရောဟိတ်ကြီးများနှင့်ကျမ်းတတ်ဆရာ
 များသည်ကိုယ်တော်ပြုတော်မူသောအံ့ဩဖွယ်
 အမှုအရာများကိုမြင်၍ ‘‘ဒါဝိ ဒ်၏သားတော်
 အားချီးမွမ်းထောမနာပြုကြလော့။’ ဟုဗိမာန်
 တော်ထံတွင်ကလေးသူငယ်တို့ဟစ်အော်နေ
 သည်ကိုကြားကြသောအခါအမျက်ထွက် လျက်၊-

16 ‘‘ဤသူငယ်တို့အဘယ်သို့ကြွေးကြော်နေကြ

* 21:13 ဟေရှု၊ ၅၆:၇။ ယော၊ ၇:၁၁။

သည်ကိုကြားပါသလော'' ဟုကိုယ်တော်အား
မေးလျှောက်ကြ၏။

သခင်ယေရှုက ``ငါကြား၏။ `ကိုယ်တော်သည်
သူငယ်များနှင့်မိခင်ရင်ခွင်ရှိနို့စို့များအား
ချီးမွမ်းစေရန်သင်ကြားပေးတော်မူပြီ' ဟူ
သောကျမ်းစကားကိုသင်တို့အဘယ်အခါ
မျှမဖတ်ဖူးကြပါသလော'' ဟုမိန့်တော်မူ၏။*

17 ထိုနောက်သခင်ယေရှုသည်မြို့မှထွက်ပြီးလျှင်
ဗေသနိရွာသို့ကြွ၍ထိုညတည်းခိုတော်မူ၏။

သခင်ယေရှုသည်သဘောသဖ နုံးပင်ကို
ဒဏ်ခတ်တော်မူခြင်း

(မာ၊ ၁၁:၁၂-၁၄၊ ၂၀-၂၄။)

18 နံနက်စောစောမြို့သို့ပြန်လည်ကြွလာတော်မူစဉ်
ကိုယ်တော်သည်ဆာလောင်မွတ်သိပ်တော်မူ၏။-

19 လမ်းအနီးတွင်သံ ဘောသဖ နုံးပင်တစ်ပင်ကို
မြင်သဖြင့်ထိုအပင်ရှိရာသို့ကြွတော်မူ၏။
အပင်ပေါ်တွင်အရွက်များကိုသာတွေ့တော်မူ
လျှင်ကိုယ်တော်သည်ထိုအပင်အား ``သင်သည်
နောင်အဘယ်အခါ၌မျှအသီးမသီးစေနှင့်''
ဟုမိန့်တော်မူ၏။ သဘောသဖ နုံးပင်သည်လည်း
ချက်ချင်းပင်ညှိုးနွမ်းခြောက်သွေ့သွားလေ၏။

* 21:16 ဆာ၊ ၈:၂။

20 ထိုအခြင်းအရာကိုတပ ည့်တော်တို့မြင်လျှင်
 လွန်စွာအံ့ကြသဖြင့် “သဘောသဖ န်းပင်
 သည်အဘယ်သို့လျှင်ချက်ချင်းညှိုးနွမ်းခြောက်
 သွေ့သွားပါသနည်း” ဟုမေးလျှောက်ကြ၏။

21 သခင်ယေရှုက “အမှန်အကန်သင်တို့အား
 ငါဆိုသည်ကား၊ သင်တို့သည်သံသယကင်း
 သောယုံကြည်ခြင်းရှိလျှင်သင်္ ဘောသဖ န်းပင်
 ကိုငါပြုသကဲ့သို့ပြုနိုင်လိမ့်မည်။ ထိုမျှမက
 ဤတောင်အား ဤနေရာမှရွေ့၍ပင်လယ်ထဲ
 သို့သက်ဆင်းလော့’ ဟုဆိုလျှင်ဆိုသည့်အတိုင်း
 ဖြစ်လိမ့်မည်။-☆ 22 သင်တို့သည်ယုံကြည်ခြင်းဖြင့်တောင်းလျှောက်
 လျှင်တောင်းလျှောက်သမျှတို့ကိုရရှိကြ လိမ့်မည်”
 ဟုမိန့်တော်မူ၏။

သခင်ယေရှု၏အခွင့်အာဏာကို စစ်ဆေးမေးမြန်းကြခြင်း
 (မာ၊ ၁၁:၂၇-၃၃။ လု၊ ၂၀:၁-၈။)

23 ကိုယ်တော်သည်ဗိမာန်တော်သို့ပြန်လည်ကြွလာ
 တော်မူ၍ဟောပြောသွန်သင်တော်မူစဉ်ပုရော
 ဟိတ်ကြီးများနှင့်ဘာသာရေးခေါင်းဆောင်များသည်
 အထံတော်သို့ချဉ်းကပ်ကြပြီးလျှင် “အရှင်သည်
 ဤအမှုအရာများကိုအဘယ်အခွင့်အာဏာနှင့်
 ပြုတော်မူပါသနည်း။ ထိုအခွင့်အာဏာကိုအရှင်

☆ 21:21 မ၊ ၁၇:၂၀။ ၁ကော၊ ၁၃:၂။

အားအဘယ်သူပေးအပ်ပါသနည်း'' ဟုမေး
လျှောက်ကြ၏။

24 သခင်ယေရှုက ``သင်တို့အားမေးခွန်းတစ်ခုကို
ငါမေးမည်။ ထိုမေးခွန်းကိုသင်တို့ဖြေကြားကြ
ပါလျှင် ဤအမှုအရာများကိုအဘယ်အခွင့်
အာဏာနှင့်ငါပြုသည်ကိုငါပြောမည်။- 25 ယောဟန်ဗ
တု တိဇ်မင်္ဂလာပေးသည်မှာဘုရားသခင်၏
အခွင့်အာဏာနှင့်ပေးသလော။ လူတို့၏အခွင့်
အာဏာနှင့်ပေးသလော'' ဟုမေးတော်မူ၏။

သူတို့သည် ``အကယ်၍ဘုရားသခင်၏အခွင့်
အာဏာနှင့်ပေးသည်ဟုငါတို့ဆိုလျှင်ယောဟန်
ကိုသင်တို့အဘယ်ကြောင့်မယုံကြည်ကြ
သနည်းဟုမေးလိမ့်မည်။- 26 သို့ရာတွင်လူတို့၏အခွင့်အာဏာနှင့်ပေးသ
ဟုဆိုရမည်မှာလည်းလူအပေါင်းတို့သည်ယောဟန်
ကို ပရောဖက်တစ်ပါးဟုယုံကြည်ကြသဖြင့်လူ
ပရိသတ်ကိုငါတို့ကြောက်ရ၏'' ဟုအချင်းချင်း
ဆွေးနွေးကြ၏။- 27 သို့ဖြစ်၍သူတို့က
``အကျွန်ုပ်တို့မသိပါ'' ဟု ပြန်လည်လျှောက်ထားကြ၏။

ထိုအခါကိုယ်တော်က ``ငါပြုသည့်အမှုအရာ
များကိုအဘယ်အခွင့်အာဏာနှင့်ပြုသည်ကို
လည်းသင်တို့အားငါမပြော'' ဟုမိန့်တော်မူ၏။

သားနှစ်ယောက်ပုံဥပမာ

28 ထိုနောက်ကိုယ်တော်က ``သင်တို့သည်အဘယ်သို့
ထင်မှတ်ကြသနည်း။ လူတစ်ယောက်မှာသားနှစ်
ယောက်ရှိ၏။ သူသည်သားကြီးထံသို့သွားပြီး
လျှင် ငါ့သား၊ ယနေ့စပျစ်ဥယျာ ခြံသို့သွား၍
လုပ်ဆောင်ပါလော့' ဟုဆို၏။- 29 သားကြီးက
`အကျွန်ုပ်မသွားလိုပါ' ဟုဆို သော်လည်းနောက်မှစိတ်ပြောင်းလဲသဖြင့်
ဥယျာခြံသို့သွားလေ၏။- 30 ဖခင်သည်သားငယ်ထံသို့သွား၍ရှေးနည်းတူ
ပြော၏။ သားငယ်က `ဟုတ်ကဲ့ အဖေ၊
အကျွန်ုပ် သွားပါမည်' ဟုဆို၏။-
31 သို့သော်လည်းမသွားဘဲနေ၏။ ထိုသားနှစ်ယောက်
တို့တွင်အဘယ်သူသည်ဖခင်၏စကားကိုနား
ထောင်ပါသနည်း' ဟုမေးတော်မူ၏။

ထိုသူတို့က ``သားကြီးနားထောင်ပါသည်' ဟု
ဖြေကြားကြ၏။

သခင်ယေရှုက ``အမှန်အကန်သင်တို့အားငါဆို
သည်ကား၊ အခွန်ခံသူများနှင့်ပြည့်တန်ဆာများ
သည်သင်တို့အလျင်ကောင်းကင်နိုင်ငံတော်သို့ဝင်
ကြလိမ့်မည်။- 32 ယောဟန်သည်သင်တို့ထံလာ၍လမ်းမှန်ကိုညွှန်ပြ
သော်လည်းသင်တို့သည်သူ့ကိုမယုံကြည်ကြ။
သို့ ရာတွင်အခွန်ခံသူများနှင့်ပြည့်တန်ဆာများမူ
ကားယုံကြည်ကြ၏။ ဤအခြင်းအရာကိုတွေ့မြင်
ရကြသောအခါ၌ပင်လျှင် သင်တို့သည်စိတ်ပြောင်း

လဲၵ်ၵ်းယောဟန်ကိုယုံကြည်လာခြင်းမရှိကြ။¹ ☆

စပျစ်ဥယျာဉ်သီးစားများပုံဥပမာ
(မာ၊ ၁၂:၁-၁၂။ လု၊ ၂၀:၉-၁၉။)

33 အခြားပုံဥပမာတစ်ခုကိုနားထောင်ကြဦး
လော့။ စပျစ်ဥယျာဉ် တစ်ခုကိုစိုက်ပျိုးသည့်မြေ
ပိုင်ရှင်တစ်ယောက်ရှိ၏။ သူသည်ခြံဝင်းကာၵ်
စပျစ်သီးနယ်ရာကျင်းကိုတူး၏။ မျှော်စင်တစ်ခု
ကိုလည်းဆောက်လုပ်၏။ ထိုနောက်မိမိ၏ဥယျာ
ဉ်ကိုခြံသမားတို့အားသီးစားချၵ်ၵ်းနိုင်ငံရပ်
ခြားသို့ထွက်သွား၏။- ☆ 34 စပျစ်သီးပေါ်ချိန်နီးကပ်လာသောအခါမိမိ
၏လုပ်သားများကိုခြံသမားတို့ထံသို့စေလွှတ်

ၵ်ၵ်း သီးစားခစပျစ်သီးများကိုတောင်းခံစေ၏။-
35 ခြံသမားတို့သည်လုပ်သားများကိုဖမ်းၵ်ၵ်းရိုက်
သူကိုရိုက်၊ သတ်သူကိုသတ်၊ ခဲနှင့်ပေါက်သူကို
ပေါက်ကြ၏။- 36 ထိုနောက်ဥယျာ

ဉ်ရှင်သည်ပထမအကြိမ်ထက် လုပ်သားများကိုပိုၵ်ၵ်းစေလွှတ်၏။
သို့ရာတွင် ခြံသမားတို့သည်ထိုလုပ်သားများကိုလည်း
ရှေးနည်းတူပြုကြပြန်၏။- 37 နောက်ဆုံးၵ်ၵ်းသူသည်
'ငါ၏သားကိုမူထိုသူတို့ လေးစားကြရာ၏'
ဟုဆိုလျက်မိမိ၏သား ကိုခြံသမားတို့ထံသို့စေလွှတ်၏။-

38 သို့သော်ထိုသူတို့သည်ဥယျာဉ်ရှင်၏သားကို
မြင်သောအခါ 'ဤသူသည်အမွေစားအမွေခံ ဖြစ်၏။

☆ 21:32 လု၊ ၃:၁၂၊ ၇:၂၉-၃၀။ ☆ 21:33 ဟောရှာ၊ ၅:၁-၂။

လာကြ။ သူ့ကိုသတ်၍သူ့အမွေဥစ္စာ ကိုယူကြကုန်အံ့' ဟုအချင်းချင်းတိုင်ပင် ပြီးနောက်- 39 သူ့ကိုဖမ်းပြီးဥယျာ ဥ်အပြင်သို့ထုတ်၍ သတ်ကြ၏။

40 သို့ဖြစ်၍ဥယျာ ဥ်ရှင်ရောက်ရှိလာသောအခါ ခြံသမားတို့အားအဘယ်သို့ပြုလိမ့်မည်နည်း'' ဟုမေးတော်မူ၏။

41 လူတို့က ``ဥယျာ ဥ်ရှင်သည်ထိုဆိုးသွမ်းသော သူတို့ကိုအမှန်ပင်သတ်ပစ်ပါလိမ့်မည်။ ဥယျာ ဥ် ကိုလည်းစပျစ်သီးပေါ်ချိန်၌သီးစားခမှန်မှန် ပေးမည့်အခြားခြံသမားတို့အားပေးအပ်ပါ လိမ့်မည်'' ဟုဖြေကြားကြ၏။

42 သခင်ယေရှုက ``တိုက်တည်သူတို့ပယ်ထားသောကျောက်သည် အရေးအကြီးဆုံးသောထောင့်ချုပ်ကျောက်ဖြစ် လာရ၏။

ဤအမှုသည်ဘုရားသခင်ပြုတော်မူသော အမှုဖြစ်၏။ ငါတို့မျက်မှောက်တွင်အံ့ဩဖွယ်ရာဖြစ်လေစွ' ဟူသောကျမ်းစကားကိုသင်တို့မဖတ်ဖူး ကြသလော။*

43 ``သို့ဖြစ်၍သင်တို့အားငါဆိုသည်ကားဘုရား သခင်၏နိုင်ငံတော်ကိုသင်တို့ထံမှရုပ်သိမ်း၍ နိုင်ငံတော်နှင့်ထိုက်လျောက်သည့်အကျင့်သီလ ရှိသောလူမျိုးအားပေးလိမ့်မည်။- 44 (ထိုကျောက်အပေါ်သို့ကျသောသူသည်

* 21:42 ဆာ၊ ၁၁၈:၂၂-၂၃။

၍သွားပေအံ့။ မိမိ၏အပေါ်သို့ထိုကျောက်
အကျခံရသူသည်ညက်ညက်ကြေ၍သွားပေ အံ့။)
ဟုမိန့်တော်မူ၏။

45 ကိုယ်တော်၏ပုံဥပမာများကိုယဇ်ပုရောဟိတ်
ကြီးများနှင့်ဖာရိရှဲများကြားကြသောအခါ
မိမိတို့ကိုရည်မှတ်၍မိန့်တော်မူကြောင်းသိ ကြ၏။-

46 ထိုကြောင့်သူတို့သည်ကိုယ်တော်ကိုဖမ်းဆီးရန်
နည်းလမ်းရှာကြ၏။ သို့ရာတွင်သူတို့သည်
ကိုယ်တော်အားပရောဖက်ဟုမှတ်ယူယုံကြည်
နေသူလူပရိသတ်တို့ကိုကြောက်ကြ၏။

22

မင်္ဂလာဆောင်ပွဲပုံဥပမာ (လု၊ ၁၄:၁၅-၂၄။)

1 သခင်ယေရှုသည်ပုံဥပမာဆောင်၍ထိုသူ
တို့အားမိန့်တော်မူပြန်၏။- 2 ကိုယ်တော်က

“ကောင်းကင်နိုင်ငံတော်သည်သား တော်အတွက်မ ။
ဂလာဆောင်ညွှန်ခံပွဲကိုပြင်ဆင် ထားသည့်ဘုရင်တစ်ပါးကြိုတွေ့ရသည့်
အပျက်နှင့်တူ၏။- 3 မင်းကြီးသည်ဖိတ်ကြားထားသူများထံသို့မင်း
စေတို့ကိုလွှတ်၍ခေါ်ဖိတ်စေ၏။ သို့ရာတွင်သူတို့
သည်မလာလိုကြ။- 4 မင်းကြီးက

‘ငါ၏ညစာစားပွဲအသင့်ရှိပြီ။ နား အစရှိသည့်ဆူဖြူးသောတံရ
စုံ ဆာ န်များကိုလည်း သတ်ပြီးပြီ။
အားလုံးအဆင်သင့်ရှိပြီဖြစ်၍ မ ။

ဂလာဆောင်ပွဲသို့ကြွရောက်ကြပါ' ဟုဖိတ်
ကြားထားသူတို့အားပြောကြလော့ဟူ၍
အခြားမင်းစေတို့အားလွှတ်တော်မူ၏။-

5 သို့ရာတွင်ဖိတ်ကြားထားသူတို့သည်မင်းစေ
တို့ကိုဂရုမစိုက်ဘဲတစ်ယောက်ကလယ်တော
သို့လည်းကောင်း၊ အခြားတစ်ယောက်ကမိမိ
ကုန်သွယ်ရာသို့လည်းကောင်းသွားကြ၏။-

6 ကျန်သောသူများကမင်းစေတို့ကိုဖမ်း၍
ရိုက်နှက်သတ်ဖြတ်ကြ၏။- 7 မင်းကြီးသည်လွန်စွာအမျက်ထွက်၍စစ်သ
များကိုစေလွှတ်ပြီးလျှင်ထိုလူသတ်သမား
တို့ကိုသုတ်သင်စေ၏။ သူတို့၏မြို့ကိုလည်း
မီးရှို့စေ၏။- 8 ထိုနောက်မင်းစေတို့ကိုခေါ်ပြီးလျှင်မ
ဂလာဆောင် ဧည့်ခံပွဲသည်အသင့်ရှိပြီဖြစ်သော်လည်းဖိတ်
ကြားခြင်းခံရသူတို့သည်ထိုပွဲနှင့်မထိုက်မတန်
ကြသဖြင့်- 9 'လမ်းမကြီးများသို့သွား၍သင်တို့တွေ့ရှိသမျှ
သောသူတို့ကိုခေါ်ဖိတ်ကြလော့' ဟုမိန့်တော်မူ၏။-

10 မင်းစေတို့သည်လမ်းများသို့သွား၍တွေ့ရှိသမျှ
သောလူဆိုးလူကောင်းတို့ကိုခေါ်ဆောင်ခဲ့ကြ၏။
သို့ဖြစ်၍မ ဧ ဂလာဆောင်ပွဲခန်းမသည်ဧည့်သည်
များဖြင့်ပြည့်၍နေလေ၏။''

11 'မင်းကြီးသည်ဧည့်သည်များကိုကြည့်ရှုရန်
ကြွလာသောအခါ မ ဧ ဂလာဆောင်ပွဲထိုင်ဝတ်စုံ
ကိုဝတ်ဆင်ထားသူလူတစ်ယောက်ကိုမြင်

တော်မူသဖြင့် `အဆွေသင်သည်ပွဲထိုင်ဝတ်စုံ
 ကိုမဝတ်မဆင်ဘဲအဘယ်ကြောင့်လာပါ သနည်း'
 ဟုမေးတော်မူ၏။- 12 သို့ရာတွင်ထိုသူသည်မဖြေနိုင်ဘဲရှိနေ၏။-
 13 ထိုအခါမင်းကြီးကမင်းစေတို့အား `ထိုသူ၏
 ခြေလက်တို့ကိုတုပ်နှောင်ပြီးလျှင်အပြင်အမှောင်
 ထဲသို့ထုတ်လိုက်ကြ။ ထိုနေရာတွင်သူသည်
 ငိုကြွေးမြည်တမ်း၍အံသွားခဲ့ကြိတ်လျက် နေရလိမ့်မည်'
 ဟုအမိန့်တော်ရှိ၏။' ဟူ၍ မိန့်တော်မူသည်။*

14 ထိုနောက်သခင်ယေရှုက `ဖိတ်ကြားခြင်းခံရ
 သူတို့မှာများသော်လည်းရွေးကောက်ခြင်းခံရ
 သူတို့ကားနည်း၏' ဟုမိန့်တော်မူသည်။

အခွန်တော်ဆက်သမှုပြုသနာ
 (မာ၊ ၁၂:၁၃-၁၇။ လု၊ ၂၀:၂၀-၂၆။)

15 ထိုနောက်ဖာရိရှဲတို့သည်ထွက်သွားပြီးလျှင်
 ကိုယ်တော်အားအဘယ်သို့ပရိယာ ယ်ဆင်၍
 မေးမြန်းရမည်ကိုဆွေးနွေးတိုင်ပင်ကြ၏။-

16 သူတို့သည်မိမိတို့၏တပ ညွှ်များကိုဟေရု
 ဒ် ၏ပါတီဝင်အချို့နှင့်အတူအထံတော်သို့
 စေလွှတ်ပြီးလျှင် `ဆရာတော်၊ အရှင်သည်သစ္စာ
 ရှိတော်မူ၍ဘုရားသခင်၏တရားလမ်းကို
 ဟုတ်မှန်သည်အတိုင်းသွန်သင်တော်မူပါ၏။
 လူ တို့အဘယ်သို့ထင်မြင်ကြသည်ကိုအမှုမ

* 22:13 မာ ၈:၁၂၊ ၂၅:၃၀။ လု၊ ၁၃:၂၈။

ထားပါ။ လူ့မျက်နှာကိုလည်းထောက်တော်မမူပါ။-
 17 သို့ဖြစ်၍အရှင်အဘယ်သို့ထင်မြင်သည်ကို
 အကျွန်ုပ်တို့အားမိန့်တော်မူပါ။ ရောမကေရာ ဇ်
 ဘုရင်အားအခွန်ဆက်အပ်ပါသလော၊ မဆက်
 အပ်ပါသလော" ဟုမေးလျှောက်ကြ၏။

18 သို့ရာတွင်သခင်ယေရှုသည်သူတို့၏ဆိုးညစ်
 သောအကြံအစည်ကိုသိတော်မူသဖြင့် "ကြောင်
 သူတော်တို့၊ သင်တို့သည်အဘယ်ကြောင့်ငါ့အား
 ပရိယာ ယ်ဆင်၍မေးမြန်းကြသနည်း။-

19 အခွန်တော်ပေးဆောင်ရန်ငွေဒင်္ဂါးတစ်ပြားကို
 ငါ့အားပြုကြလော့" ဟုမိန့်တော်မူ၏။

သူတို့သည်ဒေနာရိတစ်ပြားကိုယူခဲ့ကြ၏။-
 20 ကိုယ်တော်က "ဤရုပ်ပုံ၊ ဤကမ္ပည်းလိပ်စာသည်မည်
 သူရုပ်ပုံ၊ မည်သူ့ကမ္ပည်းလိပ်စာဖြစ်သနည်း" ဟု
 မေးတော်မူ၏။

21 သူတို့က "ကေရာဇ်၏ရုပ်ပုံ၊ ကေရာဇ်ဘုရင်ကမ္ပည်း
 လိပ်စာဖြစ်ပါသည်" ဟုပြန်လျှောက်ကြ၏။

ထိုအခါကိုယ်တော်က "ကေရာ ဇ်ဘုရင်ပိုင်သည့်
 အရာကိုကေရာ ဇ်ဘုရင်အားဆက်ကြလော့။
 ဘုရားသခင်ပိုင်သည့်အရာကိုဘုရားသခင်
 အားဆက်ကြလော့" ဟုမိန့်တော်မူ၏။

22 ထိုသူတို့သည်ထိုစကားကိုကြားလျှင်လွန်
 စွာအံ့သြကြ၏။ ထိုနောက်ကိုယ်တော်၏ထံမှ

ထွက်ခွာသွားကြ၏။

သေခြင်းမှရှင်ပြန်ထမြောက်ခြင်းပြဿနာ

(မာ၊ ၁၂:၁၈-၂၇။ လု၊ ၂၀:၂၇-၄၀။)

²³ ထိုနေ့၌ပင် ဇ ၃ ဒုကဲအချို့တို့သည်အထံတော် သို့လာကြ၏။ သူတို့ကသေခြင်းမှရှင်ပြန်

ထမြောက်ခြင်းဟူသည်မရှိဟုခံယူယုံ ကြည်ကြသူများဖြစ်၏။-²⁴ သူတို့က

“ဆရာတော်၊ လူတစ်စုံတစ်ယောက်သည်

သားသမီးမရဘဲသေဆုံးသွားလျှင်သူ၏

မုဆိုးမကိုညီဖြစ်သူကဆက်ခံထိမ်းမြားရ

မည်။ ရသောသားသမီးများအားဖြင့်အစ်ကို

၏အမျိုးကိုမပြတ်စေရဟုမောရှေ့မိန့်မှာ ခဲ့ပါ၏။-

☆ ²⁵ အကျွန်ုပ်တို့တွင်ညီအစ်ကိုခုနစ်ယောက်ရှိပါ၏။

အစ်ကိုကြီးသည်အိမ်ထောင်ကျပြီးနောက်သေဆုံး

သွားပါ၏။ သားသမီးမရသဖြင့်သူ၏ဇနီးကို

ညီဖြစ်သူကဆက်ခံခဲ့ပါ၏။-²⁶ ဒုတိယညီ၊

တတိယညီစသည်ဖြင့်ညီအစ်ကို ခုနစ်ယောက်စလုံးပင်ထိုအမျိုးသမီးနှင့်

ဖက်ပြီးနောက်သားသမီးမရဘဲသေဆုံးကြ ပါ၏။-

²⁷ နောက်ဆုံး၌အမျိုးသမီးသည်လည်းသေပါ၏။-

²⁸ သို့ဖြစ်၍သေခြင်းမှရှင်ပြန်ထမြောက်ရာနေ့၌

အမျိုးသမီးသည်ညီအစ်ကိုခုနစ်ယောက်အနက်

မည်သူ၏ဇနီးဖြစ်ပါမည်နည်း” ဟုမေးလျှောက် ကြ၏။

☆ 22:23 တ၊ ၂၃:၈။ ☆ 22:24 တရား၊ ၂၅:၅။

29 သခင်ယေရှုက “သင်တို့သည်ကျမ်းစာတော်ကို နားမလည်ကြ။ ဘုရားသခင်၏တန်ခိုးတော် ကိုလည်းမသိကြ။ သို့ဖြစ်၍အယူလွဲလျက် နေကြ၏။-

30 လူတို့သည်သေခြင်းမှရှင်ပြန်ထမြောက်ကြသော အခါထိမ်းမြားစုံဖက်ခြင်းကိုမပြုတော့ပြီ။ သူ တို့သည်ကောင်းကင်တမန်များကဲ့သို့ဖြစ်ကြ လိမ့်မည်။-

31-32 သေလွန်သူတို့ရှင်ပြန်ထမြောက်ခြင်းရှိရမည် အကြောင်းနှင့်ပတ်သက်၍ ‘ငါသည်အာ မြ ဟံ၏ ဘုရား၊ ဣဇက်၏ဘုရား၊ ယာကုပ်၏ဘုရားပေတည်း’ ဟုဘုရားသခင်မိန့်တော်မူသည်ကိုသင်တို့မဖတ် ဖူးကြသလော။ ကိုယ်တော်သည်သေလွန်သူတို့၏ ဘုရားမဟုတ်။ ရှင်နေသူတို့၏ဘုရားဖြစ်၏’ ဟု မိန့်တော်မူ၏။*

33 ထိုသွန်သင်ချက်ကိုလူပရိသတ်တို့ကြားသော အခါအံ့သြကြ၏။

ကြီးမြတ်သောပညတ်တော်
(မာ၊ ၁၂:၂၈-၃၄။ လု၊ ၁၀:၂၅-၂၈။)

34 ဇ ၃ ဒုကဲတို့မချေပနိုင်အောင်ဤသို့သခင်ယေရှု ဖြေကြားတော်မူလိုက်ကြောင်းကိုဖာရိရှဲတို့ ကြားလျှင်အထံတော်သို့စုရုံးလာကြ၏။-

35-36 သူတို့အထံမှကျမ်းတတ်ဆရာတစ်ယောက် က “ဆရာတော်၊ ပညတ်ကျမ်းမှာအဘယ်ပညတ်

* 22:31-32 ထွ၊ ၃:၆။

သည်အကြီးမြတ်ဆုံးဖြစ်ပါသည်။'' ဟုပရိ
ယာ ယ်ဆင်၍မေးလျှောက်လေ၏။-☆

37-38 ကိုယ်တော်က ``သင်၏ဘုရားသခင်ထာဝရဘုရား
ကိုစိတ်စွမ်းရှိသမျှ၊ ကိုယ်စွမ်းရှိသမျှ၊ ဉာဏ်စွမ်း
ရှိသမျှနှင့်ချစ်ရမည်ဟူသောပညတ်သည်ပထမ
အကြီးမြတ်ဆုံးပညတ်ဖြစ်၏။-☆ 39 ဒုတိယအကြီးမြတ်ဆုံးပညတ်ကား၊
အိမ်နီးချင်း ကိုကိုယ်နှင့်အမျှချစ်ရမည်ဟူသောပညတ်
ဖြစ်၏။-☆ 40 ဤပညတ်နှစ်ပါးတို့သည်မော
ရှေ၏ပညတ်ကျမ်း တစ်စောင်လုံးနှင့်ပရောဖက်ကျမ်းများ၏အချုပ်
အခြာပင်ဖြစ်သတည်း'' ဟုမိန့်တော်မူသည်။

မေရိုယပြဿနာ

(မာ၊ ၁၂:၃၅-၃၇။ လု၊ ၂၀:၄၁-၄၄။)

41-42 ဖာရိရှဲတို့စုရုံးမိကြသောအခါသခင်ယေရှု
က ``မေရိုယကိုသင်တို့မည်သို့ထင်မြင်ယူဆ
ကြသနည်း။ သူသည်မည်သူ၏သားမြေးဖြစ် သနည်း''
ဟုမေးတော်မူ၏။

ထိုသူတို့က ``ဒါဝိ ဒ်၏သားမြေးဖြစ်ပါသည်''
ဟုလျှောက်ကြလျှင်၊

43 ကိုယ်တော်က ``သို့ဖြစ်ပါမူဒါဝိ ဒ်မင်းသည်သန့်ရှင်း
သောဝိညာဉ်တော်၏နှိုးဆော်ချက်ဖြင့်မေရိုယကို
အရှင်ဟုအဘယ်ကြောင့်ခေါ်ပါသနည်း။

☆ 22:35-36 လု၊ ၁၀:၂၅-၂၈။ ☆ 22:37-38 တရား၊ ၆:၅။ ☆ 22:39
ဝတ်၊ ၁၉:၁၈။

ဒါဝိဒ်မင်းကြီးက၊

44 သင့်ရန်သူများကိုသင်၏ခြေဖဝါးအောက်သို့
ရောက်စေရမည်။

ယင်းသို့မရောက်စေသေးမီကာလအတွင်း

ငါ၏လက်ယာဘက်တွင်ထိုင်နေလော့ဟု

ဘုရားသခင်ကငါ၏အရှင်အားမိန့်တော်မူသည်'

ဟုမြွက်ဆိုခဲ့၏။[☆]

45 အကယ်၍ဒါဝိ ဒ်မင်းသည်မေရှိယကိုအရှင်ဟု
ခေါ်ပါမူမေရှိယသည်အဘယ်သို့လျှင်ဒါဝိ ဒ်၏
သားမြေးဖြစ်နိုင်ပါသနည်း'' ဟုမေးတော်မူ၏။

46 ထိုအခါကိုယ်တော်အားမည်သူမျှအဖြေမပေး
နိုင်ကြ။ ထိုနေ့မှစ၍မည်သူမျှကိုယ်တော်အား
နောက်ထပ်မမေးမြန်းဝံ့တော့ပေ။

23

ကျမ်းတတ်ဆရာနှင့်ဖာရိရှဲတို့ကို သတိပြုရန်နှိုးဆော်တော်မူခြင်း
(မာ၊ ၁၂:၃၈-၃၉။ လု၊ ၁၁:၄၃-၄၆၊ ၂၀:၄၅-၄၆။)

1 ထိုနောက်သခင်ယေရှုသည်လူပရိသတ်နှင့် တပ
ည့်တော်တို့အား၊ 2 ``ကျမ်းတတ်ဆရာနှင့်ဖာရိရှဲများသည်မောရှေ
၏ပညတ်ကျမ်းကိုအဋ္ဌ ဌိ ပု ပါ ယ်ဖွင့်ပြရန်အခွင့်
အာဏာရရှိထားသူများဖြစ်ကြ၏။- 3 သို့ဖြစ်၍ထိုသူတို့ပြောဆိုသွန်သင်
အတိုင်းလိုက်နာပြုကျင့်ကြလော့။ သို့သော်
သူတို့သည်မိမိတို့ဟောသည့်အတိုင်းမကျင့်

[☆] 22:44 ဆာ၊ ၁၁၀:၁။

ကြသဖြင့်သူတို့ကျင့်သကဲ့သို့မကျင့်ကြနှင့်။-

⁴ သူတို့သည်လေးလံ၍အထမ်းရခက်သည့်ဝန်ထုပ်များကိုသူတစ်ပါးတို့အားထမ်းစေကြ၏။ မိမိ

တို့ကိုယ်တိုင်မူထိုဝန်ထုပ်များကိုလက်ဖျားနှင့်မျှမတို့လိုကြ။-

⁵ မိမိတို့ပြုလုပ်သမျှသောအရာတို့ကိုလူမြင်သာအောင်ပြုလုပ်တတ်ကြ၏။ မိမိတို့နဖူးနှင့်လက်မောင်းများပေါ်တွင်ကျမ်းစာလက်ဖွဲ့များကို

အပြားကြီးပြုလုပ်၍ဝတ်ဆင်တတ်ကြ၏။ ဝတ်လုံအမြတ်များကိုရှည်လျားစွာချုပ်ထားတတ်ကြ၏။-

☆ ⁶ ပွဲသဘင်များတွင်အကောင်းဆုံးသောနေရာထိုင်ခင်းများ၊ တရားဇရပ်များတွင်သီးသန့်ထားသောနေရာများကိုနှစ်သက်ကြ၏။-

⁷ ဈေးရပ်ကွက်တွင်အလေးပြုခြင်းကိုခံလိုကြ၏။ ဆရာတော်ဟုအခေါ်ခံလိုကြ၏။-

⁸ သို့ရာတွင်သင်တို့အားလုံးသည်ညီအစ်ကိုများဖြစ်လျက် သင်တို့မှာဆရာတော်တစ်ပါးတည်းသာရှိသည်ဖြစ်၍ဆရာတော်ဟု အခေါ်မခံကြနှင့်။-

⁹ ဤလောကတွင်အဘယ်သူကိုမျှ 'အဖ' ဟုမခေါ်ကြနှင့်။ သင်တို့တွင်ကောင်းကင်ဘုံရှင်အဖတစ်ပါး

တည်းသာရှိ၏။- ¹⁰ သင်တို့သည်ခေါင်းဆောင်ဟူ၍လည်းအခေါ်မခံကြနှင့်။ သင်တို့တွင်မေရှိယတည်းဟူသောခေါင်း

ဆောင်တစ်ပါးတည်းသာရှိ၏။- ¹¹ သင်တို့အနက်အကြီးမြတ်ဆုံးဖြစ်သူ

☆ 23:5 မ၊ ၆:၁။ တော၊ ၁၅:၃၈။ တရား၊ ၆:၈။

သင်တို့၏အစေခံဖြစ်ရမည်။-☆ 12 မိမိကိုယ်ကိုချီးမြှောက်သူသည်နိမ့်ကျ
မည်။ မိမိကိုယ်ကိုနှိမ့်ချသူသည်ချီးမြှောက်ခြင်း
ကိုခံရလိမ့်မည်။☆

ဖာရိရှ်နှင့်ကျမ်းတတ်ဆရာတို့ကို အပြစ်တင်တော်မူခြင်း
(မာ၊ ၁၂:၄၀။ လု၊ ၁၁:၃၉-၄၂။ ၄၄၊ ၅၂။ ၂၀:၄၇။)

13 “ကြောင်သူတော်ဖာရိရှ်နှင့်ကျမ်းတတ်ဆရာတို့၊
သင်တို့သည်အမ ့ ဂလာရီကြ၏။ လူတို့ကောင်းကင်
နိုင်ငံတော်သို့ဝင်မည်ပြုသောအခါသင်တို့သည်
တံခါးပိတ်လိုက်ကြ၏။ သင်တို့ကိုယ်တိုင်လည်းမဝင်၊
ဝင်ရန်ကြိုးစားသူများကိုလည်းဝင်ခွင့်မပြုကြ။

14 (“ကြောင်သူတော်ဖာရိရှ်နှင့်ကျမ်းတတ်ဆရာတို့၊
သင်တို့သည်အမ ့ ဂလာရီကြ၏။ သင်တို့သည်
မုဆိုးမများ၏အိမ်ရာပစ္စည်းများကိုမတရား
သိမ်းယူကြပြီးနောက် လူအမြင်ကောင်းစေရန်
ရှည်လျားစွာဆုတောင်းပ တု ထ နာပြုတတ်ကြ၏။
ဤအကြောင်းကြောင့်သင်တို့သည်သာ၍ကြီး
လေးသောအပြစ်ဒဏ်ကိုခံရလိမ့်မည်။”)

15 “ကြောင်သူတော်ဖာရိရှ်နှင့်ကျမ်းတတ်ဆရာတို့၊
သင်တို့သည်အမ ့ ဂလာရီကြ၏။ လူတစ်ယောက်
ကိုဘာသာသွင်းနိုင်ရန်သင်တို့သည်ရေကြောင်း၊
ကုန်းကြောင်းခရီးပြုကြ၏။ ဘာသာသွင်းပြီး

☆ 23:11 မာ ၂၀:၂၆-၂၇။ မာ ၉:၃၅၊ ၁၀:၄၃-၄၄။ လု၊ ၂၂:၂၆။ ☆ 23:12
လု၊ ၁၄:၁၁၊ ၁၈:၁၄။

သောအခါ၌လည်းထိုသူအားသင်တို့ထက်
နှစ်ဆပို၍ငဲ့သို့လားထိုက်သူဖြစ်စေကြ ၏။''

16 ``လမ်းပြသည့်မျက်မမြင်တို့၊ သင်တို့သည်အမ္
ဂလာ ရှိကြ၏။ `လူတစ်စုံတစ်ယောက်သည်ဗိမာန်တော်ကို
တိုင်တည်၍ကျိန်ဆိုလျှင် ထိုကျိန်ဆိုချက်သည်
အတည်မဖြစ်။ သို့သော်ဗိမာန်တော်၏ရွှေကို
တိုင်တည်၍ကျိန်ဆိုလျှင်မူကားအတည်ဖြစ်၏'

ဟုသင်တို့ဆိုကြ၏။- 17 လူမိုက်တို့၊
သင်တို့၏မျက်စိသည်ကန်းလှသည် တကား။
အဘယ်အရာကပို၍အရေးကြီးပါ သနည်း။
ရွှေလော။ သို့မဟုတ်ရွှေကိုမြင့်မြတ်
သန်ရှင်းစေသည့်ဗိမာန်တော်လော။-

18 လူတစ်စုံတစ်ယောက်သည်ယဇ်ပလ္လင်ကိုတိုင်တည်
၍ကျိန်ဆိုလျှင်ထိုကျိန်ဆိုချက်သည်အတည်
မဖြစ်။ ယဇ်ပလ္လင်ပေါ်ရှိပူဇော်သကာကိုတိုင်တည်
၍ကျိန်ဆိုလျှင်မူကားအတည်ဖြစ်၏' ဟုသင်
တို့ဆိုကြ၏။- 19 သင်တို့၏မျက်စိသည်ကန်းလှသည်တကား။
အဘယ်အရာကပို၍အရေးကြီးပါသနည်း။
ပူဇော်သကာလော။ သို့မဟုတ်ပူဇော်သကာကို
မြင့်မြတ်သန်ရှင်းစေသည့်ယဇ်ပလ္လင်လော။-

20 ယဇ်ပလ္လင်ကိုတိုင်တည်၍ကျိန်ဆိုသူသည်ယဇ်ပလ္လင်
နှင့်တကွယဇ်ပလ္လင်ပေါ်မှာရှိသမျှတို့ကိုပါ
တိုင်တည်၍ကျိန်ဆိုသတည်း။- 21 ဗိမာန်တော်ကိုတိုင်တည်၍ကျိန်ဆိုသူ

တော်နှင့်တကွမိမာန်တော်တွင်ကျိန်းဝပ်တော်မူ
သောအရှင်ကိုပါတိုင်တည်၍ကျိန်ဆိုသတည်း။-

22 ကောင်းကင်ဘုံကိုတိုင်တည်၍ကျိန်ဆိုသူသည်
ဘုရားသခင်၏ပလ္လင်တော်နှင့်တကွ ထိုပလ္လင်
ပေါ်မှာစံနေတော်မူသောအရှင်ကိုပါကျိန် ဆိုသတည်း။''*
23

“ကြောင်သူတော်ဖာရိရှဲနှင့်ကျမ်းတတ်ဆရာတို့၊
သင်တို့သည်အမ ့ ဂလာရီကြ၏။ သင်တို့သည်
ပင်စိမ်း၊ စမ္ပတ်နှင့်ဇီယာတို့ကိုဆယ်ဖို့တစ်ဖို့
ပေးလှူကြသော်လည်းတရားမျှတမှု၊ သနား
ကြင်နာမှု၊ ရိုးသားဖြောင့်မတ်မှုစသည့်ပညတ်
ကျမ်းမှအကယ်ပင်အရေးကြီးသောသွန်သင်
ချက်များကိုမူကားလျစ်လျူပြုကြ၏။-*

24 လမ်းပြသည့်မျက်မမြင်တို့၊ သင်တို့သည်ခြင်
ကောင်မမျိုမိစေရန်သောက်ရေကိုစစ်၍သောက်
ကြ၏။ သို့ရာတွင်ကုလားအုတ်ကိုကားမျိုချ
ကြပါသည်တကား။''

25 “ကြောင်သူတော်ကျမ်းတတ်ဆရာနှင့်ဖာရိရှဲတို့၊
သင်တို့သည်အမ ့ ဂလာရီကြ၏။ သင်တို့သည်
ပန်းကန်ခွက်ယောက်များ၏ပြင်ပကိုစင်ကြယ်
အောင်ဆေးကြောကြသော်လည်း သင်တို့၏စိတ်
အတွင်းမှာကားလောဘလွန်ကူးမှုနှင့်
အကြမ်းဖက်မှုတို့ဖြင့်ပြည့်လျက်နေ၏။-

* 23:22 ဟေရှာ၊ ၆၆:၁။ မ၊ ၅:၃၄။ * 23:23 ဝတ်၊ ၂၇:၃၀။

26 မျက်မမြင်ဖာရိရှဲတို့၊ ပန်းကန်ခွက်ယောက်များ အတွင်းဘက်ကိုဦးစွာဆေးကြောကြလော့။ သို့ ပြုလျှင်ပြင်ပသည်လည်းသန့်ရှင်းစင်ကြယ် လာလိမ့်မည်။''

27 ``ကြောင်သူတော်ကျမ်းတတ်ဆရာနှင့်ဖာရိရှဲတို့၊ သင်တို့သည်ထုံးဖြူသုတ်သောသင်္ချိုင်းဂူများနှင့် တူကြ၏။ ထိုဂူတို့သည်ပြင်ပသဏ္ဍာန်အားဖြင့် လှသော်လည်း အတွင်း၌မူကားလူသေအရိုး နှင့်ပုပ်နေသောအလောင်းကောင်တို့ဖြင့်ပြည့် နှက်နေတော့၏။-☆ 28 ထိုနည်းတူသင်တို့သည်လည်းပြင်ပသဏ္ဍာန်အား ဖြင့် လူတို့ရှေ့တွင်သူတော်ကောင်းများဟုထင်ရ သော်လည်း စိတ်အတွင်း၌ကားသူတော်ကောင်း ယောင်ဆောင်မှုနှင့်ဆိုးညစ်မှုများဖြင့်ပြည့် လျက်နေတော့၏။''

ဖာရိရှဲနှင့်ကျမ်းတတ်ဆရာတို့အပြစ်ဒဏ် ခံရမည်ဖြစ်ကြောင်းကြိုတင်ဖော်ပြတော်မူခြင်း (လု၊ ၁၁:၄၇-၅၁။)

29 ``ကြောင်သူတော်ကျမ်းတတ်ဆရာနှင့်ဖာရိရှဲတို့၊ သင်တို့သည်အမ ့ ဂလာရှိကြ၏။ သင်တို့သည် ပရောဖက်များ၏သင်္ချိုင်းဂူများကိုတည်ဆောက် ပေးကြ၏။ သူတော်ကောင်းတို့၏သင်္ချိုင်းဂူများကို မွမ်းမံခြယ်လှယ်ပေးကြ၏။- 30 ထိုနောက်သင်တို့က

☆ 23:27 တ၊ ၂၃:၃။

'ငါတို့သာဘိုးဘေးတို့၏ခေတ် ကအသက်ရှင်ခဲ့မည်ဆိုပါက၊
 ပရောဖက်များကို သတ်ဖြတ်သည့်အမှုတွင်ပါဝင်ခဲ့ကြမည်မဟုတ်'
 ဟုဆိုကြ၏။- 31 သို့ဖြစ်၍သင်တို့သည်ပရောဖက်များကိုသတ်
 ဖြတ်သူတို့၏သားမြေးများဖြစ်ကြောင်းဝန်ခံ
 ကြလေပြီတကား။- 32 သင်တို့၏ဘိုးဘေးများစတင်ကူးလွန်ခဲ့သည့်
 အပြစ်ကိုအပြီးတိုင်အောင်ဆက်လက်ကူးလွန် ကြလော့။-
 33 အချင်းမြေဆိုးများနှင့်မြေဆိုး၏သားမြေး
 တို့၊ သင်တို့သည်ရဲသို့လားရမည့်ဘေးဒဏ်
 မှအဘယ်သို့လွတ်နိုင်ကြပါမည်နည်း။-☆
 34 သင်တို့အားငါဆိုသည်ကား၊ သင်တို့ထံသို့
 ပရောဖက်များ၊ ပညာရှိများ၊ ကျမ်းတတ်ဆရာ
 များကိုငါစေလွှတ်မည်။ သင်တို့သည်ထိုသူ
 အချို့တို့ကိုသတ်ဖြတ်ကြ၍အချို့ကိုလက်
 ဝါးကပ်တိုင်တွင်တင်ကြလိမ့်မည်။ အချို့ကိုမူ
 တရားဇရပ်များတွင်ကြိမ်ဒဏ်ပေး၍အချို့
 ကိုမူတစ်မြို့ပြီးတစ်မြို့လိုက်လံဖမ်းဆီးကြ လိမ့်မည်။-
 35 ထို့ကြောင့်အပြစ်ကင်းသူအာဗေလမှစ၍
 သန့်ရှင်းရာဌာနတော်နှင့်ယဇ်ပလ္လင်အကြားတွင်
 အသတ်ခံရသည့်ဗာရခို၏သား၊ ဇာခရီတိုင်
 အောင်အပြစ်ကင်းသူများကိုသတ်ဖြတ်ခဲ့သည့်
 အတွက်သင်တို့သည်အပြစ်ဒဏ်ခံရပေအံ့။-☆
 36 ဤအမှုအရာအပေါင်းတို့အတွက်ဤခေတ်

☆ 23:33 မ၊ ၃:၇၊ ၁၂:၃၄။ လူ၊ ၃:၇။ ☆ 23:35 က၊ ၄:၈။ ဇရာ၊
 ၂၄:၂၀-၂၁။

လူတို့သည်အပြစ်ဒဏ်ခံရကြလိမ့်မည်ဟု
အမှန်အကန်သင်တို့အားငါဆို၏။"

ယေရှုလင်မြို့အတွက်သခင်ယေရှု၏မေတ္တာတော်
(လု၊ ၁၃:၃၄-၃၅။)

37 `အို ယေရှုလင်မြို့၊ ယေရှုလင်မြို့၊ ပရောဖက်
များကိုသတ်သည့်မြို့၊ ဘုရားသခင်စေလွှတ်တော်
မူသောစေတမန်များကိုခံနှင့်ပေါက်သည့်မြို့၊
ကြက်မကြီးသည်ကြက်ကလေးများကိုမိမိ
၏အတောင်အောက်တွင်စုသိမ်းထားသကဲ့သို့
ငါသည်သင့်ကိုယုယပိုက်ထွေးနိုင်ရန်ကြိမ်
ဖန်များစွာကြိုးစားခဲ့လေပြီ။ သို့ရာတွင်သင်
သည်ငါ့ကိုအခွင့်မပေးခဲ့။- 38 ထို့ကြောင့်သင်၏ဗိမာန်တော်ကိုဘုရားသခင်
သည်စွန့်ပစ်တော်မူလိမ့်မည်။- ☆ 39 `ဘုရားသခင်၏နာမတော်ဖြင့်ကြွလာ
မူသောအရှင်သည်မ ဝီ ဂလာရှိစေသတည်း'
ဟု သင်မြွက်ဆိုမည့်နေ့မတိုင်မီသင်သည်ယခု
မှစ၍ငါ့ကိုမြင်ရလိမ့်မည်မဟုတ်ဟုသင့် အားငါဆို၏"
ဟူ၍မိန့်တော်မူသည်။*

24

ဗိမာန်တော်ပြုပျက်မည်ဖြစ်ကြောင်းမိန့်တော်မူခြင်း
(မာ၊ ၁၃:၁-၂။ လု၊ ၂၁:၅-၆။)

☆ 23:38 ယော၊ ၂၂:၅။ ☆ 23:39 ဆာ၊ ၁၁၈:၂၆။

1 သခင်ယေရှုသည်ဗိမာန်တော်မှထွက်ခွာသွား
 တော်မူစဉ်တပ ညွှတ်တော်တို့သည်အထံတော်သို့
 ချဉ်းကပ်၍ ဗိမာန်တော်အဆောက်အအုံများ
 ကိုကိုယ်တော်အားပြကြ၏။- 2 ကိုယ်တော်က
 ``ဤအဆောက်အအုံအပေါင်းကို သင်တို့မြင်ကြသည်မဟုတ်လော။
 အမှန်အကန် သင်တို့အားငါဆိုသည်ကား
 ဤအဆောက်အအုံ တို့သည်ကျောက်တစ်တုံးပေါ်တစ်တုံးတင်၍
 မကျန်ရစ်သည်တိုင်အောင်ပြုပျက်ကြလိမ့်မည်''
 ဟုမိန့်တော်မူ၏။

ဆင်းရဲဒုက္ခများနှင့်ညှဉ်းပန်းနှိပ်စက်ခြင်းများ
 (မာ၊ ၁၃:၃-၁၃။ လု၊ ၂၁:၇-၁၉။)

3 ကိုယ်တော်သည်သံလွင်တောင်ပေါ်တွင်တစ်ကိုယ်တည်း
 ထိုင်နေတော်မူစဉ်တပ ညွှတ်တော်တို့သည်အထံတော်
 သို့ချဉ်းကပ်၍ ``အရှင်မိန့်တော်မူသောအမှုအရာ
 များသည်အဘယ်အခါကာလ၌ဖြစ်ပျက်ပါမည်
 နည်း။ အရှင်ကြွလာတော်မူချိန်နှင့်ကပ်ကမ္ဘာကုန်ဆုံး
 ချိန်၌အဘယ်နိမိတ်များပေါ်ထွန်းပါမည်နည်း။
 အကျွန်ုပ်တို့အားမိန့်တော်မူပါ'' ဟုလျှောက်ထား ကြ၏။

4 သခင်ယေရှုက ``သင်တို့အားအဘယ်သူ
 မျှမ လှည့်စားစေရန်သတိပြုလော့။-

5 `ငါသည်မေရှိယဖြစ်သည်' ဟုဆိုကာလူ
 အမြောက်အမြားပင်ငါ၏အယောင်ဆောင်
 လျက်လူများစွာတို့ကိုလှည့်စားကြလိမ့် မည်။-

6 သင်တို့သည်ရပ်နီးရပ်ဝေးမှစစ်မက်သတင်းများကိုကြားကြလိမ့်မည်။ သို့ရာတွင်မ ထိတ်မလန့်ကြနှင့်။ ဤအမှုအရာများသည်ဖြစ် ပျက်ရမည်။ သို့ရာတွင်ကပ်ကမ္ဘာကုန်ဆုံးချိန် ကားမရောက်သေး။-

7 လူတစ်မျိုးနှင့်တစ်မျိုး၊ တစ်နိုင်ငံနှင့်တစ်နိုင်ငံစစ်ဖြစ်လိမ့်မည်။ နေရာအနှံ့အပြားတွင် အစာခေါင်းပါး၍မြေလျင်လှုပ်လိမ့်မည်။-

8 ဤအမှုအရာများသည်ဆိုက်ရောက်လ တု တံ့သောဆင်းရဲဒုက္ခများ၏ရှေ့ပြေးသာဖြစ်၏။

9 “ထိုနောက်လူတို့သည်သင်တို့အားအပြစ်ဒဏ်ခံရကြစေရန်နှင့်အသတ်ခံရကြစေရန် အာဏာပိုင်တို့ထံသို့ပေးအပ်ကြလိမ့်မည်။ လူခပ်သိမ်းတို့သည်ငါ၏နာမကြောင့်သင်တို့ကိုမုန်းကြလိမ့်မည်။-[☆] 10 ထိုအခါလူများစွာပင်မှောက်မှားလမ်းလွဲကြလျက် အချင်းချင်းတစ်ယောက်ကိုတစ်ယောက် သစ္စာဖောက်ကြလိမ့်မည်။- 11 တစ်ယောက်ကိုတစ်ယောက်မုန်းလိမ့်မည်။ ထို့ပြင် ပရောဖက်အတုအယောင်အမြောက်အမြားပင် ပေါ်လာပြီးလျှင်လူများစွာတို့ကိုလှည့်စား ကြလိမ့်မည်။-

12 ဆိုးညစ်မှုများပြားလာသဖြင့်လူတို့တွင်မေတ္တာခေါင်းပါးလိမ့်မည်။- 13 သို့ရာတွင်အဆိုးတိုင်အောင်တည်ကြည်သူကို ဘုရားသခင်ကယ်တင်တော်မူလိမ့်မည်။-[☆]

14 နိုင်ငံတော်ဆိုင်ရာသတင်းကောင်းအကြောင်းကို

☆ 24:9 မ၊ ၁၀:၂၂။ ☆ 24:13 မ၊ ၁၀:၂၂။

ကမ္ဘာတစ်ဝန်းလုံးရှိလူမျိုးအပေါင်းတို့အား
သက်သေခံဟောပြောပြီးမှကပ်ကမ္ဘာကုန်ဆုံး
ချိန်ရောက်လိမ့်မည်။

ထိတ်လန့်စက်ဆုတ်ဖွယ်ကောင်းသည့်အရာ
(မာ၊ ၁၃:၁၄-၂၃။ လု၊ ၂၁:၂၀-၂၄။)

15 “ပရောဖက်ဒိယေလဟောကြားခဲ့သည့်ထိတ်လန့်
စက်ဆုတ်ဖွယ်ကောင်းသည့်အရာသည်မရှိအပ်သည့်
အရပ်တွင်ရှိနေသည်ကိုသင်တို့မြင်ကြလိမ့်မည်။
(စာဖတ်သူသည်ဤအချက်ကိုသတိပြုအပ်၏။)-

☆ 16 ထိုသို့မြင်ရသောအခါယုဒပြည်ရှိလူတို့သည်
တောင်များပေါ်သို့ပြေးကြစေ။- 17 အိမ်ခေါင်မိုးပေါ်တွင်ရှိသူသည်အိမ်ထဲ
ပစ္စည်းများကိုယူရန်အောက်သို့မဆင်းစေနှင့်။-

☆ 18 လယ်ထဲတွင်ရှိသူသည်လည်းဝတ်လုံယူရန်
အိမ်သို့မပြန်စေနှင့်။- 19 ထိုနေ့ရက်ကာလ၌ကိုယ်ဝန်ဆောင်နှင့်သားငယ်
မိခင်တို့အတွက်အကျိုးနည်းပေတော့မည်။-

20 သင်တို့သည်ထွက်ပြေးရမည့်အချိန်ကာလသည်
ဆောင်းဥတု၌သော်လည်းကောင်း၊ ဥပု သ်နေ၌
သော်လည်းကောင်းမကျမရောက်ပါစေနှင့်ဟု
ဆုတောင်းကြလော့။- 21 ထိုကာလ၌အလွန်ဆိုးရွားသောဆင်းရဲဒုက္ခ
ကျရောက်လာလိမ့်မည်။ ထိုမျှဆိုးရွားသောဆင်းရဲ
ဒုက္ခမျိုးကိုကမ္ဘာဦးမှစ၍အဘယ်ကာလ၌
မျှလူတို့မကြုံစဖူး၊ နောင်ကာလ၌လည်း

☆ 24:15 ဒါ၊ ဇု၊၂၇၊ ၁၁:၃၁၊ ၁၂:၁၁။ ☆ 24:17 လု၊ ၁၇:၃၁။

တွေ့ကြုံရကြမည်မဟုတ်။-^{☆ 22} ဘုရားသခင်သည်ထိုနေ့ရက်ကာလကိုတို
 တော်မမူလျှင်အဘယ်သူမျှအသက်ဘေးမှကင်း
 လွတ်နိုင်လိမ့်မည်မဟုတ်။ သို့ရာတွင်ဘုရားသခင်
 သည်မိမိရွေးချယ်ထားတော်မူသောသူများအဖို့
 အလို့ငှာထိုနေ့ရက်ကာလကိုတိုစေတော်မူလိမ့် မည်။''

²³ ``ထိုကာလ၌လူတစ်စုံတစ်ယောက်က `ကြည့်လော့၊
 ဤအရပ်တွင်မေရှိယရှိသည်' ဟူ၍လည်းကောင်း၊
 `ထိုအရပ်တွင်မေရှိယရှိသည်' ဟူ၍လည်းကောင်း
 ဆိုလျှင်မယုံကြနှင့်။- ²⁴ မေရှိယအတုအယောင်များ၊
 ပရောဖက်အတု အယောင်များပေါ်ပေါက်လာလိမ့်မည်။
 သူတို့သည် ဖြစ်နိုင်ပါကဘုရားသခင်ရွေးချယ်ထားတော်မူ
 သောသူများကိုပင်လှည့်စားနိုင်ရန်အံ့ဩဖွယ်
 နိမိတ်လ က ခဏများနှင့်ထူးဆန်းသည့်အမှု
 အရာများကိုပြုကြလိမ့်မည်။- ²⁵ ဤအကြောင်းအရာများမဖြစ်ပေါ်မီသင်
 အားကြိုတင်၍ငါဖော်ပြပြီ။''

²⁶ ``လူတို့က `ကြည့်လော့။ မေရှိယသည်တောက
 နှု တာရ တွင်ရှိသည်' ဟုဆိုလျှင်မသွားကြနှင့်။
 `အိမ်ခန်း ထဲမှာရှိသည်' ဟုဆိုလျှင်လည်းမယုံကြနှင့်။-

^{☆ 27} လျှပ်စစ်ပြက်၍အရှေ့အရပ်မှအနောက်အရပ်
 တိုင်အောင်ကောင်းကင်တစ်ပြင်လုံးထွန်းလင်းစေ
 သကဲ့သို့လူသားကြွလာတော်မူလိမ့်မည်။''

²⁸ ``အသေကောင်ရှိရာအရပ်တွင်လင်းတတို့စုရုံး ကြလ

☆ 24:21 ဒဲ၊ ၁၂:၁။ မျာ၊ ၇:၁၄။ ☆ 24:26 လု၊ ၁၇:၂၃-၂၄။

တုတုံ။[†]☆

လူသားကြွလာတော်မူခြင်းအကြောင်း
(မာ၊ ၁၃:၂၄-၂၇။ လု၊ ၂၁:၂၅-၂၈။)

29 ထိုသို့ဆင်းရဲဒုက္ခများကျရောက်လာပြီးနောက်
ချက်ချင်းပင်နေသည်မှောင်မှိုက်သွားလိမ့်မည်။

လ သည်အလင်းရောင်ပေးလိမ့်မည်မဟုတ်။
ကြယ်များ သည်ကောင်းကင်မှကြွလိမ့်မည်။
ကောင်းကင်နက္ခတ် များသည်လမ်းပြောင်းကြလိမ့်မည်။-

☆ 30 ထိုအခါလူသားကြွလာတော်မူမည့်နိမိတ် လ
က ခဏသည်မှီးကောင်းကင်တွင်ပေါ်ထွန်းလာ
လိမ့်မည်။ မိုးတိမ်ကိုစီးလျက်ကြီးစွာသောဘုန်း
တန်ခိုးတော်ဖြင့်လူသားကြွလာတော်မူသည်ကို
ကမ္ဘာပေါ်ရှိလူအပေါင်းတို့သည်မြင်ကြသော
အခါငိုကြွေးမြည်တမ်းကြလိမ့်မည်။-☆

31 ထိုနောက်လူသားသည်ကြီးမားသောတံပိုးခရာ
ကိုမှုတ်စေပြီးလျှင်မိမိ၏ကောင်းကင်တမန်များ
အား အရပ်လေးမျက်နှာသို့စေလွှတ်၍ကမ္ဘာမြေ
ကြီးတစ်စွန်းမှတစ်စွန်းအထိရှိကြသော ကိုယ်
တော်ရွေးချယ်ထားတော်မူသောသူတို့ကိုစု
သိမ်းစေတော်မူလိမ့်မည်။

☆ 24:28 လု၊ ၁၇:၃၇။ ☆ 24:29 ဟောရှာ၊ ၁၃:၁၀၊ ၃၄:၄။ ယေဇ၊ ၃၂:၇။
ယောလ၊ ၂:၁၀၊ ၃၁၊ ၃:၁၅။ ဗျာ၊ ၆:၁၂-၁၃။ ☆ 24:30 ဒံ၊ ၇:၁၃။ အ၊
၁၂:၁၀-၁၄။ ဗျာ၊ ၁:၇။

သဘောသဖန်းပင်မှသင်ခန်းစာ

(မာ၊ ၁၃:၂၈-၃၁။ လု၊ ၂၁:၂၉-၃၃။)

32 “သဘောသဖန်းပင်မှသင်ခန်းစာတစ်ရပ်ကိုသင်ယူကြလော့။ ထိုအပင်တွင်အကိုင်းအညော့ က်ထွက်၍

ရွက်နုပေါက်သောအခါနွေကာလနီးသည်ကို သင်တို့သိကြ၏။- 33 ထိုနည်းတူစွာဖော်ပြခဲ့သောအမှုအရာများ

ဖြစ်ပျက်လျက်ရှိသည်ကိုတွေ့မြင်ရသောအခါ လူသားသည်သင်တို့အနီးတံခါးဝသို့ပင်

ရောက်ရှိနေပြီဟုသိမှတ်ကြလော့။- 34 အမှန်အကန်သင်တို့အားငါဆိုသည် ဤ အမှုအရာအလုံးစုံတို့သည်ယခုအသက်ရှင်

လျက်ရှိသူတို့မသေလွန်မီဖြစ်ပျက်လာလိမ့်မည်။- 35 ကောင်းကင်နှင့်မြေကြီးမတည်သော်လည်းငါ၏

စကားတည်လိမ့်မည်။”

ထိုနေ့ထိုအချိန်ကိုမည်သူမျှမသိ

(မာ၊ ၁၃:၃၂-၃၇။ လု၊ ၁၇:၂၆-၃၀၊ ၃၄-၃၆။)

36 “သို့သော်လည်းထိုအမှုအရာများဖြစ်ပျက် မည့်နေ့ရက်နှင့်အချိန်နာရီကိုခမည်းတော်မှ

တစ်ပါးအဘယ်သူမျှမသိ။ ကောင်းကင်ဘုံရှိ ကောင်းကင်တမန်များလည်းမသိ။ သားတော်

လည်းမသိ။- 37 နှောလက်ထက်ကဖြစ်ပျက်သကဲ့သို့လူသား ကြွလာသောအခါ၌လည်းဖြစ်ပျက်လိမ့်မည်။-✧

38 ထိုနေ့ရက်ကာလ၌ရေမလွှမ်းမိုးမီ၊ သဘောထဲ

✧ 24:37 က၊ ၆:၅-၈။

သို့နောဝင်သည့်နေ့တိုင်အောင်လူတို့သည်စား
လျက်ထိမ်းမြားစုံဖက်လျက်နေကြ၏။-

39 သူတို့သည်ရေလွှမ်းမိုး၍သေကြေပျက်စီးကြ
သည့်အချိန်တိုင်အောင်သတိမဲ့လျက်နေကြ၏။

လူသားကြွလာတော်မူချိန်၌လည်းထိုနည်းတူ
ဖြစ်လိမ့်မည်။-^{☆ 40} ထိုအခါလယ်ထဲတွင်ရှိသူလူနှစ်ယောက်အနက်
တစ်ယောက်ကိုသိမ်းယူ၍တစ်ယောက်ကိုထားခဲ့ လ တ
တံ့။- 41 ကြိတ်ဆုံလှည့်နေသူအမျိုးသမီးနှစ်ယောက်အနက်
တစ်ယောက်ကိုသိမ်းယူ၍တစ်ယောက်ကိုထားခဲ့လ

တ တံ့။- 42 သို့ဖြစ်၍သတိနှင့်စောင့်နေကြလော့။
သင်တို့၏ အရှင်သည်အဘယ်အခါကြွလာတော်မူမည်
ကိုသင်တို့မသိကြ။- 43 အကယ်၍အိမ်ရှင်သည်သူ့ခိုးလာမည့်အချိန်ကို
သာသိရလျှင်သတိနှင့်နေလျက် မိမိအိမ်ကို
သူ့ခိုးဖောက်ခွင့်ပြုမည်မဟုတ်ကြောင်းသင်တို့
သိမှတ်ကြလော့။-^{☆ 44} လူသားသည်သင်တို့မမျှော်သောအချိန်၌ကြွ
လာတော်မူမည်ဖြစ်၍သင်တို့သည်လည်းအမြဲ
အဆင်သင့်ရှိကြလော့။

သစ္စာရှိသောကျွန်နှင့်သစ္စာမဲ့သောကျွန်
(လု၊ ၁၂:၄၁-၄၈။)

45 “သစ္စာရှိကျွန်လိမ္မာကားအဘယ်သူနည်း။
ထိုသူ ကားအခြားကျေးကျွန်များကိုအုပ်ချုပ်ရန်နှင့်
အချိန်တန်လျှင်ရိက္ခာများထုတ်ပေးရန်သင်

☆ 24:39 က၊ ၇:၆-၂၄။ ☆ 24:43 လု၊ ၁၂:၃၉-၄၀။

ကခန့်ထားသူဖြစ်၏။- 46 သူသည်မိမိတာဝန်ကိုသစ္စာရှိစွာဆောင်ရွက်နေ
 သည်ကိုသခင်ပြန်လာချိန်၌တွေ့ရလျှင်မ ့ ဂလာ
 ရှိ၏။- 47 အမှန်အကန်သင်တို့အားငါဆိုသည်ကား၊
 သခင်သည်မိမိဥစ္စာပစ္စည်းရှိသမျှကိုစီမံ
 အုပ်ချုပ်ရန်ထိုကျွန်အားအပ်နှင်းလိမ့်မည်။-
 48 သို့ရာတွင်ထိုကျွန်သည်ကျွန်မိုက်ဖြစ်ပါမူ `ငါ့
 သခင်ပြန်လာဦးမည်မဟုတ်။ ကြာပေဦးမည်'
 ဟု အောက်မေ့ကာ၊- 49 ကျွန်ယောက်ျား၊
 ကျွန်မိန်းမတို့အားရိုက်နှက်လျက် သေသောက်ကြူးသူတို့နှင့်သောက်စား
 နေလိမ့်မည်။- 50 ထိုနောက်ထိုသူမမျှော်လင့်သည့်နေ့၊
 မသိမြင် သည့်အချိန်၌သူ့သခင်သည်ပြန်လာ၍၊-
 51 သူ့ကိုပြင်းစွာကြိမ်ဒဏ်ခတ်၍ကြောင်သူတော်တို့
 ခံရသောကြံမြှာဆိုးကိုခံစေလိမ့်မည်။ သူသည်
 ငိုကြွေးမြည်တမ်း၍အံသွားခဲကြိတ်လျက်နေရ လိမ့်မည်။

25

အပျိုရုံဆယ်ယောက်ပုံဥပမာ

1 `ထိုကာလ၌ကောင်းကင်နိုင်ငံတော်သည်မီးခွက်
 များကိုယူ၍ မ ့ ဂလာဆောင်သတို့သားကိုကြိုဆို
 ရန်ထွက်သွားသည့်အပျိုရုံဆယ်ယောက်တို့တွေ့
 ကြုံရသည့်အဖြစ်အပျက်နှင့်တူလိမ့်မည်။-
 * 2 သူတို့အနက်ငါးယောက်သည်ပညာသတိ
 ရှိ၏။ ငါးယောက်မူကားပညာသတိမရှိ။-

* 25:1 လု၊ ၁၂:၃၅။

3 ပညာသတိမရှိသူတို့သည်မိမိတို့၏ မီးခွက်များကိုယူခဲ့သော်လည်းဆီပိုကို မှုမယူခဲ့ကြ။-

4 ပညာသတိရှိသူများမူကားမိမိတို့၏ မီးခွက်များသာမကဆီပိုကိုလည်းဘူး တွင်ထည့်၍ယူခဲ့ကြ၏။- 5 မိဂလာဆောင်သတို့သားသည်ရောက်လာရန် ကြန့်ကြာ၍နေသဖြင့်သူတို့အားလုံးငိုက် မျဉ်းအိပ်ပျော်ကုန်ကြ၏။

6 ``သန်းခေါင်ယံ၌မိဂလာဆောင်သတို့သားရောက် လာပြီ။ သွား၍ကြိုဆိုကြလော့' ဟူသောကြွေး ကြော်သံကိုကြားရကြ၏။- 7 ထိုအခါအပျိုရုံအားလုံးတို့သည်ထ၍မိမိ ၏မီးခွက်များကိုအသင့်ပြင်ကြ၏။-

8 ပညာသတိမရှိသူများက `ငါတို့မီးငြိမ်း တော့မည်ဖြစ်၍ငါတို့ကိုဆီအနည်းငယ်ပေး ပါ' ဟုပညာသတိရှိသူတို့ထံတောင်းကြ၏။-

9 ပညာသတိရှိသူများက `သင်တို့အဖို့နှင့်ငါတို့ အဖို့ပါဆိုလျှင်ဆီလောက်မည်မဟုတ်သဖြင့် ဆီရောင်းသူထံသို့သွား၍သင်တို့အတွက် ဝယ်ယူကြပါ' ဟုပြန်ပြောကြ၏။-

10 ပညာသတိမရှိသူတို့ဆီဝယ်ရန်ထွက်သွား နေခိုက်မိ မိဂလာဆောင်သတို့သားသည်ရောက် လာ၏။ အသင့်ရှိနေကြသောအပျိုရုံတို့ သည်လည်းသူနှင့်အတူမိဂလာဆောင်ပွဲသို့ ဝင်ပြီးလျှင်တံခါးကိုပိတ်ထားလိုက်၏။

11 “ပညာသတိမရှိသောအပျိုရုံများသည်
 လည်းပြန်ရောက်လာ၍ ‘အရှင်၊ အရှင်၊ ကျွန်မတို့
 အားတံခါးဖွင့်ပေးပါ’ ဟုဆိုကြ၏။-[☆] 12 သို့ရာတွင်မ
 န် ဂလာဆောင်သတို့သားက ‘မဖွင့် ပေးနိုင်ပါ။
 သင်တို့ကိုငါမသိ’ ဟုပြန်ပြော၏။

13 “သို့ဖြစ်၍သင်တို့သည်လည်းထိုနေ့ထိုအချိန်
 ကိုမသိကြသဖြင့်သတိနှင့်စောင့်နေကြလော့။

ကျွန်သုံးယောက်ပုံဥပမာ
 (လု၊ ၁၉:၁၁-၂၇။)

14 “ကောင်းကင်နိုင်ငံတော်သည်ခရီးပြုရန် မိမိအိမ်
 မှထွက်မည့်ဆဲဆဲရှိသူ လူတစ်ယောက်ကြိုတွေ့ရ
 သည့်အဖြစ်အပျက်နှင့်တူလိမ့်မည်။ သူသည်မိမိ
 ၏ကျွန်များကိုခေါ်၍ဥစ္စာပစ္စည်းများကိုအပ်၏။-[☆]

15 တစ်ယောက်ကိုရွှေငါးပိဿာ၊ အခြားတစ်ယောက်ကို
 နှစ်ပိဿာ၊ အခြားတစ်ယောက်ကိုရွှေတစ်ပိဿာစသည်
 ဖြင့်ထိုသူတို့၏အရည်အချင်းအလိုက်ပေးအပ်၏။
 ထိုနောက်နိုင်ငံရပ်ခြားသို့ထွက်ခွာသွားလေသည်။-

16 ရွှေငါးပိဿာရသူသည်ချက်ချင်းပင်ကူးသန်း
 ရောင်းဝယ်မှုကိုပြုသဖြင့်အမြတ်ရွှေငါးပိဿာ ကိုရ၏။-

17 ထိုနည်းတူပင်ရွှေနှစ်ပိဿာရသူသည်လည်း
 အမြတ်ရွှေနှစ်ပိဿာကိုရ၏။- 18 ရွှေတစ်ပိဿာရသူမူကားနေရာတစ်ခု
 ၍မိမိသခင်၏ရွှေကိုမြေတွင်မြှုပ်ထားလေ၏။

[☆] 25:11 လု၊ ၁၃:၂၅။ [☆] 25:14 လု၊ ၁၉:၁၁-၂၇။

19 ``ကာလအတော်ကြာသော်ထိုကျွန်တို့၏အရှင်
သည်ပြန်လာ၍သူတို့နှင့်စာရင်းရှင်း၏။-

20 ရွှေငါးပိဿာရသူသည်အပိုရွှေငါးပိဿာကိုယူ
ဆောင်လာပြီးလျှင် အရှင်၊ အကျွန်ုပ်အားအရှင်ရွှေ
ငါးပိဿာပေးအပ်ခဲ့ပါ၏။ ကြည့်ပါ။ အကျွန်ုပ်
သည်ရွှေငါးပိဿာအမြတ်ရပါပြီ' ဟုလျှောက်၏။-

21 သခင်ကလည်း `ကောင်းလေစွ၊ သစ္စာရှိငါ့ကျွန်ကောင်း၊
သင်သည်သေးငယ်သောအမှုတွင်သစ္စာရှိ၏။ ကြီး
သောအမှုကိုသင့်အားငါအပ်နှင်းမည်။ ငါနှင့်
အတူစည်းစိမ်ချမ်းသာခံစားပါလော့' ဟုဆို၏။

22 ``ရွှေနှစ်ပိဿာရသူသည်လည်းလာ၍ အရှင်၊
အကျွန်ုပ် အား အရှင်ရွှေနှစ်ပိဿာပေးအပ်ခဲ့ပါ၏။
ကြည့်ပါ။ အကျွန်ုပ်သည် ရွှေနှစ်ပိဿာအမြတ်ရပါပြီ'
ဟု လျှောက်ထား၏။-

23 သခင်က `ကောင်းလေစွ၊
သစ္စာရှိငါ့ကျွန်ကောင်း၊ သင်သည်သေးငယ်သောအမှုတွင်သစ္စာရှိ၏။
ကြီးသောအမှုကိုသင့်အားငါအပ်နှင်းမည်။
ငါနှင့်အတူစည်းစိမ်ချမ်းသာခံစားပါလော့' ဟုဆို၏။

24 ``သို့ရာတွင်ရွှေတစ်ပိဿာရသူသည်လာ၍
'အရှင်၊ အကျွန်ုပ်သည်အရှင့်အကြောင်းကိုသိပါ၏။
အရှင် သည်ခက်ထန်သူဖြစ်၍မိမိမစိုက်မပျိုးသည့်
အရပ်တွင်ရိတ်သိမ်းတတ်ပါ၏။ မကြဲဖြန့်သည့်
အရပ်တွင်စုသိမ်းတတ်ပါ၏။-

25 အကျွန်ုပ်သည်ကြောက်ရွံ့သဖြင့်အရှင်
မြေတွင်မြှုပ်ထားခဲ့ပါ၏။ ကြည့်ပါ။ အရှင်၏ပစ္စည်း

ဤမှာရှိပါ၏' ဟုလျှောက်၏။''

26 ``သခင်ကလည်း `အချင်းဆိုးညစ်သည့်ကျွန်ပျင်း၊
ငါသည်မိမိမစိုက်မပျိုးသည့်အရပ်တွင်ရိတ်သိမ်း
၍မကြမဖြန့်သည့်အရပ်တွင်စုသိမ်းတတ်သည်
ကိုသင်သိသည်မှန်လျှင်၊- 27 ငါ၏ရွှေကိုဘဏ်တွင်အပ်ထားသင့်၏။
သို့မှသာ လျှင်ငါပြန်လာချိန်၌အတိုးနှင့်အတူပြန်
လည်ရရှိနိုင်၏။- 28 ထိုသူ၏ထံမှရွှေတစ်ပိဿာကိုယူ၍ဆယ်ပိဿာ
ရှိသူအားပေးကြ။- 29 ကြွယ်ဝချမ်းသာသောသူသည်ထပ်၍ရရှိသဖြင့်
သူ၌ပိုလျှံ၍နေလိမ့်မည်။ သို့ရာတွင်ဆင်းရဲ
သောသူထံမှရှိသမျှကိုပင်နုတ်လိမ့်မည်။-*

30 အသုံးမကျသည့်ဤကျွန်ကိုအပြင်အမှောင်ထဲ
သို့ထုတ်လိုက်ကြ။ သူသည်ထိုအရပ်တွင်ငိုကြွေး
မြည်တမ်း၍အံသွားခဲ့ကြိတ်လျက်နေရလိမ့် မည်'
ဟုဆို၏။''*

နောက်ဆုံးတရားစီရင်တော်မူခြင်း

31 ``လူသားသည်ကောင်းကင်တမန်အပေါင်းခြံရံ
လျက်ဘုရင်အဖြစ်ကြွလာတော်မူသောအခါ
ပလ္လင်ပေါ်၌ထိုင်တော်မူလိမ့်မည်။- * 32 ထိုအခါလူမျိုးအပေါင်းတို့သည်
စုရုံးရကြလိမ့်မည်။ သိုးထိန်းသည်သိုးနှင့်ဆိတ်
တို့ကိုတခြားစီခွဲထုတ်သကဲ့သို့လူသားသည်
လည်းလူတို့အားနှစ်စုခွဲထုတ်တော်မူပြီးလျှင်၊-

* 25:29 မ၊ ၁၃:၁၂။ မ၊ ၄:၂၅။ လု၊ ၈:၁၈။ * 25:30 မ၊ ၈:၁၂၊ ၂၂:၁၃။
လု၊ ၁၃:၂၈။ * 25:31 မ၊ ၁၆:၂၇၊ ၁၉:၂၈။

33 သူတော်ကောင်းများကိုလက်ယာတော်ဘက်၊
 သူယုတ်မာများကိုလက်ဝဲတော်ဘက်တွင်
 ထားတော်မူလိမ့်မည်။- 34 ထိုနောက်ဘုရင်မင်းမြတ်ကလက်ယာတော်ဘက်
 တွင်ရှိသောသူတို့အား ကောင်းချီးမ ှ် ဂလာကို
 ခံရသူတို့၊ လောကကိုဖန်ဆင်းတော်မူချိန်မှ
 စ၍သင်တို့အတွက်ပြင်ဆင်ထားတော်မူသည့်
 နိုင်ငံတော်ကိုခံယူကြလော့။- 35 သင်တို့သည်ငါ့ဆာလောင်မွတ်သိပ်စဉ်အ
 ငါ့ကိုကျွေးမွေးကြ၏။ ငါ့ရေငတ်စဉ်အခါက
 သောက်ရေကိုပေးကြ၏။ ငါသည်ညွှန်သည်ဖြစ်စဉ်
 အခါကညွှန်ဝတ်ကိုပြုကြ၏။- 36 ငါသည်အဝတ်အချည်းစည်းဖြစ်စဉ်အ
 အဝတ်ကိုဝတ်ဆင်ပေးကြ၏။ ငါဖျားနာစဉ်
 အခါကပြုစုကြ၏။ ငါထောင်ကျစဉ်အခါ
 ကငါ့ထံလာရောက်ကြ၏' ဟုမိန့်တော်မူ၏။''

37 ထိုအခါသူတော်ကောင်းတို့က `အရှင်ဘုရား၊
 ကိုယ်တော်ဆာလောင်မွတ်သိပ်တော်မူသည်ကို
 အဘယ်အခါ၌မြင်၍အကျွန်ုပ်တို့ကျွေးမွေး
 ပါသနည်း။ ရေငတ်တော်မူသည်ကိုအဘယ်
 အခါ၌မြင်၍သောက်ရေကိုပေးပါသနည်း။-

38 ညွှန်သည်ဖြစ်တော်မူသည်ကိုအဘယ်အခါ၌
 မြင်၍အကျွန်ုပ်တို့ညွှန်သည်ဝတ်ကိုပြုပါသနည်း။
 အဝတ်အချည်းစည်းဖြစ်တော်မူသည်ကိုအဘယ်
 အခါ၌မြင်၍အဝတ်ဝတ်ဆင်ပေးပါသနည်း။-

39 ဖျားနာတော်မူသည်ကိုလည်းကောင်း၊ ထောင်ကျ

တော်မူသည်ကိုလည်းကောင်းအဘယ်အခါ၌
 အကျွန်ုပ်တို့မြင်၍အထံတော်သို့လာကြပါ
 သနည်း' ဟုပြန်၍လျှောက်ထားကြ၏။-
 40 ထိုအခါဘုရင်မင်းမြတ်က `အမှန်အကန်သင်
 တို့အားငါဆိုသည်ကား၊ ဤငါ၏ညီများအနက်
 အသိမ်ငယ်ဆုံးဖြစ်သူတစ်စုံတစ်ယောက်အား
 သင်တို့ပြုစုခဲ့သမျှသည်ငါ့အားပြုစုခြင်း ပင်မည်၏'
 ဟုမိန့်တော်မူလိမ့်မည်။

41 `ထိုနောက်ဘုရင်မင်းမြတ်ကလက်ဝဲတော်ဘက်
 ၌ရှိသောသူတို့အား `အမ ့် ဂလာရှိသူတို့၊ ငါ့ထံ
 မှထွက်သွားကြလော့။ မာရ်နတ်နှင့်သူ့စေတမန်
 များအတွက်ပြင်ဆင်ထားသည့်ထာဝရမီး
 ထဲသို့သက်ဆင်းကြလော့။- 42 ငါဆာလောင်မွတ်သိပ်စဉ်အခါကသင်တို့
 ငါ့ကိုမကျွေးမမွေးကြ။ ငါရေငတ်စဉ်အခါ
 ကသောက်ရေကိုမပေးကြ။- 43 ငါသည်ဧည့်သည်ဖြစ်စဉ်အခါကဧည့်သည်
 ကိုမပြုကြ။ ငါသည်အဝတ်အချည်းစည်းဖြစ်
 စဉ်အခါကအဝတ်ဝတ်ဆင်မပေးကြ။ ငါဖျား
 နာစဉ်အခါကလည်းကောင်း၊ ထောင်ကျစဉ်အခါ
 ကလည်းကောင်းသင်တို့သည်ငါ့ထံကိုမလာကြ'
 ဟုမိန့်တော်မူ၏။

44 `ထိုသူတို့က `အရှင်ဘုရား၊ ကိုယ်တော်ဆာလောင်
 မွတ်သိပ်တော်မူခြင်း၊ ရေငတ်တော်မူခြင်း၊ ဧည့်သည်
 ဖြစ်တော်မူခြင်း၊ အဝတ်အချည်းစည်းဖြစ်တော်

မူခြင်း၊ ဖျားနာတော်မူခြင်း၊ ထောင်ကျတော်မူခြင်း
 တို့ကိုအဘယ်အခါ၌အကျွန်ုပ်တို့မြင်ရပါလျက်
 ကိုယ်တော်အားမပြုစုမလုပ်ကျွေးဘဲနေခဲ့ပါ သနည်း၊
 ဟုလျှောက်ထားကြပေအံ့။- 45 ထိုအခါဘုရင်မင်းမြတ်က
 'အမှန်အကန် သင်တို့အားငါဆိုသည်ကား၊ သိမ်ငယ်သည့်
 ဤသူများအနက်ကတစ်စုံတစ်ယောက်သော
 သူကိုသင်တို့မပြုမစုဘဲနေခဲ့သမျှသည်
 ငါ့ကိုမပြုမစုဘဲနေခဲ့ခြင်းပင်မည်၏' ဟု
 မိန့်တော်မူလိမ့်မည်။- 46 ထို့ကြောင့်ထိုသူတို့သည်ထာဝရအပြစ်ဒဏ်ခံ
 ရကြလိမ့်မည်။ သူတော်ကောင်းတို့မူကားထာဝရ
 ချမ်းသာသို့ဝင်စားရကြလိမ့်မည်' ဟုမိန့်တော် မူ၏။*

26

ကိုယ်တော်ကိုသတ်ရန်ကြံစည်မှု
 (မာ၊ ၁၄:၁-၂။ လု၊ ၂၂:၁-၂။ ယော၊ ၁၁:၄၅-၅၃။)

1 ဤသို့ဟောပြောသွန်သင်တော်မူပြီးသောအခါ
 ကိုယ်တော်က၊ 2 'နောက်နှစ်ရက်မျှကြာလျှင်ပသခါပွဲကျရောက်
 မည်ကိုသင်တို့သိကြ၏။ ထိုအခါလူသားကို
 လက်ဝါးကပ်တိုင်တွင်တင်၍သတ်စေရန်ရန်သူ
 လက်သို့အပ်ကြလိမ့်မည်' ဟုတပ ည့်တော်တို့
 အားမိန့်တော်မူ၏။*

3 ထိုအချိန်၌ပင်ယဇ်ပုရောဟိတ်ကြီးများနှင့်
 ဘာသာရေးခေါင်းဆောင်များသည်ကယာဖ

* 25:46 ဒံ၊ ၁၂:၂။ * 26:2 ထွ၊ ၁၂:၁-၂။

နာမည်ရှိသောယဇ်ပုရောဟိတ်မင်း၏ကျောင်း
တော်ဝင်းအတွင်းတွင်စုရုံးလျက်နေကြ၏။-

4 သူတို့သည်သခင်ယေရှုကိုတိတ်တဆိတ်
ဖမ်းဆီး၍သတ်ရန်ဆွေးနွေးတိုင်ပင်ကြ၏။-

5 သူတို့က “လူတို့ရုန်းရင်းဆန်ခတ်ဖြစ်မည် ကိုစိုးရိ
မ်စရာရှိသဖြင့်ပွဲတော်ရက်အတွင်း ဌမဖမ်းမဆီးကြနှင့်”
ဟုဆိုကြ၏။

ဗေသနိရွာတွင်သခင်ယေရှု၏ ခေါင်းတော်ပေါ်သို့ဆီမွှေးလောင်းခြင်း
(မာ၊ ၁၄:၃-၉။ ယော၊ ၁၂:၁-၈။)

6 သခင်ယေရှုသည်ဗေသနိရွာတွင်အရေပြား
ရောဂါစွဲကပ်ခဲ့ဖူးသူရှိမုန်၏အိမ်၌ရှိ၍
အစားအစာသုံးဆောင်လျက်နေတော်မူ သောအခါ၊-

7 အမျိုးသမီးတစ်ယောက်သည်အလွန်အဖိုး
ထိုက်သည့်ဆီမွှေးကျောက်ဖြူမှုကိုယူဆောင်၍
အထံတော်သို့လာပြီးလျှင်ထိုဆီမွှေးကို
ကိုယ်တော်၏ခေါင်းတော်ထက်တွင်သွန်းလောင်း
လေသည်။-☆

8 ထိုအခြင်းအရာကိုတပ
ည့်တော်တို့မြင်လျှင် အမျက်ထွက်၍ “အ
ဘယ်ကြောင့်ဤသို့ဖြုန်းတီး ပါသနည်း။-

9 ဤဆီမွှေးကိုငွေအမြောက်အမြားနှင့်ရောင်း
၍ဆင်းရဲသူများအားပေးကမ်းသင့်၏” ဟု ဆိုကြသည်။

☆ 26:7 လု၊ ၇:၃၇-၃၈။

10 သခင်ယေရှုသည်ကြားသိတော်မူသော အခါ “အဘယ်ကြောင့်ဤအမျိုးသမီးကို သင်တို့နှောင့်ယှက်ကြသနည်း။ သူပြုသော အမှုသည်လွန်စွာလျောက်ပတ်ပေ၏။-

11 ဆင်းရဲသူများသည်သင်တို့နှင့်အမြဲရှိနေ ကြမည်။ ငါမူကားသင်တို့နှင့်အမြဲရှိနေ မည်မဟုတ်။-

☆ 12 ဤအမျိုးသမီးသည်ငါ့အပေါ်သို့ဆီမွှေး သွန်းလောင်းသည်မှာငါ၏ရုပ်အလောင်းကို သင်္ဂြိုဟ်ရန်ပြင်ဆင်ခြင်းပင်ဖြစ်၏။-

13 အမှန်အကန်သင်တို့အားငါဆိုသည်ကား၊ သတင်းကောင်းကိုကမ္ဘာအရပ်ရပ်တွင်ကြေညာသောအခါ ဤအမျိုးသမီးကိုအောက်မေ့သတိရကြစေရန် သူပြုခဲ့သောကောင်းမှုကိုပြောကြားကြလိမ့်မည်” ဟုမိန့်တော်မူ၏။

သခင်ယေရှုကိုသစ္စာဖောက်ရန်ယုဒကြံစည်ခြင်း (မာ၊ ၁၄:၁၀-၁၁။ လု၊ ၂၂:၃-၆။)

14 ထိုနောက်တစ်ကျိပ်နှစ်ပါးအပါအဝင်ဖြစ်သော ယုဒရှုကာရုတ်သည်ယဇ်ပုရောဟိတ်ကြီးများ ထံသို့သွား၍- 15 “ယေရှုကိုသင်တို့လက်သို့အကျွန်ုပ်ပေးအပ်ပါလျှင်အကျွန်ုပ်အားငွေမည်မျှပေးမည်နည်း” ဟု မေး၏။ ထိုသူတို့သည်လည်းသူ့အားငွေဒင်္ဂါး သုံးဆယ်ပေးကြ၏။-☆ 16 ထိုအချိန်မှစ၍ယုဒသည်ကိုယ်တော်ကို

☆ 26:11 တရား၊ ၁၅:၁၁။ ☆ 26:15 ဇာ၊ ၁၁:၁၂။

ရန်သူ့လက်သို့အပ်ရန်အခွင့်ကောင်းကိုရှာ လျက်နေ၏။

တပည့်တော်တို့နှင့်အတူ ပသခါပွဲညစာစားတော်မူခြင်း
(မာ၊ ၁၄:၁၂-၂၁။ လု၊ ၂၂:၇-၁၄၊ ၂၁-၂၃။ ယော၊
၁၃:၂၁-၃၀။)

17 တဆေးမဲ့မုန့်ပွဲတော်ပထမနေ့၌တပ
ည့်တော် တို့သည်သခင်ယေရှုထံတော်သို့လာ၍
“အရှင် အတွက်ပသခါပွဲညစာကိုအကျွန်ုပ်တို့
အဘယ်အရပ်တွင်ပြင်ဆင်ရပါမည်နည်း” ဟု
မေးလျှောက်ကြ၏။

18 ကိုယ်တော်က “မြို့ထဲသို့ဝင်၍ဤမည်သောသူထံ
သို့သွား၍ဆရာတော်က `ငါ့အတွက်သတ်မှတ်
ထားသည့်အချိန်ရောက်လာပြီဖြစ်၍ငါ့တပ ည့်
များနှင့်အတူသင်၏အိမ်တွင်ပသခါပွဲကို ကျင်းပလိုသည်’
ဟုမှာကြားလိုက်ကြောင်းပြော ကြလော့”
ဟုမိန့်တော်မူ၏။

19 တပ ည့်တော်တို့သည်လည်းကိုယ်တော်မိန့်တော်မူ
သည်အတိုင်းလိုက်နာဆောင်ရွက်၍ပသခါပွဲ
ကိုအသင့်ပြင်ကြ၏။

20 ညချမ်းအချိန်ရောက်သော်ကိုယ်တော်သည်တစ်ကျိပ်
နှစ်ပါးတို့နှင့်အတူစားပွဲတွင်ထိုင်၍ညစာစား တော်မူ၏။-

21 ထိုအခါကိုယ်တော်က “အမှန်အကန်သင်တို့
အားငါဆိုသည်ကား၊ သင်တို့အနက်ကတစ်စုံ
တစ်ယောက်သောသူသည်ငါ့ကိုရန်သူ့လက်သို့

အပ်လိမ့်မည်" ဟုမိန့်တော်မူ၏။- 22 တပည့်တော်တို့သည်လွန်စွာစိတ်မချ
ကြလျက် "ထိုသူသည်အကျွန်ုပ်ပေလော" ဟုတစ်
ဦးနောက်တစ်ဦးမေးလျှောက်ကြ၏။

23 ကိုယ်တော်က "ငါနှင့်အတူဟင်းခွက်တွင်နှိုက်၍
စားသောသူသည်ငါ့ကိုရန်သူလက်သို့အပ် လိမ့်မည်။-

☆ 24 ကျမ်းစာလာသည်အတိုင်းလူသားသည်အသေခံ
ရန်သွားရမည်။ သို့ရာတွင်လူသားကိုရန်သူလက်
သို့အပ်သူသည်အမ ့် ဂလာရှိ၏။ မွေးဖွားခြင်းကို
မခံရလျှင်သူ့အဖို့ကောင်းသေး၏" ဟုမိန့်တော် မူသည်။

25 ကိုယ်တော်ကိုရန်သူလက်သို့အပ်မည့်သူယုဒ
က "အရှင်ဘုရား၊ ထိုသူသည်အကျွန်ုပ်ပေလော"
ဟုမေးလျှောက်လျှင်၊

ကိုယ်တော်က "သင်ပြောသည့်အတိုင်းပင်မှန်၏"
ဟုမိန့်တော်မူ၏။

ပွဲတော်မင်္ဂလာ

(မာ၊ ၁၄:၂၂-၂၆။ လု၊ ၂၂:၁၄-၂၀။ ၁ကော၊ ၁၁:၂၃-
၂၅။)

26 ကိုယ်တော်သည်တပ ည့်တော်တို့နှင့်အတူညစာ
စားလျက်နေတော်မူစဉ်မှန်ကိုယူ၍ကျေးဇူးတော်
ကိုချီးမွမ်းတော်မူ၏။ ထိုနောက်မှန်ကိုဖဲ့၍ "ဤမှန်
ကားငါ၏ကိုယ်ခန္ဓာဖြစ်၏။ ယူ၍စားကြလော့" ဟု
မိန့်တော်မူပြီးလျှင်တပည့်တော်တို့အားဝေပေး တော်မူ၏။

☆ 26:23 ဆာ၊ ၄၁:၉။

27 စပျစ်ရည်ခွက်ကိုလည်းယူ၍ကျေးဇူးတော်ကို
 ချီးမွမ်းပြီးနောက်တပ ညွှတ်တော်တို့အားပေးတော်
 မူ၏။ ကိုယ်တော်က ``သင်တို့အားလုံးသောက်ကြ
 လော့။- 28 ဤစပျစ်ရည်ကားဘုရားသခင်၏ပဋိညာဉ်
 တော်ကိုတံဆိပ်ခတ်သော၊ လူတို့အပြစ်ပြေ
 လွတ်ရန်အတွက်သွန်းသောငါ၏သွေးဖြစ်၏။-

☆ 29 သင်တို့အားငါဆိုသည်ကားယခုအချိန်မှ
 စ၍ငါ့ခမည်းတော်၏နိုင်ငံတော်တွင်သင်တို့
 နှင့်အတူစပျစ်ရည်သစ်ကိုသောက်ရသည့်နေ့
 မတိုင်မီငါသည်ဤစပျစ်ရည်ကိုနောက်တစ်ဖန်
 မသောက်တော့ပြီ'' ဟုမိန့်တော်မူ၏။

30 ထိုနောက်ကိုယ်တော်နှင့်တပ ညွှတ်တော်တို့သည်
 † ‡ မှ မသီချင်းကိုဆိုပြီးနောက်သံလွင်တောင်သို့
 ထွက်သွားကြ၏။

ပေတရုငြင်းဆိုမည်ကို ကြိုတင်ဖော်ပြတော်မူခြင်း
 (မာ၊ ၁၄:၂၇-၃၁။ လု၊ ၂၂:၃၁-၃၄။ ယော၊ ၁၃:၃၆-
 ၃၈။)

31 ထိုနောက်သခင်ယေရှုက ``ကျမ်းစာတော်တွင်
 `ဘုရား သခင်သည်သိုးထိန်းကိုရိုက်သဖြင့်သိုးတို့သည်
 ကစ ညွှန်ကရဲဖြစ်ကြလိမ့်မည်' ဟုပါရှိသည်နှင့်
 အညီယနေ့ညဉ့်ပင်လျှင်သင်တို့သည်ငါ့ကို
 စွန့်ပစ်၍ပြေးကြလိမ့်မည်။-☆ 32 သို့ရာတွင်ငါသည်သေခြင်းမှထမြောက်

☆ 26:28 ထွ၊ ၂၄:၈။ ယော၊ ၃၁:၃၁-၃၄။ ☆ 26:31 ဇာ၊ ၁၃:၇။

ပြီးနောက်သင်တို့အလျင်ဂါလိလဲပြည် သို့သွားနှင့်မည်''
ဟုတပည့်တော်တို့အား မိန့်တော်မူ၏။*

33 ပေတရုက ``အခြားသူအပေါင်းတို့သည်
ကိုယ်တော်ကိုစွန့်ပစ်ကြသော်လည်းအကျွန်ုပ်
သည်အဘယ်အခါမျှစွန့်ပစ်မည်မဟုတ်ပါ''

ဟုလျှောက်ထား၏။- 34 သခင်ယေရှုက
``အမှန်အကန်သင့်အားငါဆို သည်ကား၊
ယနေ့ညဉ့်ပင်ကြက်မတွန်မီသင် သည်ငါ့ကိုမသိဟုသုံးကြိမ်တိုင်တိုင်ငြင်း
လိမ့်မည်'' ဟုပေတရုအားမိန့်တော်မူ၏။

35 ပေတရုက ``အကျွန်ုပ်သည်ကိုယ်တော်နှင့်အတူ
သေပင်သေရပါစေ၊ ကိုယ်တော်ကိုမသိဟုငြင်း
ဆိုမည်မဟုတ်ပါ'' ဟုလျှောက်ထား၏။ အခြား
တပ ည့်တော်တို့သည်လည်းဤနည်းအတိုင်း
လျှောက်ထားကြ၏။

ဂေသရေမန်ဥယျာဉ်တွင်ဆုတောင်းတော်မူခြင်း

(မာ၊ ၁၄:၃၂-၄၂။ လု၊ ၂၂:၃၉-၄၆။)

36 ထိုနောက်သခင်ယေရှုသည်တပ ည့်တော်တို့နှင့်
အတူဂေသရေမန်နာမည်ရှိသောအရပ်သို့
ရောက်ရှိတော်မူ၏။ ကိုယ်တော်က ``ငါသည်ထို
နေရာသို့သွား၍ဆုတောင်းနေစဉ်သင်တို့
ဤနေရာတွင်စောင့်နေကြလော့'' ဟုတပ
ည့် တော်တို့အားမှာကြားတော်မူပြီးလျှင်-

* 26:32 မ၊ ၂၈:၁၆။

37 ပေတရုနှင့်ဇေဗေဒဲ၏သားနှစ်ယောက်တို့ကို
 ခေါ်သွားတော်မူ၏။ ကိုယ်တော်သည်စိတ်မချမ်း
 မသာဖြစ်တော်မူလျက်လွန်စွာသောကရောက်
 တော်မူသဖြင့်၊- 38 “ငါသည်သေလုအောင်စိတ်ဒုက္ခရောက်လှ၏။
 သင်တို့သည်ဤနေရာတွင်ငါနှင့်အတူစောင့် နေကြလော့”
 ဟုတပ ညွှတ်သုံးဦးအား မိန့်တော်မူ၏။-

39 ထိုနောက်ရှေ့သို့အနည်းငယ်ကြွတော်မူ၍မြေ
 ပေါ်တွင်ပျပ်ဝပ်တော်မူပြီးလျှင် “အို အကျွန်ုပ်
 ၏အဖ၊ ဖြစ်နိုင်ပါကဤဒုက္ခဝေဒနာခွက်ကို
 အကျွန်ုပ်ထံမှလွှဲဖယ်ပေးတော်မူပါ။ သို့ရာတွင်
 အကျွန်ုပ်၏အလိုအတိုင်းမဟုတ်ပါ။ ကိုယ်တော်
 ၏အလိုတော်အတိုင်းသာဖြစ်စေတော်မူပါ”
 ဟုဆုတောင်းတော်မူ၏။

40 ထိုနောက်ကိုယ်တော်သည်တပ ညွှတ်သုံးဦးတို့
 ထံသို့ပြန်လာတော်မူရာ၊ အိပ်ပျော်လျက်နေ
 ကြသည်ကိုတွေ့တော်မူသဖြင့် “သင်တို့သုံး
 ယောက်သည်တစ်နာရီမျှပင်စောင့်၍မနေ
 နိုင်ကြသလော။- 41 စုံစမ်းသွေးဆောင်ခြင်းကိုခံရပ်နိုင်မည့်အကြောင်း
 ဆုတောင်း၍စောင့်နေကြလော့။ စိတ်ဆန္ဒရှိသော်လည်း
 ကိုယ်ခန္ဓာကားအားနည်း၏” ဟုပေတရုအား
 မိန့်တော်မူ၏။

42 ထိုနောက်ကိုယ်တော်သည်ဒုတိယအကြိမ်ကြွ
 သွားတော်မူပြန်၍ “အကျွန်ုပ်၏အဖ၊

ဤဒုက္ခ ဝေဒနာခွက်ကိုအကျွန်ုပ်ထံမှလွှဲဖယ်၍
မဖြစ်ပါကကိုယ်တော်၏အလိုတော်အတိုင်း

ဖြစ်စေတော်မူပါ။' ဟုဆုတောင်းတော်မူ၏။-

43 ကိုယ်တော်နောက်တစ်ကြိမ်ပြန်လာတော်မူသော
အခါတပ ည့်တော်တို့သည်မျက်စိလေးလံ
သဖြင့်အိပ်ပျော်လျက်နေကြသည်ကိုတွေ့ တော်မူ၏။

44 ကိုယ်တော်သည်သူတို့ထံမှတစ်ဖန်ကြွသွား
တော်မူပြီးလျှင်ယခင်ကမြွက်ဆိုသည်
အတိုင်းတတိယအကြိမ်ဆုတောင်းတော်မူ၏။-

45 ထိုနောက်တပ ည့်တော်တို့ထံသို့ပြန်လာ၍ “သင်
တို့သည်အိပ်လျက်နားလျက်ပင်ရှိနေကြသေး

သလော။ လူသားကိုဆိုးယုတ်သူများလက်သို့
အပ်နှံသည့်အချိန်ရောက်လာပြီ။- 46 ထကြ။

ငါတို့သွားကြကုန်အံ့။ ငါ့ကိုရန်သူ့လက်
သို့အပ်မည့်သူရောက်လာပြီ။' ဟုမိန့်တော်မူ၏။

ကိုယ်တော်ကိုဖမ်းဆီးကြခြင်း

(မာ၊ ၁၄:၄၃-၅၀။ လု၊ ၂၂:၄၇-၅၃။ ယော၊ ၁၈:၃-၁၂။)

47 ယင်းသို့ကိုယ်တော်မိန့်တော်မူစဉ်၌ပင်လျှင်
တစ်ကျိပ်နှစ်ပါးအဝင်ဖြစ်သူယုဒသည်တုတ်၊ ဋ

ဌားကိုင်ဆောင်သူလူအမြောက်အမြားနှင့်အတူ
ရောက်ရှိလာလေသည်။ ထိုသူတို့သည်ယဇ်ပုရော

ဟိတ်ကြီးများနှင့်ဘာသာရေးခေါင်းဆောင်များ
ကစေလွှတ်လိုက်သူများဖြစ်၏။- 48 ကိုယ်တော်ကိုရန်သူ့လက်သို့အပ်နှံသူ

နှင့်လိုက်ပါလာသူတို့အား ။ `ငါနမ်း၍နှုတ်ဆက်
သူသည်ယေရှုဖြစ်၏။ သူ့ကိုဖမ်းဆီးကြလော့။" ဟု
အချက်ပေးထား၏။

49 ယုဒသည်ချက်ချင်းပင်ကိုယ်တော်၏ထံသို့ချဉ်းကပ်
ကာ `အရှင်ဘုရား၊ မိမိ ဂလာရှိပါစေသော" ဟုဆို
၍ကိုယ်တော်ကိုနမ်းလေ၏။

50 သခင်ယေရှုက `အဆွေ၊ သင်ဆောင်ရွက်ရန်လာ
သည့်ကိစ္စကိုအမြန်ဆောင်ရွက်လော့" ဟုမိန့်တော် မူ၏။

လူတို့သည်လာ၍ကိုယ်တော်ကိုဖမ်းဆီးချုပ်ကိုင်
ထားကြ၏။- 51 ထိုအခါသခင်ယေရှုနှင့်လိုက်ပါသောလူ
တစ်ယောက်သည် ဌားကိုဆွဲထုတ်ပြီးလျှင် ယဇ်
ပုရောဟိတ်မင်း၏ကျွန်တစ်ယောက်ကိုခုတ်လိုက်
ရာထိုသူနားရွက်ပြတ်လေ၏။- 52 သခင်ယေရှုက

`သင်၏ဌား ဌားကိုဌား ဌားအိမ်သို့ပြန်သွင်း လော့။

ဌားကိုစွဲကိုင်သူသည်ဌား ဌားအားဖြင့်သေကြေ
ပျက်စီးရလိမ့်မည်။- 53 ငါသည်ခမည်းတော်ထံမှအကူအညီတောင်းခံ
လျှင်ခမည်းတော်သည်တပ်ကြီးတစ်ဆယ့်နှစ်တပ်
ထက်များပြားလှသောကောင်းကင်တမန်တို့ကို
ငါ့ထံသို့စေလွှတ်တော်မူမည်ကိုသင်တို့မသိ ကြသလော။-

54 သို့ရာတွင်ငါ့ဤသို့ပြုပါမှုကျမ်းစာလာသည်
အတိုင်းအဘယ်သို့လျှင်ဖြစ်ပျက်တော့မည်နည်း" ဟု
မိန့်တော်မူ၏။

55 ထိုနောက်ကိုယ်တော်ကလူပရိသတ်တို့အား ``သင်
 တို့သည်ဌ ဌားပြကိုဖမ်းသကဲ့သို့ငါ့ကိုဖမ်းရန်
 တုတ်များဌ ဌားများနှင့်လာကြသလော။ ငါသည်
 နေ့စဉ်နေ့တိုင်းဗိမာန်တော်တွင်ထိုင်၍ဟောပြော
 သွန်သင်နေစဉ်အခါသင်တို့သည်ငါ့ကိုမဖမ်း မဆီးခဲ့ကြ။-

☆ 56 သို့သော်ဤအမှုအရာများဖြစ်ပျက်ခြင်းမှာ
 ကျမ်းစာတော်တွင်ပရောဖက်များဟောကြားခဲ့
 သမျှအတိုင်း အကောင်အထည်ပေါ်လာစေရန်
 ဖြစ်သတည်း'' ဟုမိန့်တော်မူ၏။
 ထိုအခါတပည့်တော်အပေါင်းတို့သည် ကိုယ်တော်
 ကိုစွန့်ပစ်၍ပြေးကြ၏။

ယုဒတရားလွတ်တော်၌ ကိုယ်တော်ကိုစစ်ဆေးကြခြင်း
 (မာ၊ ၁၄:၅၃-၆၅။ လု၊ ၂၂:၅၄-၅၅၊ ၆၃-၇၁။ ယော၊
 ၁၈:၁၃-၁၄၊ ၁၉-၂၄။)

57 သခင်ယေရှုကိုဖမ်းဆီးကြသောသူတို့သည်
 ကိုယ်တော်အားယဇ်ပုရောဟိတ်မင်းကယာဖ၏
 ကျောင်းတော်သို့ခေါ်ဆောင်သွားကြ၏။ ကျမ်းတတ်
 ဆရာများနှင့်ဘာသာရေးခေါင်းဆောင်များသည်
 ထိုအရပ်တွင်စုရုံးလျက်နေကြ၏။- 58 ပေတရုသည်ခပ်လှမ်းလှမ်းကနေ၍
 ဟိတ်မင်း၏ကျောင်းတော်ဝင်းတိုင်အောင်ကိုယ်တော်
 ၏နောက်ကလိုက်လာခဲ့၏။ ထိုနောက်ဝင်းထဲသို့
 ဝင်၍ကိုယ်တော်၏အမှုမည်သို့အဆုံးသတ်မည်

☆ 26:55 လု၊ ၁၉:၄၇၊ ၂၁:၃၇။

ကိုသိရှိနိုင်ရန် ယဇ်ပုရောဟိတ်မင်း၏ကိုယ်ရံတော်
တပ်သားများနှင့်အတူထိုင်လျက်နေ၏။-

59 ယဇ်ပုရောဟိတ်ကြီးများနှင့်တကွယုဒတရား
လွှတ်တော်အဖွဲ့ဝင်အပေါင်းတို့သည်သခင်ယေရှု
အား သေဒဏ်ပေးနိုင်ရန်မဟုတ်မမှန်သောသက်သေ
ကိုရှာကြ၏။- 60 သို့ရာတွင်မတွေ့ကြ။

မုသားသက်သေကားအများ ပင်ရှိ၏။

နောက်ဆုံး၌လူနှစ်ယောက်သည်ရှေ့သို့ထွက်
လာပြီးလျှင်- 61 `ဤသူက `ငါသည်ဘုရားသခင်၏ဗိမာန်တော်ကို
ဖြိုဖျက်၍သုံးရက်အတွင်းပြန်လည်ဆောက်နိုင်သည်'
ဟုပြောဆိုပါသည်' ဟူ၍သက်သေခံကြ၏။*

62 ယဇ်ပုရောဟိတ်မင်းသည်နေရာမှထ၍
`သင့်အား ထိုသူတို့မည်သို့စွပ်စွဲထွက်ဆိုကြပါသနည်း။
သင့်မှာမည်သို့မျှဖြေကြားစရာမရှိပါသလော'

ဟုကိုယ်တော်အားမေး၏။- 63 သို့ရာတွင်သခင်ယေရှုသည်ဆိတ်ဆိတ်နေ

မှု၏။ ယဇ်ပုရောဟိတ်မင်းက `သင်သည်ဘုရား
သခင်၏သားတော်မေရှိယလော။ ငါ့အားဖြေ
ကြားလော့။ အသက်ရှင်တော်မူသောဘုရား
သခင်ကိုတိုင်တည်၍သင့်အားငါမေး၏' ဟု ဆို၏။

64 သခင်ယေရှုက `သင်ဆိုသည်အတိုင်းမှန်၏။
သို့ ရာတွင်သင်တို့အားငါဆိုသည်ကားနောင်အခါ
တွင်လူသားသည်အန နှု တတန်ခိုးရှင်၏လက်ယာ

* 26:61 ယော၊ ၂:၁၉။

ဘက်တွင်ထိုင်လျက်နေသည်ကိုလည်းကောင်း၊ မိုး
တိမ်ကိုစီး၍ကြွလာတော်မူသည်ကိုလည်းကောင်း
သင်တို့မြင်ရကြလတုတံ့'' ဟုမိန့်တော်မူ၏။[☆]

⁶⁵ ထိုအခါယဇ်ပုရောဟိတ်မင်းသည်မိမိ၏အဝတ်
ကိုဆွဲဆုတ်ပြီးလျှင် ``ထိုသူသည်ဘုရားသခင်ကို
ပြစ်မှားပြောဆိုချေပြီ။ ငါတို့သက်သေများထပ်၍
မလိုတော့ပြီ။ ဘုရားသခင်အားသူပြစ်မှားပြော
ဆိုသည်ကိုသင်တို့ယခုကြားရကြပြီ။-[☆]

⁶⁶ အဘယ်သို့ဆုံးဖြတ်ချက်ချရမည်နည်း'' ဟုမေး၏။
ထိုသူတို့က ``ပြစ်မှုထင်ရှားသဖြင့်သူ့ကိုသေဒဏ်
ပေးရမည်'' ဟုဆိုကြ၏။

⁶⁷ ထိုနောက်သူတို့သည်ကိုယ်တော်၏မျက်နှာတော်ကို
တံတွေးနှင့်ထွေးကြ၏။ ကိုယ်တော်ကိုလက်သီးနှင့်
ထိုးကြ၏။ အချို့သောသူတို့သည်ပါးတော်ကို
လက်ဝါးဖြင့်ရိုက်ပြီးလျှင်၊-[☆] ⁶⁸ ``အရှင်မေရီယ၊
အရှင့်အားမည်သူရိုက်သည်ကို ဟောတော်မူပါ''
ဟုဆိုကြ၏။

ကိုယ်တော်ကိုသူမသိဟုပေတရုငြင်းဆိုခြင်း
(မာ၊ ၁၄:၆၆-၇၂။ လု၊ ၂၂:၅၆-၆၂။ ယော၊ ၁၈:၁၅-
၁၈၊ ၂၅-၂၇။)

⁶⁹ ပေတရုသည်အပြင်ဖက်ကျောင်းတော်ဝင်းအတွင်း
၌ထိုင်လျက်နေစဉ်အစေခံမကလေးတစ်ယောက်

☆ 26:64 ဒံ၊ ၇:၁၃။ ☆ 26:65 ဝတ်၊ ၂၄:၁၆။ ☆ 26:67 ဟေရှာ၊ ၅၀:၆။

သည်ရောက်လာ၍ `သင်သည်လည်းဂါ လိ လဲပြည်သား
ယေရှုနှင့်ပေါင်းဖော်သူဖြစ်သည်" ဟုဆို၏။

70 သို့သော်ပေတရုက `သင်ပြောသည့်အရာကိုငါ
မသိ" ဟုလူအပေါင်းတို့ရှေ့တွင်ငြင်းဆိုပြီး
လျှင်အိမ်တော်ဝင်းတံခါးဝသို့ထသွားလေ၏။-

71 အခြားအစေခံမကလေးတစ်ယောက်သည်သူ့
ကိုမြင်လျှင်ထိုနေရာတွင်ရှိသောသူတို့အား `ဤ
သူသည်နာဇရက်မြို့သားယေရှုနှင့်ပေါင်းဖော် သူဖြစ်၏"
ဟုဆို၏။

72 ပေတရုက `ထိုသူကိုငါမသိ" ဟုကျိန်ဆိုပြန်၏။

73 ထိုနောက်အချိန်အနည်းငယ်ကြာသောအခါအနီး
တွင်ရပ်နေသောသူများသည်ပေတရုထံလာ၍ `သင်
သည်အမှန်ပင်ထိုသူနှင့်အပေါင်းပါဖြစ်ကြောင်းသင်
ပြောပုံဆိုပုံအားဖြင့်သိသာ၏" ဟုဆိုကြ၏။

74 ပေတရုက `ထိုသူကိုငါမသိ" ဟုဘုရားသခင်
ကိုတိုင်တည်၍ကျိန်ဆိုလေ၏။

ထိုခဏ၌ကြက်တွန်လေ၏။-

75 ထိုအခါ

“ကြက်မတွန်မီသင်သည်ငါ့ကိုမသိ ဟုသုံးကြိမ်မြောက်အောင်ငြင်းဆိုလိမ့်
ဟု သခင်ယေရှုမိန့်တော်မူခဲ့သည့်စကားကို
ပေတရုသည်ပြန်လည်သတိရသဖြင့်အပြင်
သို့ထွက်၍ဝမ်းနည်းပက်လက်ငိုကြွေးလေ၏။

ပိလတ်မင်းထံသို့ကိုယ်တော်ကိုပို့ဆောင်ကြခြင်း

(မာ၊ ၁၅:၁။ လု၊ ၂၃:၁-၂။ ယော၊ ၁၈:၂၈-၃၂။)

1 နံနက်စောစော၌ယဇ်ပုရောဟိတ်ကြီးများနှင့် ဘာသာရေးခေါင်းဆောင်များသည် သခင်ယေရှုကိုသတ်ရန်တိုင်ပင်ကြ၏။- 2 ထိုနောက်ကိုယ်တော်ကိုချည်နှောင်၍ရောမပိလတ်မင်းထံပို့ဆောင်၍အပ်လိုက်ကြ၏။

ယုဒရှုကာရုတ်သေဆုံးခြင်း

(တ၊ ၁:၁၈-၁၉။)

3 ထိုနောက်ကိုယ်တော်အားရန်သူ့လက်သို့အပ်ခဲ့သူယုဒသည် ကိုယ်တော်သေဒဏ်စီရင်ခြင်းခံရကြောင်းကိုသိမြင်လျှင် နောင်တရလျက်ငွေသုံးဆယ်ကိုယဇ်ပုရောဟိတ်ကြီးများနှင့်ဘာသာရေးခေါင်းဆောင်များထံသို့ပြန်၍ယူခဲ့ပြီးလျှင်၊-*

4 "အကျွန်ုပ်သည်အပြစ်ကင်းသူကိုသေစေရန်အပ်မိပါပြီ" ဟုဆို၏။ သို့ရာတွင်ထိုသူတို့က "ဤကိစ္စသည်ငါတို့နှင့်မည်သို့ဆိုင်ပါသနည်း။ သင်၏တာဝန်သာဖြစ်၏" ဟုပြန်ပြောကြ၏။-

5 ထိုအခါယုဒသည်ငွေဒင်္ဂါးသုံးဆယ်ကိုမိမိ၏တော်တွင်ပစ်ချကာထွက်သွား၏။ ထိုနောက်အခြားသို့သွားပြီးလျှင်ကြိုးဆွဲချ၍သေလေ၏။

6 ယဇ်ပုရောဟိတ်ကြီးများသည်ထိုငွေကိုကောက်ယူ၍ "ဤငွေကားသွေးဖိုးငွေဖြစ်၏။ သို့ဖြစ်၍ဤငွေ

* 27:3 တ၊ ၁:၁၈-၁၉။

ကိုဘဏ္ဍာတော်တိုက်ထဲသို့မသွင်းအပ်။" ဟုဆိုကြ၏။-

7 သူတို့သည်ဆွေးနွေးတိုင်ပင်ကြပြီးလျှင်ထိုငွေဖြင့် အိုးထိန်းသည်၏လယ်မြေကိုလူမျိုးခြားသားသင်္ချိုင်းအဖြစ်အသုံးပြုရန်ဝယ်ယူကြ၏။-

8 သို့ဖြစ်၍ထိုလယ်သည်ယနေ့တိုင်အောင် "သွေးမြေ" ဟူ၍ခေါ်တွင်သတည်း။

9-10 ပရောဖက်ယေရမိက "သူတို့သည်ထိုသူ၏ တန်ဖိုးအဖြစ်ကုသရေလအမျိုးသားတို့အကဲဖြတ်ပေးသည့်ငွေဒင်္ဂါးသုံးဆယ်ကိုယူပြီးလျှင် ထာဝရဘုရားငါ့အားမှာကြားတော်မူသည့်အတိုင်းအိုးထိန်းသည်၏လယ်မြေကိုဝယ်ယူကြ၏" ဟုဟောကြားခဲ့သည့်စကားသည်ထိုအချိန်၌မှန်၍လာတော့၏။*

ကိုယ်တော်အားပိလတ်မင်းစစ်ဆေးခြင်း

(မာ၊ ၁၅:၂-၅။ လု၊ ၂၃:၃-၅။ ယော၊ ၁၈:၃၃-၃၈။)

11 ရောမဘုရင်ခံမင်း၏ရှေ့သို့သခင်ယေရှုရောက်ရှိသောအခါဘုရင်ခံမင်းက "သင်သည်ယုဒရှင်ဘုရင်ပေလော" ဟုမေး၏။ ကိုယ်တော်က "သင်ဆိုသည်အတိုင်းငါဖြစ်၏" ဟုမိန့်တော်မူ၏။

12 သို့ရာတွင်ယဇ်ပုရောဟိတ်ကြီးများနှင့်ဘာသာရေးခေါင်းဆောင်များပြစ်တင်စွပ်စွဲချက်များကို ကိုယ်တော်သည်မည်သို့မျှဖြေကြားတော်မမူ။

* 27:9-10 အ၊ ၁၁:၁၂-၁၃။

13 ထိုအခါပိလတ်မင်းက ``သင့်အားထိုသူတို့သည် မည်မျှဖြစ်တင်စွပ်စွဲလျက်ရှိကြသည်ကိုသင် သည်မကြားပါသလော'' ဟုဆို၏။

14 သို့ရာတွင်ကိုယ်တော်သည်စကားတစ်ခွန်းကိုမျှ ပြန်လည်မိန့်ကြားတော်မမူ။ သို့ဖြစ်၍ဘုရင်ခံ မင်းသည်လွန်စွာအံ့ဩလေ၏။

ကိုယ်တော်ကိုသေဒဏ်စီရင်ခြင်း

(မာ၊ ၁၅:၆-၁၅။ လု၊ ၂၃:၁၄-၂၅။ ယော၊ ၁၈:၃၉- ၁၉:၁၆။)

15 ရောမဘုရင်ခံမင်းသည်ပသခါပွဲအခါကျ တိုင်း လူပရိသတ်တို့တောင်းသည့်အကျဉ်းသမား တစ်ယောက်ကိုလွတ်ငြိမ်းချမ်းသာခွင့်ပေးလေ့ ရှိ၏။- 16 ထိုအချိန်၌ယေရှုဗားလု ဗု ဗဆိုသူနာမည်ဆိုး အကျဉ်းသမားတစ်ယောက်ရှိ၏။-

17 သို့ဖြစ်၍လူတို့စုရုံးလာကြသောအခါပိလတ်မင်း က ``သင်တို့အတွက်မည်သူ့အားလွတ်ငြိမ်းချမ်းသာ ခွင့်ပေးစေလိုသနည်း။ ယေရှုဗားလု ဗု ဗလော။ ခရစ်တော် ဆိုသူယေရှုလော'' ဟုမေး၏။-

18 ထိုသူတို့မနာလို၍ယေရှုအားမိမိလက်သို့ အပ်နှံကြကြောင်းကိုပိလတ်မင်းသိသတည်း။

19 ပိလတ်မင်းသည်တရားခွင်တွင်ထိုင်လျက်နေစဉ် သူ၏ဇနီးသည်လူတစ်ယောက်ကိုစေလွှတ်၍ ``ထို အပြစ်ကင်းသူနှင့်ပတ်သက်၍မည်သည့်အရာ

ကိုမျှမပြုပါနှင့်။ အကျွန်ုပ်သည်ယမန်ညက အိပ်မက်တွင်သူ၏အတွက်စိတ်ဒုက္ခများစွာ ရောက်ရပါ၏။" ဟုပြောစေ၏။

20 ယဇ်ပုရောဟိတ်ကြီးများနှင့်ဘာသာရေးခေါင်းဆောင်များသည် "ဗာရ ဗု ဗအားလွတ်ငြိမ်းချမ်းသာ ခွင့်ပေးပါ။ ယေရှုကိုသတ်ပါ" ဟုပိလတ်မင်း ထံတောင်းဆိုရန်ပရိသတ်တို့အားတိုက်တွန်း ကြ၏။-

21 ဘုရင်ခံမင်းက "ဤသူနှစ်ယောက်အနက်မည်သူ့ ကိုလွတ်ငြိမ်းချမ်းသာခွင့်ပေးစေလိုသနည်း" ဟု မေး၏။ လူတို့က "ဗာရဗုဗကိုလွတ်ပေးပါ" ဟုဆို ကြ၏။

22 ပိလတ်မင်းက "သို့ဖြစ်လျှင်ခရစ်တော်ဆိုသူ ကိုငါအဘယ်သို့ပြုရမည်နည်း" ဟုမေး၏။

ထိုသူအပေါင်းတို့က "သူ့အားလက်ဝါးကပ် တိုင်တွင်တင်၍သတ်ပါ" ဟုဆိုကြ၏။

23 ပိလတ်မင်းက "သူသည်အဘယ်အပြစ်ကို ကူးလွန်သနည်း" ဟုမေး၏။

သို့ရာတွင်ထိုသူတို့က "သူ့အားလက်ဝါးကပ် တိုင်တွင်တင်၍သတ်ပါ" ဟုအသံကုန်ဟစ်အော် ကြ၏။

24 ပိလတ်မင်းသည်မိမိရှေ့ဆက်လက်ပြောဆိုရန် မဖြစ်၊ ရုန်းရင်းဆန်ခတ်ဖြစ်မည့်အရိပ်အရောင် ကိုသာသိမြင်လာသဖြင့်ရေကိုယူ၍ "ဤသူ သေရခြင်းမှာငါ၏တာဝန်မဟုတ်၊ သင်တို့၏

တာဝန်သာဖြစ်သည်။" ဟုဆိုကာလူတို့ရှေ့တွင် မိမိ၏လက်ကိုဆေး၏။*

25 လူအပေါင်းတို့က "ထိုသူသေရခြင်းအတွက် အကျွန်ုပ်တို့နှင့်အကျွန်ုပ်တို့၏သားမြေးများ ၏တာဝန်ဖြစ်ပါစေ" ဟုဆိုကြ၏။

26 ထိုအခါပိလတ်မင်းသည်ဗာရ မှ ဗကိုလွတ်ငြိမ်းချမ်း သာခွင့်ပေး၍သခင်ယေရှုကိုကြိမ်ဒဏ်ခတ်စေပြီး လျှင် လက်ဝါးကပ်တိုင်တွင်တင်၍သတ်ရန်အပ်လိုက်၏။

ကိုယ်တော်ကိုစစ်သားများပြောင်လှောင်ကြခြင်း (မာ၊ ၁၅:၁၆-၂၀။ ယော၊ ၁၉:၂-၃။)

27 ပိလတ်မင်း၏စစ်သားများသည်သခင်ယေရှုကို ဘုရင်ခံမင်းအိမ်တော်သို့ခေါ်ဆောင်သွားကြ၏။ ထိုနောက်ခြေလျင်တပ်ခွဲတစ်တပ်လုံးသည်ကိုယ် တော်ပတ်လည်စုရုံးလာကြ၏။- 28 စစ်သားများသည်ကိုယ်တော်အားအဝ ကိုချွတ်၍က မှ ဗလာနီဝတ်လုံကိုခြုံပေးကြ၏။-

29 ထိုနောက်ဆူးခက်ဖြင့်ရက်သည့်သရဖူကိုဆောင်း ပေးကြ၏။ ကူရိုးတစ်ချောင်းကိုလက်ယာလက်တော် တွင်ထည့်ပေးကြ၏။ ထိုနောက်ရှေ့တော်တွင်ဒူးထောက် လျက် "ယုဒဘုရင်၊ သက်တော်ရှည်ပါစေသော" ဟု ပြက်ရယ်ပြုကြ၏။- 30 သူတို့သည်ကိုယ်တော်ကိုတံထွေးနှင့်ထွေးကြ၏။ ကူရိုးကိုယူ၍ခေါင်းတော်ကိုရိုက်ကြ၏။-

31 ဤသို့ပြောင်လှောင်ကြပြီးလျှင်က မှ ဗလာနီဝတ်လုံ

* 27:24 တရား၊ ၂၁:၆-၉။

ကိုချွတ်၍ကိုယ်တော်၏အဝတ်ကိုပြန်ဝတ်ပေးကြ
၏။ ထိုနောက်လက်ဝါးကပ်တိုင်တွင်တင်၍သတ်ရန်
ကိုယ်တော်ကိုခေါ်ဆောင်သွားကြ၏။

ကိုယ်တော်ကိုလက်ဝါးကပ်တိုင်တွင်
တင်၍သတ်ကြခြင်း

(မာ၊ ၁၅:၂၁-၃၂။ လု၊ ၂၃:၂၆-၄၃။ ယော၊ ၁၉:၁၇-
၂၇။)

³² သူတို့သည်ထွက်လာကြစဉ်ရှိမုန်နာမည်ရှိသူ
ကုရေနေပြည်သားတစ်ယောက်ကိုတွေ့သဖြင့်
ထိုသူအားအတင်းအကြပ်ခေါ်၍ကိုယ်တော်၏
လက်ဝါးကပ်တိုင်ကိုထမ်းစေကြ၏။-

³³ ဦးခေါင်းခွံအရပ်ဟုအဋ္ဌ ဌိ ပု ပါ ယ်ရှိသောဂေါလ
ဂေါသနာမည်တွင်သည့်အရပ်သို့ရောက်လျှင်၊-

³⁴ သူတို့သည်ဆေးခါးနှင့်ရောစပ်ထားသောစပျစ်
ရည်ကိုကိုယ်တော်အားတိုက်ကြ၏။ ကိုယ်တော်သည်
မြည်းစမ်းကြည့်တော်မူပြီးလျှင်မသောက်ဘဲနေ
တော်မူ၏။*

³⁵ ထိုနောက်သူတို့သည်ကိုယ်တော်ကိုလက်ဝါးကပ်
တိုင်တွင်တင်၍သတ်ကြ၏။ အဝတ်တော်များကို

မဲချ၍ခွဲဝေကြ၏။-^{☆ 36} ထိုနောက်ထိုင်၍ကိုယ်တော်ကိုစောင့်ကြည့်နေကြ

³⁷ ကိုယ်တော်အားစွဲချက်တင်သည့်အပြစ်ကိုဦးခေါင်း
တော်အထက်တွင် “ဤသူကားယုဒရှင်ဘုရင်ဖြစ်၏”

☆ 27:34 ဆာ၊ ၆၉:၂၁။ ☆ 27:35 ဆာ၊ ၂၂:၁၈။

ဟူ၍ကမ္ပည်းရေးထိုးထားကြ၏။- 38 ထိုအချိန်၌ဌ
 ဌားပြန်စံယောက်ကိုလည်းကိုယ်တော်
 နှင့်အတူလက်ယာတော်ဘက်တွင်တစ်ယောက်၊ လက်ဝဲ
 တော်ဘက်တွင်တစ်ယောက်၊ လက်ဝါးကပ်တိုင်တွင်
 တင်၍သတ်ကြ၏။

39-40 လမ်းသွားလမ်းလာများကဦးခေါင်းခါလျက်
 “ဗိမာန် တော်ကိုဖြိုဖျက်၍သုံးရက်အတွင်းပြန်လည်တည်
 ဆောက်မည့်သူ၊ သင့်ကိုယ်ကိုသင်ကယ်တင်လော့။
 သင် သည်ဘုရားသခင်၏သားတော်မှန်လျှင် လက်ဝါး
 ကပ်တိုင်ပေါ်မှဆင်းခဲ့လော့” ဟုကိုယ်တော်အား
 ကဲ့ရဲ့ကြ၏။[☆]

41 ထိုနည်းတူစွာယဇ်ပုရောဟိတ်ကြီးများ၊
 ကျမ်း တတ်ဆရာများနှင့်ဘာသာရေးခေါင်းဆောင်
 များကလည်းပြောင်လောင်ကြ၏။- 42 “ဤသူသည်သူတစ်ပါးကိုကယ်တင်
 မိမိ ကိုယ်ကိုမူမကယ်တင်နိုင်ပါတကား။
 သူသည် ကူသရေလရှင်ဘုရင်မဟုတ်ပါလော။
 လက်ဝါး ကပ်တိုင်မှယခုဆင်းလာလျှင်ငါတို့သူ့ကို
 ယုံကြည်ကြပေအံ့။- 43 သူသည်ဘုရားသခင်ကိုယုံကြည်ကိုးစား၏။
 ‘ငါ သည်ဘုရားသခင်၏သားတော်ဖြစ်သည်’ ဟုဆို၏။
 သို့ဖြစ်၍ဘုရားသခင်သည်သူ့ကိုအလိုတော် ရှိလျှင်
 ယခုပင်ကယ်တင်တော်မူပါစေ” ဟုဆို ကြ၏။[☆]

☆ 27:39-40 ဆာ၊ ၂၂:၇၊ ၁၀၉:၂၅။ ☆ 27:39-40 မ၊ ၂၆:၆၁။ ယော၊
 ၂:၁၉။ ☆ 27:43 ဆာ၊ ၂၂:၈။

44 ကိုယ်တော်နှင့်အတူလက်ဝါးကပ်တိုင်တွင်အတင်
ခံရသူငူ ဌားပြုများကပင်လျှင် ထိုနည်းတူကိုယ်
တော်ကိုပြောင်လှောင်ကြ၏။

ကိုယ်တော်အသက်ချုပ်တော်မူခြင်း
(မာ၊ ၁၅:၃၃-၄၁။ လု၊ ၂၃:၄၄-၄၉။ ယော၊ ၁၉:၂၈-
၃၀။)

45 မွန်းတည့်ချိန်မှအစပြု၍မွန်းလွဲသုံးနာရီတိုင်
အောင် မြေတစ်ပြင်လုံးတွင်မှောင်အတိကျလေ၏။-

46 မွန်းလွဲသုံးနာရီအချိန်၌သခင်ယေရှုသည် “လေ၊
လေ၊ လာမရှာဗခသာနိ” ဟုကျယ်သောအသံ
နှင့်မိန့်တော်မူ၏။ ဆိုလိုသည့်အနက်ကား “အကျွန်ုပ်
ဘုရား၊ အကျွန်ုပ်ဘုရား၊ အဘယ်ကြောင့်အကျွန်ုပ်
ကိုစွန့်ပစ်တော်မူပါသနည်း” ဟူ၏။*

47 အနီးတွင်ရပ်နေသူလူအချို့တို့သည်ထိုစကားကို
ကြားလျှင် “သူသည်လေယကိုခေါ်နေ၏” ဟုဆို ကြ၏။-

48 ထိုသူတို့အနက်လူတစ်ယောက်သည်ချက်ချင်းပြေး
၍ပင်လယ်ရေမြှုပ်ကိုယူကာပုံးရည်ကိုစုပ်ပြီးလျှင်
ထိုရေမြှုပ်ကိုကူရိုးဖျားတွင်ပတ်၍ကိုယ်တော်
သောက်ရန်ပေးလေ၏။*

49 အခြားသောသူတို့က “ရှိစေတော့။ သူ့ကိုကယ်ရန်
လေယလာမလာကိုငါတို့ကြည့်ကြကုန်အံ့” ဟုဆိုကြ၏။

☆ 27:46 ဆာ၊ ၂၂:၁။ ☆ 27:48 ဆာ၊ ၆၉:၂၁။

50 သခင်ယေရှုသည်တစ်ဖန်ကျယ်စွာဟစ်အော်တော်မူ
ပြီးလျှင်အသက်ချုပ်တော်မူ၏။- 51 ထိုအခါဗိမာန်တော်ကန့်လန့်ကာသည်
အောက်စွန်းတိုင်အောင်နှစ်ခြမ်းကွဲလေ၏။ မြေလျင်
လှုပ်၏။ ကျောက်ဆောင်များပြိုကွဲကြ၏။-*

52 သင်္ချိုင်းဂူများပွင့်လစ်သဖြင့်သေလွန်ပြီးသူ
ဘုရားသခင်၏လူစုတော်ဝင်အမြောက်
အမြားပင်ရှင်ပြန်ထမြောက်ကြကုန်၏။-

53 သခင်ယေရှုရှင်ပြန်ထမြောက်တော်မူပြီးနောက်
ထိုသူတို့သည်သင်္ချိုင်းထဲမှထွက်လာကာ သန့်ရှင်း
သောမြို့တော်သို့ဝင်သွားကြသဖြင့်လူအများ
ပင်သူတို့ကိုတွေ့မြင်ကြ၏။

54 တပ်မှူးနှင့်တကွသခင်ယေရှုကိုစောင့်ကြည့်
နေကြသောစစ်သားများသည်မြေလျင်လှုပ်
သည်ကိုလည်းကောင်း၊ အခြားအဖြစ်အပျက်များ
ကိုလည်းကောင်းတွေ့မြင်ကြသောအခါလွန်စွာ
ကြောက်လန့်ကြ၍ "ဤသူကားအကယ်ပင်ဘုရား
သခင်၏သားတော်ဖြစ်၏" ဟုဆိုကြ၏။

55 ထိုအရပ်တွင်အဝေးကရပ်လျက်ကြည့်နေသော
အမျိုးသမီးများရှိ၏။ သူတို့သည်ကားဂါလိလဲ
ပြည်မှသခင်ယေရှု၏နောက်တော်သို့လိုက်၍လုပ်
ကျွေးသမှုပြုကြသူများတည်း။-* 56 ထိုသူတို့အထဲတွင်မာဂဒလမြို့သူမာ
ယာကုပ်နှင့်ယောသပ်တို့၏အမိဖြစ်သူမာရီ

* 27:51 ထွ၊ ၂၆:၃၁-၃၃။ * 27:55 လု၊ ၈:၂-၃။

နှင့်ဇေဗဒဲ၏သားများ၏အမိတို့ပါကြ၏။

ကိုယ်တော်ကိုသင်္ဂြိုဟ်ခြင်း

(မာ၊ ၁၅:၄၂-၄၇။ လု၊ ၂၃:၅၀-၅၆။ ယော၊ ၁၉:၃၈-၄၂။)

57 ညချမ်းအချိန်ကျသောအခါအရိမသဲမြို့မှ ယောသပ်ဆိုသူသူဌေးတစ်ယောက်ရောက်ရှိလာ၏။

သူသည်သခင်ယေရှု၏တပ ည့်တော်တစ်ဦးဖြစ်၏။-

58 သူသည်ပိလတ်မင်းထံသို့ဝင်ပြီးလျှင်သခင်

ယေရှု၏အလောင်းတော်ကိုတောင်း၏။ ပိလတ်မင်း

သည်အလောင်းတော်ကိုယောသပ်အားပေးရန်

အမိန့်ချမှတ်လိုက်၏။- 59 ယောသပ်သည်အလောင်းတော်ကိုယူ၍ဖြူစင်

ပိတ်ဖြင့်ပတ်၏။- 60 ထိုနောက်ကျောက်ဆောင်၌မကြာမီကထွင်းထားသည့်

မိမိသင်္ချိုင်းဂူတွင်သင်္ဂြိုဟ်ကာ ဂူကိုကျောက်တုံးတစ်ခု

လှိမ့်၍ပိတ်ထားလိုက်ပြီးနောက်ပြန်သွားလေသည်။-

61 သင်္ချိုင်းရှေ့တွင်မာဂဒလမြို့သူမာရိနှင့်အခြား

မာရိတို့သည်ထိုင်လျက်ရှိနေကြ၏။

သင်္ချိုင်းဂူတွင်အစောင့်ထားရှိခြင်း

62 သောကြာနေ့ကုန်လွန်၍ဥပု သ်နေ့ရောက်သော်

ယဇ်ပုရောဟိတ်ကြီးများနှင့်ဖာရိရှဲများသည် ပိ

လတ်မင်းထံသို့သွားပြီးလျှင်၊- 63 `အရှင်၊

ထိုလူလိမ်အသက်ရှင်စဉ်အခါက၊ `ငါ

သည်သုံးရက်ကြာသော်သေခြင်းမှထမြောက်မည်'

ဟုပြောဆိုခဲ့သည်ကိုအကျွန်ုပ်တို့မှတ်မိပါ၏။-☆

64 သို့ဖြစ်၍သုံးရက်မြောက်သောနေ့အထိသင်္ချိုင်းဂူကိုလုံခြုံစွာပိတ်၍စောင့်ကြပ်စေရန်အမိန့်ပေးတော်မူပါ။ သို့မဟုတ်ပါမူသူ၏တပည့်များသည်လာ၍ရုပ်အလောင်းကိုခိုးယူကာသူသည်သေခြင်းမှထမြောက်လေပြီဟုလူတို့အားပြောကြလိမ့်မည်။ ထိုအခါနောက်ဆုံးလှည့်စားချက်သည်ပထမလှည့်စားချက်ထက်ပို၍ဆိုးပါလိမ့်မည်" ဟုလျှောက်ထားကြ၏။

65 ပိလတ်မင်းက "အစောင့်တပ်တစ်တပ်ကိုခေါ်၍သင်္ချိုင်းဂူကိုအတတ်နိုင်ဆုံးစောင့်ကြပ်စေလော့" ဟုဆို၏။

66 သို့ဖြစ်၍ထိုသူတို့သည် သင်္ချိုင်းဂူသို့သွားပြီးလျှင်ကျောက်တုံးကိုချိပ်တံဆိပ်ခတ်နှိပ်ကာ သင်္ချိုင်းဂူကိုလုံခြုံစွာပိတ်ထားကြ၏။ ထိုနောက်စောင့်ကြပ်ရန်အစောင့်တပ်သားများကိုချထားကြ၏။

28

သေခြင်းမှရှင်ပြန်ထမြောက်တော်မူခြင်း

(မာ၊ ၁၆:၁-၁၀။ လု၊ ၂၄:၁-၁၂။ ယော၊ ၂၀:၁-၁၀။)

1 ဥပု သ်နေ့ကုန်လွန်ပြီးနောက်တနင်္ဂနွေနေ့မိုးလင်းစပြုသောအခါ မာဂဒလမြို့သူမာရိနှင့်

☆ 27:63 မာ ၁၆:၂၁၊ ၁၇:၂၃၊ ၂၀:၁၉။ မာ၊ ၈:၃၁၊ ၉:၃၁၊ ၁၀:၃၃-၃၄။ လု၊ ၉:၂၂၊ ၁၈:၃၁-၃၃။

အခြားမာရီတို့သည်သင်္ချိုင်းတော်သို့လာကြ၏။-

2 ထိုအချိန်၌မြေလျင်ပြင်းစွာလှုပ်လေသည်။

ဘုရားသခင်၏ကောင်းကင်တမန်သည်ကောင်းကင်

ဘုံမှဆင်းသက်လာ၍ သင်္ချိုင်းဂူဝမှကျောက်တုံး

ကိုလှိမ့်ဖယ်လိုက်ပြီးလျှင်ထိုကျောက်တုံးပေါ်မှာ

ထိုင်နေ၏။- 3 သူ၏အဆင်းသဏ္ဍာန်သည်လှုပ်စစ်လက်သကဲ့သို့

ဖြစ်၍သူ၏အဝတ်သည်မိုးပွင့်ကဲ့သို့ဖြူ၏။-

4 အစောင့်တပ်သားများသည်လွန်စွာကြောက်လန့်

သဖြင့်တုန်လှုပ်ကာသေသကဲ့သို့ဖြစ်ကြ၏။

5 ကောင်းကင်တမန်ကအမျိုးသမီးတို့အား `မ

ကြောက်ကြနှင့်။ လက်ဝါးကပ်တိုင်တွင်တင်၍

အသတ်ခံရသည့်ယေရှုကိုသင်တို့ရှာနေ

ကြောင်းကိုငါသိ၏။- 6 ကိုယ်တော်သည်ယခင်ကမိန့်တော်မူသည့်အတိုင်း

သေခြင်းမှရှင်ပြန်ထမြောက်တော်မူပြီ။ လျောင်း

တော်မူသည့်နေရာကိုကြည့်ကြလော့။- 7 တပ

ည့်တော်တို့ထံသို့အလျင်အမြန်သွား၍ `ကိုယ်

တော်သည်သေခြင်းမှရှင်ပြန်ထမြောက်တော်မူပြီ။

သင်တို့အလျင်ဂါလိလဲပြည်သို့ကြွတော်မူမည်

ဖြစ်၍ ထိုအရပ်တွင်ကိုယ်တော်ကိုသင်တို့တွေ့ရ

ကြလိမ့်မည်' ဟုပြောကြားကြလော့။ ငါပြော

သည့်စကားကိုမမေ့ကြနှင့်' ဟုဆို၏။

8 အမျိုးသမီးတို့သည်ကြောက်လန့်သော်လည်း

အလွန်ရွှင်လန်းဝမ်းမြောက်စွာသင်္ချိုင်းဂူမှအလျင်

အမြန်ထွက်ခွာ၍ တပ ည့်တော်တို့အားထိုသတင်း
ကိုပြောကြားရန်ပြေးကြ၏။

9 ထိုအချိန်၌သခင်ယေရှုသည်သူတို့၏ထံသို့
ရောက်ရှိလာကာ ``သင်တို့သည်မ ့ ဂလာရှိပါစေ
သော'' ဟုမိန့်တော်မူ၏။ ထိုအမျိုးသမီးတို့
သည်အထံတော်သို့ချဉ်းကပ်၍ခြေတော်ကို
ဖက်ယမ်းလျက်ပျပ်ဝပ်ရှိခိုးကြ၏။-

10 ထိုအခါသခင်ယေရှုက ``မကြောက်ကြနှင့်။
သွား၍ငါ၏ညီအစ်ကိုများအားဂါလိလဲ
ပြည်သို့သွားရန်ပြောကြားကြလော့။ သူတို့
သည်ထိုပြည်တွင်ငါ့ကိုမြင်ရကြလိမ့်မည်''
ဟုမိန့်တော်မူ၏။

အစောင့်တပ်သားတို့သတင်းပေးကြခြင်း

11 အမျိုးသမီးတို့ထွက်ခွာသွားကြစဉ်အစောင့်
တပ်သားအချို့တို့သည်မြို့ထဲသို့ဝင်၍ ယဇ်ပုရော
ဟိတ်ကြီးများအားဖြစ်ပျက်သည့်အကြောင်း
အရာအလုံးစုံကိုကြားပြောကြ၏။- 12 ယဇ်ပုရောဟိတ်ကြီးများနှင့်ဘာသာ
ဆောင်များသည်စုရုံးတိုင်ပင်ကြပြီးနောက်စစ်
သားများအားငွေအမြောက်အမြားပေး၍- 13 ``ည
ည့်အခါငါတို့အိပ်ပျော်နေခိုက်ထိုသူ၏ တပ
ည့်တို့သည်လာ၍အလောင်းကိုခိုးယူသွား ကြပါသည်''
ဟုပြောကြလော့။- 14 အကယ်၍ထိုသတင်းကိုဘုရင်ခံမင်းကြားသိ

သွားပါလျှင် သင်တို့အပေါ်တွင်အမှုမပတ်စေရန်
သူ့အားငါတို့ဖျောင်းဖျပေးမည်'' ဟုဆိုကြ၏။

15 စစ်သားတို့သည်ငွေကိုယူ၍ယဇ်ပုရောဟိတ်ကြီး
များသင်ကြားပေးလိုက်သည့်အတိုင်းပြောကြ၏။
စစ်သားတို့ပြောကြားသည့်သတင်းကိုယနေ့တိုင်
အောင်ယုဒအမျိုးသားတို့သည်အနံ့အြာ ဟားပြောဆို
ကြ၏။

တပည့်တော်တို့အားကိုယ်ထင်ပြုတော်မူခြင်း

(မာ၊ ၁၆:၁၄-၁၈။ လု၊ ၂၄:၃၆-၄၉။ ယော၊ ၂၀:၁၉-
၂၃။ တာ၊ ၁:၆-၈။)

16 တပည့်တော်တစ်ဆယ့်တစ်ဦးတို့သည်သခင်ယေရှု
မှာကြားတော်မူသည့်အတိုင်းဂါလိလဲပြည်
တောင်ပေါ်သို့သွားကြ၏။-☆ 17 သူတို့သည်ကိုယ်တော်ကိုတွေ့မြင်သောအ
ပျပ်ဝပ်ရှိခိုးကြ၏။ သို့ရာတွင်ထိုသူတို့အနက်
အချို့သောသူတို့သည်ယုံမှားသံသယဖြစ် ကြ၏။-

18 သခင်ယေရှုသည်တပည့်တော်တို့အနီးသို့ကြွလာ
တော်မူလျက် ``ကောင်းကင်ဘုံ၌လည်းကောင်း၊
ကမ္ဘာ မြေကြီးပေါ်၌လည်းကောင်းရှိသမျှသောတန်ခိုး
အာဏာတို့ကိုငါခံယူရရှိထားလေပြီ။-

19 သို့ဖြစ်၍သင်တို့သည်သွား၍လူမျိုးတကာတို့
ကိုငါ့တပည့်ဖြစ်စေကြလော့။ သူတို့အားခမည်း
တော်၊ သားတော်၊ သန့်ရှင်းသောဝိညာဉ်တော်၏နာမ

☆ 28:16 မ၊ ၂၆:၃၂။ မာ၊ ၁၄:၂၈။

ကိုအမှီပြု၍ ဟု တိဇိမ ့ ဂလာကိုပေးကြလော့။-
 ☆ 20 သင်တို့အားငါပေးသမျှသောပညတ်တို့ကို
 စောင့်ထိန်းကြစေရန်သူတို့အားသွန်သင်ကြလော့။
 ငါသည်ကပ်ကမ္ဘာကုန်ဆုံးချိန်တိုင်အောင်သင်တို့
 နှင့်အတူအစဉ်မပြတ်ရှိတော်မူမည်' ဟု မိန့်တော်မူ၏။
 ရှင်မသဲခရစ်ဝင်ပြီး၏။

☆ 28:19 တ၊ ဝ:၈။

Common Language Bible
Burmese: Common Language Bible Bible without
Deuterocanon

Public Domain

Language: Myanmar language (Burmese)

Translation by: Bible Society of Myanmar

Burmese Common Language Bible

This translation is published by the Bible Society of Myanmar.

If you are interested in obtaining a printed copy, please contact the Bible Society of Myanmar at <https://bsmyanmar.org/>.

© 2005 Bible Society of Myanmar

2014-03-30

PDF generated using Haiola and XeLaTeX on 11 Nov 2022 from source files dated 1 Jul 2021

de6d28cc-10f3-5485-8960-5628a6c52793